

TNPSC தேர்வுகளுக்கான நடப்பு நிகழ்வுகள் - மே 2017

தமிழகம்

- ❖ மாற்றுத்திறனாளிகளுக்கான இட ஒதுக்கீடு அதிகரிப்பு : அனைத்து அரசு பணியிடங்களிலும் மாற்று திறனாளிகளுக்கான இட ஒதுக்கீடு 3 சதவீதத்திலிருந்து 4 சதவீதமாக உயர்த்தி முதல்வர் பழனிசாமி உத்தரவிட்டுள்ளார். மேலும், கை, கால் பாதிக்கப்பட்டோர், அறிவுசார் குறைபாடு, செவித்திறன் குறைபாடு மற்றும் கண் பார்வை குறைபாடு உள்ளவர்களுக்கு தலா ஒரு சதவீதம் இட ஒதுக்கீடு வழங்க உத்தரவிடப்பட்டுள்ளது. மேலும் அரசு உதவி பெறும் அமைப்புகள், கல்வி, பொதுத்துறை நிறுவனங்கள், உள்ளாட்சி அமைப்புகளில் இந்த உத்தரவு பொருந்தும் என தமிழக அரசு அறிவித்துள்ளது.
- ❖ தமிழக வருவாய் துறையின் பெயர் மாற்றம் : தமிழக வருவாய் துறையின் பெயர், 'வருவாய் மற்றும் பேரிடர் மேலாண்மைத் துறை' என, பெயர் மாற்றம் செய்யப்பட்டுள்ளது.
- ❖ குடிமக்களை பெருமைப்படுத்தும் புலிகுத்தி நாணயம் கண்டுபிடிப்பு : குடிமக்களை பெருமைப்படுத்தும் வகையில், புலியை குத்திக் கொன்ற வீரனுக்காக, மன்னர்கள் வெளியிட்ட அரிய நாணயம் கிடைத்துள்ளது. இது, வரலாற்றின் முக்கிய நிகழ்வாகக் கருதப் படுகிறது.
 - புலியுடன் மோதி உயிர்விடும் வீரனின் சந்ததியினர், புலிகுத்தி என்ற சிறப்பு பெயரை, தங்கள் பெயரின் முன் சேர்த்து உள்ளனர்.
 - கொங்கு பகுதி யில், இவ்வழக்கம் மிகுதியாக உள்ளது. வீரபாண்டிய கட்டபொம்மன் சிறைபிடிக்கப்பட்ட பின், ஊமைத்துரைக்கு உதவிய, 'புலிகுத்தி நாயக்கர்' என்பவரின் பெயர், இதற்கு உதாரணம்.
 - கி.பி., எட்டாம் நூற்றாண்டை சேர்ந்த, தமிழ் வட்டெழுத்துக்களுடன் கூடிய புலிகுத்தி கல் ஒன்று, 2014ல், திருப்பூர் அருகே, கவுண்டம்பாளையத்தில் கிடைத்தது. இது புலிகுத்தி கற்கள்

ஆய்வில், முக்கியமானதாக கருதப்பட்ட நிலையில், புலிகுத்தி நாணயம், அவ்வகை ஆய்வுக்கு மேலும் உதவும் எனக் கருதப்படுகிறது.

❖ தமிழக அரசின் புதிய தமிழ் மென்பொருள்கள் வெளியீடு :

- தமிழ் கம்ப்யூட்டர் ஆராய்ச்சியாளர்களுக்கு உதவும் வகையில், தமிழ் இணைய கல்விக் கழகம் சார்பில், தமிழ் மென்பொருட்களை உருவாக்கும் திட்டம் செயல்படுத்தப்படுகிறது.
- இதில், முதற்கட்டமாக, 15 தமிழ் மென்பொருட்கள் உருவாக்க திட்டமிடப்பட்டன. தற்போது, 'தமிழ் யுனிகோடு கன்வெர்ட்டர்' என்ற, தமிழிணையம் ஒருங்குறி மாற்றி, 'தமிழ் யுனிகோடு பாண்ட்ஸ்' என்ற தமிழிணையம் ஒருங்குறி எழுத்துக்கள் என, இரண்டு தமிழ் மென்பொருட்கள் உருவாக்கப்பட்டுள்ளன. இந்த தமிழ் மொன்பொருட்களை, இணையதளம் மூலமாக, முதல்வர் துவக்கி வைத்துள்ளார்.

❖ தமிழகத்திற்கு 5 லட்சம் டன் நாக்பூர் நிலக்கரி ஒதுக்கீடு : மத்திய அரசின், 'கோல் இந்தியா' நிறுவனத்துக்கு, ஒடிசா மாநிலம், தால்சர், ஐ.பி.வேலியில், நிலக்கரி சுரங்கங்கள் உள்ளன. அங்கிருந்து, தமிழ்நாடு மின் வாரியத்தின் அனல் மின் நிலையங்களில் பயன்படுத்த, நிலக்கரி ஒதுக்கப்பட்டு உள்ளது. அங்கிருந்து வரும் நிலக்கரி, தரமற்று இருப்பதாக கூறப்படுகிறது. இதையடுத்து, மஹாராஷ்டிராவில் உள்ள நாக்பூர் சுரங்கத்தில் இருந்து, தமிழகத்துக்கு, தரமான நிலக்கரி ஒதுக்கப்பட்டு உள்ளது. இதற்காக, கோல் இந்தியாவின் துணை நிறுவனமான, 'வெஸ்டர்ன் கோல் பீல்ட்ஸ்' - மின் வாரியம் இடையில், புரிந்துணர்வு ஒப்பந்தம் கையெழுத்தாகி உள்ளது.

❖ இறைச்சிக்காக மாடுகளை விற்க விதிக்கப்பட்ட தடைக்கு ஐகோர்ட் மதுரை கிளை 4 வாரம் தடை விதித்து உத்தரவிட்டுள்ளது.

❖ வீட்டில் இருந்தபடியே அரசு சான்றிதழ்களை செல்போன் மூலம் பதிவிறக்கம் செய்யும் 'உள்ளங்கையில் சான்றிதழ்' என்ற திட்டத்தை முதல்-அமைச்சர் எடப்பாடி கே.பழனிசாமி தொடங்கி வைத்தார்.

- இத்திட்டத்தின் படி, அரசு இ-சேவை மையங்களின் சேவைகளை இன்னும் எளிமையான முறையில் பெறுவதற்கு, அனைத்து இ-சேவை மையங்களிலும் 2.5.2017 முதல் அரசு சேவை பெற விரும்பும் விண்ணப்பதாரரின் கைப்பேசி எண்கள் பதிவு செய்ய நடவடிக்கை எடுக்கப்பட்டுள்ளது. இதன் மூலம் விண்ணப்பதாரர் அவர்கள் கேட்கும் சான்றிதழ்களுக்கு ஒப்புதல் கிடைக்கப் பெற்றவுடன் அவர்களின் பதிவு செய்யப்பட்ட கைப்பேசி எண்ணுக்கு குறுந்தகவலாக டைனி யூ.ஆர்.எல். (tiny url) அனுப்பி வைக்கப்படும்.பின்னர் ஸ்மார்ட் செல்போன் மூலம் சான்றிதழ்களை பதிவிறக்கம் செய்துகொள்ளலாம்.

❖ அண்ணா பல்கலைக்கழக துணை வேந்தரை தேர்வுசெய்ய புதிய குழு :தமிழக கவர்னரும் அண்ணா பல்கலைக்கழகத்தின் வேந்தருமான வித்யாசாகர் ராவ், அந்த பல்கலைக்கழகத்துக்கான துணை வேந்தர் நியமனத்துக்காக 3 பேரின் பெயரை பரிந்துரைப்பதற்கான புதிய தேடுதல் குழுவை நியமிக்க உத்தரவிட்டுள்ளார்.இந்த தேடுதல் குழுவுக்கு கவர்னரின் தரப்பு உறுப்பினராக சுப்ரீம் கோர்ட்டின் ஓய்வு பெற்ற தலைமை நீதிபதி ஆர்.எம்.லோதா நியமிக்கப்பட்டுள்ளார்.

❖ தமிழக பல்கலைக்கழகங்களில் துணைவேந்தர் தேடல் குழுவை அமைக்க புதிய சட்டத் திருத்தத்தை தமிழக அரசு கொண்டுவந்துள்ளது. இந்தச் சட்டத் திருத்தம் சென்னைப் பல்கலைக்கழகம் தவிர்த்து மற்ற 12 பல்கலைக்கழகங்களுக்கும் உடனடியாகப் பொருந்தும் எனத் தெரிவிக்கப்பட்டுள்ளது.

- உயர் கல்வித் துறை கட்டுப்பாட்டின் கீழ் 13 பல்கலைக்கழகங்கள் இயங்கி வருகின்றன.

- இப்பல்கலைக்கழகங்களின் சட்டப்படி, துணைவேந்தர் நியமனத்துக்கு 3 அல்லது 5 நபர்கள் அடங்கிய தேடல் குழு அமைக்கப்பட்டு, அந்தக் குழுவால் பரிந்துரைக்கப்படும் 3 நபர்கள் அடங்கிய பட்டியலிலிருந்து ஒரு நபரை ஆளுநர் தேர்வு செய்து துணைவேந்தராக நியமனம் செய்வார். இந்தப் பணி தாமதமின்றி நடைபெறும் வகையில் இந்தச் சட்டத்தில் திருத்தங்கள் மேற்கொள்ளப்பட்டுள்ளன.
- இதன்படி, துணைவேந்தர் தேடல் குழுவில் இடம்பெறும் ஆளுநரின் நியமன உறுப்பினராக உச்ச நீதிமன்றம் அல்லது உயர்நீதிமன்ற ஓய்வுபெற்ற நீதிபதி அல்லது சிறந்த கல்வியாளர் நியமிக்கப்படுவார். மாநில அரசின் நியமன உறுப்பினராக பணியில் இருக்கும் அல்லது ஓய்வுபெற்ற முதன்மைச் செயலாளர் பதவிக்குக் குறையாத அதிகாரி அல்லது சிறந்த கல்வியாளர் நியமிக்கப்படுவார். பல்கலைக்கழக நியமன உறுப்பினராக சிறந்த கல்வியாளர் நியமிக்கப்படுவார்.
- இதில் சிறந்த கல்வியாளர் என்பவர் மாநில அல்லது மத்தியப் பல்கலைக்கழகங்களில் முன்னாள் அல்லது பணிபுரியும் துணைவேந்தராகவோ அல்லது பேராசிரியராக 10 ஆண்டுகள் பணிபுரிந்த சிறந்த கல்வியாளர் என வரையறை செய்யப்பட்டுள்ளது.
- மேலும், தேவையற்ற காலதாமதத்தைப் போக்கும் வகையில் மாற்றங்கள் கொண்டுவரப்பட்டுள்ளன. அதாவது, துணைவேந்தர் பணியிடம் காலியாகும் தேதிக்கு 6 மாதங்களுக்கு முன்னர் தேடல் குழு அமைக்கும் பணி தொடங்கப்படும்.
- இந்தத் தேடல் குழு, துணைவேந்தர் பணியிடம் காலியாகும் தேதிக்கு 4 மாதங்களுக்கு முன்னர் துணைவேந்தருக்கான 3 பேர் பட்டியலைத் தயாரிக்கும் பணியைத் தொடங்க வேண்டும்.
- அமைக்கப்பட்ட 4 மாதத்துக்குள் தனது பரிந்துரையை இந்தத் தேடல் குழு ஆளுநரிடம் சமர்ப்பிக்க வேண்டும். இந்தக் குழுவுக்கு மேலும் கால அவகாசம் அளிப்பது அல்லது புதிய குழுவை அமைப்பது

குறித்து ஆளுநர் பரிசீலனை செய்யலாம் என்ற வகையில் சட்டத்தில் மாற்றங்கள் மேற்கொள்ளப்பட்டுள்ளன.

- ❖ நுகர்வோர் புகார் தெரிவிக்க இந்தியாவிலேயே முதன்முறையாக தமிழகத்தில் நுகர்வோர்களுக்கான டிஎன்-எல்எம்சிடிஎஸ் (TN-LMCDS) என்ற புதிய செயலியை தொழிலாளர் துறை (Labour Department of Tamil Nadu) அறிமுகம் செய்துள்ளது. LMCTS என்பதன் விரிவாக்கம் Legal Metrology Complaint Tracking System என்பதாகும். 2009 ஆம் ஆண்டில் இயற்றப்பட்ட "சட்ட அளவியல் சட்டத்தினை" (Legal Metrology Act 2009) திறம்பட அமல்படுத்தும் நோக்கில் இந்த செயலி வெளியிடப்பட்டுள்ளது. கடைகள், நியாய விலைக் கடைகள், பெட்ரோல் பங்குகள் மற்றும் பிற இடங்களில் வாங்கும் பொருட்களின் எடை குறைந்து காணப்பட்டாலோ, அதிக விலைக்கு விற்பனை செய்தாலோ, தொழிலாளர் துறைக்கு இந்த செயலியின் மூலம் புகார்களைத் தெரிவிக்கலாம். இந்தச் செயலியின் வழியாக புகார் அளிக்கப்பட்டவுடன் புகார் பதிவு செய்யப்பட்டு, புகார் எண் கொடுக்கப்பட்டு சம்பந்தப்பட்ட தொழிலாளர் துறை அலுவலருக்கு அனுப்பி வைக்கப்படும். மேலும், அந்தப் புகாரின் பேரில் எடுக்கப்படும் நடவடிக்கை குறித்து புகார் செய்தவருக்குத் தெரிவிக்கப்படும்.
- ❖ மத்திய இடைநிலைக் கல்வி வாரியத்தின் (சிபிஎஸ்இ) 12-ஆம் வகுப்பு தேர்வில் மாற்றுத்திறனாளிகள் பிரிவில் அகில இந்திய அளவில் கிருஷ்ணகிரியைச் சேர்ந்த பார்வைத்திறன் பாதிக்கப்பட்ட மாணவி எம்.வி.தர்ஷனா 96.6 சதவீத மதிப்பெண்கள் பெற்று மூன்றாம் இடம் பிடித்து சாதனை படைத்தார்.
- ❖ தமிழகத்தில் 5 புதிய தாலுகாக்கள் (வட்டங்கள்) உதயம் : சிவகங்கை மாவட்டம் - சிங்கம்புணரி; கடலூர் மாவட்டம் - ஸ்ரீமுஷ்ணம்; அரியலூர் மாவட்டம் - ஆண்டிமடம்; திருவாரூர் மாவட்டம் - கூத்தாநல்லூர்; தூத்துக்குடி மாவட்டம் - கயத்தாறு என, புதிதாக ஐந்து தாலுகாக்கள், 4.56 கோடி ரூபாய் செலவில் உருவாக்கப்பட்டு உள்ளன.இவற்றை, முதல்வர் பழனிசாமி, நேற்று தலைமைச் செயலகத்தில், விடியோ கான்பரன்ஸ் மூலம் துவக்கி வைத்தார்.

- ❖ தமிழகத்தில் மூன்று இடங்களில் புதிய சட்டக் கல்லூரிகள்: முதல்வர் ஆணை : தமிழகத்தில் விழுப்புரம், தர்மபுரி மற்றும் ராமநாதபுரம் ஆகிய மூன்று இடங்களில் புதிய சட்டக் கல்லூரிகள் ஏற்படுத்தப்படும் என்று முதல்வர் பழனிசாமி ஆணையிட்டுள்ளார்.
- ❖ தமிழக மின் தேவையில் 3-ல் ஒரு பங்கான 4 ஆயிரம் மெகாவாட் மாசு இல்லா மின்சாரம் உற்பத்தி
 - தமிழகத்துக்கு தேவையான மின்சாரத்தில் 3-ல் ஒரு பங்கான 4 ஆயிரம் மெகாவாட் மாசு இல்லா மின்சாரம் உற்பத்தி செய்யப்படுகிறது என தெரிவிக்கப்பட்டுள்ளது.
 - தமிழகத்தில் அனல் மின் நிலையம், அணு மின் நிலையம், புனல் மின் நிலையம் ஆகியவற்றின் மூலம் மின்சாரம் உற்பத்தி செய்யப்பட்டு வினியோகிக்கப்படுகிறது. சீசன் காலங்களில் மட்டும் காற்றாலை, சூரியசக்தி மூலம் மின்சாரம் உற்பத்தி செய்யப்படுகிறது. நிலக்கரியை பயன்படுத்தி உற்பத்தி செய்யப்படும் அனல் மின் நிலையங்களில் இருந்து தான் பெரும்பகுதி மின்சாரம் பயன்படுத்தப்படுகிறது. ஆனால் இவற்றின் மூலம் மாசு அதிகம் ஏற்படுகிறது.
 - காற்றாலை, சூரியசக்தி மூலம் கடந்த ஒரு வாரமாக தினமும் சராசரியாக 4 ஆயிரம் மெகாவாட் வரை மின்சாரம் உற்பத்தி செய்யப்படுகிறது.
 - காற்றாலை மூலம் மே 2017 ல் 3 ஆயிரத்து 49 மெகாவாட்டும், சூரிய சக்தி மூலம் ஆயிரம் மெகாவாட்டும் மின்சாரம் உற்பத்தி செய்யப்பட்டது. இதுதவிர கூடங்குளம் அணு மின் நிலையத்தில் இருந்து 1,152.5 மெகாவாட் வரை மின்சாரம் கிடைத்தது. வரும் நாட்களிலும் இதே அளவு மின்சாரம் உற்பத்தி செய்யப்படும்.
 - தமிழகத்துக்கு தற்போது சராசரியாக தேவைப்படும் 12 ஆயிரத்து 500 மெகாவாட் மின்சாரத்தில் 3-ல் ஒரு பங்கான 4 ஆயிரம் மெகாவாட் வரை காற்றாலை, சூரியசக்தி மூலம் மாசு இல்லா மின்சாரம் உற்பத்தி செய்யப்படுகிறது குறிப்பிடத்தக்கது.
- ❖ சினிமா பாடலாசிரியரும், தமிழக அரசின் முன்னாள் அரசவை கவிஞருமான, கலைமாமணி நா. காமராசன் மரணம் அடைந்தார்.

- ❖ கிருஷ்ணகிரி மாவட்டம், ஒதூர் அருகே கொத்தகொண்டப்பள்ளியில் யானையுடன் போர் புரியும் வீரன் உருவம் பொறித்த அரிதான நடுகல், 10-ஆம் நூற்றாண்டு கங்கர்களின் கல்வெட்டுடன் கூடிய நடுகல் தொகுப்பு ஆகியவைக் கண்டெடுக்கப்பட்டுள்ளன. முதல் நடுகல்லில் போர் வீரன் சிற்பம், அவன் முன்நிற்கும் யானை படைவீரனின் சிற்பம் செதுக்கப்பட்டுள்ளன. நடுகற்களில் யானை போர் செய்யும் காட்சி மிகவும் அரிதாகவே காணப்படும் என்பது குறிப்பிடத்தக்கது.
- ❖ 'நீராதாரங்களை பெருக்கும் செயல்பாடுகளில் முன்னுதாராக திகழும் திண்டுக்கல்லை, பிற மாவட்டங்கள் பின்பற்ற வேண்டும்' என மாநில வருவாய் நிர்வாக ஆணையம் சான்று வழங்கியுள்ளது.
- ❖ கொரிய மொழியில் அச்சிடப்பட்ட, திருக்குறள் நூலை, முதல்வர் பழனிசாமி வெளியிட்டார். உலக தமிழாராய்ச்சி நிறுவனம் மூலம், திருக்குறள் மொழி பெயர்க்கப்பட்டு, கொரிய மொழியில் அச்சிடப்பட்டுள்ளது குறிப்பிடத்தக்கது.
- ❖ மதுரவாயல் பறக்கும் சாலை திட்டத்திற்கு தமிழக அரசு தடையில்லா சான்று வழங்கியுள்ளது. கடந்த 2009-ம் ஆண்டு ஜனவரி மாதம் 8-ந்தேதி அப்போதைய பிரதமர் மன்மோகன்சிங் நேரில் வந்து இந்த திட்டத்துக்கு அடிக்கல் நாட்டினார் என்பது குறிப்பிடத்தக்கது. இத்திட்டத்திற்கான செலவினங்களை மத்திய - மாநில அரசுகள் 50:50 சதவீத அடிப்படையில் நிதியை செலவிடும்.
- ❖ சென்னை மெட்ரோ ரயிலுக்கு, ஐ.சி.எப்.,பில் பெட்டிகள் தயாரிக்க ஒப்பந்தம் செய்யப்பட உள்ளது. சென்னை மெட்ரோ ரயிலுக்கு, பிரான்ஸ் நாட்டு நிறுவனத்திடம் இருந்து 168 பெட்டிகளும், பிரேசில் நாட்டிலிருந்து, ஒன்பது ரயில்களுக்கான, 36 பெட்டிகளும் வாங்கப்பட்டு பயன்படுத்தப்பட்டுள்ளது. இனிமேல், சென்னை மெட்ரோ ரயிலுக்கான பெட்டிகளை, சென்னை ஐ.சி.எப்.,பில் தயாரிக்க, மெட்ரோ ரயில் நிர்வாகம் முடிவு செய்துள்ளது. சென்னை மெட்ரோ ரயிலுக்கு பெட்டிகள் தயாரிக்கும் வசதி, ஐ.சி.எப்.,பில் உள்ளது. 160 கி.மீ., வேகத்தில் இயங்கக்கூடிய, 'ரயில் 18'க்கான, நவீன பெட்டிகள், ஐ.சி.எப்.,பில், தயாரிக்கப்பட உள்ளது என அறிவிக்கப்பட்டுள்ளது.
- ❖ மாட்டு வண்டிகளில் 8 நாள் பயணம் : 300 ஆண்டு பாரம்பரிய விழா : ராமநாதபுரம் மாவட்டம், அபிராமம் அருகே 300 ஆண்டுகளாக பாரம்பரியத்தை மறக்காமல், மாட்டு வண்டிகளில் கூடாரம் அமைத்து 8 நாள்கள் 200 கி.மீ., தொலைவுக்கு திருவிழாவுக்காக பக்தர்கள் பயணிக்கின்றனர். மூன்று

ஆண்டுகளுக்கு ஒருமுறை கொண்டாடப்படும் கோயில் திருவிழாவுக்காக, கமுதி அருகேயுள்ள அகத்தாரிருப்புக்கு அவர்கள் வந்து தங்கி, மாட்டு வண்டிகளில் கூடாரம் அமைத்து 200 கி.மீ., தூரத்தை, 8 நாள் பயணித்து திருவிழாவை கொண்டாடி வருகின்றனர்.

- ❖ ரூ.193 கோடியில் நவீன வாகன பரிசோதனை ஓடுதளம் துவக்கம் : காஞ்சிபுரம் மாவட்டம், ஓரகடத்தில் உள்ள சிப்காட் தொழிற்பேட்டையில், மத்திய அரசு, 304 ஏக்கரில், 963 கோடி ரூபாயில், சர்வதேச தரத்திலான, வாகன பரிசோதனை மற்றும் ஆய்வு மையத்தை அமைத்துள்ளது. இங்கு, வாகனங்களை பரிசோதிப்பதற்காக, ஓடுதளம் உருவாக்கப்பட்டுள்ளது. இதை, மத்திய கனரக தொழில் துறை அமைச்சர் அனந்த் கீதே துவங்கி வைத்தார். இதில், வாகனங்களை அதிவேகமாக இயக்குதல், மலைப்பாதைகளில் செலுத்துதல் போன்ற, ஐந்து விதமான பரிசோதனைகளை செய்ய முடியும்.
- ❖ தமிழக அரசின் “சுத்தம் சுகம் தரும் குறும்படம்” : தொற்றுநோய் தடுப்பு குறித்து மக்களிடம் விழிப்புணர்வு ஏற்படுத்த, தமிழக அரசு, சுத்தம் சுகம் தரும் என்ற குறும்படத்தை வெளியிட்டுள்ளது. இக்குறும்படத்தில், நடிகை ஸ்ருதிஹாசன் நடித்துள்ளார்.
- ❖ தமிழகத்தில் பத்தாம் வகுப்பு பொதுத் தேர்வெழுதியவர்களில் 94.4 சதவீதம் மாணவ, மாணவியர் தேர்ச்சி பெற்றுள்ளனர். தேர்வெழுதிய மாணவியரில் 96.2 சதவீதம் பேரும் மாணவர்களில் 92.5 சதவீதம் பேரும் தேர்ச்சி பெற்றுள்ளனர். கடந்த ஆண்டு (2016) 10-ஆம் வகுப்பு பொதுத் தேர்வில் 93.6 சதவீதம் பேர் தேர்ச்சி பெற்றனர். இந்த ஆண்டு தேர்ச்சி விகிதம் 94.4 சதவீதம் ஆகும். அதாவது, 0.8 சதவீதம் அதிகரித்துள்ளது.
- ❖ தமிழ் மொழியில் வாக்கியத் தவறுகளைத் திருத்தி எழுதிட வகை செய்யும் “அம்மா மென்தமிழ்ச் சொல்லாளர்” மென்பொருளை முதல்வர் எடப்பாடி கே.பழனிசாமி வெளியிட்டார். கணினியில் ஆங்கில மொழிக்கென பிழை திருத்தி, சொல் திருத்தம் செய்வதற்கான வசதிகள் இருக்கின்றன. இதே போன்று, தமிழில் ஒற்றுப்பிழை, சந்தி, மயங்கொலி உள்ளிட்ட இலக்கணப் பிழைகள் ஏதுமின்றி எழுதத்தக்க வகையிலும், தவறுகளைத் தானே சுட்டிக்காட்டித் திருத்திக்கொள்ளும் வகையிலும் மற்றும் எழுத்துருக்களை மாற்றிக்கொள்ளும் வசதியுடன், “அம்மா மென்தமிழ்ச் சொல்லாளர்” என்ற தமிழ் மென்பொருள் உருவாக்கப்பட்டுள்ளது.

- ❖ 121-ஆவது உதகை மலர்க்காட்சியை தமிழக வேளாண்மைத் துறை தமிழக முதல்வர் எடப்பாடி கே.பழனிசாமி 19-05-2017 ல் தொடக்கி வைக்கிறார்.இந்த மலர்க்காட்சிக்காக பூங்காவின் முகப்பில் 1 லட்சத்து 20 ஆயிரம் காரணேஷன் மலர்களைக் கொண்டு மகாபலிபுரம் கடற்கரை கோயில் உருவம் உருவாக்கப்பட்டுள்ளது. அதேபோல, ஆயிரக்கணக்கான மலர்களைக் கொண்டு ஹார்ன்பில் பறவையின் உருவமும் உருவாக்கப்பட்டுள்ளது.
- ❖ தமிழக அரசின் '102' அவசர எண் - '102' தாய்சேய் நல வாகன சேவைத் திட்டம் : தமிழகத்தில் உள்ள அனைத்து அரசு மருத்துவமனைகளில் பிரசவிக்கும் தாய்மார்கள் மற்றும் சேய்களை அவர்கள் இல்லத்திற்கு பாதுகாப்பாக அழைத்து செல்லவும், ஒரு வயதிற்குட்பட்ட உடல்நலம் குன்றிய குழந்தைகளை, சிகிச்சை முடிவடைந்த பிறகு அல்லது தடுப்பூசி அளிக்கப்பட்ட பின் வீடு திரும்பும் குழந்தைகள் மற்றும் தாய்மார்களை அவர்கள் இல்லத்திற்கு அழைத்து செல்லவும், அரசு மருத்துவமனைகளில் குடும்பக் கட்டுப்பாடு செய்துகொள்பவர்களை அவர்களின் இல்லத்திற்கு அழைத்து செல்லவும், '102' தாய்சேய் நல வாகன சேவைத் திட்டம் 2013-ம் ஆண்டு சென்னையில் முதலில் தொடங்கி வைக்கப்பட்டது குறிப்பிடத்தக்கது.
- ❖ 'சுவதேஷ் தர்ஷன்' திட்டத்தின் கீழ் கன்னியாகுமரி கடல் நடுவில் உள்ள விவேகானந்தர் நினைவு மண்டபத்துக்கும், திருவள்ளூர் சிலைக்கும் இடையே புதிய நடைபாலம் : மத்திய சுற்றுலாத்துறையின் கடற்கரை சுற்றுலா பகுதிகளை மேம்படுத்தும் திட்டமான 'சுவதேஷ் தர்ஷன்' என்ற திட்டத்தின் கீழ் கன்னியாகுமரி உள்பட தமிழ்நாட்டில் உள்ள சில சுற்றுலாதலங்கள் மேம்படுத்தப்பட உள்ளன. அந்த திட்டத்தின் மூலம் கன்னியாகுமரி கடல் நடுவில் உள்ள விவேகானந்தர் நினைவு மண்டபத்துக்கும், திருவள்ளூர் சிலைக்கும் இடையே புதிய நடைபாலம் அமைக்கப்பட உள்ளது. இந்த பாலம் ரூ.15 கோடி செலவில் அமைப்பதற்காக திட்ட மதிப்பீடு தயாரிக்கப்பட்டு இருக்கிறது.
- ❖ இந்தியாவிலேயே அதிகம் பேர் நகர்ப்பகுதிகளில் வசிக்கும் மாநிலமாக தமிழகம் உள்ளது என்று அரசு மேற்கொண்ட மக்கள் தொகை கணக்கெடுப்பு ஆய்வில் தெரியவந்துள்ளது. இந்தியாவிலேயே நகர்ப்பகுதிகளில் அதிகம் பேர் வசிக்கும் மாநிலமாக தமிழகம் உள்ளது. தமிழகத்தில் 48.45 சதவீதம் பேர் நகர்ப்பகுதிகளில் வசிக்கின்றனர் என தமிழக அரசின் மனிதவள மேம்பாட்டு அறிக்கையில் வெளியிடப்பட்டுள்ள , 2011-ம் ஆண்டின் மக்கள் தொகை கணக்கெடுப்பின் முடிவில் கூறப்பட்டுள்ளது.

இதர விபரங்கள் ...

- 2011-ம் ஆண்டு மக்கள் தொகை கணக்கெடுப்பின்படி தமிழகத்தில் 7 கோடியே 21 லட்சத்து 40 ஆயிரம் பேர் இருப்பது தெரியவந்துள்ளது.
- 1992-ம் ஆண்டு முதல் 2001-ம் ஆண்டு வரையிலான 10 ஆண்டில் இருந்த மக்கள் தொகையைவிட 2002-ம் ஆண்டு முதல் 2011-ம் ஆண்டு வரையிலான 10 ஆண்டில் தமிழகத்தில் மக்கள் தொகை 15.6 சதவீதமாக உயர்ந்துள்ளது. இதே 10 ஆண்டில் இந்திய அளவில் மக்கள் தொகையை ஒப்பிடும்போது தமிழகத்தின் மக்கள் தொகை 17.64 சதவீதம் குறைந்துள்ளது.
- மக்கள் நெருக்கடி தமிழகத்தில் ஒவ்வொரு காலகட்டத்திலும் உயர்ந்துகொண்டே வருகிறது. 2011-ம் ஆண்டு ஒரு சதுர கிலோ மீட்டருக்கு 555 பேர் வசித்துவந்தனர். இது, இந்திய அளவில் ஒப்பிடும்போது அதிகமாகும். இந்திய அளவில் 2011-ம் ஆண்டு ஒரு சதுர கிலோ மீட்டருக்கு 385 பேர் தான் வசித்துவந்தனர்.
- ❖ தமிழக அரசின் டெல்லி ஆலோசகர் பவன் ரெய்னா தனது பதவியை ராஜினாமா செய்துள்ளார்.
- ❖ பெங்களூரை மையமாகக் கொண்டு செயல்படும், பொது விவகார மையம் (Public Affairs Centre (PAC)) எனும் அமைப்பு வெளியிட்டுள்ள “மாநில ஆளுமைக்கான பொது விவகார பட்டியல் 2017” ல் (Public Affairs Index (PAI) in governance) கேரளா முதலிடத்தைப்பெற்றுள்ளது. இந்தப் பட்டியலில், தமிழ்நாடு இரண்டாமிடத்தையும், குஜராத் மூன்றாமிடத்தையும், கர்நாடகா மற்றும் மகாராஷ்டிரா மாநிலங்கள் முறையே நான்காம் மற்றும் ஐந்தாமிடங்களையும் பெற்றுள்ளன. இப்பட்டியலில் சிறிய மாநிலங்களுக்கான பிரிவில், ஹிமாச்சல் பிரதேசம் முதலிடத்தைப்பெற்றுள்ளது.
- ❖ பிளஸ் 1ல் பொதுத்தேர்வு கட்டாயம் அண்ணா பல்கலை அரசுக்கு பரிந்துரை : 'உயர் கல்வியின் தரத்தை முன்னேற்ற, பிளஸ் 1 வகுப்பில், பொதுத் தேர்வை கட்டாயமாக்க வேண்டும்' என, பள்ளிக் கல்வித் துறைக்கு, அண்ணா பல்கலை பரிந்துரை கடிதம் அனுப்பியுள்ளது.
- ❖ தமிழகத்தில், ஜூன் முதல், ஏழு மாதங்களுக்கு ஜல்லிக்கட்டு நடத்த, அரசு தடை விதித்துள்ளது. கடந்த காலங்களில் கோவில், சர்ச் விழாக்களை ஒட்டி,

ஆண்டு முழுவதும் ஜல்லிக்கட்டு நடத்தப்பட்டது. இதன்படி, அனுமதி கேட்டு, கிராம மக்கள் தொடர்ந்து விண்ணப்பித்து வருகின்றனர். ஆனால், 'ஜூன் முதல் விவசாய பணிகள் துவங்கிவிடும் என்பதால், ஜனவரி முதல் மே வரை மட்டுமே, ஜல்லிக்கட்டுக்கு அனுமதி தரப்படும் என அரசு உத்தரவிட்டு உள்ளது.

- ❖ வ.உ.சிதம்பரனார் துறைமுக கழகம் (தூத்துக்குடி) - தமிழ்நாடு மின் உற்பத்தி மற்றும் மின் பகிர்மானக் கழகம் ஆகியவற்றுக்கு இடையே நிலக்கரி கையாளும் முதலாவது முனைய விரிவாக்க பணிகளுக்கான புரிந்துணர்வு ஒப்பந்தம்; தமிழக தொழில் மேம்பாட்டு நிறுவனம் - தேசிய நெடுஞ்சாலை ஆணையம் ஆகியவை இடையே காமராஜர் துறைமுகம் அருகே உள்ள பொன்னேரியில் பல்நோக்கு சரக்கு போக்குவரத்து பூங்கா அமைக்கும் புரிந்துணர்வு ஒப்பந்தம் ஆகியவை மத்திய சாலை போக்குவரத்து, நெடுஞ்சாலைகள், கப்பல் போக்குவரத்துத் துறை அமைச்சர் நிதின் கட்கரி, இணை அமைச்சர் பொன். ராதாகிருஷ்ணன், தமிழக அமைச்சர்கள் பி. தங்கமணி (மின்சாரம்), எம்.சி. சம்பத் (தொழில்துறை) ஆகியோர் முன்னிலையில் தில்லியில் 15-05-2015 அன்று கையெழுத்தானது.
- ❖ திருமங்கலம் - நேரு பூங்கா இடையே (7.63 கிலோ மீட்டர் தூரம்) சென்னையின் முதல் சுரங்க வழி மெட்ரோ ரயில் சேவையை மத்திய மந்திரி வெங்கய்ய நாயுடும் முதல்-அமைச்சர் பழனிசாமி அவர்களும் கொடியசைத்து தொடங்கி வைத்தனர். சென்னையில், முதற்கட்டமாக கோயம்பேடு - பரங்கிமலை இடையேயும், 2-வது கட்டமாக சின்னமலை - விமான நிலையம் இடையேயும் உயர்மட்டப் பாதையில் மெட்ரோ ரெயில் போக்குவரத்து தொடங்கப்பட்டுள்ளது. அதனைத் தொடர்ந்து, 3-வது கட்டமாக திருமங்கலம் - நேரு பூங்கா இடையே (7.63 கிலோ மீட்டர் தூரம்) சுரங்கப்பாதையில் மெட்ரோ ரெயில் போக்குவரத்தை மத்திய மந்திரி வெங்கய்ய நாயுடு கொடியசைத்து மெட்ரோ ரெயில் சேவையை தொடங்கி வைத்தார்.
- ❖ தாய்க்கு கோவில் கட்டிய நடிகர் : நடிகர் ராகவா லாரன்ஸ், தன் தாய் கண்மணிக்காக கட்டிய கோவிலை, அன்னையர் தினத்தன்று திறந்து வைத்துள்ளார். சென்னையை அடுத்த திருமுல்லைவாயிலில், அவர் கட்டியுள்ள ராகவேந்திரா பிருந்தாவனத்தில், இந்த கோவில் அமைந்துள்ளது.
- ❖ ராஜராஜ சோழனின் அமைச்சர் உருவாக்கிய பர்வதமலை நகரம் கண்டுபிடிப்பு:

- முதலாம் ராஜராஜ சோழன் அவையில் இருந்த அமைச்சர் ஜெயந்தனை வெளிச்சத்திற்குக்கொண்டுவரும் 10ஆம் நூற்றாண்டு கல்வெட்டு ஒன்று கலசப்பாக்கம் சட்டப்பேரவை தொகுதி தென்மாதேவமங்கலத்தில் அமைந்துள்ள பர்வத மலையில் கண்டுபிடிக்கப்பட்டுள்ளது.
- சமஸ்கிருத மொழியில் செதுக்கப்பட்ட இந்த கல்வெட்டை புதுச்சேரி பல்கல்கலைக்கழகத்தின் சமஸ்கிருதத் துறை படியெடுத்துள்ளது. அதில் தெரிவிக்கப்பட்டுள்ள செய்திகள் ஆங்கிலத்திலும் மொழிமொழிபெயர்த்துள்ளது. அதில் ராஜராஜ சோழன் மஹாவிஷ்ணுவின் அவதாரம் என்றும், அவரிடம் இருந்த ஜெயந்தன் எனும் மந்திரி நல்ல பேச்சாற்றல் மிக்கவர் என்றும் தெரிவிக்கப்பட்டுள்ளது.
- மேலும், உலகத் தலைவராகவும் ஜெயந்தன் உலகை அளந்து அதை வென்றவராகவும் ஜெயந்தன் பெயர் விதந்தோதப்பட்டுள்ளது. இவர் நதிக்கரை அருகே இருந்த மலையின் மீது திரிதூலகிரி நகரத்தை உருவாக்கினார் என அமைச்சரின் புகழை உணரும் வகையில் குறிப்புதவிகள் இதில் சேர்க்கப்பட்டுள்ளன.
- இந்த 10ஆம் நூற்றாண்டு கல்வெட்டை உலகத்தமிழ் ஆராய்ச்சி நிறுவனத்தின் இணைப் பேராசிரியர் அ.சதீஷ் என்பவர் கண்டுபிடித்துள்ளார்.
- ❖ பெருங்கற்காலத்தைச் (Megalithic) சார்ந்த கட்டமைப்புகள் கூவத்தூர் அருகேயுள்ள வீரராகவபுரத்தில் வரலாற்றாய்வாளர் K.T.காந்திராஜன் மற்றும் எழுத்தாளர் கிருஷ்ண ராம்குமார் ஆகியோரால் கண்டுபிடிக்கப்பட்டுள்ளது. இந்த கட்டமைப்புகள் சுமார் 2500 ஆண்டுகளுக்கு முந்தைய காலத்தைச் சேர்ந்ததாக இருக்கும் என அறியப்படுகிறது.
- ❖ சமீபத்தில் வெளியிடப்பட்ட பிளஸ் 2 தேர்வில் இந்த ஆண்டு தேர்ச்சி விகிதம் 92.1 சதவீதம் ஆக உள்ளது. கடந்த ஆண்டை விட 0.7 சதவீதம் அதிகரித்துள்ளது. தேர்ச்சி விகிதத்தில் விருதுநகர் மாவட்டம் 97.85% பெற்று முதலிடம் பெற்றுள்ளது. பிளஸ் 2 தேர்வெழுதிய ஒரே திருநங்கை தாரிகா பாணு வெற்றிகரமாக தேர்ச்சி பெற்றுள்ளார்.இவர், அறிவியல் பாடத்தை எடுத்து படித்தவர் என்பது குறிப்பிடத்தக்கது.
- ❖ தமிழ்நாடு மின்சார வாரியத்துக்கு மத்திய அரசின் ஊரக மின்மயமாக்கல் கழகம் ரூ.85 ஆயிரம் கோடி வழங்க ஒப்புதல் அளித்துள்ளன.இந்த ஒப்பந்தத்தின்படி,

தமிழ்நாடு மின்உற்பத்தி மற்றும் பகிர்மானக் கழகத்துக்கு ரூ.60,063 கோடி, தமிழ்நாடு மின் தொடரமைப்பு கழகத்துக்கு ரூ.25,660 கோடி என மொத்தம் ரூ.85,723 கோடி கடன் வழங்கப்பட உள்ளது.அடுத்த 5 முதல் 8 ஆண்டுகளுக்கு செயல்படுத்தப்பட உள்ள மின் உற்பத்தி, தொடரமைப்பு மற்றும் பகிர்மானத் திட்டங்களுக்காக இந்த கடனுதவி அளிக்கப்பட உள்ளது. இந்தத் திட்டத்துக்கான முதல் தவணையாக ரூ. 10,453 கோடிக்கான அனுமதி கடிதமும் வழங்கப்பட்டது.

- ❖ கேரளா - தமிழகம் இடையே ஓடும் பம்பா-அச்சன்கோவில்-வைப்பாறு ஆறுகளை இணைப்பதற்கான தேசிய நீர் மேம்பாட்டு ஆணையத்தின் முயற்சிக்கு கேரள அரசு எதிர்ப்பு தெரிவித்துள்ளது.
- ❖ மதுக்கடைகளுக்கு எதிராக கிராமசபை கூட்டங்களில் தீர்மானம் நிறைவேற்றினால் அந்த பகுதியில் மதுக்கடைகளை திறக்க கூடாது என சென்னை உயர்நீதிமன்றம் தீர்ப்பு வழங்கியுள்ளது.
- ❖ கீழ் நீதிமன்றங்களில் தமிழில் தீர்ப்பு வழங்க வேண்டும் என்ற சென்னை உயர் நீதிமன்ற உத்தரவுக்கு தடை விதித்து உச்ச நீதிமன்றம் தீர்ப்பு அளித்துள்ளது.
 - 1994-ஆம் ஆண்டு சென்னை உயர் நீதிமன்றமானது வெளியிட்ட அறிவிக்கை ஒன்றில் தமிழகம் முழுவதும் கீழ் நீதிமன்றங்களில் வழங்கப்படும் தீர்ப்புகள் அனைத்தும் தமிழ் மற்றும் ஆங்கிலத்தில் இருக்க வேண்டும் என்று தெரிவிக்கப்பட்டிருந்தது.
 - இந்த அறிவிப்பினை எதிர்த்து 2014-ஆம் ஆண்டு சென்னை உயர்நீதிமன்ற மதுரை கிளையில் வழக்கு தொடுக்கப்பட்டது. அப்பொழுது வழங்கப்பட்ட தீர்ப்பில் முதலில் தமிழ் அல்லது ஆங்கிலத்தில் தீர்ப்பு இருக்கலாம் என்று உத்தரவிடப்பட்டது. பின்னர் இரண்டு நீதிபதிகள் கொண்ட அமர்வானது மேல்முறையீட்டில் தமிழ் அல்லது ஆங்கிலம் என்பதற்கு பதிலாக தமிழில்தான் தீர்ப்புகள் வழங்க வேண்டும் என்று தீர்ப்பளித்தது.
 - இந்த தீர்ப்பினை எதிர்த்து தொடரப்பட்ட வழக்கில், கீழ் நீதிமன்றங்களில் தமிழில் தீர்ப்பு வழங்க வேண்டும் என்ற சென்னை உயர் நீதிமன்ற உத்தரவுக்கு உச்ச நீதிமன்றம் தடை விதித்து தீர்ப்பு அளித்துள்ளது.

❖

❖ 'மிஸ் கூவாகம் 2017 போட்டியில், சென்னையை சேர்ந்த ஆன்ட்ரியாசென், முதலிடத்தை தட்டிச் சென்றார். இரண்டாம் இடத்தை சேலம் கவி, மூன்றாம் இடத்தை மதுரை வர்ணிதா ஆகியோர் பெற்றனர்.

❖ ரோம-கிரேக்க வணிக தொடர்புடைய அழகன்குளத்தில் அகழாய்வு :

- ராமநாதபுரம் மாவட்டம், அழகன்குளத்தில் ரோம - கிரேக்க நாகரீகம், வணிக தொடர்புகள் குறித்து அறிவதற்கான அகழ்வாராய்ச்சி துவங்கியது. ராமநாதபுரத்தில் இருந்து 17 கி.மீ. தொலைவில் உள்ளது அழகன்குளம்.
- வைகை ஆறு, கடலில் சங்கமிக்கும் இடத்தில் அமைந்துள்ளது இந்த அழகிய கடற்கரை கிராமம். சங்க காலத்தில் புகழ்பெற்ற வணிக தலமாக இப்பகுதி விளங்கியிருப்பது முந்தைய ஆய்வுகளில் தெரியவந்துள்ளது.
- இங்கு 1986-87ல் முதல் அகழாய்வு துவங்கியது. பின்னர், 1990-91, 1993-94, 1995-96, 1997-98 மற்றும் 2014-15ம் ஆண்டுகளில் முறையே ஏழு பருவங்களில் அகழாய்வு நடந்தது. இதில், ஏராளமான தொல்பொருள்கள் கண்டெடுக்கப்பட்டன.
- பண்டைய தமிழ் மக்கள் பயன்படுத்திய ஆபரணங்களான சங்கு வளையல்கள், அரிய கல்மணிகள், சுடுமண்ணால் செய்யப்பட்ட மணிகள், கண்ணாடி மணிகள், விளையாட்டு பொருள்கள், இரும்பு பொருள்கள், நாணயங்கள், மத்திய தரைக்கடல் நாடுகளோடு இருந்த வணிக தொடர்பை வெளிப்படுத்தும் அரிய மண்பாண்டங்கள், தமிழ் பிராமி எழுத்து பொறித்த மண்பாண்டங்கள் கிடைத்தன. இவை அனைத்தும், சிறிய அளவிலான அகழாய்வில் கண்டெடுக்கப்பட்டவை. எனவே சிறப்பு வாய்ந்த இப்பகுதியில் பண்டைய சமூகம், பொருளாதாரம், கலை, கலாச்சாரம், வணிகம் உள்ளிட்ட வாழ்வியல் கூறுகளை முழுமையாக அறிவதற்கான விரிவான அகழாய்வுப் பணி துவங்கியுள்ளது.

❖ காற்றாலை, சூரியசக்தி மின் உற்பத்தி கண்காணிக்க தனி மையம் அமைப்பு :

- தமிழகத்தில், 7,685 மெகாவாட் காற்றாலை; 1,506 மெகாவாட் திறனில், சூரியசக்தி மின் நிலையங்கள் உள்ளன. தனியார் அமைத்துள்ள, அந்த மின் நிலையங்களில் உற்பத்தியாகும் மின்சாரத்தை, மின் வாரியம் வாங்குகிறது.

- இந்நிலையில், காற்றாலை, தூரியசக்தி மின் உற்பத்தியை மட்டும் கண்காணிக்க, "புதுப்பிக்கத்தக்க எரிசக்தி மேலாண்மை மையம்" என்ற பெயரில் தனி மையம் அமைக்கும் பணியை, மின் வாரியம், 2016ல் துவங்கியது. தற்போது, அந்த பணிகள், இறுதி கட்டத்தை எட்டியுள்ளன.
- ❖ தமிழகத்தில் தஞ்சை, திருவாரூர், நாகப்பட்டினம் மற்றும் அரியலூர் ஆகிய 4 மாவட்டங்களில் 'ஹைட்ரோ கார்பன்' திட்ட சோதனையை நடத்த எண்ணெய் நிறுவனத்துக்கு (ஓ.என்.ஐ.சி.), மத்திய அரசு அனுமதி வழங்கியுள்ளது.
- ❖ மணல் குவாரிகளை அரசே நடத்த முடிவு : மணல் குவாரிகளை அரசே ஏற்று நடத்த முடிவு செய்யப்பட்டு இருப்பதாகவும், 3 ஆண்டுகளில் ஆறுகளில் மணல் அள்ளுவது முற்றிலுமாக நிறுத்தப்படும் என்றும் முதல்-அமைச்சர் எடப்பாடி பழனிசாமி அறிவித்து உள்ளார்.
- ❖ தூலூர் அருகே பச்சார்பாளையம் கிராமத்தைச் சேர்ந்த தற்கொலை செய்து கொண்ட விவசாயி ஆறுமுகத்தின் குடும்பத்துக்கு, தன்னுடைய ஒருமாத ஊதியமான ரூ. 55,000-ஐ தூலூர் சட்டப் பேரவை உறுப்பினர் ஆர்.கனகராஜ் வழங்கியுள்ளார்.
- ❖ தென் மண்டல பசுமைத் தீர்ப்பாயத்தின் அலுவலகம் இடமாற்றம் : மே 27-ஆம் தேதி முதல் தென் மண்டல பசுமைத் தீர்ப்பாயம் சேப்பாக்கத்தில் உள்ள கல்சா மகாலில் செயல்படவுள்ளது. தேசிய பசுமைத் தீர்ப்பாயத்தின் தென் மண்டல அமர்வு கடந்த 2012-ஆம் ஆண்டு நவம்பரில் சென்னையில் தொடங்கப்பட்டது. அன்று முதல் அரும்பாக்கம் தமிழ்நாடு மாசுக் கட்டுப்பாட்டு வாரிய சென்னை மாவட்ட அலுவலகத்தில் தாற்காலிகமாக செயல்பட்டு வருகிறது. புதுதில்லியில் உள்ள முதன்மை அமர்வுக்கு அடுத்தபடியாக, இரு அமர்வுகளைக் கொண்ட மண்டலமாக தென்னிந்திய மண்டலம் விளங்குவதோடு, இங்குதான் அதிகபட்சமாக 1000-க்கும் மேற்பட்ட வழக்குகள் விசாரிக்கப்படுகின்றன.
- ❖ மறைந்த முன்னாள் முதல்வர் எம்ஜிஆர் நூற்றாண்டு விழா மதுரையில் தமிழக அரசு சார்பில் கொண்டாடப்படும் என்று முதல்வர் எடப்பாடி கே.பழனிசாமி அறிவித்துள்ளார்.
- ❖ தமிழக அரசுக்கு ரூ.1 கோடி அபராதம்; கீழடி அகழ்வாராய்ச்சி பணிக்கு வழங்க ஐகோர்ட்டு உத்தரவு : தனியார் மருத்துவக் கல்லூரிகளில் இருந்து முதுநிலை மருத்துவ படிப்புக்கான மொத்த இடங்களில் 50 சதவீத இடங்களை

பெறாமல் இருந்த தமிழக அரசுக்கும், இந்த 50 சதவீத இடங்கள் மாநில அரசுகளுக்கு முறையாக வழங்கப்படுகிறதா? என்பதை கண்காணிக்காத இந்திய மருத்துவக் கவுன்சிலுக்கும் தலா ரூ.1 கோடி அபராதம் விதித்து சென்னை ஐகோர்ட்டு நீதிபதி என்.கிருபாகரன் உத்தரவிட்டுள்ளார். இந்த தொகையை 4 வாரத்துக்குள், சிவகங்கை மாவட்டம், கீழடியில் நடைபெறும் அகழ்வாராய்ச்சி பணிக்கு வழங்கப்பட வேண்டும் எனவும் தனது உத்தரவில் தெரிவித்துள்ளார்.

- மேலும், இந்த வழக்கில், இந்திய மருத்துவக் கல்வி கவுன்சிலுக்கு, சென்னை உயர்நீதிமன்றம் ரூ.1 கோடி அபராதம் விதித்துள்ளது. இந்த தொகையை 'ஸ்பாஸ்டிக்ஸ் சொசைட்டி ஆப் தமிழ்நாடு' என்ற மாற்றுத்திறனாளிகளுக்கு உதவிகளை செய்துவரும் அமைப்புக்கு வழங்கவேண்டும்.

- ❖ உத்தர பிரதேசத்தில் ராம்கங்கை ஆற்றில் எலெக்ட்ரானிக் கழிவுகளை கொட்டினால் சுற்று சூழலுக்கான இழப்பீட்டு தொகையாக ரூ.1 லட்சம் அபராதம் விதிக்கப்படும் என்று தேசிய பசுமை தீர்ப்பாயம் அறிவித்துள்ளது.
- ❖ சுப்ரீம் கோர்ட்டு தலைமை நீதிபதி உள்பட 7 நீதிபதிகளுக்கு எதிராக பிடிவாரண்டு பிறப்பித்தார், நீதிபதி கர்ணன் : முன்னதாக நீதிபதி கர்ணனின் மனநிலையை பரிசோதிக்க அவருக்கு மருத்துவ பரிசோதனை நடத்த உத்தரவிட்ட உச்ச நீதிமன்ற தலைமை நீதிபதி உள்ளிட்ட 7 நீதிபதிகளுக்கும் மனநல பரிசோதனை நடத்துமாறு நீதிபதி கர்ணன் உத்தரவு பிறப்பித்துள்ளார்.
- ❖ சாதவாகனர் கால செப்பு நாணயம் செஞ்சி அருகே கண்டெடுப்பு : விழுப்புரம் மாவட்டம், செஞ்சிக்கோட்டை அருகே, சங்கராபரணி ஆற்றங்கரையில், கி.மு., இரண்டாம் நூற்றாண்டைச் சேர்ந்த, சாதவாகனர் கால நாணயம் கண்டெடுக்கப்பட்டு உள்ளது.
- ❖ 'ராமானுஜர் வைணவ மாநிதி' நூலை முதல்வர் எடப்பாடி பழனிசாமி வெளியிட்டார். வைணவ ஆச்சாரியரான ராமானுஜரின் ஆயிரமாவது அவதார விழா கொண்டாட்டத்தின் தொடர்ச்சியாக, ராமானுஜரின் வாழ்க்கை வரலாற்றை

வண்ணப் படங்களுடன் தமிழ், தெலுங்கு, ஆங்கிலம் ஆகிய மொழிகளில் விளக்கும் வகையில், 'ராமானுஜர் வைணவ மாநிதி' என்ற நூலை முதல்வர் பழனிசாமி 3-5-17 அன்று வெளியிட்டார்

- ❖ கிண்டியில் தேசிய முதியோர் மைய கட்டடத்துக்கு, சுற்றுச்சூழல் அனுமதி வழங்க பரிந்துரைக்கப்பட்டுள்ளது. 'டில்லியில், எய்ம்ஸ் வளாகத்திலும், சென்னையில், கிண்டி, கிங் ஆய்வு மைய வளாகத்திலும், தேசிய முதியோர் மையங்கள் அமைக்கப்படும்' என, மத்திய அரசு அறிவித்ததின்படி, கிண்டி, 'கிங்' ஆய்வு மைய வளாகத்தில், இதற்கான கட்டுமான பணிகள் துவக்கப்பட்டுள்ளன. இந்த மையம், 200 படுக்கை வசதியுடன் கூடிய சிறப்பு மருத்துவமனை மற்றும் சிகிச்சை, ஆராய்ச்சி பிரிவுகள் கொண்டதாக இருக்கும்.
- ❖ பசுவை தெய்வமாக கருதுவது, தானம் வழங்குவது குறித்த, 15ம் நூற்றாண்டு கல்வெட்டு, திண்டுக்கல் - பழநி ரோட்டில், முருகபவனம் அருகே கண்டுபிடிக்கப்பட்டுள்ளது. பசுக்கள் செழிப்புடன் இருக்கும் நாடு, வளம் உள்ளதாக இருக்கும். நாடு செழிக்க, பசு வழிபாடு முக்கியம் என்றும், லட்சுமியின் அவதாரமாக பசு விளங்குவதையும், இந்த கல்வெட்டு எடுத்துரைக்கிறது. இந்த கல்வெட்டில் மன்னருக்கும், ராணிக்கும் மேலாக, பசுவின் உருவம் செதுக்கப்பட்டுள்ளது. கீழே மன்னரும், ராணியும், அதற்கும் கீழே படைத் தளபதியும் உள்ளனர்.
- ❖ சென்னை, சென்ட்ரலில் இருந்து குஜராத் மாநிலம் ஆமதாபாத்துக்கு, ஹம்சாபர் தூப்பர் பாஸ்ட் வாராந்திர ரயில் அறிமுகம் செய்யப்படுகிறது.
- ❖ தேசிய பசுமை தீர்ப்பாயம் இடம் மாற்றம் : தென்மண்டல தேசிய பசுமை தீர்ப்பாயம் சேப்பாக்கத்திற்கு இடமாற்றம் செய்யப்பட உள்ளது. அரும்பாக்கத்தில் தற்காலிக கட்டடத்தில் தேசிய பசுமை தீர்ப்பாயம் செயல்பட்டு வந்தது. தற்போது சேப்பாக்கத்தில் உள்ள கல்சா மகாலுக்கு இடமாற்றம் செய்யப்பட உள்ளது.

- ❖ ராமானுஜரின் 1000-வது அவதார தினவிழா சிறப்பாக கொண்டாடப்பட்டு வருவதையொட்டி ராமானுஜரின் திருவுருவம் பொறித்த தபால் தலை 1-5-2017 அன்று டெல்லியில் பிரதமர் மோடி அவர்களால் வெளியிடப்பட்டுள்ளது.
- ❖ இராமானுஜர் கி.பி.1017 ஆம் ஆண்டு ஸ்ரீபிரம்பத்தூரில் பிறந்தார். இவர் இந்து தத்துவப் பிரிவுகளில் ஒன்றான வேதாந்தத்தின் விளக்கங்களில் ஒன்றான விசிஷ்டாத்துவைதத்தின் முன்னோடியாக விளங்கினவர்.
- ❖ பிரம்ம சூத்திரத்திற்கு ஸ்ரீபாஷ்யம் என்ற ஓர் உயர்தர உரையை இயற்றி, ஆதி சங்கரரின் அத்வைதத் தத்துவத்திற்கு மாற்றுச்சொன்ன ஆன்மீகவாதி.
- ❖ பாரததேசத்தின், சரித்திரப்பிரசித்தி பெற்று உலகளவில் புகழடைந்த, மூன்று முக்கிய குருமார்களில் ஒருவர். மற்ற இருவரில் ஒருவர் ஆதி சங்கரர். மற்றவர் துவைத சமயப்பிரிவை நிலைநாட்டிய மத்வர்.
- ❖ இராமானுசர் திருவாய்மொழியின் செவிலித்தாய் எனப் போற்றப்படுபவர். தமிழ்நெறி போற்றும் வைணவர்.

இராமானுஜரின் நூல்கள் : (நன்றி : விக்கிபீடியா)

- வடமொழியில் இராமானுசர் இயற்றிய ஸ்ரீபாஷ்யம் அவருடைய தலைசிறந்த படைப்பு. வேதாந்தத்தில் விசிஷ்டாத்துவைதத் தத்துவத்தை காலத்திற்கும் நிலைநாட்டிய நூல். அதைத்தவிர அவர் இயற்றியவை:
- வேதாந்த சங்கிரகம். இது உபநிடத தத்துவங்களை விவரித்துச்சொல்கிறது.
- வேதாந்த சாரம், மற்றும், வேதாந்த தீபம் : இவை பிரம்ம சூத்திரத்தைப்பற்றிய சுருக்கமான உரைகள்.
- கீதா பாஷ்யம். இது கீதைக்கு விசிட்டாத்துவைதத்தையொட்டி எழுதப்பட்ட உரை.
- நித்யக்கிரந்தங்கள். அன்றாட வைதீகச்சடங்குகளும், பூசை முறைகளும்.
- கத்யத்ரயம் - இவை மூன்று உரைநடை நூல்கள். சரணாகதி கத்யம் பிரபத்தி என்ற சரண்புகுதலைப் பற்றியது. ஸ்ரீரங்க கத்யம் ரங்கநாதப் பெருமானை தன்னை தாசனாக்கிக் கொள்ளும்படி வேண்டுவது. வைகுண்ட கத்யம் மகாவிட்டுணுவின் இருப்பிடமான வைகுண்டத்தை நேரில் பார்ப்பதுபோல் விவரிப்பது.

- ❖ அரசு அலுவலகங்களில், எல்.இ.டி., பல்பு பயன்படுத்துவதை, ஜூன் மாதம் முதல் கட்டாயமாக்க, தமிழக அரசு முடிவு செய்துள்ளது.
- ❖ 'தொழிற்சாலைகளில், இரவு பணிக்கு வரும் பெண்களுக்கு, தேவையான வசதிகளை செய்து தர வேண்டும்' என, தமிழக அரசு உத்தரவிட்டு உள்ளது. இதற்காக, தமிழ்நாடு தொழிற்சாலை விதிகளில் திருத்தம் செய்யப்பட்டு உள்ளது.

அவற்றின் விபரம்:

- இரவு பணிக்கு வரும் பெண்கள், பாலியல் துன்புறுத்தலுக்கு ஆளாகாமல் இருக்க, நடவடிக்கைகளை மேற்கொள்ள வேண்டும்
 - பெண் ஊழியர்கள், தங்களுக்கு ஏற்படும் பாதிப்புகளை தெரிவிக்க அனுமதிக்க வேண்டும்
 - தொழிற்சாலைக்கு உள்ளேயும், வெளியேயும், தேவையான மின்விளக்கு வசதிகளை ஏற்படுத்த வேண்டும்
 - இரவு பணியில், குறைந்தது, 10 பெண்கள் அல்லது மொத்த ஊழியர்களில், மூன்றில் இரண்டு பங்கு ஊழியர்கள், பணியமர்த்தப்பட வேண்டும்; பாதுகாவலர் மற்றும் மேற்பார்வையாளராக, பெண்கள் நியமிக்கப்பட வேண்டும்
 - பெண் ஊழியர்கள் பணிக்கு வந்து செல்ல, தனி வாகன வசதி செய்து கொடுக்க வேண்டும்; போதுமான மருத்துவ வசதி செய்ய வேண்டும்
 - பெண்கள் தங்குமிடம் தனியே இருக்க வேண்டும். போதுமான கழிப்பறை வசதி செய்து தர வேண்டும்.
- ❖ விழுப்புரம் மாவட்டம், செஞ்சி அருகே உள்ள அண்ணமங்கலம் கோட்டையில், அவுரங்கசீப் காலத்தைச் சேர்ந்த, தெலுங்கு மொழி கல்வெட்டு கண்டுபிடிக்கப்பட்டு உள்ளது. இந்த கோட்டையின் சுவரை ஒட்டிய பாதையில், 12 வரிகள் உடைய, தெலுங்கு மொழி கல்வெட்டு ஒன்று கண்டறியப்பட்டுள்ளது. அது, 18ம் நூற்றாண்டைச் சேர்ந்தது.
- ❖ காவல்துறையினருக்கான முதல்வர் பதக்கம் - பரிசு தொகை உயர்வு : முதல்வர் பதக்கம் பெறும், விரல் ரேகை பிரிவு அதிகாரிகளுக்கு வழங்கப்படும் பரிசு தொகை உயர்த்தப்பட்டு உள்ளது. ஆண்டுதோறும், முதல்வர் பதக்கம் பெறும்,

விரல் ரேகை பிரிவு, எஸ்.ஐ., மற்றும் இன்ஸ்பெக்டர்களுக்கு, 6,000 ரூபாய் பரிசு தொகை வழங்கப்பட்டது. இத்தொகை தற்போது, 10 ஆயிரம் ரூபாயாக உயர்த்தப்பட்டு உள்ளது. அதே போல், டி.எஸ்.பி., மற்றும் கூடுதல், டி.எஸ்.பி.,க்கு வழங்கப்படும், 10 ஆயிரம் ரூபாய் பரிசு தொகை, 15 ஆயிரமாக உயர்த்தப்பட்டு உள்ளது.

இந்தியா

❖ பட்டப்படிப்பு சான்றிதழ்களில் தந்தைக்கு பதிலாக தாயாரின் பெயரை குறிப்பிடுவதற்கு மத்திய மனிதவள மேம்பாட்டு அமைச்சகம் ஒப்புதல் அளித்துள்ளது.

○ ஒரு மாணவன் தனது பட்டப்படிப்பு சான்றிதழில் தந்தையின் பெயரை குறிப்பிடுவது கட்டாயம் என்ற விதி உள்ளது. இதற்கு கணவனை பிரிந்து தனியாக வசிக்கும் தாயார்கள் எதிர்ப்பு தெரிவித்ததையொட்டி, இந்த விதியை மாற்ற வேண்டும் என வலியுறுத்தி ஜாவடேகருக்கு கடந்த மாதம் மேனகா காந்தி கடிதம் எழுதினார்.

○ கடந்த வருடம் மேனகா காந்தி முன்வைத்த ஆலோசனையின் பேரில் பாஸ்போர்ட் விண்ணப்ப விதிகளில் மத்திய வெளிவிவகார துறை அமைச்சகம் திருத்தம் கொண்டு வந்தது. தனியாக அல்லது பிரிந்து வாழும் பெற்றோர் தங்களது குந்தைகளின் பாஸ்போர்ட்டிற்காக விண்ணப்பிக்கும் பொழுது அதில் இருவருக்கு பதிலாக ஒருவரது பெயரை குறிப்பிடலாம் என அறிவிக்கப்பட்டிருப்பது குறிப்பிடத்தக்கது.

❖ பஞ்சாபில் கடன் பாக்கிக்காக நிலத்தை ஏலம் விட தடை : பஞ்சாப் மாநில அமைச்சரவை, கடன் தொகைக்காக அடகு வைத்த நிலங்களை ஏலம் விடும் நடைமுறையை ரத்து செய்ய, முறைப்படி ஒப்புதல் அளித்துள்ளது.

❖ மின் தொழில்நுட்பம் அறிய மத்திய குழு ஜெர்மனி பயணம் : மின் தொடரமைப்பில், நவீன தொழிற்நுட்பம் பற்றி தெரிந்து கொள்ள, ஜெர்மனி

சென்றுள்ள மத்திய குழுவில், தமிழக மின் வாரிய அதிகாரிகளும் இடம் பெற்றுள்ளனர்.மத்திய அரசு, மின்சாரத்தை கொண்டு செல்லும் போது, மின் இழப்பு ஏற்படுவதை குறைக்க, பல நடவடிக்கைகளை எடுத்து வருகிறது. இதற்காக, சர்வதேச தொழிற்நுட்பத்தை, மத்திய, மாநில மின் துறை அதிகாரிகள் தெரிந்து கொள்ள, அவர்களை, ஜெர்மனிக்கு அனுப்பியுள்ளது.

- ❖ கோவாவில் பிளாஸ்டிக் பைகள் பயன்படுத்தினால் ரூ.5 ஆயிரம் அபராதம் விதிக்கும் திட்டம் ஜூலை 1 முதல் நடைமுறைக்கு வருகிறது.
- ❖ கல்லூரி மற்றும் பல்கலைக்கழகங்களில் “ராக்கிங்” கொடுமைகளை தடுப்பதற்காக பல்கலைக்கழக மானியக் குழு (UGC) “Anti-Ragging App” என்ற பெயரில் மொபைல் ஆப் ஒன்றை வெளியிட்டுள்ளது.
- ❖ தேசப்பிதா மகாத்மா காந்தி மரணத்தில் உள்ள சதியின் பின்னணியை முழுமையாக வெளிக்கொண்டு வர வேண்டும் என உச்ச நீதிமன்றத்தில் பொது நல வழக்கு தொடரப்பட்டுள்ளது.மராட்டிய மாநிலம் மும்பையை சேர்ந்த வரலாற்று ஆராய்ச்சியாளர் பங்கஜ் பத்னிஸ் இந்த மனுவை தாக்கல் செய்துள்ளார்.பழைய பத்திரிகை செய்திகளின் அடிப்படையிலும் தனது ஆய்வின் படியும் காந்தியின் உடலில் 4 குண்டுகள் பாய்ந்துள்ளது என பத்னிஸ் கூறியுள்ளார். ஆனால் கோட்சே சுட்ட துப்பாக்கியில் 7 குண்டுகள் பொருத்தலாம் என்றும் காந்தியை சுட்ட பிறகு அதிலிருந்து 4 குண்டுகள் வெளியே எடுக்கப்பட்டுள்ளதாக போலீசார் விசாரணையில் கூறியதாக பத்னிஸ் தெரிவித்துள்ளார்.அப்படியெனில் காந்தியின் மீது பாய்ந்த அந்த 4-வது குண்டு யாருடைய துப்பாக்கியில் இருந்து வந்தது என்றும் அது குறித்து ஆராய வேண்டும் என்றும் பத்னிஸ் கேட்டுள்ளார்.
- ❖ நாட்டின் மிக நீளமான ஆற்றுப்பாலத்தை மோடி திறந்து வைத்தார் : அசாமில், திங்கியா மாவட்டத்துக்கு உட்பட்ட சாதியா நகருக்கும், அருணாசல பிரதேசத்தின் தோலாவுக்கும் இடையே உள்ள பிரம்மபுத்திராவின் கிளை நதியான லோஹித் நதியின் மீது

நாட்டிலேயே மிகவும் நீளமான ஆற்றுப் பாலத்தை பிரதமர் நரேந்திர மோடி 26-05-2017 அன்று திறந்து வைத்தார். கடந்த 2011-ம் ஆண்டு இந்த பாலத்தின் கட்டுமானப்பணிகள் தொடங்கியது. ரூ.2056 கோடி செலவில் மிகவும் பிரமாண்டமாக இந்த பாலம் கட்டப்பட்டு உள்ளது. சதியாவைச் சேர்ந்த பிரபலமான பாடகர் பூபேன் ஹசாரிகாவின் பெயரை இப்பாலத்துக்குச் சூட்ட மத்திய அரசு முடிவு செய்துள்ளது.

❖ இறைச்சிக்காக மாடுகளை விற்க தடை விதிப்பு :காளையன், பசு மற்றும் எருமை மாடுகள், கன்றுடன் கூடிய பசுமாடு, கன்று, ஒட்டகம் போன்றவற்றை இறைச்சிக்காக கால்நடை சந்தைகளில் வாங்கவோ, விற்கவோ கூடாது என மத்திய அரசு தடை விதித்துள்ளது.

❖ இந்தியாவில் 3 பேருக்கு ஜிகா வைரஸ் உலக சுகாதார அமைப்பிடம் மத்திய அரசு ஒப்புதல் : கொசுக்கடியால் புதிய கிருமி தொற்றி வருவது தற்போது கண்டுபிடிக்கப்பட்டு உள்ளது. அந்த கிருமியின் பெயர் 'ஜிகா' வைரஸ். இந்த வைரஸ் முதன்முதலில் 1947-ம் ஆண்டு உகாண்டாவில் உள்ள ஜிகா (Zika) என்ற காட்டில் குரங்குகளை தாக்கியபோதுதான், இந்த கிருமி பற்றி தெரிய வந்தது. பிறகு, 1952-ம் ஆண்டு உகாண்டாவிலும், டான்சானியாவிலும் மனிதர்களையும் தாக்கியது. இந்தியாவில் குஜராத்தில் உள்ள அகமதாபாத்தில் மூவர் கொசுவினால் பரவும் ஜிகா வைரஸ் தொற்றால் பாதிக்கப்பட்டிருந்ததை அரசு உறுதி செய்துள்ளது.

ஜிகா' வைரசுக்கு தடுப்பு மருந்து : மேக் இன் இந்தியா' திட்டம் மூலம் ஹைதராபாத்தில் உள்ள பாரத் பயோடெக் சர்வதேச லிமிடெட் ஆய்வக விஞ்ஞானிகள் 'ஜிகா' வைரசுக்கு தடுப்பு மருந்து கண்டுபிடித்துள்ளதாக அறிவித்துள்ளனர். இதுவே உலகில் முதன்முறையாக 'ஜிகா' வைரசுக்கு கண்டுபிடிக்கப்பட்ட தடுப்பு மருந்து என்பது குறிப்பிடத்தக்கது.

❖ மிசோரம் சட்டப் பேரவையில் ஜிஎஸ்டி மசோதா 25-05-2017 அன்று நிறைவேற்றப்பட்டுள்ளது. ஜூலை 1-ஆம் தேதி முதல் ஜிஎஸ்டி வரி விதிப்பு முறை நாடு முழுவதும் அமலுக்கு வருகிறது குறிப்பிடத்தக்கது.

- ❖ பஞ்சாப் மாநிலத்தில் சீக்கிய பயங்கரவாதத்துக்கு முடிவு கட்டிய அந்த மாநில காவல்துறை முன்னாள் தலைவர் கே.பி.எஸ். கில் 26-05-2017 அன்று காலமானார். பஞ்சாப் மாநிலத்தில் நிலவிய சீக்கிய பயங்கரவாதத்துக்கு முடிவுக்கு கொண்டு வந்த பெருமை கே.பி.எஸ். கில்லையே சாரும். ஐபிஎஸ் அதிகாரியாக திறம்பட பணியாற்றிய கே.பி.எஸ். கில், கடந்த 1995-ஆம் ஆண்டில் ஓய்வு பெற்றிருந்தார்.
- ❖ உலக அளவில் பேஸ்புக்கில் அதிகமானோர் பின் தொடரும் பிரபலங்களின் பட்டியலில் அமெரிக்க அதிபர் டொனால்ட் டிரம்பை பின்னுக்குத் தள்ளி பிரதமர் நரேந்திர மோடி முதலிடத்தைப் பிடித்தார். 2014ம் ஆண்டு பிரதமராக மோடி பதவியேற்ற போது அவரை பேஸ்புக்கில் பின் தொடருவோர் எண்ணிக்கை ஒரு கோடியே 40 லட்சம் பேர். ஆனால் அது தற்போது 4 கோடியே 19 லட்சத்து என்று உயர்ந்துள்ளது. புள்ளி விவரங்களின் அடிப்படையில், உலக அளவில் அதிகமானோர் பின் தொடரும் பேஸ்புக் பக்கமாக பிரதமர் நரேந்திர மோடியின் பக்கமும், அதற்கடுத்த இடத்தில் அமெரிக்க அதிபர் டொனால்ட் டிரம்பின் பக்கமும், 3வது இடத்தை பிரதமர் நரேந்திர மோடியின் அலுவலகப் பக்கமும் இடம்பிடித்துள்ளன.
- ❖ மணிப்பூர் மாநிலத்திலுள்ள "டைலாங் கிராமம்" (Dailong village) பல்லுயிர் பாரம்பரிய தலமாக (Biodiversity Heritage Site) அம்மாநில அரசால் அறிவிக்கப்பட்டுள்ளது.
- ❖ அமெரிக்காவின் ஜியார்ஜியா மகாணத்தில் நடைபெறவுள்ள "லிட்டில் மிஷ் யுனிவர்ஸ்" போட்டியில் (Little Miss Universe competition) இந்தியா சார்பில் ஒடிஷா மாநிலத்தைச் சேர்ந்த பன்னிரண்டு வயது சிறுமி பத்மலயா நந்தா பங்கேற்கவுள்ளார்.
- ❖ இராஜீவ்காந்தி கொலை வழக்குத்தொடர்பான சர்ச்சைக்குரிய சாமியார் சந்திரசாமி சிறுநீரக செயலிழப்பால் டெல்லியில் காலமானார். இவர், முன்னாள் பிரதமர் P V நரசிம்மராவ் அவர்களுக்கு ஆன்மீகக் குருவாக இருந்துள்ளார். முன்னாள் பிரதமர் ராஜீவ் காந்தியின் கொலை வழக்கு

தொடர்பாக விசாரிக்கப்பட வேண்டியவர் என்று ஜெயின் கமிஷன் அறிக்கையில் சந்திராசாமி கூறப்பட்டிருந்தது குறிப்பிடத்தக்கது.

- ❖ அஸ்ஸாமில் காம்ரூப் (Kamrup) எனுமிடத்தில் புதிதாக அனைத்திந்திய மருத்துவ அறிவியல் நிறுவனத்தை (All India Institute of Medical Sciences) அமைப்பதற்கு மத்திய அரசு ஒப்புதல் வழங்கியுள்ளது.
- ❖ "மகிழ்ச்சி பட்டியலை" (happiness index) அளவிடுவதற்கான நுட்பங்களை உருவாக்குவதற்காக ஐ.ஐ.டி காரக்பூர் மற்றும் மத்தியப்பிரதேச மாநில அரசிற்குமிடையே ஒப்பந்தம் மேற்கொள்ளப்பட்டுள்ளது.
- ❖ இந்தியாவின் முதல் நீருக்கடியிலான சுரங்க இரயில் பாதை கூக்ளி (Hooghly) ஆற்றினடியில் அமைக்கப்பட்டுள்ளது. இந்த நீருக்கடி சுரங்க மெட்ரோ இரயில் பாதையானது மேற்கு வங்கத்தின் கௌரா மற்றும் கல்கத்தா நகரங்களை இணைக்கும்.
- ❖ மத்திய சாலை நிதியில் (Central Road Fund (CRF)) 2.5 சதவீதத்தை தேசிய நீர்வழிப்போக்குவரத்தை (National Waterways) மேம்படுத்துவதற்காக "மத்திய சாலை நிதி சட்டம், 200(Central Road Fund Act (CRFA), 2000) ல் திருத்தம் கொண்டுவர மத்திய அமைச்சரவை ஒப்புதல் வழங்கியுள்ளது. இதன் மூலம் உள்நாட்டு நீர்ப் போக்குவரத்தினை மேம்படுத்துவதற்காக, ஆண்டொன்றிற்கு சுமார் ரூ.2000 கோடி செலவிடப்படும் என தெரிகிறது.
- ❖ "e-Sanad" போர்ட்டல் - எனப்படுவது, வெளிநாட்டில் படிக்க செல்லும் மாணவர்களின் சான்றிதழ்கள் மற்றும் பிற ஆவணங்களை சரிபார்க்கும் முறையை எளிமை படுத்துவதற்காக , மத்திய வெளியுறவுத்துறையினால் துவங்கப்பட்டுள்ள இணையதள சேவையாகும்.
- ❖ 'கோயா பாயா' - காணாமல் போன குழந்தைகளை கண்டறிவதற்கான இணையதளம் : காணாமல் போகும் குழந்தைகளை கண்டறிய பெண்கள் மற்றும் குழந்தைகள் மேம்பாட்டு அமைச்சகம் மூலம் 'கோயா பாயா' என்ற இணையதளம் துவக்கப்பட்டுள்ளது. இதில் பொதுமக்கள் காணாமல் போன, கைவிடப்பட்ட குழந்தைகள் தொடர்பான தகவல்களை அளிக்கலாம். இந்த இணையதளத்தின் மூலம் காணாமல் போன குழந்தைகளின் பெற்றோர் மற்றும் பாதுகாவலர்கள் தங்கள் குழந்தைகள் பற்றி அறிந்து கொள்ள முடியும். இதற்கு,

www.khoyapaya.gov.in தொடர்பு கொள்ளலாம். இதில் நடுநிலைமையுடன் குழந்தைகளை பற்றிய தகவல்களை உடனடியாக வெளியிட வேண்டும்.

❖ உலக சுற்றுலா தலங்களில் தாஜ்மகாலுக்கு 5-வது இடம் :

- உலக அளவில் சுற்றுலா பயணிகளை பெரிதும் கவர்ந்த 10 முன்னணி சுற்றுலா தலங்களின் பட்டியல் வெளியிடப்பட்டுள்ளது. அதில், காதல் சின்னமாகவும், உலக அதிசயமாகவும் திகழும் தாஜ்மகால் 5-வது இடத்தை பிடித்துள்ளது.
- இந்த பட்டியலில், கம்போடியா நாட்டில் உள்ள உலகிலேயே மிகப்பெரிய கோவிலான அங்கோர் வாட் முதலிடத்தைப் பெற்றுள்ளது. அபுதாபியில் உள்ள ஷேக் சயீது பெரிய மசூதி, ஸ்பெயின் நாட்டில் உள்ள மெஸ்குயிடா கதீட்ரல், வாடிகன் நகரில் உள்ள செயின்ட் பீட்டர் தேவாலயம் ஆகியவை அடுத்தடுத்த இடங்களைப் பெற்றுள்ளன.
- ரஷிய நாட்டின் செயின்ட் பீட்டர்ஸ்பர்க் நகரில் உள்ள தேவாலயம் 6-வது இடத்தையும், சீன பெருஞ்சுவர் 7-வது இடத்தையும், பெரு நாட்டில் உள்ள மச்சு பிச்சு 8-வது இடத்தையும் பெற்றுள்ளன.
- ஆசிய அளவிலான சுற்றுலா தலங்கள் பட்டியலில் தாஜ்மகால் 2-வது இடத்தைப் பிடித்துள்ளது.

❖ ஜூலை 1-ந்தேதி திருவனந்தபுரத்தில் இருந்து மும்பைக்கு சிறப்பு மகாராஜா ரயில் மகாராஜா ரெயில் சேவை துவக்கம் :

- இந்திய ரெயில்வேயின் கீழ் செயல்படும் 'இந்திய ரெயில்வே கேட்டரிங் மற்றும் சுற்றுலா நிறுவனம்' (ஐ.ஆர்.சி.டி.சி) மும்பை-டெல்லி- கொல்கத்தா இடையே 'மகாராஜா எக்ஸ்பிரஸ்' ரெயிலை கடந்த 2010-ம் ஆண்டில் இருந்து இயக்கி வருகிறது.
- முதன் முறையாக தென்மாநிலங்களின் வழியாக இயக்கும் வகையில் 'தென்னகத்து அணிகலன்கள் - பருவ மழைக்கால சிறப்பு ரெயில்' என்ற ரெயிலை வரும் ஜூலை 1-ந் தேதி திருவனந்தபுரத்தில் இருந்து இயக்கப்படுகிறது.
- மன்னர்களின் ராஜ பயணத்தை நினைவூட்டும் வகையில் 7 நட்சத்திர அந்தஸ்து கொண்ட மகாராஜா ரெயில் இயக்கப்பட்டு வருகிறது. உலகில் 5

மிகப்பிரபலமான சொகுசு ரெயில்களில், இந்த ரெயில் 2-வது இடத்தை பிடித்து உள்ளது.

- ❖ புகையிலை, நிகோடின் கலந்திருக்கும் பான்மசாலா, குட்காவுக்கு ஓராண்டு தடை; தமிழக அரசு உத்தரவு : குட்கா, பான்மசாலா போன்ற புகையிலை, நிகோடின் கலந்துள்ள எந்த பெயர் கொண்ட பொருளாக இருந்தாலும், அவற்றை தயாரிக்கவோ, சேமித்து வைக்கவோ, விநியோகம் செய்யவோ, விற்கவோ கூடாது. மே 23-ந் தேதியில் இருந்து மேலும் ஓராண்டுக்கு தடை செய்ய உத்தரவிடப்படுகிறது என தமிழக அரசு அறிவித்துள்ளது. உணவு பாதுகாப்பு மற்றும் தர சட்டத்தின் படி, உடல் நலத்துக்கு கேடு விளைவிக்கக்கூடியது என்பதால் புகையிலை மற்றும் நிகோடின் போன்றவை எந்தவொரு உணவு பொருளுடனும் கலக்கப்படக்கூடாது என்பது குறிப்பிடத்தக்கது.
- ❖ "காலை வணக்க குழுவினர்" (Good Morning squads) - திறந்தவெளி மலம் கழித்தலுத்தலைத் தடை செய்வதற்காக மஹாராஷ்டிர அரசினால் அமைக்கப்பட்டுள்ள சிறப்புக் குழுவினர். இக்குழுவில் உள்ளாட்சி அமைப்புகளின் பிரதிநிதிகள், சுய உதவிக்குழு உறுப்பினர்கள், தன்னார்வல தொண்டு நிறுவங்கள், மாணவர்கள் மற்றும் சமூக ஆர்வலர்கள் இடம் பெறுவார்கள்.
- ❖ சாரண-சாரணிய (Scouts and Guides) இயக்கத்தைப் பற்றி அமைக்கப்பட்ட ஹர்ஸ் மல்கோத்ரா (Harsh Malhotra) தலைமையில் அமைக்கப்பட்ட ஏழு நபர் குழுவானது தனது அறிக்கையை மத்திய இளைஞர் மற்றும் விளையாட்டுத்துறை அமைச்சர் விஜய் கோயலிடம் சமர்ப்பித்துள்ளது.
- ❖ என்.ஆர்.ஐ., விஞ்ஞானிகளை ஈர்க்க 'வஜ்ரா' திட்டம் அறிமுகம் :
 - நாட்டின் அறிவியல் துறையில் வளர்ச்சியை கொண்டு வரவும், வெளிநாடுகளில் பணிபுரியும், என்.ஆர்.ஐ., எனப்படும் வெளிநாடு வாழ் இந்திய விஞ்ஞானிகளின் சேவையைப் பெறும் வகையிலும், 'வஜ்ரா' என்ற புதிய திட்டத்தை மத்திய அரசு ஜூன் 2017 முதல் அறிமுகம் செய்ய உள்ளது.
 - இந்த திட்டப்படி, வெளிநாடுகளில் பணியாற்றும், வெளிநாடு வாழ் இந்திய விஞ்ஞானிகள், ஆராய்ச்சியாளர்கள் இங்கு வரவழைக்கப்பட்டு, கூட்டு ஆராய்ச்சி பேராசிரியர்களாக அவர்கள் பணிபுரிய வேண்டும்.

- இந்த திட்டத்தின் கீழ், ஒவ்வொரு ஆண்டும், ஆயிரம் பேர் தேர்ந்தெடுக்கப்படுவர். அவர்கள், இந்தியாவில் குறைந்தபட்சம் மூன்று மாதங்கள் தங்கியிருந்து, நம் ஆராய்ச்சியாளர்கள், விஞ்ஞானிகளுக்கு, அவர்களுடைய துறை தொடர்பான விஷயங்களை கற்றுத்தருவர் இதற்காக, முதல் மாதத்துக்கு, 9.75 லட்சம் ரூபாயும், அடுத்த இரண்டு மாதங்களுக்கு, தலா, 6.50 லட்சம் ரூபாயும் வழங்கப்படும். இவர்கள், நம்முடைய கல்வி நிறுவனங்கள், ஆராய்ச்சி நிறுவனங்களில் மூன்று மாதங்களுக்கு, வருகை பேராசிரியர்களாக இருப்பர்.
- ❖ இந்தியாவில், மொபைல் போன் பயன்படுத்துவோர் எண்ணிக்கை, 93.45 கோடியாக உயர்ந்துள்ளது.
- ❖ உருக்கு உற்பத்தியில் சர்வதேச அளவில் இந்தியாவிற்கு 2 இடம் கிடைத்துள்ளது. கடந்த 2015ம் ஆண்டு இந்தியாவின் உருக்கு உற்பத்தி 3 மில்லியன் டன்னாக இருந்த நிலையில், கடந்த 2016ம் ஆண்டில் உற்பத்தி 9 சதவீதம் உயர்ந்துள்ளது. இத்தகவலை சர்வதேச உருக்கு அமைப்பு வெளியிட்டுள்ளது. சர்வதேச அளவில் உருக்கு உற்பத்தியில் சீனா முதலிடத்தில் இருந்து வருகிறது. இந்தியாவின் உற்பத்தி 9 சதவீதம் அதிகரித்துள்ளதால் 2வது இடத்தில் இருந்த ஜப்பானை பின்னுக்கு தள்ளி தற்போது இந்தியா 2 வது இடத்திற்கு முன்னேறியுள்ளது குறிப்பிடத்தக்கது.
- ❖ மின்னணு பணப்பரிமாற்ற சேவையில் ஈடுபட்டு வந்த பேடிஎம் நிறுவனம் பேமன்ட் வங்கி சேவையை தொடங்கியுள்ளது. இவ்வங்கியின் தலைவராக விஜய் சேகர் சர்மா என்பவர் உள்ளார் என்பது குறிப்பிடத்தக்கது.
- ❖ ரூபாய் நோட்டில் மின்சாரம் : ஒடிசா மாணவன் சாதனை : மத்திய அரசால் செல்லா தென அறிவிக்கப்பட்ட, பழைய, 500 ரூபாய் நோட்டில் இருந்து, ஒடிசா மாணவன் லக்மண் துண்ட் என்பவர் மின்சாரம் தயாரித்து சாதனை படைத்துள்ளார். இவரது கண்டுபிடிப்பின் படி, ரூபாய் நோட்டை கிழித்தால், சிலிக்கான் பிளேட் தெரியும். அதை சூரிய ஒளியில் வைத்து, மின்ஒயரால் டிரான்ஸ்பார்மருடன் இணைக்கும் போது, மின் உற்பத்தியானது. ஒரு, 500 ரூபாய் நோட்டில் இருந்து, 5 வோல்ட் மின்சாரம் உற்பத்தி செய்ய முடியும்.
- ❖ நம்பர்-1 பிரண்ட் ஆனது 'ரயில் நீர்' : ஐ.ஆர்.சி.டி.சி., சார்பில் தயாரிக்கப்பட்டு, விற்பனை செய்யப்பட்டு வரும் "ரயில் நீர்" விற்பனை மற்றும் தரத்தில் நம்பர் -1 பிராண்டாக தேர்ந்தெடுக்கப்பட்டுள்ளது.

❖ சுதந்திர போராட்ட வீரர் பகத் சிங் பயன்படுத்திய பிஸ்டல், விரைவில் பஞ்சாபில் உள்ள அருங்காட்சியகத்திடம் ஒப்படைக்கப்பட உள்ளது.

○ சுதந்திர போராட்ட வீரர்கள் பகத் சிங், ராஜ்குரு, சுக்தேவ் ஆகியோர் பிரிட்டிஷ் அரசால் தூக்கிலிடப்பட்டனர். பஞ்சாப் மாநிலம், பெரோஸ்பூர் மாவட்டத்தில் உள்ள உசேனிவாலா என்ற இடத்தில் தான் அவர்களின் இறுதி சடங்குகள் உள்ளன. அங்குள்ள அருங்காட்சியகத்தில், மூன்று பேரும் பயன்படுத்திய பொருட்கள் பயன்படுத்திய பொருட்கள் காட்சிக்கு வைக்கப்பட்டுள்ளன.

○ பகத் சிங் உயிருடன் இருந்த போது, 32 எம்.எம்., ஆட்டோமேடிக் பிஸ்டல் என்ற கைதுப்பாக்கியை பயன்படுத்தினார். இந்த துப்பாக்கியில் இருந்த கடைசி தோட்டாவின் மூலம், பிரிட்டிஷ் உதவி எஸ்.பி., ஜான் சவுண்டர் என்பவர் சுட்டுக் கொல்லப்பட்டார். இந்த சம்பவம், 1928 ம் ஆண்டு டிச., 17 ம் தேதி நடந்தது.

❖ சமூக ஆர்வலர் கைலாஷ் சத்யார்த்தி பாத யாத்திரை : நோபல் பரிசு பெற்ற சமூக ஆர்வலர் கைலாஷ் சத்யார்த்தி குழந்தைகளைக் காப்போம்; பாரதத்தைக் காப்போம் எனும் கோஷத்தை இலக்காகக் கொண்டு பாத யாத்திரை ஒன்றை கன்னியாகுமரி முதல் டெல்லி வரை மேற்கொள்ளவுள்ளதாக அறிவிக்கப்பட்டிருக்கிறது.

❖ இந்தியாவிலேயே முதல் முறையாக சத்தீஷ்கர் மாநிலத்தில் அதிக வெப்ப நிலை பதிவு : சத்தீஷ்கர் மாநிலம் பிலாஸ்பூர் என்ற இடத்தில் 49.4 டிகிரி செல்சியஸ் வெப்பம் பதிவாகி உள்ளது. இதுவே தற்போது பதிவாகியிருக்கும் அதிகபட்ச வெப்பநிலை என இந்திய வானிலை மையம் தெரிவித்துள்ளது.

❖ ஜான் கி பாத் என்ற நிகழ்ச்சி மூலம் ஆட்சியின் நிறை குறைகளை மக்களிடம் கேட்க பிரதமர் திட்டம் :

○ கடந்த 2014ஆம் ஆண்டு பிரதமராக பொறுப்பேற்ற நரேந்திர மோடி,மாதத்தின் கடைசி ஞாயிற்றுக்கிழமைகளில் மன் கி பாத் என்ற நிகழ்ச்சியின் மூலம் நாட்டு மக்களுடன் உரையாற்றி வருகிறார். இந்த வானொலி உரையின்போது மத்திய அரசு செயல்படுத்தி வரும் சிறப்பு திட்டங்களால் மக்களுக்கு ஏற்பட்டுள்ள நன்மை குறித்து பேசி வருகிறார்.

- இந்நிலையில் வரும் 26-ம் தேதி பாஜக அரசு பதவி ஏற்று 3 ஆண்டுகள் நிறைவு பெறுகிறது. அதனையொட்டி பல்வேறு மாநிலங்களுக்கு சென்று பாஜக நிர்வாகிகளை பிரதமர் மோடி சந்திக்க இருப்பதாக கூறப்படுகிறது. அதன் தொடர்ச்சியாக மத்திய அரசின் நிறை குறைகளை தெரிந்து கொள்ளும் வகையில் "ஜான் கி பாத்" என்ற பெயரில் மக்களின் கருத்துகளையும் கேட்க பிரதமர் மோடி திட்டமிட்டுள்ளதாகவும், இதன் முதல் நிகழ்சி வரும் 26-ம் தேதி குவகாத்தியில் தொடங்க இருப்பதாகவும், அதனை தொடர்ந்து நாடு முழுவதும் மக்களின் நிறை குறைகளை பிரதமர் மோடி கேட்க உள்ளதாகவும் கூறப்படுகிறது.
- ❖ நர்மதா நதியில் இருந்து மணல் அள்ள தடை விதிக்கப்படுவதாக அம்மாநில முதல்-மந்திரி சிவராஜ் சிங் சவுகான் உத்தரவிட்டுள்ளார்.
- ❖ காஷ்மீர் இளைஞரை ஜீப்பில் கட்டிச் சென்ற ராணுவ அதிகாரிக்கு விருது. ஜம்மு - காஷ்மீரில் போராட்டக்காரர்களின் கல்வீச்சில் இருந்து தப்பிக்க இளைஞர் ஒருவரை ஜீப்பின் முன் பகுதியில் கட்டிச் சென்ற பாதுகாப்புப் படை அதிகாரி மேஜர் லீதுல் கோகோய் என்பவருக்கு ராணுவத்தின் சிறப்பு விருது (கமெண்டேசன் கார்டு) வழங்கப்பட்டுள்ளது.
- ❖ பாகிஸ்தான் ராணுவ நிலைகள் அழிப்பு: இந்தியா அதிரடி : பாகிஸ்தானை ஒட்டிள்ள ஜம்மு-காஷ்மீர் எல்லைப் பகுதி வழியாக இந்தியாவுக்குள் பயங்கரவாதிகள் ஊடுருவி வருவது சமீபகாலமாக அதிகரித்துள்ளது. இந்த ஊடுருவலுக்கு அந்நாட்டு ராணுவம் முழு ஒத்துழைப்பு அளித்து வருவது கண்டறியப்பட்டது. இதையடுத்து, அந்த ராணுவ நிலைகள் மீது தாக்குதல் நடத்துவது என்று இந்திய ராணுவம் முடிவு செய்தது. அதன்படி, காஷ்மீர் எல்லையை ஒட்டிய பாகிஸ்தான் ராணுவ நிலைகள் மீது இந்திய ராணுவ வீரர்கள் கடந்த சில நாள்களுக்கு முன்பு துப்பாக்கிகளாலும் சிறிய ரக பீரங்கிகளாலும் தாக்குதல் நடத்தினர். இந்த அதிரடித் தாக்குதலில் நௌஷேரா பகுதியில் உள்ள ராணுவ நிலை பூண்டோடு அழிக்கப்பட்டது.
- ❖ இந்தியாவின் முதல் அதி விரைவு மற்றும் அதிநவீன 'தேஜாஸ்' ரயில் சேவை 22-05-2017 முதல் துவக்கம் : வைபை, இன்டர்நெட் வசதி, சிசிடிவி கேமரா உள்ளிட்ட பல்வேறு நவீன வசதிகளுடன் கூடிய 'தேஜாஸ்' ரயில் சேவை, மும்பை சத்ரபதி ரயில் நிலையத்திலிருந்து- கோவாவில் அமைந்துள்ள கர்மாலி (

Karmali) இரயில் நிலையம் இடையே 22-5-2017 முதல் இயக்கப்படுகிறது. இந்த இரயில் மணிக்கு 200 கி.மீ., வேகத்தில் பயணிக்க வல்லது.

- ❖ "நவ்காம் ஆப்ரேஷன்" - 2 பயங்கரவாதிகள் சுட்டுக்கொலை. காஷ்மீர் மாநிலம் நவ்காம் செக்டாரையொட்டி உள்ள எல்லை கட்டுப்பாட்டு கோட்டு பகுதியில் ஊடுருவிய இரண்டு பயங்கரவாதிகள் சுட்டுக் கொல்லப்பட்டுள்ளனர்.
- ❖ காணாமல் போன மாலத்தீவு கப்பலை இந்திய கடற்படை கண்டுபிடித்தது. மாலத்தீவின் இரு தீவுகள் இடையே பயணித்த போது காணாமல் போன, அந்நாட்டை சேர்ந்த 'லேண்டிங் கிராப்ட்' ரக "மரியா 3 " என்ற பெயருள்ள கப்பலை, இந்திய கடற்படையின் டோனியர் விமானம் மற்றும் ஐ என் எஸ் கிரீச் தீவிர தேடுதல் வேட்டையில், இந்த கப்பலைக் கண்டுபிடித்துள்ளது.
- ❖ "காராவாலி காருண்யா" (Karavali Karunya) என்பது இந்திய கடற்படையினால் நடத்தப்படும் வருடாந்திரப் பயிற்சியாகும். பேரிடர் காலங்களில் மனிதாபிமான உதவிகளை மேற்கொள்வதற்கான இந்த பயிற்சியானது, இவ்வருடம் கர்நாடக மாநிலம் கார்வாரிலுள்ள கடற்படை மெயத்தில் மே 18 அன்று நடைபெற்றது. 14. இத்தாலி தலைநகர் ரோமில் நடைபெற்ற, ரோம் மாஸ்டர்ஸ் டென்னிஸ் போட்டியின் ஆடவர் ஒற்றையர் பிரிவில் ஜெர்மனியின் அலெக்சாண்டர் ஸ்வெரேவ் சாம்பியன் பட்டம் வென்றார். இவரிடம் உலகின் 2-ஆம் நிலை வீரரான செர்பியாவின் நோவக் ஜோகோவிச் அதிர்ச்சித் தோல்வியடைந்தார்.
- ❖ அமெரிக்காவின் "இன்டெல்" நிறுவனம் நடத்திய பள்ளி மாணவர்களுக்கான அறிவியல் போட்டியில், சுற்றுச்சூழல் பொறியியல் பிரிவில் இந்தியாவைச் சேர்ந்த பிரசாந்த் ரங்கநாதன் என்ற மாணவர் வெற்றி பெற்றுள்ளார். இயற்கை பாக்கிரியாக்களைப் பயன்படுத்தி ஒருவகை பயிர்ப் பூச்சிகளைக் கொல்வதற்கான அந்த செயல்திட்டம், விவசாயிகள் பயன்படுத்தும் ரசாயனப் பூச்சிக் கொல்லிகளுக்கு மாற்றாக இருக்கும் என்று பிரசாந்த் ரங்கநாதன் கண்டுபிடித்துள்ளார். ஜார்க்கண்ட் மாநிலத்தின் ஜாம்ஷெட்பூர் நகர்ப் பள்ளி மாணவரான பிரசாந்த் ரங்கநாதன், 12-ஆம் வகுப்பு படித்து வருகிறார்.
- ❖ உலக மருத்துவ தரவரிசைப் பட்டியலில் இந்தியா 154-ஆவது இடத்தை வகிக்கிறது. இந்தப் பட்டியலில் சீனா, வங்கதேசம், நேபாளம், பூடான், இலங்கை ஆகிய நாடுகளைவிட இந்தியா பின்தங்கியுள்ளது குறிப்பிடத்தக்கது. சர்வதேச மருத்துவ இதழான "தி லான் ஸட்" மருத்துவ சேவைகள் குறித்து 195 நாடுகளில் ஆய்வு மேற்கொண்ட ஆய்வின் அடிப்படையில் வெளியிட்டுள்ள இந்த

தரவரிசைப் பட்டியலில், சர்வதேச மருத்துவ சேவைத் தர வரிசையில் ஸ்விட்சர்லாந்து முதலிடத்தையும், ஸ்வீடன் மற்றும் நார்வே ஆகிய நாடுகள் முறையே இரண்டு மற்றும் மூன்றாவது இடங்களையும் வகிக்கின்றன. இந்தப் பட்டியலில் சீனாவுக்கு 82-ஆவது இடமும், இலங்கைக்கு 73-ஆவது இடமும் கிடைத்துள்ளன.

- ❖ பள்ளிகளில் பகவத் கீதை வாசிப்பதை கட்டாயமாக்கக்கோரி தனிநபர் மசோதா வரும் நாடாளுமன்றக் கூட்டத் தொடரில் விவாதத்துக்கு எடுத்துக் கொள்ளப்படலாம் என தெரியவந்துள்ளது. பாஜகவைச் சேர்ந்த நாடாளுமன்ற உறுப்பினர் ரமேஷ் பிதுரி என்பவர், மக்களவையில் இந்த மசோதாவை கடந்த மார்ச் மாதம் தாக்கல் செய்தார் என்பது குறிப்பிடத்தக்கது. அந்த மசோதாவில், நாடு முழுவதும் உள்ள பள்ளிகளில் பகவத் கீதை வாசிப்பதை கட்டாயமாக்க வேண்டும்; இதை அமல்படுத்தாத கல்வி நிறுவனங்களின் அங்கீகாரத்தை ரத்து செய்ய வேண்டும் எனத் தெரிவிக்கப்பட்டுள்ளது. சிறுபான்மையினர் பள்ளிகளுக்கு இது பொருந்தாது எனவும் அதில் குறிப்பிடப்பட்டுள்ளது.
- ❖ "கங்கை நதி வண்டல் மண் குறைப்பதற்கான குழு" (committee de-siltation of River Ganga) தனது அறிக்கையை மத்திய அரசிடம் சமர்ப்பித்துள்ளது. இக்குழுவானது கடந்த ஜூலை 2016 ஆம் ஆண்டில், "மாதவ் சிதாலே" (Madhav Chitale) என்பவரது தலைமையில் மத்திய நீர் வளத்துறையால் அமைக்கப்பட்டது குறிப்பிடத்தக்கது.
- ❖ "யமுனா" நதியோரத்தில் திறந்த வெளி மலங்களித்தல் மற்றும் குப்பைகளைக் கொட்டுதல் ஆகிய செயல்களுக்கு தேசிய பசுமைத் தீர்ப்பாயம் கடுமையான தடைவிதித்துள்ளது.
- ❖ ஆப்பிரிக்க வளர்ச்சி வங்கி குழுமத்தின் (African Development Bank (AfDB) Group) 52 வது வருடாந்திரக் கூடுகை குஜராத் மாநிலம் காந்திநகரில் மே 22 முதல் 26 தேதிவரையில் நடைபெறுகிறது. 81 நாடுகளிலிருந்து 3000 பிரதிநிதிகள் பங்கேற்கும் இக்கூடுகையை பிரதமர் மோடி அவர்கள் துவக்கி வைக்கவுள்ளார்.
- ❖ "புதுப்பிக்கத்தக்க எரிசக்திக்கான கவர்ச்சிகரமான நாடுகளின் பட்டியல் 2017" ல் (Renewable Energy Country Attractiveness Index (RECAI)) இந்தியா இரண்டாவது இடத்தைப் பெற்றுள்ளது. இப்பட்டியலில் முதலிடத்தை சீனா பெற்றுள்ளது. அமெரிக்கா, ஜெர்மனி, ஆஸ்திரேலியா போன்ற நாடுகள் முறையே மூன்றாம், நான்காம் மற்றும் ஐந்தாம் இடங்களைப்பெற்றுள்ளது.

- ❖ மே 2017 ல் வெளியிடப்பட்டுள்ள "இந்தியாவின் நிறுவன அடையாள மற்றும் நிதி தொடர்பான அறிக்கை 2017"(Brand Finance India 100 report) இன் படி, மிகவும் தரம் வாய்ந்த இந்திய நிறுவன அடையாளமாக (பிராண்ட்) (most valuable brand in India) டாடா குழுமம் தெரிந்தெடுக்கப்பட்டுள்ளது. இப்பட்டியலில் ஏர்டெல் இரண்டாமிடத்தையும், எல்.ஐ.சி (LIC), இன்போசிஸ்(Infosys), ஸ்டேட் பாங்க் ஆப் இந்தியா(SBI) ஆகியவை முறையே மூன்றாம், நான்காம் மற்றும் ஐந்தாம் இடங்கங்களையும் பெற்றுள்ளன.
- ❖ இந்தியாவின் முதல் "நீர் வாழ் வானவில் தொழில்நுட்ப பூங்கா" (Aquatic Rainbow Technology Park) சென்னையில் அமைக்கப்படவுள்ளது.
- ❖ வெப்பநிலை அதிகரிப்பின் காரணமாக ஒடிஷா மாநிலம் முழுவதும் "ஆரஞ்சு எச்சரிக்கையை" (orange alert) இந்திய காலநிலை ஆராய்ச்சி துறை (Indian Meteorological Department) அறிவித்துள்ளது. "ஆரஞ்சு அலெர்ட்" என்பது, நீண்டகால வெப்பநிலை அதிகரிப்பு நீடிக்கும் என்பதற்கான எச்சரிக்கையாகும்.
- ❖ சீக்கியர்கள் தங்களுடன் வைத்திருக்கும் மத நம்பிக்கைச் சார்ந்த கத்திகளை இத்தாலி அரசு தடைசெய்துள்ளது.
- ❖ ஜார்க்கண்ட் மாநிலத்திற்கென தனியாக 24 மணி நேர தூர்தர்ஷன் சேனல் உருவாக்கப்படும் என மத்திய தகவல் மற்றும் ஒளிபரப்புத்துறை அமைச்சர் வெங்கையா நாயுடு அறிவித்துள்ளார்.
- ❖ இந்திய விவசாய ஆராய்ச்சி நிறுவனம் (Indian Agricultural Research Institute) அஸ்ஸாம் மாநிலத்தில் அமையவுள்ளது. ஏற்கனவே "பூஷா இன்ஸ்டிடியூட்" (Pusa Institute) என அழைக்கப்படும் இந்திய விவசாய ஆராய்ச்சி நிறுவனம் புது தில்லியில் அமைந்துள்ளது குறிப்பிடத்தக்கது. இந்நிறுவனம் 1905 ஆம் ஆண்டில் நிறுவப்பட்டது.
- ❖ வரி ஏய்ப்பு செய்வோரை எளிதாக கண்டறியும் வண்ணமும், மக்களிடையே வரி செலுத்துவதற்கான சமுதாய பொறுப்புணர்வை ஏற்படுத்தவும் "ஆபரேசன் கிளின் மணி போர்ட்டல்"(Operation Clean Money portal) எனும் இணையவழி சேவையை மத்திய நிதியமைச்சர் அருண் ஜெட்லி துவக்கி வைத்துள்ளார்.
- ❖ மத்திய சுற்றுச்சூழல் மந்திரி அனில் மாதவ் தவே திடீர் மரணமடைந்துள்ளார். இவர் மத்தியபிரதேச மாநிலம் உஜ்ஜைன் மாவட்டத்தில் பிறந்தவர். மத்திய பிரதேச மாநிலத்திலிருந்து இராஜ்யசபா உறுப்பினராக 2009 ஆம் ஆண்டு முதல்

பதவி வகித்து வருகிறார். அனில் மாதவ் தவே, 2010 ஆம் ஆண்டில் அமைக்கப்பட்ட பருவநிலை மாற்றத்திற்கான நாடாளுமன்றக்குழுவில் இடம்பெற்றிருந்தார். அனில் மாதவ் தவே மரணமடைந்ததை தொடர்ந்து அவர் வகித்து வந்த சுற்றுச்சூழல், பருவநிலை மாறுபாடு மற்றும் வனத்துறை, அறிவியல் மற்றும் தொழில்நுட்பத்துறை மந்திரி ஹர்ஷ்வர்தனிடம் கூடுதல் பொறுப்பாக வழங்கப்பட்டு உள்ளது. கேபினட் மந்திரி அந்தஸ்தில் இருக்கும் ஹர்ஷ்வர்தன், புவி அறிவியல் துறையையும் கவனித்து வருவது குறிப்பிடத்தக்கது.

- ❖ இந்திய அளவிலான 75 பரபரப்பான இரயில் நிலையங்களில், மிகவும் தூய்மையான இரயில் நிலையம் எனும் பெருமையை ஆந்திரபிரதேச மாநிலத்திலுள்ள “விசாகப்பட்டினம் இரயில் நிலையம்” பெற்றுள்ளது.
- ❖ உத்தரகண்ட் மாநிலத்தில், ஹரித்துவாரில் ஓடும் கங்கை நதி, குளிப்பதற்கு கூட லாயக்கில்லாத அளவு மாசடைந்து உள்ளது என மாசு கட்டுப்பாட்டு வாரியம் தெரிவித்துள்ளது.
- ❖ 30 ஆண்டுகளுக்கு பின் பீரங்கி மத்திய அரசு நடவடிக்கை: இந்திய அரசியலை உலுக்கிய போபர்ஸ் பீரங்கி பேர ஊழல் புகார் (1987) வெளிவந்து, 30 ஆண்டுகளுக்கு பின், நவீன பீரங்கிகளை, மத்திய அரசு வாங்கியுள்ளது. இதற்காக, அமெரிக்காவிடம் இருந்து, இரண்டு 145 M777 அதிவேக பீரங்கி துப்பாக்கிகள் அமெரிக்காவில் இருந்து மத்திய அரசு வாங்கியுள்ளது. இலக்கை நோக்கி துல்லியமாக சுடக்கூடிய இந்த வகை பீரங்கிகள், நேற்று இந்தியா வந்து சேர்ந்தன. இலகு ரக, நவீன பீரங்கிகளான இவை, சீனா எல்லையில் நிறுத்தப்பட உள்ளன.
- ❖ 82 வயது 'மாஜி' முதல்வர் பிளஸ் 2 பாஸ் ஆனார் : ஆசிரியர் நியமன முறைகேடு வழக்கில் சிறையில் அடைக்கப்பட்டுள்ள, ஹரியானா முன்னாள் முதல்வர் ஓம் பிரகாஷ் சவுதாலா, 82, சிறையிலேயே தேர்வு எழுதி, பிளஸ் 2 தேர்ச்சி பெற்றுள்ளார்.
- ❖ சமூக நல திட்டங்களை பெற ஆதார் அட்டையை கட்டாயமாக்கும் திட்டத்துக்கான கெடுவை ஜூன் 30-ம் தேதிக்கு மேல் நீட்டிக்க முடியாது என உச்ச நீதிமன்றத்தில் மத்திய அரசு திட்டவட்டமாக தெரிவித்துள்ளது.
- ❖ ரஷிய உதவியுடன் கூடங்குளத்தில் 5, 6-வது அணு உலைகள் அமைப்பதற்கான ஒப்பந்தம் :

- நெல்லை மாவட்டம் கூடங்குளத்தில் ரஷிய உதவியுடன் நிறுவப்பட்டுள்ள அணுமின்நிலையத்தில் தலா 1,000 மெகாவாட் மின்சாரம் தயாரிக்கும் 2 அணு உலைகள் செயல்பட்டு வருகின்றன.
- இதேபோல் ரஷிய அதிபர் புதினும், பிரதமர் மோடியும் கடந்த ஆண்டு ஆகஸ்டு மாதம் கூட்டாக அடிக்கல் நாட்டிய 3, 4-வது அணு உலைகள் அமைக்கும் பணியும் நடந்து வருகிறது.
- இதற்கிடையே, 2015-ம் ஆண்டு அக்டோபர் மாதம் இருதலைவர்களும் சந்தித்தபோது, கூடங்குளத்தில் 5 மற்றும் 6-வது அணு உலைகள் அமைக்கப்படும் என்று கூட்டாக அறிவித்தனர். இது தொடர்பான பொது கட்டமைப்பு ஒப்பந்தம் மத்திய அமைச்சகங்களுக்கு இடையே விவாதிக்கப்பட்டு தற்போது பிரதமர் அலுவலக அனுமதிக்காக காத்திருக்கிறது.

❖ இந்திய கடற்படை முன்னாள் அதிகாரி ஜாதவை தூக்கில் போட பாகிஸ்தானுக்கு சர்வதேச கோர்ட்டு தடை விதித்துள்ளது.

- இந்தியாவின் உளவு அமைப்பான ராவிற்கு வேவு பார்ப்பதற்காக ஈரானில் இருந்து பாகிஸ்தானுக்குள் சட்டவிரோதமாக நுழைந்ததாகவும், மோதல்கள் நடத்தும் நடவடிக்கையில் ஈடுபட்டதாகவும் பாகிஸ்தான் குற்றம் சாட்டியது. ஆனால் அவர் கடற்படையில் இருந்து ஓய்வு பெற்றபின்னர் ஈரானில் தனது சொந்த வியாபார நிமித்தமாக இருந்தபோது, பாகிஸ்தானுக்கு கடத்தப்பட்டார் என்பது இந்தியாவின் வாதம்.
- இந்த வழக்கை நெதர்லாந்தின் தி ஹேக் நகரில் அமைந்துள்ள சர்வதேச கோர்ட்டின் தலைவர் ரோனி ஆபிரகாம் தலைமையில் நீதிபதிகள் ஒவாடா, கேன்கடோ டிரிண்டே, சூய், டொனாகியு, கஜா, செபடிண்டே, தல்வீர் பண்டாரி, ராபின்சன், கிராபோர்டு, கெவோர்கியான் ஆகியோரை கொண்ட 11 பேர் அமர்வு விசாரித்தது.

தீர்ப்பின் முக்கிய அம்சங்கள் வருமாறு:-

- இந்த வழக்கில் சர்வதேச கோர்ட்டு இறுதி முடிவு எடுக்கிறவரையில், ஜாதவை தூக்கில் போடாமல் இருப்பதற்கு தேவையான நடவடிக்கைகளை பாகிஸ்தான் எடுத்து உறுதி செய்ய வேண்டும்.

- வியன்னா உடன்படிக்கையில் இந்தியாவும், பாகிஸ்தானும் 1977-ம் ஆண்டு முதல் கையெழுத்திட்ட நாடுகளாக திகழ்கின்றன. அப்படி இருக்கும்போது, குல்புஷண் ஜாதவை இந்திய தூதரக அதிகாரிகள் சந்தித்து பேசுவதற்கு பாகிஸ்தான் அனுமதி அளித்திருக்க வேண்டும்.
 - இந்த வழக்கில் தனக்கு அதிகார வரம்பு உள்ளது என்று சர்வதேச கோர்ட்டு வலியுறுத்துகிறது. இந்தியாவுக்கும், பாகிஸ்தானுக்கும் இடையே 2008-ம் ஆண்டு ஏற்பட்ட இருதரப்பு உடன்படிக்கை, இந்த விவகாரத்தில் சர்வதேச கோர்ட்டு முடிவு எடுக்கும் உரிமைகளை தடை செய்யவில்லை.
 - குல்புஷண் ஜாதவ் கைது செய்யப்பட்ட சூழ்நிலைகள் சர்ச்சைக்குரியதாக உள்ளது.
- ❖ நர்மதை நதியை பாதுகாக்கும் திட்டத்தை (Narmada Seva Mission) மத்திய பிரதேச மாநிலத்தில் பிரதமர் மோடி அவர்கள் துவக்கி வைத்துள்ளார்கள்.
- ❖ வானிலை மற்றும் பெருங்கடல் ஆராய்ச்சி தொடர்பான தகவல்களை பகிர்ந்து கொள்வதற்கான புரிந்துணர்வு ஒப்பந்தம் இந்திய கடற்படை மற்றும் அஹமதாபாத்திலுள்ள "விண்வெளி பயன்பாட்டு மையம்" (Space Application Centre) இடையே செய்யப்பட்டுள்ளது.
- ❖ உலக வங்கியின் "மின்சார அனைவருக்கும் மின்சாரம் கிடைக்கச்செய்துள்ள நாடுகளின் தரவரிசைப்பட்டியலில்"(electricity accessibility rankings) 2014 ல் , 99 வது இடத்திலிருந்த இந்தியா 2017 ஆம் ஆண்டில் 26 வது இடத்திற்கு உயர்ந்துள்ளது.
- ❖ மத்திய அரசின் "FAME India" திட்டத்தின் விரிவாக்கம் - Faster Adoption and Manufacturing of Electric (FAME) Vehicles scheme. 2015 ஆம் ஆண்டில் துவங்கப்பட்ட இத்திட்டத்தின் முக்கிய நோக்கம் மின்சாரத்தில் மற்றும் பிற மாற்று எரிசக்திகளில் இயங்கும் வாகனங்களின் பயன்பாட்டை அதிகரிக்கச் செய்வதாகும்.
- FAME India" திட்டத்தின் கீழ் இந்தியாவிலேயே முதல்முறையாக மின்சாரத்தில் இயங்கும் வாடகை வாகனங்கள் மகாராஷ்டிர மாநிலம் நாக்பூரில் இயக்கப்படவுள்ளன. இந்த மின்சார வாடகை வாகனங்களை மகேந்திரா மகேந்திரா நிறுவனம் தயாரித்துள்ளது.

- ❖ ஜி 7 (G7) அமைப்பின் 53 வது கூடுகை இத்தாலியிலுள்ள தோர்மினைன் சிசிலி (Taormina in Sicily) நகரில் நடைபெறவுள்ளது.

ஜி 7 அமைப்பு பற்றி ...

- “ஆறு நாடுகளின் குழு” (Group of Six) என்ற பெயரில் பிரான்ஸ், ஜெர்மனி, இத்தாலி, ஜப்பான், இங்கிலாந்து மற்றும் அமெரிக்கா நாடுகளை உறுப்பினர்களாகக் கொண்டு 1975 ஆம் ஆண்டு துவங்கப்பட்டது. ஏழாவது நாடாக கனடா 1976 ஆம் ஆண்டு இணைந்ததையொட்டி, இவ்வமைப்பின் பெயர் ஜி 7 நாடுகள் என அழைக்கப்பட்டுவருகிறது.
- ❖ வாரணாசியை “ஸ்மார்ட் நகரமாக” மாற்றுவதற்காக ஐ.ஐ.டி காரக்பூர் மற்றும் இங்கிலாந்தின் பிரிட்டிஸ் ஜியாலஜிக்கல் சர்வே நிறுவனமும் கூட்டு முயற்சியில் ஈடுபட்டுள்ளன.
- ❖ குல்பூசன் ஜாதவிற்காக வாதாடும் ஹரீஷ் சால்வேவுக்கு ரூ. 1 சம்பளம்: பாகிஸ்தானில் உளவு பார்த்ததாகவும், நாச வேலைகள் செய்வதற்கு திட்டமிட்டதாகவும் குற்றம் சாட்டப்பட்டு, பாகிஸ்தான் ராணுவ கோர்ட்டினால் தூக்குத்தண்டனை விதிக்கப்பட்டுள்ள, இந்திய கடற்படைவீரர் குல்பூசன் ஜாதவிற்காக, நெதர்லாந்தில் உள்ள, தி ஹேக் நகரில் அமைந்துள்ள, ஐ.நா.வின் சர்வதேச கோர்ட்டில் வாதடி வரும் மூத்த வழக்கறிஞர், ஹரீஷ் சால்வேவுக்கு அரசியல் அமைப்பு சட்டப்படி சம்பளமாக ஒரு ரூபாய் மட்டும் வழங்கப்படுவதாக மத்திய வெளியுறவு அமைச்சர் சுஷ்மா சுவராஜ் டுவீட்டரில் கூறியுள்ளார்.
- ❖ APEDA - Agricultural and Processed Food Products Export Development Authority . விவசாய மற்றும் பதப்படுத்தப்பட்ட உணவுப் பொருட்களுக்கான ஏற்றுமதி மேம்பாட்டு ஆணையம் எனப்படும் இவ்வமைப்பின் தலைவராக தேவேந்திர குமார் சிங் செயல்படுகிறார்.
- ❖ 2050-ல் ஐந்தில் ஒரு இந்தியருக்கு 60 வயதிருக்கும் என அறிக்கையில் தகவல்: இந்தியாவில், 2050-ம் ஆண்டு, ஐந்தில் ஒருவருக்கு 60 வயதிருக்கும் என ஆய்வு ஒன்று தெரிவித்துள்ளது. தற்போது 12-ல் ஒருவருக்கு 60 வயதுள்ளது. ஓய்வூதிய நிதி ஒழுங்குமுறை மேம்பாட்டு ஆணையம் (பிஎஃப்ஆர்டிஏ) மற்றும் க்ரிஸில் அமைப்பு நடத்திய ஆய்வில் இது தெரியவந்துள்ளது. 2015-ல், கிட்டத்தட்ட 90 சதவீதம் பேர் 60 வயதுக்குக் கீழ் இருந்தார்கள் மற்றும் வேலைத்திறன்

நபர்களின் எண்ணிக்கை மக்கள் தொகையில் 44 சதவீதம் இருந்தது குறிப்பிடத்தக்கது.

- ❖ குஜராத் மாநிலத்தில் பல்வேறு துறைகளை சேர்ந்த அலுவலகங்களில் பயன்படுத்தப்படும் கம்ப்யூட்டர்கள் ரான்சம்வேர் வைரஸ் தாக்குதலால் பாதிக்கப்பட்டு உள்ளது. மாநில ஐடி சேவைகளானது பாதிக்கப்பட்டு உள்ளது. குஜராத் மாநிலத்தில் ஆர்டிஓ அலுவலகங்கள் மற்றும் பல்வேறு மாவட்ட கலெக்டர் அலுவலகங்கள் மற்றும் காவல் நிலையங்களில் உள்ள கம்ப்யூட்டர்கள் ரான்சம்வேர் வைரஸ் தாக்குதலால் பாதிக்கப்பட்டு உள்ளது.
- ❖ அனைத்துப் பள்ளிகளிலும் பெங்காலி மொழிப் பாடம் கட்டாயம் - மேற்கு வங்க அரசு உத்தரவு : ஆங்கில வழிக் கல்வி அளிக்கும் தனியார் பள்ளிகள் உட்பட, அனைத்து பள்ளிகளிலும் பெங்காலி மொழியை கட்டாயம் பயிற்றுவிக்க வேண்டும் என்று மேற்கு வங்க மாநில அரசு உத்தரவிட்டுள்ளது.
- ❖ இந்தியாவில் உள்ள கடலோர மற்றும் கடல்சார்ந்த தீவுகளின் மொத்த எண்ணிக்கை 1382 ஆகக் கணக்கிடப்பட்டுள்ளது.
- ❖ ஒற்றை ஓடுபாதை கொண்ட விமான நிலையங்களில் உலகின் மிக பரபரப்பான விமானநிலையமாக மும்பை விமான நிலையம் உருவெடுத்துள்ளது. இருப்பினும், பயணிகளை அதிக அளவில் கையாள்வதில் தில்லி விமான நிலையமே முன்னிலை வகிக்கிறது குறிப்பிடத்தக்கது.
- ❖ சீன எல்லை அருகே பிரம்மபுத்ரா ஆற்றின் குறுக்கே கட்டப்பட்ட இந்தியாவிலேயே மிக நீளமான பாலத்தை மே 26 அன்று பிரதமர் மோடி திறந்து வைத்தார். அசாம்-அருணாசலபிரதேச மாநிலங்களை இணைக்கும் வகையில் தோலா-சதியா ஆகிய இடங்களுக்கு இடையே பிரம்மபுத்ரா ஆற்றின் குறுக்கே புதிதாக கட்டப்பட்டுள்ள 9.15 கிலோ மீட்டர் நீளத்திலுள்ள இந்த பாலம்தான் இந்தியாவிலேயே மிக நீளமான பாலம் ஆகும். இதன் கட்டுமான பணிகள் கடந்த 2011-ம் ஆண்டு தொடங்கின. ரூ.950 கோடி செலவில் கட்டப்பட்டுள்ள இந்த ஆற்றுப்பாலம், மும்பையில் பாந்த்ரா - ஒர்லி இடையே கடலில் கட்டப்பட்டுள்ள பாலத்தை விட 3.55 கிலோமீட்டர் அதிக நீளம் கொண்டது ஆகும்.
- ❖ வீரமரணம் அடைந்த சி.ஆர்.பி.எப். வீரர்களின் குடும்பத்துக்கு 25 வீடுகள் நடிகர் விவேக் ஓபராய் வழங்கினார். மும்பை அருகே உள்ள தானேயில் கட்டப்பட்டு

உள்ள இந்த வீடுகள் வீரமரணம் அடைந்த சி.ஆர்.பி.எப். வீரர்களின் குடும்பத்தினருக்கு வழங்கப்பட்டு வருகிறது.

- ❖ கர்ப்பிணிகளுக்கு உதவும் திட்டம் ஹரியானா மாநிலத்தில் அமல்: இந்த திட்டத்தின் கீழ், கிராம செவிலியர்களிடம், நான்கு மாத கர்ப்பிணிப் பெண்கள், தங்கள் பெயரை பதிவு செய்ய வேண்டும். இதையடுத்து, அந்த பெண்களுக்கு, குழந்தை பிறக்கும் வரை, 12 முறை தொலைபேசி வழியாக, தேவையான, உணவு மற்றும் மருத்துவ ஆலோசனைகள் சுகாதாரத் துறை மூலம் வழங்கப்படும். பிரசவத்திற்குப் பின், மாதம் இரு முறை வீதம், ஓராண்டுக்கு, 24 முறை தொலைபேசியில் தொடர்பு கொண்டு, குழந்தைக்கு போட வேண்டிய தடுப்பூசி, அவற்றுக்கான தேதிகள் குறித்தும் நினைவுபடுத்தப்படும்.
- ❖ வாகா எல்லையில் பிரம்மாண்ட தேசிய கொடி : பஞ்சாப் மாநிலத்தில், பாகிஸ்தான் எல்லையருகே வாகா பகுதியில், 107 அடி உயர கம்பத்தில், பிரம்மாண்ட தேசியக் கொடியை, மத்திய உள்துறை இணையமைச்சர் கிரண் ரிஜிஜ் 13-05-2017 அன்று ஏற்றி வைத்தார்.
- ❖ நிமோனியா நோய்க்கெதிரான தடுப்பூசி (anti-pneumonia vaccine) யை "பொது தடுப்பூசி திட்டத்தில்" (Universal Immunisation Programme (UIP)) 13-05-2017 அன்று இந்திய அரசு இணைத்துள்ளது. தற்போது உலகளவில் நடைபெறும் நிமோனியா தாக்குதல் பலிகளில் 20% மரணங்கள் இந்தியாவில் நடைபெறுவது குறிப்பிடத்தக்கது.

நிமோனியா (நுரையீரல் அழற்சி) பற்றி...

- நிமோனியா என்பது நுரையீரலில் ஏற்படும் ஒரு தொற்றுநோய். இது தாழ்ந்த சுவாச உறுப்புப்பாதையிலுண்டாகும் தொற்றுநோய் எனவும் அழைக்கப்படலாம். ஏனெனில் இது நுரையீரலின் ஆழத்தில் ஏற்படுகிறது. நிமோனியாவின் அநேக நிலைமைகள் வைரஸ்களால் உண்டாகின்றன. ஒரு சில நிமோனியா காய்ச்சல் நிலைமைகள் பக்ஷரியாவினால் உண்டாகின்றன. (ஆதாரம்: <http://www.aboutkidshealth.ca>)
- ❖ மருத்துவ காப்பீட்டு திட்டத்துடன், ஆதாரை இணைக்க "Cmchis Online" என்ற புதிய மொபைல் ஆப் அறிமுகம் செய்யப்பட்டுள்ளது.
 - தமிழக அரசின் சுகாதாரத் துறையில், முதல்வரின் விரிவான மருத்துவ காப்பீடு திட்டம் செயல்படுகிறது.
 - இதில், நுரையீரல் மாற்று அறுவை சிகிச்சை, 'ஸ்டெம்செல்' மாற்று அறுவை சிகிச்சை, மூட்டு மாற்று அறுவை சிகிச்சை உள்ளிட்ட 1,016 வகை நோய்கள் மற்றும் பாதிப்புகளுக்கு நிவாரணம் பெற, அரசு அனுமதி

வழங்கியுள்ளது. தற்போது, 216 வகையான, சமீபத்திய மருத்துவ அறுவை சிகிச்சை மற்றும் பாதிப்புக்கான நிவாரணங்களும் இணைக்கப்பட்டுள்ளன.

- இந்நிலையில், இந்த மருத்துவ காப்பீட்டு திட்டத்துடன், ஆதார் விபரங்களை இணைக்கும் பணிகளை விரைவுபடுத்த பயனீட்டாளர்கள், தாங்களே மருத்துவ காப்பீட்டு விபரங்களுடன், ஆதார் விபரங்களை இணைத்துக் கொள்ளலாம் என, அரசு அறிவித்தது. இதற்கு வசதியாக இந்த புதிய, 'ஆப்' அறிமுகம் செய்யப்பட்டுள்ளது.

❖ **ஹைதராபாத்தில் “மனித நூலகம்” (ஹியூமன் லைப்ரரி) துவக்கம் :** இந்த நூலகத்தில் உங்களது விருப்பத்திற்கு ஏற்ப ஒரு நபருடன் நீங்கள் சுமார் 30 நிமிடங்கள் உரையாடலாம். ஒரு புத்தகம் படிப்பதை போலவே, ஒரு நபர் ஈடுபட்டுள்ள துறையில் சவால்களை சந்தித்து, சமூகத்தில் நிலவும் முன்சார்பு எண்ணங்களை மீறி சாதித்த அவரது அனுபவத்தை உங்களிடம் பகிர்ந்து கொள்வார். இந்த உரையாடல்களின் போது, உங்களின் தன்னம்பிக்கை அதிகரிக்கும். இந்த மனித நூலகம் என்ற திட்டம் கோபன்ஹேகனில் தொடங்கி இந்தூர் வழியாக ஹைதராபாத்தை அடைந்துள்ளது. இந்தியாவின் முதல் மனித நூலக நிகழ்வு 2016 ல் இந்தூர் நகரில் ஐஐஎம் வளாகத்தில் நடைபெற்றது குறிப்பிடத்தக்கது.

❖ **நான்கு புனித தலங்களை இணைப்பதற்கான இரயில்பாதை பணிகள் துவக்கம் :** உத்தரகண்ட் மாநிலத்திலுள்ள கங்கோத்ரி, யமுனோத்ரி, பத்ரிநாத், கேதார்நாத் ஆகிய 4 புனிதத் தலங்களை இணைப்பதற்கான ரயில் பாதையை அமைக்க ரயில்வே துறை அமைச்சர் சுரேஷ் பிரபு அடிக்கல் நாட்டினார். கங்கோத்ரி, யமுனோத்ரி ஆகிய பகுதிகளை இணைப்பதற்கான ரயில்பாதை தலைநகர் டேராடூன் அருகே உள்ள டொய்வாலாவிலிருந்து அமைக்கப்பட உள்ளது. மற்ற 2 புனிதத் தலங்களையும் இணைப்பதற்கான ரயில்பாதை கர்ணபிரயாகையிலிருந்து தொடங்கப்பட உள்ளது.

❖ **சிறுபான்மையினர் அந்தஸ்து கோரும், கல்வி அறக்கட்டளைகள், சமூகங்கள் ஆகியவை மத்திய கொள்கைக் குழுவில் (நீதி ஆயோக்) தங்களை தன்னார்வ தொண்டு அமைப்புகளாக கட்டாயம் பதிவு செய்திருக்க வேண்டும் என்று மத்திய அரசு அறிவுறுத்தியுள்ளது.**

- சிறுபான்மையினரால் நடத்தப்படும் கல்வி நிறுவனங்களின் நலன்களைப் பாதுகாப்பதற்கு, சிறுபான்மையினர் கல்வி நிறுவனங்களுக்கான தேசிய ஆணையம் கடந்த 2004-ஆம் ஆண்டில் ஏற்படுத்தப்பட்டது.

- அந்த ஆணையம் ஏற்படுத்தப்பட்டது முதல் இதுவரையிலும், நாடு முழுவதும் 12,954 பள்ளிகள், கல்லூரிகளுக்கு சிறுபான்மையினர் அந்தஸ்துக்கான சான்றிதழை அளித்துள்ளது.
- இந்நிலையில், கல்வி நிறுவனங்களுக்கு சிறுபான்மையினர் அந்தஸ்து அளிப்பது தொடர்பாக புதிய விதியை சிறுபான்மையினர் கல்வி நிறுவனங்களுக்கான தேசிய ஆணையம் வெளியிட்டுள்ளது.
- இவ்விதிகளின் படி, கல்வி அறக்கட்டளைகள், சமூகங்கள் ஆகியவைகளுக்கு சிறுபான்மையினர் அந்தஸ்து அளிக்கப்பட வேண்டுமெனில், நீதி ஆயோக அமைப்பின் தர்ப்பண் இணையதளத்தால் அளிக்கப்படும் அடையாள எண்ணை தேசிய ஆணையத்தில் அவை தாக்கல் செய்ய வேண்டும். அரசிடம் இருந்து நிதியுதவி எதிர்பார்த்தாலும், அல்லது எதிர்பார்க்காவிட்டாலும் இந்த விதி பொருந்தும். அதேநேரத்தில், இந்த புதிய விதி தனிநபர்களால் நடத்தப்படும் கல்வி நிறுவனங்களுக்கு பொருந்தாது.
- ❖ கேட்கும் திறன் குறைபாடுள்ளோர் (hearing impairment) இயக்கும் வாகனங்களுக்கு பிரத்தியேக "இலச்சினையை" (logo) வழங்கும் திட்டத்தை இந்தியாவிலேயே முதல் மாநிலமாக, தெலுங்கானா மாநிலம் அறிமுகப்படுத்தியுள்ளது. இந்த "லோகோ" வை ஹைதராபாத்தைச் சேர்ந்த மணிகண்டா அன்னபிரகாதா எனும் செவித்திறன் குறைவுடைய கிராபிக்ஸ் வடிவமைப்பாளர் வடிவமைத்துள்ளார்.
- ❖ சர்வதேச யோக தினத்தை (ஜூன் 21) முன்னிட்டு மிகப்பெரிய யோகாதினக் கொண்டாட்டங்கள் 2017 ஆமதாபாத் நகரில் நடைபெறவிருக்கின்றன.
- ❖ வாக்காளர்கள் தங்கள் பல்வேறு சந்தேகங்களை தெளிவுபடுத்திக்கொள்வதற்காக "தேசிய தொடர்பு மையம்" (National Contact Centre) எனும் இலவச தொலைபேசி எண் வசதியை மத்திய தேர்தல் ஆணையம் அறிமுகப்படுத்தியுள்ளது. வாக்காளர்கள் 1800111950 என்ற இலவச தொலைப்பேசி எண்ணை (toll-free) தொடர்பு கொண்டு தங்கள் சந்தேகங்களை தீர்த்துக்கொள்ளலாம்.
- ❖ "திருநங்கையினரை" பணியிலமர்த்திய இந்தியாவின் முதல் மெட்ரோ ரயில் நிறுவனம் என்னும் பெருமையை கொச்சி மெட்ரோ நிறுவனம் பெற்றுள்ளது.
- ❖ "வேலைவாய்ப்பு கொள்கைகளுக்கான நம்பகமான தகவல்கள்" (credible data for employment policies) வழங்குவதற்கான உயர்மட்ட குழு நிதி அயோகின்

துணைத்தலைவர் அரவிந்த் பனகாரியா அவர்களின் தலைமையில் அமைக்கப்பட்டுள்ளது.

- ❖ பூமி தாயின் பெருமையை பறைசாற்றும் விதமாக "சாக்ஹீவா" (Sakewa) எனப்படும் பூமிபூஜைத் திருவிழா சிக்கிம் மாநிலத்தில் நடைபெறுகிறது.
- ❖ "இ-கிரிஷி சம்வத்"(e-Krishi Samvad) எனப்படும் விவசாயிகளுக்கான இணையவழி சேவையை மத்திய விவசாயத்துறை அமைச்சர் ராதா மோகன் சிங் ஆரம்பித்துள்ளார்.
- ❖ ஐ.பி.எஸ்., அதிகாரிகள் தங்களது அசையா சொத்து விவரங்களை தாக்கல் செய்யாவிடில் அவர்களுக்கு பதவி உயர்வு உள்ளிட்ட சலுகைகள் எதுவும் கிடைக்காது என மத்திய உள்துறை அமைச்சகம் தெரிவித்துள்ளது. முன்னதாக, ஐ.பி.எஸ்., அதிகாரிகள் 2017 ஜன., 31ம் தேதிக்குள் தங்களது சொத்துவிவரங்களை தெரிவிக்க வேண்டும் என அரசு தெரிவித்திருந்தது குறிப்பிடத்தக்கது.
- ❖ அருணாச்சலப் பிரதேச சட்டசபையில் ஐ.எஸ்.டி., மசோதா மே 12 அன்று தாக்கல் செய்யப்பட்டது.
- ❖ 'ராம்கோ' குழும தலைவர், பி.ஆர்.ராமசுப்பிரமணிய ராஜா, 82, உடல்நலக் குறைவால் 11-05-2017 அன்று காலமானார்.
- ❖ மின்னணு வாக்குப்பதிவு இயந்திரத்தின் நம்பகத்தன்மை குறித்து விளக்கமளிக்க தில்லியில் அரசியல் கட்சிகள் பங்கேற்கும் கூட்டத்தை தேர்தல் ஆணையம் 12-05-2017 அன்று நடத்தியது.இதில் 7 தேசியக் கட்சிகளும், 48 பிராந்தியக் கட்சிகளும் பங்கேற்றன.
- ❖ மாதா அமிர்தானந்தாமயிக்கு இசட் பிரிவுப் பாதுகாப்பை மத்திய அரசு வழங்கியுள்ளது.அவரது ஆசிரமத்தில், 40 கமாண்டோ வீரர்கள் பாதுகாப்புப் பணியில் ஈடுபடுவார்கள் என்றும் அவருக்கு பல்வேறு மிரட்டல்கள் வந்ததையடுத்து இந்த முடிவு எடுக்கப்பட்டிருப்பதாகவும் தெரிவிக்கப்பட்டுள்ளது. யோகா குரு பாபா ராம்தேவுக்குப் பிறகு, இசட் பிரிவுப் பாதுகாப்பு பெறும் இரண்டாவது ஆன்மிகத் தலைவர் மாதா அமிர்தானந்த மயி என்பது குறிப்பிடத்தக்கது.

- ❖ வாராணசி - கொழும்பு இடையே ஏர் இந்தியா நிறுவனத்தின் நேரடி விமான சேவை வரும் ஆகஸ்ட் மாதம் முதல் தொடங்கும் என்று இலங்கையில் பிரதமர் நரேந்திர மோடி அறிவித்துள்ளார்.
- ❖ காஷ்மீரில் சமூக வலைதளங்கள் மீது விதிக்கப்பட்டு உள்ள தடையை இந்தியா நீக்கவேண்டும் என ஐ.நா. கூறி உள்ளது. பிரச்சனைக்கு பேச்சுவார்த்தை மூலம் தீர்வு காணப்பட வேண்டும், காஷ்மீரில் சமூக வலைதளங்கள் மீது விதிக்கப்பட்டு உள்ள தடையை இந்தியா நீக்கவேண்டும், இது அடிப்படை உரிமைகளை பாதிக்கும் என ஐ.நா. மனித உரிமைகள் ஆணைய அறிவிப்பில் தெரிவிக்கப்பட்டு உள்ளது.
- ❖ அரசு பள்ளிகளில் சனிக்கிழமை ஒரு தினத்தை மட்டும் புத்தகப் பைகள் இல்லாத தினமாக கடைப்பிடிக்க உத்தரப் பிரதேச அரசு திட்டமிட்டு வருகிறது. இதன்படி, சனிக்கிழமை ஒரு நாள் மட்டும் பள்ளிகளுக்கு மாணவ, மாணவிகள் புத்தகப் பைகளை எடுத்து வரத் தேவையில்லை. அன்றைய தினம் படிப்பைத் தவிர விளையாட்டு போன்ற மற்ற திறன் விஷயங்களில் மாணவர்கள் ஆர்வம் காட்டலாம்.
- ❖ வை-ஃபை, எல்இடி திரை உள்பட பல்வேறு அதிநவீன வசதிகள் கொண்டிருப்பதுடன் மணிக்கு 200 கி.மீ. வேகத்தில் செல்லக் கூடிய “தேஜஸ் அதிவிரைவு ரயில்”, தில்லி - சண்டிகர் இடையே விரைவில் இயக்கப்படவிருக்கிறது. இதைத் தொடர்ந்து, மும்பை - கோவா வழித்தடத்திலும் தேஜஸ் ரயில் சேவை தொடங்கப்படும். இந்த ரயில், மணிக்கு 200 கி.மீ. வேகத்தில் செல்லும் திறன் பெற்றிருந்தாலும், தண்டவாளங்கள் தொடர்பான கட்டுப்பாடுகள் காரணமாக மணிக்கு 160 கி.மீ. வேகத்தில்தான் இயக்கப்படும். தேஜஸ் ரயிலுக்காக, பஞ்சாப் மாநிலம், கபுர்தலாவில் உள்ள ரயில் பெட்டி தயாரிப்பு தொழிற்சாலையில் பெட்டிகள் தயாரிக்கப்படுகின்றன. தேஜஸ் அதிவிரைவு சொகுசு ரயில் சேவை, கடந்த ஆண்டு ரயில்வே பட்ஜெட்டில் அறிவிக்கப்பட்டிருந்து குறிப்பிடத்தக்கது.
- ❖ நீதிபதி கர்ணனுக்கு 6 மாதம் சிறை தண்டனை விதித்து உச்ச நீதிமன்றம் உத்தரவு பிறப்பித்துள்ளது. மேலும், நீதிபதி கர்ணனின் அறிக்கைகளை வெளியிட மீடியாக்களுக்கு சுப்ரீம் கோர்ட்டு தடை விதித்து உள்ளது. முன்னதாக, சுப்ரீம் கோர்ட்டு தலைமை நீதிபதி உள்பட 8 நீதிபதிகளுக்கு தலா 5 ஆண்டு கடுங்காவல் தண்டனை விதித்து நீதிபதி கர்ணன் உத்தரவிட்டார் என்பது குறிப்பிடத்தக்கது.

- ❖ பெண்களின் பாதுகாப்பை உறுதி செய்ய “ஆண்டி-ரோமியோ குழு” எனப்படும் குழுக்களை மாநிலம் முழுவதும் உத்தரப்பிரதேச அரசு அமைத்துள்ளது.
- ❖ நீட் தேர்வு சர்ச்சை : கேரளாவில் நீட் தேர்வு எழுத வந்த மாணவியின் உள்ளாடையை தேர்வு மைய கண்காணிப்பாளர் அகற்ற சொன்ன சம்பவம் பெரும் சர்ச்சையை ஏற்படுத்தி உள்ளது. இது குறித்து விசாரணை நடத்தும்படி மகளிர் ஆணையம் உத்தரவிட்டு உள்ளது.
- ❖ மத்திய நேரடி வரி வாரியத்தின் தலைவராக பதவி வகித்து வரும் சுவில் சந்திராவிற்கு ஓராண்டு பதவி நீட்டிப்பு வழங்க மத்திய அமைச்சரவையின் நியமனங்கள் குழு அனுமதி அளித்துள்ளது. சுவில் சந்திரா சென்ற ஆண்டு நவம்பர் மாதம் ஒன்றாம் தேதியிலிருந்து இப்பதவியில் இருந்து வருகிறார். பதவி நீட்டிப்பு அடுத்தாண்டு மே 31 ஆம் தேதி வரை நிலைத்திருக்கும். வரும் ஜூன் மாதம் ஒன்றாம் தேதியிலிருந்து இந்த நீட்டிப்பு அமலுக்கு வருகிறது என்று தெரிவிக்கப்பட்டுள்ளது.
- ❖ கடந்த 10 ஆண்டுகளில் இந்தியாவில் தினசரி பத்திரிகைகளின் விற்பனை 2 கோடியே 37 லட்சம் பிரதிகள் உயர்ந்துள்ளதாக ஆடிட் பீரோ ஆப் சர்க்குலேஷன் அறிவித்துள்ளன.
 - இந்தி பத்திரிகைகள் விற்பனை 8.76 சதவீத வளர்ச்சியையும், தெலுங்கு பத்திரிகைகள் 8.28 சதவீதம், கன்னட பத்திரிகைகள் 6.40 சதவீதம், தமிழ் பத்திரிகைகள் 5.51 சதவீதம், மலையாள பத்திரிகைகள் 4.11 சதவீதம், ஆங்கில பத்திரிகைகள் 2.87 சதவீதம் என விற்பனையில் வளர்ச்சியை அடைந்துள்ளன.
 - பத்திரிகை விற்பனையில் முதல் 10 பத்திரிகைகளில், தமிழில் தினத்தந்திக்கு மட்டும் இடம் கிடைத்துள்ளது.
- ❖ பேறுகால நலச் சட்டத் திருத்தத்தின்கீழ், பணிபுரியும் கர்ப்பிணிகளுக்கு ஊதியத்துடன் கூடிய விடுப்பு 26 வாரங்களாக உயர்த்தப்பட்டிருப்பது, ஏற்கெனவே விடுப்பில் உள்ளவர்களுக்கும் பொருந்தும் என்று மத்திய அரசு விளக்கம் அளித்துள்ளது. பேறுகால நலச் சட்டத்தில் திருத்தம் கொண்டு வந்து நாடாளுமன்றத்தில் மத்திய அரசு நிறைவேற்றியது. இதைத் தொடர்ந்து, இந்த சட்டத் திருத்தம், நாடு முழுவதும் கடந்த ஏப்ரல் மாதம் 1-ஆம் தேதி அமலுக்கு வந்துள்ளது குறிப்பிடத்தக்கது.

- ❖ ஆசிய அளவில்.. ஊழலில் ஊறிப்போன நாடுகளின் பட்டியலில் இந்தியாவுக்கு முதல் இடம் : ஊழல் ஒழிப்பு சர்வதேச சமூக அமைப்பின் டிரான்ஸ்பரன்ஸி இன்டர்நேஷனல் (டிஐ), ஆசியாவின் 16 நாடுகளின் ஊழல் நிலை குறித்து நடத்திய ஆய்வில், இந்தியா முதலிடம் பிடித்துள்ளது.
- ❖ உலக உணவு பாதுகாப்பு குழுவின் சர்வதேச அளவில் தேர்வு செய்யப்பட்ட ஐந்து உறுப்பினர்களில் ஒருவராக, இந்தியாவிலிருந்து எம்.எஸ்.சுவாமிநாதன் அறக்கட்டளை தலைவர் டாக்டர் மதுரா சுவாமிநாதன் தேர்வு செய்யப்பட்டுள்ளார்.
- ❖ வாட்ஸ் அப் மூலம் வீடியோ கால் செய்வதில், இந்தியா முதலிடத்தில் இருப்பதாக வாட்ஸ் அப் நிறுவனம் தெரிவித்துள்ளது.
- ❖ நிகழாண்டில் 100 சதவீத பருவமழை பெய்ய வாய்ப்பிருப்பதாக இந்திய வானிலை ஆய்வு மையம் தெரிவித்துள்ளது. எல்-நினோ நிலையின் தாக்கம் தற்போது குறைந்திருப்பதை வைத்து கணக்கிடும்போது, நிகழாண்டில் பருவமழை அளவு சராசரியாக இருக்கும் என்று தெரிகிறது. இதனால் பருவமழை காலத்தில் 100 சதவீத அளவுக்கு மழை பெய்யக்கூடும். ஆஸ்திரேலிய வானிலை ஆராய்ச்சி மையமும், எல்-நினோவின் தாக்கம் நிகழாண்டில் குறைந்திருப்பதாக தெரிவித்துள்ளது. இதனால், பருவமழை நன்றாக பெய்யும் என்ற நம்பிக்கை ஏற்பட்டுள்ளது.
- ❖ இந்திய கடற்படை முன்னாள் அதிகாரி குல்பூஷண் ஜாதவுக்கு பாகிஸ்தான் நீதிமன்றத்தால் விதிக்கப்பட்ட தூக்குத் தண்டனைக்கு இடைக்கால தடை விதித்து சர்வதேச நீதிமன்றம் (ஐசிஜே) உத்தரவிட்டுள்ளது.
- ❖ இந்தியாவின் முதல் “உயிரி எண்ணெய் சுத்திகரிப்பு ஆலையை” (bio refinery) மகாராஷ்டிர மாநிலம் பூனேவில், மத்திய சாலைப் போக்குவரத்து அமைச்சர் நிதின் கட்கரி அவர்கள் துவக்கி வைத்துள்ளார்கள்.
- ❖ ஐக்கிய நாடுகளின் மனிதக் குடியிருப்புச் செயற்றிட்டம்(United Nations Human Settlements Programme (UN-Habitat)) என்ற ஐக்கிய நாடுகளவையின் கீழ் செயல்படும் அமைப்பின் தலைமைப்பொறுப்பிற்கு இந்தியா தேர்ந்தெடுக்கப்பட்டுள்ளது.
 - அடுத்த இரண்டு ஆண்டுகளுக்கு, இந்தியா இவ்வமைப்பின் தலைமைப்பொறுப்பில் இருக்கும். இந்தியாவின் சார்பில் மத்திய

வீட்டுவசதி மற்றும் நகர்புற வறுமை ஒழிப்பு அமைச்சர் வெங்கையா நாயுடு இவ்வமைப்பின் தலைவராக செயல்படுவார்.

- தற்போது, மே 2015 ல் கென்யா நாட்டில் நெய்ரோபி நகரில் நடைபெறுகின்ற இவ்வமைப்பின் 58 உறுப்பினர் கொண்ட ஆட்சிக்குழு கூட்டத்தில் வெங்கையா நாயுடு தலைமையேற்கவுள்ளார் என்பது குறிப்பிடத்தக்கது.
- ஐக்கிய நாடுகளின் மனிதக் குடியிருப்புச் செயல் திட்டம் என்பது மனிதக் குடியிருப்புக்கள் மற்றும் நிலைத்திருக்கும் நகர அபிவிருத்தி ஆகியவற்றுக்கான ஐக்கிய நாடுகளின் அமைப்பாகும். இது 1978 இல் ஆண்டு ஆரம்பிக்கப்பட்டது. தலைமை அலுவலகம் நெரோபி கென்யாவில் உள்ளது. ஐக்கிய நாடுகளின் பொதுச்சபையினால் சமூக ரீதியாகவும் சூழல் ரீதியாகவும் உலகில் அனைவருக்கும் போதுமான புகலிடத்தை வழங்குவதற்காக உருவாக்கப்பட்டதாகும். (ஆதாரம் : தமிழ் விக்கிப்பீடியா)
- ❖ ஜார்க்கண்ட் மாநிலத்தில், “பிஷு பர்வ்” (Bishu Parv) எனப்படும் “வேட்டைத் திருவிழா” (hunting festival) நடைபெற்றது.
- ❖ இந்தியாவைப் பூர்வீகமாகக் கொண்ட புகழ்பெற்ற பாகிஸ்தானிய சித்தார் இசைக்கலைஞர் “உஸ்தாத் ராய்ஷ் கான்” (Ustad Raees Khan) மரணமடைந்துள்ளார்.
- ❖ “ஆர்.பி.வர்மன் குழு”(R B Barman committee) - வங்கி முறையில் பயன்படுத்தப்படும் பல்வேறு தொழில்நுட்பங்களுக்கான, தொழில்நுட்ப தரத்தை ((technical standards) பரிந்துரைப்பதற்காக, மத்திய வங்கிக்கடன் மற்றும் திவால் வாரியத்தினால் (Insolvency and Bankruptcy Board of India (IBBI)) அமைக்கப்பட்டுள்ள தொழில்நுட்பக் குழுவாகும்.
- “ஆர்.பி.வர்மன்”(R B Barman) தற்போது தேசிய புள்ளியியல் கமிஷனின் (National Statistical Commission) தலைவராக உள்ளார் என்பது கூடுதல் தகவல்.
- ❖ மத்திய சாலை போக்குவரத்து அமைச்சகத்தின் “ஒருங்கிணைந்த போக்குவரத்து மற்றும் லாஜிஸ்டிக் கூடுகை 2017” (India Integrated Transport and Logistics Summit) புது தில்லியில் மே 3 அன்று நடைபெற்றது.

- ❖ புகழ்பெற்ற மல்யுத்த வீரர் கேப்டன் சந்த் ரூப் (Captain Chand Roop) சமீபத்தில் மரணமடைந்தார்.
- ❖ சட்டிஸ்கர் மாநிலத்தில் “ புதுமைகளுக்கான சோதனை மையம்” (innovation lab) அமைப்பதற்காக, அம்மாநில அரசு, ஐக்கிய நாடுகளவை மற்றும் இந்திய தகவல் தொழில்நுட்ப நிறுவனத்துடன் (Indian Institute of Information Technology (IIIT)) முக்கூட்டு உடன்படிக்கையை செய்துள்ளது. இந்த புதுமைகளுக்கான சோதனை மையம், டிஜிட்டல் இந்தியா திட்டத்தின் செயலாக்கத்திற்கான, ஸ்மார்ட் கிராமங்களை உருவாக்குவதற்கான ஆராய்ச்சிகளில் ஈடுபடும்.
- ❖ eVIN - Electronic Vaccine Intelligence Network எனப்படுவது இந்திய அரசு உருவாக்கியுள்ள ஆன்லைன் நிகழ் நேர தடுப்பூசி மேலாண்மை முறைமையாகும்(online real-time vaccine logistic management system).
- ❖ மத்திய பிரதேச சட்டபையில் நர்மதா நதியை உயிருள்ள ஒன்றாக (status of a living entity) அறிவித்து தீர்மானம் இயற்றப்பட்டுள்ளது. இதன் மூலம் இந்நதிக்கு ஓர் உயிருள்ள மனிதனுக்குரிய சட்ட அந்தஸ்து வழங்கப்படும். ஏற்கனவே உத்தரகாண்ட் உயர்நீதிமன்றம் கங்கை மற்றும் யமுனா மற்றும் அவற்றின் கிளை நதிகளுக்கு உயிருள்ள மனிதனுக்கான அந்தஸ்து வழங்கியது குறிப்பிடத்தக்கது.
- ❖ இரவீந்திரநாத் தாகூரின் 156 வது பிறந்த தின கொண்டாட்டங்களின் ஒரு பகுதியாக எகிப்து நாட்டிலுள்ள இந்திய அரசின் தூதரகத்தின் சார்பாக கலாச்சார திருவிழா மே 8-12 வரையில் நடைபெறுகிறது. இந்த நிகழ்வு எகிப்தின் கலாச்சாரத் துறையுடன் இணைந்து நடத்தப்படுகிறது.
- ❖ இங்கிலாந்து நாட்டின் 2017 ஆம் ஆண்டிற்கான மிகப்பெரும் பணக்காரர்களின் பட்டியலில், இந்தியர்களான “இந்துஜா சகோதரர்கள்” (Hinduja Brothers) முதலிடத்தைப் பெற்றுள்ளனர்.
- ❖ வீட்டுக்கு வீடு மின்சாரம்: கேரள அரசு சாதனை : மாநிலத்தின் அனைத்து வீடுகளுக்கும் மின் இணைப்பு வழங்கும் திட்டத்தை, கேரள அரசு வெற்றிகரமாக செயல்படுத்தியுள்ளது. அனைத்து வீடுகளுக்கும் மின்சாரம் வழங்கும் மாநிலங்களின் பட்டியலில் குஜராத், ஆந்திராவை அடுத்து மூன்றாவது மாநிலமாக கேரளாவும் இணையவுள்ளது.

- ❖ தூப்பர் பாஸ்ட் ரயிலாகிறது கொச்சவேளி எக்ஸ்பிரஸ் : கர்நாடக மாநிலம், யஷ்வந்த்பூரில் இருந்து, சேலம், கோவை வழியாக, கேரள மாநிலம், கொச்சவேளிக்கு, 'ஏசி' வாராந்திர எக்ஸ்பிரஸ் இயக்கப்பட்டு வருகிறது. இந்த ரயில், வரும், ஆக., 31 முதல், தூப்பர் பாஸ்ட் ரயிலாக மாற்றப்படுகிறது.
- ❖ பல வண்ண சுழல் விளக்கு: ராணுவம் மற்றும் போலீசுக்கு அனுமதி : முக்கியமான பணிக்கு செல்லும் போது மட்டும், தங்களின் வாகனங்களில், பல வண்ண சுழல் விளக்குகள் பயன்படுத்த, போலீஸ் மற்றும் ராணுவத்துக்கு மத்திய அரசு அனுமதியளித்துள்ளது. நாட்டில், வி.ஐ.பி., கலாசாரத்தை ஒழிக்கும் வகையில், வாகனங்களில் சிவப்பு சுழல் விளக்கு பயன்படுத்த, மத்திய அரசு தடை விதித்துள்ளது குறிப்பிடத்தக்கது.
- ❖ உத்தரபிரதேசத்தில் 'யோகி' மாம்பழம் அறிமுகம் : உத்தரபிரதேசத்திலுள்ள மாம்பழ ஆய்வாளர், ஹலிமுல்லா ஒட்டு ரக மாம்பழங்களை உருவாக்கி, புதிய ரக மாம்பழங்களுக்கு பல்வேறு தலைவர்கள் மற்றும் பிரபலங்களின் பெயரை சூட்டி வருகிறார்.அந்தவகையில் பிரதமர் மோடி, கிரிக்கெட் வீரர் சச்சின், நடிகை ஐஸ்வர்யா ராய் போன்றவர்களின் பெயரை கொண்ட மாம்பழங்கள் ஏற்கனவே அறிமுகம் செய்யப்பட்டு உள்ளன. அதன் தொடர்ச்சியாக தற்போது ஒரு புதிய ரக மாம்பழத்தை ஹலிமுல்லா உருவாக்கி இருக்கிறார். அதற்கு முதல்-மந்திரி யோகி ஆதித்யநாத்தின் பெயர் சூட்டப்பட்டு இருக்கிறது.
- ❖ நாட்டில் ஒவ்வொரு ஆண்டும் பீடி குடிப்பதால் 6 லட்சம் பேர் உயிர் இழக்கின்றனர் ஆய்வில் தகவல்: நாட்டில் புகையிலை பழக்கத்தால் ஒவ்வொரு ஆண்டும் இளைஞர்கள், முதியவர்கள் என மொத்தம் 12 லட்சம் பேர் உயிர் இழக்கின்றனர். இதில் பீடி குடிக்கும் பழக்கம் மட்டும் 6 லட்சம் பேரின் உயிரை பறிக்கிறது. குறிப்பாக, நாட்டின் மொத்த புகையிலை உற்பத்தியில் பீடி உற்பத்தி மட்டும் 80 முதல் 90 சதவீதத்தை ஆக்கிரமிக்கிறது என்பது குறிப்பிடத்தக்கது.
- ❖ இந்தியாவில் கடந்த ஐந்து ஆண்டுகளில் குடிநீரின் தரம் உயர்ந்துள்ளதாக உலக குடிநீர் கவுன்சில் (World Water Council) தெரிவித்துள்ளது.8-ஆவது உலக குடிநீர் மாநாடு பிரேசில் தலைநகர் பிரேசிலியாவில் அடுத்த நடைபெறவுள்ளது. அதையொட்டி, இந்தியா உள்ளிட்ட உலக நாடுகளில் குடிநீரின் தரம் குறித்த கருத்துக் கணிப்பை அந்த அமைப்பு நடத்திய ஆய்வில் இந்த தகவல் தெரிவிக்கப்பட்டுள்ளது. உலக குடிநீர் கவுன்சில் (World Water Council) என்ற சர்வதேச தன்னாட்சி அமைப்பு 1996 ஆம் ஆண்டு துவங்கப்பட்டது. இதன்

தலைநகரம் பிரான்ஸ் நாட்டின் “மார்செல்லி”(Marseille) நகரில் அமைந்துள்ளது. பெனடிடோ பிராகா என்பவர், இவ்வமைப்பின் தலைவராக உள்ளார்.

❖ நாட்டின் முதல் உயர்நீதிமன்ற பெண் நீதிபதியான லீலா சேட் (86) காலமானார். லீலா சேட், லண்டன் பார் கவுன்சில் தேர்வில் வெற்றி பெற்ற முதல் பெண் என்ற பெருமையைப் பெற்றவராவர். அத்துடன், தில்லி உயர் நீதிமன்றத்தின் முதல் பெண் நீதிபதி என்று பெருமையையும் அடைந்தார். மாநில உயர் நீதிமன்றம் ஒன்றின் (ஹிமாசலப் பிதேசம்) முதல் பெண் நீதிபதியாகவும் பதவி வகித்துள்ளார். நிர்பயா பாலியல் கொடுமைக்கு ஆளாக்கப்பட்ட சம்பவத்துக்கு பிறகு, குற்றவியல் சட்டத்தில் சில திருத்தங்களை மேற்கொள்ள நீதிபதி வர்மா தலைமையில் 3 நீதிபதிகள் கொண்ட குழு அமைக்கப்பட்டது. அந்தக் குழுவில் லீலா சேட்டும் அங்கம் வகித்தார் என்பது குறிப்பிடத்தக்கது. இவரது சுயசரிதைப் புத்தகமான “ஆன் பேலன்ஸ்” (On Balance) அதிக விற்பனை புரிந்து சாதனை படைத்தது குறிப்பிடத்தக்கது.

❖ மனிதர்களை உடல்ரீதியாக சித்திரவதை செய்வதை செய்வதற்கு எதிரான ஐ.நா. உடன்படிக்கைக்கு ஒப்புதல் அளிக்க இந்தியா முடிவு செய்துள்ளது.

- இந்த உடன்படிக்கையை பாகிஸ்தான் உள்பட 161 நாடுகள் ஏற்கெனவே அதிகாரப்பூர்வமாக ஏற்றுக் கொண்டுள்ளன. முன்னதாக, இது தொடர்பான தீர்மானத்தில் இந்தியா 1997-ஆம் ஆண்டில் கையெழுத்திட்டது. ஆனால், இந்தியா உள்பட 9 நாடுகள் மட்டும் இந்த உடன்படிக்கைக்கு அதிகாரப்பூர்வமாக ஒப்புதல் அளிக்காமல் இருந்து வந்தன.
- இந்த தீர்மானத்தை ஏற்றுக் கொண்டுள்ள நாடுகள் தங்கள் பகுதிக்குள் யாரையும் சித்திரவதை செய்யக் கூடாது. மேலும், நம் நாட்டுக்கு வந்துள்ள வெளிநாட்டவர், அவரது சொந்த நாட்டுக்கு திருப்பி அனுப்பப்பட்டால் சித்திரவதைக்கு உள்ளாவார் என்று தெரியவந்தால், அவரை தாய் நாட்டுக்கு அனுப்பவும் கூடாது என்பது முக்கிய அம்சமாகும்.
- இந்த உடன்படிக்கையை ஏற்பது குறித்து பல மாநில அரசுகளுடன் மத்திய அரசு கலந்தாலோசிக்க வேண்டியிருக்கிறது. மேலும், கடந்த 2010-ஆம் ஆண்டு அப்போதைய காங்கிரஸ் கூட்டணி அரசு சார்பில் மக்களவையில் சித்திரவதைக்கு எதிரான மசோதா தாக்கல் செய்யப்பட்டது. இந்நிலையில், சித்திரவதைக்கு எதிரான ஐ.நா. உடன்படிக்கைக்கு அதிகாரப்பூர்வமாக ஒப்புதல் அளிக்க இந்தியா முடிவு செய்துள்ளது.

- சித்திரவதைக்கு எதிரான உடன்படிக்கை கடந்த 1984-ஆம் ஆண்டு ஐ.நா. பொதுச் சபையில் அறிமுகப்படுத்தப்பட்டது. 1987-ஆம் ஆண்டில் 20 நாடுகள் இந்த உடன்படிக்கையை ஏற்றுக் கொண்டன. அதன்பிறகு படிப்படியாக 161 நாடுகள் இந்த உடன்படிக்கையை ஏற்றின.

- ❖ **திருத்தம் :** "இந்தியாவின் முதன்முதலாக அஞ்சலக பாஸ்போர்ட் சேவை மையங்கள்" (India's first Post Office Passport Seva Kendra (POPSK)) சோதனை முறையில் கர்நாடக மாநிலத்தில் மைசூரு மற்றும் குஜராத் மாநிலத்தின் தகோத் எனுமிடத்திலும் (Dahod in Gujarat) 25 ஜனவரி 2017 அன்று துவக்கி வைக்கப்பட்டன. ஆனால், 09 பிப்ரவரி 2017 தேதியில் மேலும் 56 இடங்களில் இத்தகைய அஞ்சலக பாஸ்போர்ட் சேவை மையங்கள் அலுவலரீதியில் துவங்கப்பட்டன. ஆனால் செய்திகளில் இந்தியாவில் துவக்கப்பட்ட முதல் பாஸ்போர்ட் சேவை மையம் மைசூரில் துவக்கப்பட்டது எனவே வந்துள்ளது. எனவே, தேர்வில் கேட்கப்படும் கேள்விற்கு "மைசூர்" என்பதே சரியானதாக இருக்கும்.
- ❖ **நிர்பயா வழக்கில் குற்றவாளிகளுக்கு தூக்குத்தண்டனை - உச்சநீதிமன்றம் தீர்ப்பு:** டெல்லியில், கடந்த 2012-ம் ஆண்டு டிசம்பர் 16-ந்தேதி நள்ளிரவு, நிர்பயா (கற்பனை பெயர்) என்ற மருத்துவ மாணவி, 6 பேர் கொண்ட கும்பலால் ஓடும் பஸ்சில் கற்பழிக்கப்பட்டார். கடுமையாக தாக்கப்பட்டு, சாலையில் வீசப்பட்ட அவர், சிங்கப்பூர் ஆஸ்பத்திரியில் சிகிச்சை பலனின்றி, டிசம்பர் 29-ந்தேதி உயிரிழந்தார். இந்த வழக்கை விசாரித்த கீழ்கோர்ட்டு வினய் சர்மா, அக்ஷய் தாக்குர், முகேஷ், பவன் குப்தா ஆகிய 4 பேருக்கும் தூக்கு தண்டனை விதித்து தீர்ப்பு கூறியது.
- ❖ **குஜராத்தில் மகாத்மா காந்தி படித்த பள்ளி 164 ஆண்டுகளுக்கு பின்னர் மூடப்பட்டது:** குஜராத் மாநிலம், ராஜ்கோட்டில் மோகன்தாஸ் காந்தி உயர்நிலைப் பள்ளி என அறியப்பட்ட பள்ளி அருங்காட்சியமாக்கப்படவுள்ளதால், அதனை மூடுவதற்கான இறுதி முயற்சிகள் நடைபெற்று வருகின்றன. மகாத்மா காந்தி கடந்த 1887-ம் ஆண்டு தன்னுடைய 18 வயதில் இப்பள்ளியில் தனது பள்ளிப்படிப்பை முடித்தார் என்பது குறிப்பிடத்தக்கது.
- ❖ **அசாம் மாநிலம் முழுவதும் பதற்றமடைந்த பகுதியாக மத்திய அரசு அறிவித்துள்ளது.** மேலும் அந்த மாநிலத்தை ஒட்டியுள்ள மேகாலயா எல்லைப்பகுதியையும் பதற்றமான பகுதியாக அறிவிக்கப்பட்டுள்ளது.

- ❖ இந்தியாவில், விமானத்தில் மற்றும் விமான நிலையத்தில், தகராறு செய்யும் பயணிகள், இரண்டு ஆண்டுகள் வரை விமானத்தில் பறக்க தடை விதிக்கப்படவுள்ளது.
- ❖ அடுத்த இரு மாதங்களில் தென்னக மற்றும் மேற்குப் பகுதி சுற்றுலாத் தலங்களை இணைக்கும் புதிய வழித்தடங்களில் புகழ் பெற்ற மகாராஜா சொகுசு விரைவு ரயிலை இயக்க இந்திய ரயில்வே முடிவு செய்துள்ளது.
 - முதற்கட்டமாக, கோவா, ஹம்பி, மைசூர், எர்ணாகுளம், குமரகம், திருவனந்தபுரம் ஆகிய சுற்றுலாத் தலங்களை இணைக்கும் வழித்தடத்தில் மகாராஜா விரைவு ரயில் அடுத்த மாதம் இயக்கப்படும்.
 - அதனைத் தொடர்ந்து, செட்டிநாடு, மகாபலிபுரம், மைசூர், ஹம்பி, கோவா ஆகிய சுற்றுலாத் தலங்களை இணைக்கும் வழித்தடத்தில் அந்த சொகுசு ரயில் ஜூலை மாதம் இயக்கப்படும்.
- ❖ சுவாமி சின்மயானந்தா நூற்றாண்டு விழாவை முன்னிட்டு இந்திய ரிசர்வ் வங்கி புதிய 10 ரூபாய் நாணயங்களை புழக்கத்தில் கொண்டு வர உள்ளது.
- ❖ இந்தியாவின் மிகத் தூய்மையான நகரங்களின் பட்டியல் 2017 :
 - இந்தியாவின் 434 நகரங்களில் ஆய்வுகளை மேற்கொண்டு, இந்த ஆண்டுக்கான மிகத் தூய்மையான நகரங்களின் பட்டியலை மத்திய அரசின் நகர்ப்புற மேம்பாட்டுத் துறை வெளியிட்டது.
 - அந்தப் பட்டியலின் முதலிடத்தை மத்தியப் பிரதேச மாநிலத்தின் இந்தூர் பெற்றுள்ளது. அதற்கு அடுத்தபடியாக, அதே மாநிலத்தைச் சேர்ந்த போபால் இரண்டாவது மிகத் தூய்மையான நகரம் என்ற பெருமையைப் பெற்றுள்ளது. ஆந்திர மாநிலம், விசாகப்பட்டினம் 3-ஆவது இடத்தைப் பிடித்துள்ளது.
 - இந்தப் பட்டியலில் கடைசி இடத்தைப் பிடித்து, மிக அசுத்தமான நகரம் என்ற பெயரை உத்தரப் பிரதேசத்தின் கோண்டா நகரம் பெற்றுள்ளது. அந்த நகருக்கு அடுத்தபடியாக மிக அசுத்தமான நகரம் என்ற பெயரை மகாராஷ்டிர மாநிலத்தின் புசாவல் நகரம் பெற்றுள்ளது.
 - மிகத் தூய்மையான நகரங்கள் பட்டியலில் அதிகபட்சமாக குஜராத் மாநிலத்தைச் சேர்ந்த 12 நகரங்கள், முதல் 50 இடங்களைப் பிடித்துள்ளன.

- மிக அசுத்தமான நகரங்களின் பட்டியலில், அதிகபட்சமாக உத்தரப் பிரதேசத்தின் 25 நகரங்கள் இடம் பெற்றுள்ளன.
- மிகத் தூய்மையான நகரங்கள் பட்டியலில் தமிழகத்தின் பல்வேறு நகரங்களும் இடம்பெற்றுள்ளன. அவை பின்வருமாறு: திருச்சி 6-ஆவது இடத்தையும், கோயம்புத்தூர் 16-ஆவது இடத்தையும் பிடித்துள்ளன. மேலும்,
- மதுரை-57, தாம்பரம்-62, திருப்பூர்-68, ஒசூர்-82, வேளாங்கண்ணி-84, திண்டுக்கல்-106, வேலூர்-108, காரைக்குடி-110, புதுக்கோட்டை-113, ராஜபாளையம்-125, காஞ்சிபுரம்-127, சேலம்-135, பல்லாவரம்-155, ஆவடி-169, நாகர்கோவில்-174, நாகப்பட்டினம்-185, திருநெல்வேலி-193, தஞ்சாவூர், கடலூர்-250, ஆம்பூர்-267, ராமேஸ்வரம்-268 ஆகிய நகரங்கள் இடம்பிடித்துள்ளன.
- ❖ மகாராஷ்டிர மாநிலம், நாசிக் மாவட்டத்தில் உள்ள குந்தேவாதி கிராமம், திறந்தவெளி கழிப்பறை இல்லா கிராமமாக தேர்வு செய்யப்பட்டுள்ளது.
- ❖ "தாரங் சஞ்சார்" (Tarang Sanchar) எனப்படுவது, நாடெங்கிலுமுள்ள மொபைல் போன் டவர்களைப் பற்றிய தகவல்களைப் பகிர்ந்துகொள்ள, மத்திய தொலைதொடர்பு துறையினால் சமீபத்தில் துவக்கப்பட்டுள்ள இணையதள வசதியாகும்.
- ❖ அரசியலமைப்பு (பட்டியல் இனத்தவர்) ஆணை (திருத்த) சட்டம், 2017 (Constitution (Scheduled Castes) Order (Amendment) Act, 2017) இன் படி, ஒடிஷா மாநிலத்தைச் சேர்ந்த, சுவால்கிரி மற்றும் ஸ்வால்கிரி (Sualgiri and Swalgiri) ஆகிய ஜாதியினர் பட்டியல் இனத்தவர்களாக அறிவிக்கப்பட்டுள்ளனர்.
- ❖ உலகிலேயே உயரமான இரயில் பாலம் ஜம்மு காஷ்மீர் மாநிலத்தில், சீனாப் ஆற்றின் (Chenab river) மேல் கட்டப்பட்டு வருகிறது. இந்த பாலம், "ராஷி மாவட்டத்திலுள்ள" (Reasi district) "பக்கல்" (Bakkal) மற்றும் ஸ்ரீநகர் மாவட்டத்திலுள்ள "கௌவரி"(Kauri) ஆகிய பகுதிகளை இணைக்கும்.
- ❖ "தி ஹை வே சாகா" மற்றும் "ஷ்ரிஷ்டி" (The Highway Saga and SRISHTI) எனப்படும் இரு சாலைவழி கண்காட்சிகளை மே3 அன்று புது தில்லியில் மத்திய சாலைப் போக்குவரத்து மற்றும் நெடுஞ்சாலைத் துறை அமைச்சர் நிதின் கட்காரி துவக்கி வைத்தார்.

- ❖ ஆந்திரபிரதேசத்திலுள்ள விஜயவாடா உள்நாட்டு விமானநிலையம், “சர்வதேச விமானநிலையமாக” தரமுயர்த்தப்பட்டுள்ளது.
- ❖ இந்தியாவின் முதல் தனியார் சிறு ஆயுத தயாரிப்பு தொழிற்சாலை மத்திய பிரதேச மாநிலத்திலுள்ள மலானாப்பூரில் துவங்கப்பட்டுள்ளது. இந்த தொழிற்சாலையானது, இந்தியாவைச் சேர்ந்த “பஞ்ச் இல்லாய்” (‘Punj Lloy’) என்ற நிறுவனத்திற்கும், இஸ்ரேல் நாட்டைச் சேர்ந்த, “இஸ்ரேல் வெப்பண் சிஸ்டம் (Israel Weapon Systems (IWS) என்ற நிறுவனத்திற்குமான கூட்டு முயற்சியில் உருவானதாகும்.
- ❖ ஆந்திரபிரதேஷ அரசிற்கு “பங்கானபள்ளி மாம்பழத்திற்கான” (Banganapalle mangoes) புவியியல் குறியீடு சான்றிதழ் (Geographical Indication (GI)) வழங்கப்பட்டுள்ளது.
- ❖ தானியங்கி காலநிலை கட்டுப்பாட்டு மையங்களை” (Automated Weather Stations) பயன்படுத்தும் முதல் இந்திய மாநிலம் எனும் பெருமையை மகாராஷ்டிரா பெற்றுள்ளது.
- ❖ வன்முறையில் பாதிக்கப்பட்ட குழந்தைகளின் மேம்பாட்டிற்காக, ஐ.நா வின் குழந்தைகள் நல நிதியமான “யுனெசெஃப்” (UNICEF - United Nations Children's Fund) தென்னாப்பிரிக்காவில் நடத்தும் நிதி சேர்ப்பு நிகழ்வில் இந்திய நடிகை பிரியங்கா சோப்ரா பங்குபெறவுள்ளார்.
- ❖ நிதியாண்டு முறையை ஏப்ரல்-மார்ச்சிலிருந்து, ஜனவரி - டிசம்பர் வரையில் மாற்றிய முதல் இந்திய மாநிலம் எனும் பெருமையை மத்திய பிரதேசம் பெற்றுள்ளது.
- ❖ ஜெனிவாவில் மே 4ல் நடைபெறும், ஐ.நாவின் மனித உரிமை அமைப்பின் 2017 ஆம் ஆண்டிற்கான சர்வதேச மறுஆய்வு கூடுகையில் (Universal Periodic Review (UPR) of the UN Human Rights Council (UNHRC)) இந்தியாவின் சார்பாக இந்திய அரசின் அட்டர்னி ஜெனரலாகவுள்ள முகுல் ரோஹத்கி பங்குபெறவுள்ளார்.
- ❖ ஆந்திர மாநிலத்தின் “அனைவருக்கும் மின்சாரம்” எனும் திட்டத்திற்காக 160 மில்லியன் டாலர் கடனுதவியை வழங்குவதற்கு “ஆசிய உட்கட்டமைப்பு முதலீட்டு வங்கி” (Asian Infrastructure Investment Bank (AIIB)) ஒப்புதல்

வழங்கியுள்ளது. “அனைவருக்கும் மின்சாரம்” திட்டம் மத்திய அரசால் 2014 ஆம் ஆண்டில் துவக்கப்பட்டது குறிப்பிடத்தக்கது.

- ❖ “வித்யா- வீர்தா அபியான்” (“Vidya - Veerta Abhiyan”) எனும் தேசிய அளவிலான திட்டத்தை மத்திய மனித வளத்துறை அமைச்சர் பிரகாஷ் ஜவடேகர் அவர்கள் துவக்கி வைத்துள்ளார். இத்திட்டத்தின் முக்கிய நோக்கம், நாடெங்கிலும் பல்கலைக்கழகங்களில் பயிலும் மாணவர்களிடையே தேசப்பற்று சார்ந்த வீர உணர்வை வளர்ப்பதாகும். இத்திட்டத்தின் மூலம் நாட்டின் அனைத்து பல்கலைக்கழகங்களிலும் இந்தியாவின் மிகவுயர்ந்த இராணுவ வீரதீர செயல்களுக்கு வழங்கப்படும் “பரம் வீர சக்ரா” விருது பெற்ற இராணுவ வீரர்களின் புகைப்படங்களை காட்சிபடுத்துவதற்கு பல்கலைக்கழகங்கள் ஊக்கப்படுத்தப்பட்டுள்ளன.

- ❖ உத்தரப்பிரதேச மாநில கிராமத்தில் பெண்கள் செல்போன் பேசினால் அபராதம் : உத்தரப்பிரதேச மாநிலம் ஜலாவுன் மாவட்டத்தில் மடோரா என்ற கிராமத்தில் வீட்டுக்கு வெளியே பொது இடங்களில் பெண்கள் செல்போன் பேச தடை விதிக்க முடிவு செய்யப்பட்டுள்ளது. இதை மீறினால் ரூ.21 ஆயிரம் அபராதம் விதிக்கப்படும் என்றும் அறிவிக்கப்பட்டுள்ளது.

- ❖ ஆண்டுக்கு 12,000 விவசாயிகள் தற்கொலை:சுப்ரீம் கோர்ட்டில் மத்திய அரசு தகவல் : கடந்த, 2013 ம் ஆண்டு முதல் ஆண்டுக்கு 12,000 க்கும் மேற்பட்ட விவசாயிகள் தற்கொலை செய்து கொள்வதாக சுப்ரீம் கோர்ட்டில் மத்திய அரசு தெரிவித்துள்ளது.

விவசாயிகள் தற்கொலையில் 7 வது இடத்தில் தமிழகம் :

- மத்திய அரசு அளித்துள்ள புள்ளிவிபரத்தின்படி, 2015 ம் ஆண்டில் விவசாயிகள் தற்கொலையில் மகாராஷ்டிரா முதலிடத்தில் உள்ளது. மகாராஷ்டிராவில் 4291, கர்நாடகாவில் 1569, தெலுங்கானா - 1400, ம.பி.,யில் - 1290, சட்டீஸ்கர் - 954, ஆந்திரா - 916, தமிழகம் - 606 விவசாயிகள் தற்கொலை செய்து கொண்டுள்ளனர்.

- 2022 ம் ஆண்டுக்குள் விவசாயிகளின் வருமானத்தை இருமடங்காக்க மத்திய அரசு இலக்கு நிர்ணயித்துள்ளது குறிப்பிடத்தக்கது.

❖ உலகின் மிக உயரமான ரயில்வே பாலம் காஷ்மீரில் கட்டப்பட உள்ளது.

- இது பாரீசில் உள்ள ஈபிள் டவரை விடவும் உயரமானது ஆகும். ஈபிள் டவரின் உயரம் 324 மீட்டர்களாகும்.
- காஷ்மீரில் உள்ள செனாப் நதியின் குறுக்கே உலகின் மிக உயரமான ரயில்வே பாலம் கட்டப்பட உள்ளது.
- ரூ.1110 கோடி செலவில் கட்டப்பட உள்ள இந்த பாலம் 2019 ம் ஆண்டிற்குள் கட்டி முடிக்கப்பட உள்ளது.
- 1.3 கி.மீ., நீளம் கொண்ட இந்த பாலத்தின் உயரம் 359 மீட்டர் ஆகும்.
- வளைவு வடிவில் அமைக்கப்பட உள்ள ரயில்வே பாலம் காஷ்மீர் பள்ளத்தாக்கையும், உதம்பூர் - ஸ்ரீநகர் - பாராமுல்லா பகுதிகளையும் இணைக்க உள்ளது.
- இதுவரை, சீனாவில் 275 மீட்டர் உயரம் கொண்ட ஷிபாய் ரயில்வே பாலமே உலகின் மிக உயரமான ரயில்வே பாலமாக கருதப்படுகிறது. இந்த பாலம் கட்டி முடிக்கப்பட்டால் சீனாவில் சாதனை முறியடிக்கப்படும்

❖ உலகளவில் பத்திரிகையாளர்களுக்கு எதிராக நடைபெறும் வன்முறைகளில் இந்தியா 8-ஆவது இடத்தில் உள்ளது என இந்திய இதழியல் மையத்தின் வருகைப் பேராசிரியர் அலிஸன் பீத்தல் மெக்கன்ஸியா தெரிவித்துள்ளார். கடந்தாண்டு மட்டும் இந்தியாவில் 5 பத்திரிகையாளர்கள் கொல்லப்பட்டதாக சர்வதேச பத்திரிகையாளர் சம்மேளனம் தெரிவித்துள்ளது.

❖ நாட்டிலேயே இரண்டாவது பெரிய தேசியக்கொடிக் கம்பம் மகாராஷ்டிரத்தின் கோலாப்பூர் நகரில் திறந்து வைக்கப்பட்டுள்ளது. பஞ்சாப் மாநிலம் அட்டாரியில் இந்திய-பாகிஸ்தான் எல்லையையொட்டி அமைக்கப்பட்டுள்ள 360 அடி உயர தேசியக் கொடிக் கம்பம்தான் நாட்டிலேயே மிகவும் பெரியது என்பது குறிப்பிடத்தக்கது.

❖ மே 1ம் தேதி நடைமுறைக்கு வந்த பல்வேறு திட்டங்களின் பட்டியல் :

- பெட்ரோல், டீசல் விலையை தினசரி நிர்ணயிக்கும் நடைமுறை சோதனை அடிப்படையில் இந்தியாவின் 5 நகரங்களில் மே 1, 2017 முதல் நடைமுறைப்படுத்தப்பட்டுள்ளது.
- வீடு மற்றும் மனைகள் விற்பனையில் நடைபெறும் முறைகேடுகளை தடுப்பதற்காக இயற்றப்பட்ட மனை வணிகச் சட்டம், மே 1 முதல் அமலுக்கு வருகிறது. இந்தச் சட்டத்தை ஏற்று இதுவரை 13 மாநிலங்கள் மற்றும் யூனியன் பிரதேசங்கள் மட்டுமே அறிவிக்கை வெளியிட்டுள்ளதால் தமிழகம் உள்ளிட்ட மாநிலங்களில் இந்தச் சட்டம் அமல்படுத்தப்படுவது கேள்விக்குறியாகியுள்ளது.
- பெட்ரோல்-டீசல் தினசரி விலை நிர்ணய முறை, இந்தியாவில் புதுச்சேரி உட்பட 5 நகரங்களில் மே1 முதல் நடைமுறைக்கு வருகிறது. சர்வதேச கச்சா எரிபொருள் சந்தை விலைக்கு ஏற்ப நாள்தோறும் பெட்ரோல்-டீசல் விலை நிர்ணயம் செய்யும் முறை, சோதனை ரீதியில் புதுவை உட்பட 5 நகரங்களில் மே 1-ஆம் தேதி முதல் அறிமுகம் செய்யப்படும் என்று மத்திய பெட்ரோலிய அமைச்சகம் அறிவித்தது குறிப்பிடத்தக்கது.
- புதுச்சேரியில் தலைக்கவசம் கட்டாயம் அணிய வேண்டும் என்ற விதிமுறை மே 1 முதல் நடைமுறைக்கு வந்துள்ளது.
- தத்தெடுத்தல் தொடர்பான புதிய விதிமுறை மே 1, 2017 முதல் அமலுக்கு வருகிறது.தற்போது வரை "கேரிங்ஸ்' என்ற மத்திய அரசின் தத்தெடுப்பு தொடர்பான இணையதளத்தில் பதிவு செய்துள்ள பெற்றோருக்கு மூன்று குழந்தைகள் பரிந்துரைக்கப்படுவதும் அவற்றில் இருந்து ஒன்றை அவர்கள் ஏற்றுக் கொள்வதும் வழக்கமாக உள்ளது. புதிய நடைமுறையின் படி, குழந்தைகளைத் தத்தெடுக்க விரும்பும் பெற்றோர் இனி பல குழந்தைகளில் இருந்து ஒரு குழந்தையைத் தேர்ந்தெடுக்க முடியாது. தாங்கள் அளிக்கும் குழந்தையை பெற்றோர்களால் ஏற்கவோ, மறுக்கவோ மட்டுமே முடியும் என்று தேசிய தத்தெடுப்பு வள ஆணையம் (சிஏஆர்ஏ) தெரிவித்துள்ளது.

❖ அரசுத் துறை சேவைகளை தனியார் வசம் ஒப்படைக்க வேண்டும் என்று மத்திய கொள்கைக் குழுவான "நீதி ஆயோக்" அமைப்பு யோசனை தெரிவித்துள்ளது. தனது மூன்று ஆண்டு செயல்திட்ட வரைவில் நிதி அயோக் இந்த ஆலோசனையை மத்திய அரசுக்கு தெரிவித்துள்ளது.

- ❖ இந்தியாவில் செல்லிடப்பேசி மற்றும் தரைவழி தொலைபேசி வாடிக்கையாளர் ஒட்டுமொத்த எண்ணிக்கை சென்ற பிப்ரவரி 2017ல் 118 கோடியை எட்டியுள்ளது.
- ❖ 2024-ம் ஆண்டு முதல் பாராளுமன்றம், சட்டசபைகளுக்கு ஒரே நேரத்தில் தேர்தல் நடத்த வேண்டும் என்று 'நிதி ஆயோக்' சிபாரிசு செய்துள்ளது
- ❖ ஆனந்த்நாக் இடைத்தேர்தலை ரத்து : காஷ்மீரில் நிலைமை சரியில்லை என கூறி ஆனந்த்நாக் பாராளுமன்ற தொகுதி இடைத்தேர்தலை தேர்தல் ஆணையம் ரத்து செய்துள்ளது.
- ❖ அவமதிப்பு வழக்கு: கொல்கத்தா ஐகோர்ட்டு நீதிபதி சி.எஸ்.கர்ணனுக்கு மனநல மருத்துவ பரிசோதனை நடத்த சுப்ரீம் கோர்ட்டு உத்தரவிட்டது.
- ❖ இந்தியாவின் முதல், பார்வையற்றோருக்கான கால்பந்து பயிற்சி அகதெமி கேரள மாநிலத்தில் அமையவுள்ளது.
- ❖ இந்திய ஊழல் அறிக்கை 2017 ("CMS India Corruption Study 2017") : மத்திய அரசின் "ஊடக படிப்புகளுக்கான மையம்" (Centre for Media Studies (CMS)) வெளியிட்ட இந்த ஆய்வறிக்கையின் படி, இந்தியாவில் ஊழல் அதிகமாகவுள்ள மாநிலங்களில் கர்நாடகா முதலிடத்தையும், ஆந்திரா இரண்டாவது இடத்தையும், தமிழ்நாடு மூற்றமிடத்தையும், மஹாராஷ்டிரா, ஜம்மு காஷ்மீர் மற்றும் பஞ்சாப் மாநிலங்கள் முறையே நான்காவது, ஐந்தாவது மற்றும் ஆறாவது இடங்களையும் பெற்றுள்ளன.
- ❖ இந்திய அரசின் "முக்திஜோதா ஸ்காலர்ஷிப்" ("Muktijodha scholarship") திட்டம் : இத்திட்டத்தின் படி வங்காள தேச நாட்டிலுள்ள சுதந்திரப் போராட்ட வீரர்களின் குழந்தைகளில் ஆண்டொன்றுக்கு 100 பேருக்கு இந்தியாவில் இலவச மருத்துவ சிகிச்சை வழங்கப்படும். அடுத்த ஐந்து ஆண்டுகள் செயல்படுத்தப்படும், இத்திட்டத்திற்காக 35 கோடி ரூபாய் ஒதுக்கப்பட்டுள்ளது.

வெளிநாட்டு உறவுகள்

- ❖ பிரதமர் மோடி 6 நாள் சுற்றுப்பயணமாக ஜெர்மனி,ஸ்பெயின்,ரஷ்யா, பிரான்ஸ் உள்ளிட்ட நாடுகளுக்கு செல்கிறார்.

- முதற்கட்டமாக ஜெர்மனி செல்லும் பிரதமர் மோடி ஜெர்மனி தலைவர் பிராங் வால்டரையும், அதிபர் ஏஞ்சலா மார்கல்லை சந்தித்து பேசுகிறார்.
- ஜெர்மனி நாட்டின் பயணத்தை முடித்து கொண்டு மே 30-ந்தேதி பிரதமர் மோடி ஸ்பெயின் நாட்டுக்கு செல்கிறார். அங்கு பிரதமர் மரினோ ராஜோயை சந்தித்து பேசுகிறார். மேலும் அந்த நாட்டு மன்னர் 6-ம் பிலிப்பையும் சந்தித்து பேச உள்ளார். இதன் மூலம் கடந்த 30 ஆண்டுகளில் ஸ்பெயின் செல்லும் முதல் பிரதமர் என்ற பெருமையை பிரதமர் மோடி பெறுகிறார்.
- அதனை தொடர்ந்து ஜூன் 1-ந்தேதி ரஷ்ய தலைநகர் மாஸ்கோவுக்கு செல்கிறார். செயின்ட் பீட்டர்ஸ்பர்க் நகரில் நடைபெறும் இந்திய-ரஷ்யா வருடாந்திர மாநாட்டில் கலந்து கொள்கிறார். இதில் ரஷ்ய அதிபர் விளாடிமிர் புதினும் பங்கேற்கிறார். ஜூன் 2-ந்தேதி பீட்டர்ஸ்பர்க் நகரில் சர்வதேச பொருளாதார மாநாடு நடைபெறுகிறது. இதில் சிறப்பு விருந்தினராக மோடி பங்கேற்கிறார்.
- இரண்டு நாள் பயணமாக பிரதமர் மோடி பிரான்ஸ் தலைநகர் பாரீஸ் புறப்பட்டு செல்கிறார். அங்கு 2 நாட்கள் நடைபெறும் நிகழ்ச்சிகளில் பங்கேற்கிறார். புதிய அதிபராக தேர்ந்தெடுக்கப்பட்டுள்ள மெக்ரோனையும் சந்தித்து பேசுகிறார். 6 நாள் சுற்றுப்பயணத்தை முடித்து கொண்டு ஜூன் 3-ந்தேதி நாடு திரும்புகிறார்.
- ❖ **மொரீஷியஸ் நாட்டுக்கு ரூ.3,250 கோடி கடன் உதவி** பிரதமர் மோடி அறிவிப்பு: மொரீஷியஸ் நாட்டின் பிரதமர் பிரவிந்த் குமார் ஜகன்நாத் 3 நாள் பயணமாக இந்தியா வந்ததையொட்டி, மொரீஷியஸ் நாட்டின் கட்டமைப்பு மேம்பாட்டுக்காக ரூ.3,250 கோடி கடன் வழங்கும் புரிந்துணர்வு ஒப்பந்தத்தில் எஸ்.பி.எம்.மொரீஷியஸ் கட்டமைப்பு மேம்பாட்டு நிறுவனம் மற்றும் ஏற்றுமதி-இறக்குமதி இந்திய வங்கி அதிகாரிகள் கையெழுத்திட்டனர். இதேபோல் மொரீஷியசில் சிவில் சர்வீசஸ்

கல்லூரி ஒன்றை இந்தியா அமைத்து தரும் ஒப்பந்தமும், மொரீஷியசில் கடல் சார் அறிவியல் மற்றும் தொழில்நுட்ப ஆராய்ச்சி நிறுவனம் ஒன்றை அமைக்கும் ஒப்பந்தமும் கையெழுத்து ஆனது.

- ❖ SIMBEX 2017 - எனப்படும் இந்திய மற்றும் சிங்கப்பூர் நாடுகளின் கடற்படைகளுக்கிடையேயான கூட்டு இராணுவப்பயிற்சி தென் சீனக் கடல்பகுதியில் நடைபெற்றது. 1994 ஆம் ஆண்டு முதல், ஆண்டுதோறும் நடைபெறும் இப்பயிற்சி 24 வது ஆண்டாக இவ்வருடமும் நடைபெற்றுள்ளது. ஒரு வாரம் நடைபெற்ற இப்பயிற்சி மே 25 ல் நிறைவுபெற்றுள்ளது.
- ❖ “Siam Bharat 17” - என்பது மே 2017 ல் , தாய்லாந்தின் சியாங் மாய் (Chiang Mai) நகரில் நடைபெற்ற இந்தியா மற்றும் தாய்லாந்து விமானப்படைகளின் பேரிடர் மேலாண்மை மற்றும் மனிதாபிமான உதவிகளை வழங்குவதற்கான கூட்டு இராணுவப்பயிற்சியாகும்.
- ❖ இந்தியா மற்றும் ஜெர்மன் நாடுகளுக்கிடையே மாற்று மருத்துவத்தில் (alternative medicine) பரஸ்பர ஒத்துழைப்பிற்கான கூட்டு பிரகடனம் கையெழுத்தாகியுள்ளது.
- ❖ “உறுப்பு மாற்று சிகிச்சை” தொடர்பாக இந்தியா மற்றும் ஸ்பெயின் நாடுகளுக்கிடையேயான புரிந்துணர்வு ஒப்பந்தத்திற்கு மத்திய அமைச்சரவை ஒப்புதல் வழங்கியுள்ளது.
- ❖ இந்தியா மற்றும் பிரான்சு நாடுகளின் முன்னெடுப்பால் 2015 ஆம் ஆண்டில் உருவான சர்வதேச சூரிய ஆற்றல் கூட்டமைப்பில் (International Solar Alliance (ISA)) ஆறாவது உறுப்பினராக உலகிலேயே மிகச்சிறிய குடியரசு நாடான(world's smallest republic) “நௌவ்ரு” (Nauru) இணைந்துள்ளது. தென் பசுபிக் பகுதியில் அமைந்துள்ள “நௌவ்ரு” (Nauru) நாடு, வாடிக்கன் மற்றும் மொனாக்கோ நாடுகளைத் தொடர்ந்து பரப்பளவில் உலகிலேயே மூன்றாவது சிறிய நாடாகும்.
- ❖ பாகிஸ்தான் நாட்டில் தாகிர் அலி என்பவரால் துப்பாக்கி முனையில் மிரட்டி திருமணம் செய்யப்பட்ட இந்திய பெண் டெல்லியை சேர்ந்த உஸ்மா பத்திரமாக இந்தியா திரும்பியுள்ளார்.

- ❖ "இந்தியாவில் தொழில் துவங்குவதற்கான கூடுகை" ஐக்கிய அரபு எமிரேட்டிலுள்ள அபுதாபியில் நடைபெற்றது.
- ❖ இந்தியா மற்றும் பெட்ரோலியம் ஏற்றுமதி நாடுகளின் கூட்டமைப்பிற்குமிடையேயானா (Organization of the Petroleum Exporting Countries - OPEC) நிறுவன ரீதியான பேச்சுவார்த்தை ஆஸ்திரியா நாட்டின் வியன்னா நகரில் நடைபெற்றது. இக்கூடுகையில் இந்தியாவின் பெட்ரோலிய மற்றும் இயற்கை வாயுத்துறை அமைச்சர் தர்மேந்திர பிரதான் இணை தலைவராக செயல்பட்டார்.
- ❖ அமெரிக்காவில் இருந்து ஷேல் காஸ் இறக்குமதி :பொதுத்துறை நிறுவனமான, கெயில், அமெரிக்காவில் இருந்து ஷேல் காஸ் காஸ் எனப்படும் இயற்கை எரிவாயுவை கப்பல்கள் மூலம் இறக்குமதி செய்ய உள்ளது.
- ❖ இந்திய கப்பல் படைக்கு 630 மில்லியன் டாலர் இஸ்ரேலிய ஏவுகணை ஒப்பந்தம் செய்யப்பட்டுள்ளது : இஸ்ரேல் நாட்டைச் சேர்ந்த, ஏரோஃபேஸ் இண்டஸ்ட்ரீஸ் நிறுவனம் இந்தியாவின் பெல் (பாரத் எலக்டிரானிக்ஸ் லிமிடெட்) லுடன் இணைந்து இத்திட்டத்தை நிறைவேற்றவுள்ளது.
- ❖ "சிம்பெக்ஸ்-17"(SIMBEX-Singapore-India Maritime Bilateral Exercises) எனப்படும் இந்தியா மற்றும் சிங்கப்பூர் நாடுகளின் கடற்படைகளுக்கிடையேயானா 24 வது கூட்டுப் பயிற்சி மே 18 -21 வரை தென் சீன கடற்பகுதியில் நடைபெற்றது.
- ❖ இந்தியா மற்றும் சிலி நாடுகளுக்கிடையே "முன்னுரிமை வர்த்தக ஒப்பந்தம்" (Preferential Trade Agreement) 16 மே 2017 முதல் அமலுக்கு வந்துள்ளது.
- ❖ சீனா மற்றும் தென் கொரியா நாடுகளில்"இந்திய மாம்பழத் திருவிழா" (mango festival) நடத்த இந்திய அரசு திட்டமிட்டுள்ளது.
- ❖ சர்வதேச பொருளாதார வழித்தட திட்டம்; இந்தியாவின் எதிர்ப்பை சீனா நிராகரித்தது : ஆசியா, ஐரோப்பா, ஆப்பிரிக்கா கண்டங்களை உள்ளடக்கி, பல நாடுகளிடையே புதிய நெடுஞ்சாலைகள், கப்பல் போக்குவரத்து தடங்கள் ஆகியவற்றின் மேம்பாட்டு திட்டத்தை சீனா வகுத்துள்ளது. இதற்கு சர்வதேச பொருளாதார வழித்தட திட்டம் என்று பெயர். இத்திட்டத்தின் ஒரு பகுதியான சீனா-பாகிஸ்தான் பொருளாதார வழித்தடம், ஆக்கிரமிப்பு காஷ்மீர் வழியாக செல்வதால், அதற்கு இந்தியா எதிர்ப்பு தெரிவித்துள்ளது. அதனால், நேற்று முன்தினம் பீஜிங்கில் நடந்த சர்வதேச பொருளாதார வழித்தட மாநாட்டை

இந்தியா புறக்கணித்தது. இந்நிலையில், இந்தியாவின் எதிர்ப்பை சீனா நிராகரித்துள்ளது.

- ❖ சீன-பாகிஸ்தான் பொருளாதார வழித்தட (எக்கனாமிக் காரிடார்) திட்டம் தொடர்பாக சீனாவில் மே 14 தொடங்கி மே 16 வரை நடைபெற உள்ள கருத்தரங்கை புறக்கணிக்கப் போவதாக மத்திய அரசு அறிவித்துள்ளது. தங்கள் தேசத்துடன் நெருங்கிய நட்பு பாராட்டிவரும் பாகிஸ்தானுடனான பொருளாதார வர்த்தக தொடர்பை மேலும் வலுப்படுத்தும் நோக்கில் பொருளாதார வழித்தடம் அமைக்கும் திட்டத்தை சீனா முன்னெடுத்துள்ளது. இந்த வழித்தடம் பாகிஸ்தான் ஆக்கிரமிப்பு காஷ்மீரில் உள்ள கில்கிட் மற்றும் பால்டிஸ்தான் வழியாகவும் அமைக்கப்பட உள்ளது. இந்த பகுதிகள் இந்தியாவுக்கு சொந்தமான பகுதி என்பதால் அந்தப் பகுதிகளில் மட்டும் பொருளாதார வழித்தடம் அமைக்க மத்திய அரசு எதிர்ப்புத் தெரிவித்து வருகிறது குறிப்பிடத்தக்கது.
- ❖ சீனாவினால் ஆக்கிரமிக்கப்பட்டுள்ள "அக்ஷய் சின்" (Aksai Chin) பகுதியை "பிரச்சினைக்குரிய பகுதியாக" NCERT 12 ஆம் வகுப்பு அரசியல் அறிவியல் பாடத்தில் குறிப்பிடுவதற்கு தேசிய கல்வி மற்றும் ஆராய்ச்சி நிறுவனம் முடிவு செய்துள்ளது. இந்த பகுதி இந்தியாவின் ஜம்மு காஷ்மீர் மாநிலம் லடாக் பகுதிக்கு சொந்தமானது என இந்திய அரசு உரிமை கோரி வருவது குறிப்பிடத்தக்கது.
- ❖ "கார்ப்பட் 2017"(CORPAT-2017) எனப்படும் இந்தியா - இந்தோனேசியா நாடுகளுக்கிடையேயான 29 வது கூட்டு இராணுவப்பயிற்சி அந்தமான் நிக்கோபாரிலுள்ள போர்ட் பிளேர் பகுதியில் மே 9 ஆம் தேதி துவங்கியது.
- ❖ தெற்காசிய நாடுகளுக்கான தொலைத்தொடர்புக்கான ஜிசாட்-9 செயற்கைக்கோளை இந்தியா 12-05-2017 அன்று வெற்றிகரமாக விண்ணில் நிலை நிறுத்தியது. தெற்காசிய நாடுகளில் பாகிஸ்தானைத் தவிர, மற்ற நாடுகளின் கூட்டுத் திட்டத்தில் இந்த செயற்கைக்கோள் உருவாக்கப்பட்டுள்ளது. இதன் ஆயுள் காலம் 12 ஆண்டுகளாகும். தெற்காசிய நாடுகளில் நிலநடுக்கம், வெள்ளம், சுனாமி உள்ளிட்ட இயற்கைப் பேரழிவுகள் ஏற்பட இருந்தால் அது தொடர்பான தகவல்களை உடனுக்குடன் பரிமாறிக்கொள்ள இந்த செயற்கைக்கோள் உதவும்.
- ❖ அமெரிக்க பாராளுமன்ற ஜனநாயக கட்சி தலைவர் நான்சி பெலோசி தலைமையில் இரு கட்சி எம்.பி.க்கள் குழுவினர், சமீபத்தில் இமாசல பிரதேச

மாநிலம், தர்மசாலாவுக்கு வந்து தலாய்லாமாவை சந்தித்துப் பேசினர். இதற்கு சீனா கடும் எதிர்ப்பு தெரிவித்துள்ளது.

- ❖ பிரதமர் நரேந்திர மோடி இலங்கையில் 2 நாள் அரசு முறை சுற்றுப்பயணம் மேற்கொண்டுள்ளார். கொழும்பு சென்ற பிரதமர் மோடி பழமையான புத்த கோவிலில் தரிசனம் செய்தார். சர்வதேச வெசாக் தின கொண்டாட்டத்தின் பாரம்பரிய வழக்கப்படி, மோடி அந்த புத்த கோவிலின் கருவறைக்குள் சென்றார். அங்கு அவர் விளக்கு ஏற்றி வழிபட்டார். புத்த மதத்தினர் புத்தரின் பிறந்தநாள், ஞானோதயம் பெற்ற நாள், உயிர் நீத்த நாள் ஆகிய மூன்றையும் 'வெசாக்' (புத்த பூர்ணிமா) தினம் என்ற பெயரில் திருவிழாவாக கொண்டாடி வருகின்றனர். ஐக்கிய நாடுகள் அறிவித்துள்ள புத்த பூர்ணிமா கொண்டாட்டங்கள் மே 12 முதல் 14-ந் தேதி வரை கொழும்பு நகரில் 3 நாட்கள் நடக்கிறது. இதில் உலகம் முழுவதும் இருந்தும் 100-க்கும் மேற்பட்ட நாடுகளைச் சேர்ந்த 400 பிரதிநிதிகள் பங்கேற்கிறார்கள். புத்த பூர்ணிமா திருவிழாவில் பிரதமர் மோடி சிறப்பு விருந்தினராக கலந்து கொண்டார் என்பது குறிப்பிடத்தக்கது.
- ❖ ஐ.நா. பாதுகாப்புக் கவுன்சிலில் இந்தியா நிரந்தர உறுப்பினராக நெதர்லாந்து ஆதரவு தெரிவித்துள்ளது.
- ❖ நெதர்லாந்து நாட்டுக்கான இந்தியத் தூதராக வேணு ராஜாமணி நியமிக்கப்பட்டுள்ளார். இதுவரை அவர் குடியரசுத் தலைவர் பிரணாப் முகர்ஜியின் ஊடகத் துறை செயலராக இருந்தார். நெதர்லாந்து தூதராக மட்டுமல்லாது, அந்நாட்டின் தி ஹெக் நகரில் உள்ள சர்வதேச ரசாயன ஆயுத தடுப்பு அமைப்பு, சர்வதேச தீர்ப்பாயம் உள்ளிட்ட சர்வதேச அமைப்புகளுக்கான இந்தியாவின் நிரந்தரப் பிரதிநிதியாகவும் அவர் நியமிக்கப்பட்டுள்ளார்.
- ❖ இந்தியாவின் போர்க்கப்பல்களான "ஐ.என்.எஸ் மும்பை" (INS Mumbai) மற்றும் "ஐ.என்.எஸ் ஆதித்யா" (INS Aditya) ஆகியவை இராணுவ நட்பு ரீதியாக எகிப்தின் மத்திய தரைக்கடலிலுள்ள துறைமுகமான அலெக்சாண்டிரியாவிற்கு சென்றுள்ளன. அங்கு, எகிப்து கடற்படையுடன்

இராணுவ மற்றும் கலாச்சார ரீதியான நிகழ்வுகளுக்குப்பின் தாய்நாடு திரும்பவுள்ளன.

- ❖ வணிக ரீதியிலான பாதிப்பு காரணமாகவே கராச்சி - மும்பை இடையிலான விமான சேவையை பாகிஸ்தான் இன்டர்நேஷனல் ஏர்லைன்ஸ் நிறுத்துகிறது. வாரம் தோறும் பாகிஸ்தானின் பாகிஸ்தான் இன்டர்நேஷனல் ஏர்லைன்ஸ் மூலம் இரு விமானங்களை கராச்சி - மும்பை (திங்கள் மற்றும் வெள்ளி) இடையே இயக்கி வந்தது. கராச்சி - மும்பை இடையிலான விமான சேவை நிறுத்தப்பட்டாலும் லாகூர் மற்றும் டெல்லி இடையிலான விமானங்கள் வழக்கம்போல் இயக்கப்படும் என பாகிஸ்தான் இன்டர்நேஷனல் ஏர்லைன்ஸ் அதிகாரிகள் கூறிஉள்ளனர்.
- ❖ இந்தியா-ரஷியா ஆகிய நாடுகள் கூட்டாக இணைந்து 5-ஆவது தலைமுறை போர் விமானத்தை தயாரிக்கவுள்ளன. இதுதொடர்பான விரிவான வடிவமைப்புத் திட்டத்தை இறுதி செய்வதற்கான ஒப்பந்தத்தில் இருநாடுகளும் விரைவில் கையெழுத்திடவுள்ளன. இந்திய-ரஷிய அரசுகளுக்கு இடையே கடந்த 2007-ஆம் ஆண்டில் 5-ஆவது தலைமுறை போர் விமானத்தைத் தயாரிப்பது தொடர்பாக ஒப்பந்தம் கையெழுத்திடப்பட்டது. இந்த விமானத்தின் முதல்கட்ட வடிவமைப்புத் திட்டத்துக்கு, இந்தியா கடந்த 2010-ஆம் ஆண்டில் சுமார் ரூ.1,890 கோடி அளிக்க ஒப்புக் கொண்டது. எனினும், அதன்பிறகு நடைபெற்ற பேச்சுவார்த்தைகளில் பல்வேறு காரணங்களுக்காக முட்டுக்கட்டை ஏற்பட்டது.
- ❖ இந்தியா-பாகிஸ்தான் இடையே காஷ்மீர் பிரச்சினையில் சமரசம் செய்து வைக்க தயார் சீனா 'திடீர்' அறிவிப்பு: காஷ்மீர் பிரச்சினையில் மூன்றாவது நாட்டின் தலையீட்டை ஏற்க மாட்டோம் என்ற நிலைப்பாட்டை ஆரம்ப காலத்தில் இருந்தே இந்தியா கடைபிடித்து வருகிறது. அதனால், இப்பிரச்சினையில் சீனாவும் நடுநிலை வகித்து வந்தது. இந்நிலையில், காஷ்மீர் பிரச்சினையில் சமரசம் செய்து வைக்க தயார் என்று சீனா முதல்முறையாக அறிவித்துள்ளது குறிப்பிடத்தக்கது.
- ❖ துருக்கி அதிபர் ரீசிப் தாயீப் எர்டோகன் இந்தியாவிற்கு வருகை புரிந்ததை முன்னிட்டு, இரு நாடுகளிடையே வர்த்தக, தொழில் உறவுகளை மேம்படுத்த உறுதி மேற்கொள்ளப்பட்டது. அப்போது தொலைத்தொடர்புத் துறை ஒப்பந்தம் உள்பட 3 ஒப்பந்தங்கள் இருநாடுகளிடையே மேற்கொள்ளப்பட்டது.

சர்வதேச நிகழ்வுகள்

- ❖ வட கொரியா ஸ்கட் ரக ஏவுகணை சோதனை : ஸ்கட் ரக ஏவுகணைகளை மாற்றியமைக்கும் பட்சத்தில் 1000 கி.மீ வரை பயணித்து இலக்கைத் தாக்கும். தற்போது சோதிக்கப்பட்டது 450 கி.மீ வரை பயணித்துள்ளது. இதில் அணு ஆயுதங்களை பொருத்தி செலுத்த முடியும் என்பது குறிப்பிடத்தக்கது.
- ❖ வங்க கடலில் உருவான 'மோரா' புயல் வங்காள தேசத்தில் பெரும் பாதிப்புகளை ஏற்படுத்தியுள்ளது.
- ❖ "Zan TV" எனப்படும் உலகின் முதல் பெண்களுக்கான தொலைக்காட்சி ஆப்கானிஸ்தானில் துவங்கப்பட்டுள்ளது. இத்தொலைக்காட்சியில் அனைத்து பணிகளிலும் பெண்கள் மட்டுமே ஈடுபடவுள்ளனர்.
- ❖ "உலக தெரு உணவு கூடுகை 2017" (World Street Food Congress) பிலிப்பைன்ஸ் நாட்டில் மே 31 முதல் ஜூன் 4 வரை நடைபெறுகிறது.
- ❖ Asia Pacific Tax Complexity Survey 2017 இன் படி ஆசிய - பசுபிக் நாடுகளில் மிகவும் சிக்கலான வரி விதிப்பு வரைமுறைகளைக் கொண்டுள்ள நாடாக சீனா அறியப்படுகிறது.
- ❖ 43 வது ஜி-7 நாடுகளின் கூடுகை (43rd G7 summit) மே 26 முதல் 27 வரை இத்தாலியில், சிசிலியிலுள்ள தோர்மினா நகரில் நடைபெற்றது. இவ்வமைப்பின் முதல் கூடுகையும் 1987 ஆம் ஆண்டில் இத்தாலியில் தான் நடைபெற்றது என்பது குறிப்பிடத்தக்கது.
 - 1975 ஆம் ஆண்டில் ஜி-6 (Group of 6) எனும் பெயரில் ஆரம்பிக்கப்பட்ட இவ்வமைப்பில் 1976 ஆம் ஆண்டு கனடா ஏழாவது உறுப்பினராக இணைந்த பின்னர் ஜி-7 (Group of 7) எனப்பெயர் மாற்றம் பெற்றது, இவ்வமைப்பில் தற்போது, கனடா, பிரான்ஸ், ஜெர்மனி, இத்தாலி, ஜப்பான், இங்கிலாந்து மற்றும் அமெரிக்கா நாடுகளுடன் ஐரோப்பிய யூனியனும் உறுப்பினர்களாக உள்ளன.

- ❖ “நேட்டோ” (North Atlantic Treaty Organization (NATO)) அமைப்பின் 2017 ஆம் ஆண்டிற்கான (28 வது) கூடுதல் பெல்ஜியம் நாட்டிலுள்ள பிரிஸ்ஸல்ஸ் நகரில் 24,25 மே 2017 தேதிகளில் நடைபெற்றது.
- ❖ ஈகுவடார் (Ecuador) நாட்டின் அதிபராக லெலின் மொரினோ (Lenin Moreno) என்பவர் தேர்ந்தெடுக்கப்பட்டுள்ளார்.
- ❖ உலகின் மிகவும் மக்கள் அடர்த்தி நகரங்களில் டாக்கா முதல் இடம் : இந்தியாவில் உள்ள மும்பை, ராஜஸ்தானில் மாநிலம் கோட்டா நகரங்களை விட பங்களாதேஷ் தலைநகர் டாக்காவில் சதுரகிலோ மீட்டருக்கு சுமார் 44,500 பேர் வசித்து வருவதாகவும், இது தான் உலகிலேயே அதிகமான மக்கள் தொகை நிறைந்த நகரமாக உள்ளது என உலக பொருளாதர மன்றம் (டபிள்யு) தெரிவித்துள்ளது. இரண்டாமிடத்தில் மும்பை நகரமும்(சதுரகிலோ மீட்டர் 31,700 மக்கள் வசித்து வருகின்றனர்). மூன்றாவதாக, ராஜஸ்தான் மாநிலம் கோட்டாவில் சதுர கிலோ 12,100 பேரும், 4வது இடத்தில் பிலிப்பைன்ஸ், 5-வது இடத்தில் மொராக்கோ, 6 வது இடத்தில் நைஜீரியா, 7-வது சிங்கப்பூர், 8வது ஜகார்த்தா, 9வது இடத்தில் இந்தோனேசியாவும் உள்ளது.
- ❖ இங்கிலாந்து நாட்டில் உச்சக்கட்ட பயங்கரவாத அச்சுறுத்தல் நிலை பிரகடனம் செய்யப்பட்டுள்ளது. மேலும்தாக்குதலுக்கு வாய்ப்பு இருப்பதாக பிரதமர் தெரசா மே கூறி உள்ளார். சமீபத்தில் இங்கிலாந்து நாட்டில், மான்செஸ்டர் நகரில் உள்ள அரங்கம் ஒன்றில் மே 22-ந் தேதி இரவு அமெரிக்க பாடகி அரியானா கிராண்டேயின் பாப் இசை நிகழ்ச்சி நடைபெற்ற இடத்தில் நடந்த குண்டு வெடிப்பில், குழந்தைகள் உள்பட 22 பேர் பலியாகினர். இதனைத்தொடர்ந்து இந்த பிரகடனம் மேற்கொள்ளப்பட்டுள்ளது.
- ❖ நேபாள நாட்டின் பிரதமர் புஷ்பகமல் தாஹல் பிரசண்டா திடீரென ராஜினாமா செய்துள்ளார். இவருக்கு முன்னதாக பிரதமராக பதவி வகித்து வந்த கம்யூனிஸ்த தலைவர் கே.பி.சர்மா ஒளி தனது பதவியை ராஜினாமா செய்ததைத் தொடர்ந்து நேபாளத்தின் 39-வது பிரதமராக மாவோயிஸ்ட் தலைவர் பிரசண்டா மீண்டும் 2-வது முறையாக நேபாள நாட்டின் பிரதமராக பதவி ஏற்றிருந்தார் என்பது குறிப்பிடத்தக்கது.
- ❖ போப் பிரான்சிசை அமெரிக்க அதிபர் டொனால்டு டிரம்ப் சந்தித்தார். இரு தலைவர்களும் நேரில் சந்தித்துக்கொள்வது இதுதான் முதல் முறையாகும்.

- ❖ ஆசியாவிலேயே முதல்முறையாக ஓரினச் சேர்க்கையாளர் சட்டப்படி திருமணம் செய்துகொள்ள அனுமதி அளித்து தைவான் நாட்டு நீதிமன்றம் உத்தரவிட்டுள்ளது.
- ❖ . பிலிப்பைன்ஸில் ராணுவ ஆட்சி பிரகடனம் : பிலிப்பைன்ஸ் தலைநகர் மணிலாவில் இருந்து 800 கி.மீ தொலைவில் உள்ள மாராவியில் ஐஎஸ் ஆதரவு தீவிரவாதிகள் 100 பேர் ஊடுருவியுள்ளனர்.இதைத் தொடர்ந்து அவர்களை வெளியேற்றுவதற்காக அப்பகுதி யில் அதிபர் ரோட்ரிகோ ராணுவ ஆட்சியை பிரகடனப்படுத்தி யுள்ளார்.
- ❖ 2018 ஆம் ஆண்டிற்கான ஆப்பிரிக்க வளர்ச்சி வங்கியின் (African Development Bank) வருடாந்திர கூடுகை தென் கொரியாவில் நடைபெறவிருக்கின்றன. சமீபத்தில் இவ்வங்கியின் 2017 ஆம் ஆண்டிற்கான வருடாந்திர கூடுகையை குஜராத் மாநிலத்தின் காந்திநகரில் பிரதமர் நரேந்திர மோடி அவர்கள் துவக்கி வைத்தது குறிப்பிடத்தக்கது.
- ❖ 70 வது உலக சுகாதார கூடுகை (World Health Assembly) சுவிட்சர்லாந்து நாட்டிலுள்ள ஜெனீவா நகரில் நடைபெற்றது. உலக சுகாதார அமைப்பின் உறுப்பினர்களாகவுள்ள 194 நாடுகள் பங்கேற்கும் இக்கூடுகையின் தலைவராக ரஷிய சுகாதார அமைச்சர் "வெரோனிகா ஸ்கவோர்ட்ஸோவா" தேர்ந்தெடுக்கப்பட்டார்.
- ❖ 22 பேர் கொல்லப்பட்ட மான்செஸ்டர் வெடி குண்டு தாக்குதலுக்கு ஐ.எஸ் பயங்கரவாத இயக்கம் பொறுப்பேற்றுள்ளது.அமெரிக்காவின் பிரபல பாப் பாடகி ஏரியனா கிராண்ட்டின் இசை நிகழ்ச்சி இங்கிலாந்தின் மான்செஸ்டர் நகரில் நடைபெற்றபோது இந்த வெடி குண்டு தாக்குதல் நடைபெற்றது குறிப்பிடத்தக்கது.
- ❖ பிரபல ஜேம்ஸ் பாண்ட் திரைப்பட நாயகன் சர் ரோஜர் மூர் காலமானார். சர் ரோஜர்மூர் கடந்த 1973 ஆம் ஆண்டு முதல் 1985ஆம் ஆண்டு வரை ஜேம்ஸ் பாண்ட் கதாபாத்திரத்தில் நடித்து உலகப் புகழ் பெற்றார். இந்த காலக்கட்டத்தில் அவர் 7 திரைப்படங்களில் ஜேம்ஸ் பாண்டாக தோன்றி ரசிகர்கள் மனதில் நீங்காத இடம் பிடித்தார். ஜேம்ஸ் பாண்ட் 007 உளவு துறை அதிகாரியாக நடித்தவர். சர் ரோஜர்மூர் புற்றுநோய் காரணமாக ஸ்விட்சர்லாந்தில் உயிரிழந்தார்.

- ❖ ஈரான் நாட்டின் 12-வது அதிபராக ஹசன் ரவுஹானி (வயது 68) தேர்ந்தெடுக்கப்பட்டுள்ளார்.
- ❖ இஸ்லாமிய கூட்டமைப்பு நாடுகளின் (Organization of Islamic Cooperation (OIC))“நிரந்தர மனித உரிமை கமிஷனின்” ((OIC Independent Permanent Human Rights Commission of Organization((IPHRC)) தலைமையிடம் சவுதி அரேபியாவின் ஜெட்டா நகரில் மே 15 அன்று திறந்து வைக்கப்பட்டுள்ளது.
- ❖ ஜி20 நாடுகளின் “தொழிலாளர் மற்றும் வேலைவாய்ப்பு அமைச்சர்களின் கூடுதல் 2017”(G20 Labour and Employment Ministers' Meet) மே 18 முதல் 19 வரையில் ஜெர்மனியிலுள்ள பேட் நியூவனார் (Bad Neuenahr) நகரில் நடைபெற்றது. இக்கூடுதலில், இந்தியாவின் சார்பில் மத்திய தொழிலாளர் மற்றும் வேலைவாய்ப்பு அமைச்சர் பண்டார தத்தாராயா (Bandaru Dattatraya) கலந்து கொண்டார்.
- ❖ பிலிப்பின்ஸ் நாட்டில் பொது இடங்களில் புகைப்பிடிப்பதற்குத் தடை விதிக்கப்பட்டுள்ளது. ஆசிய நாடுகளிலேயே புகையிலைக்கு எதிரான மிகக் கடுமையான நடவடிக்கைகளை பிலிப்பின்ஸ் நடைமுறைப்படுத்தி வருகிறது. அந்த வகையில் பிலிப்பின்ஸில் தற்போது பொது இடங்களில் புகைப்பிடிப்பதற்குத் தடைவிதிக்கப்பட்டுள்ளது. அதற்கான உத்தரவில் அதிபர் ரோட்ரிகோ டுடேர்தே கையெழுத்திட்டுள்ளார்.
- ❖ 200 ஆண்டு வரலாற்றில் முதல் முறையாக ஜப்பான் மன்னர் பதவி விலகுகிறார்:83 வயதான ஜப்பானின் 125 வது மன்னர் அகிஹிடோ பதவி விலகுகிறார். இது தொடர்பான மசோதாவுக்கு, ஜப்பான் மந்திரிசபை தனது ஒப்புதலை வழங்கியது.ஜப்பான் மன்னராக அகிஹிடோ (வயது 83) உள்ளார். இந்த நிலையில், மன்னர் அகிஹிடோ பதவி விலகி, ‘கிறிசாந்தமம்’ சிம்மாசனத்தை பட்டத்து இளவரசர் நருஹிடோவிடம் ஒப்படைப்பதற்கான சட்ட மசோதாவுக்கு ஜப்பான் மந்திரிசபை தனது ஒப்புதலை நேற்று வழங்கியது.
- ❖ விக்கிலீக்ஸ் நிறுவனர் ஜூலியன் அசாஞ்சேவுக்கு எதிரான பாலியல் பலாத்கார குற்றச்சாட்டுகள் தொடர்பான விசாரணையை கைவிடப்போவதாக சுவீடன் வழக்கறிஞர்கள் தெரிவித்துள்ளனர்.
- ❖ கின்னஸ் சாதனை படைக்க உள்ள பூனை : ஆஸ்திரேலியாவின் மெல்போர்ன் நகரில் உள்ள “ஓமர்” எனப்பெயரிடப்பட்டுள்ள பூனையொன்று, 120 செ.மீ நீளம்

வளர்ந்து உலகின் நீண்ட பூனையாக கின்னஸ் சாதனை படைக்க உள்ளது. தற்போது 118 செ.மீ உள்ள பூனையே உலகின் நீண்ட பூனையாக உள்ளது குறிப்பிடத்தக்கது.

- ❖ மே 2017 ல் “காலரா நோய்” பரவுதலால் “சுகாதார அவசரநிலைபிரகடனம்” அறிவிக்கப்பட்டுள்ள நாடு - யேமன் (Yemen)
- ❖ பிரான்ஸ் நாட்டின் புதிய பிரதமராக எட்வர்ட் பிலிப் என்பவர் நியமிக்கப்பட்டுள்ளார்.
- ❖ எகிப்து நாட்டில் 17 ‘மம்மிகள்’ கண்டுபிடிப்பு : எகிப்து நாட்டில் பழங்காலத்தில், ‘இறந்தவர்கள் மறு உலகுக்கு செல்வார்கள்’ என்ற நம்பிக்கையில், அவர்களது உடல்களை அழியாதபடிக்கு பதப்படுத்தி, சுவப்பெட்டிகளில் வைத்து புதைக்கிற வழக்கம் இருந்தது. இப்படி பதப்படுத்தப்பட்ட உடல்கள், ‘மம்மிகள்’ என அழைக்கப்படுகின்றன. தற்போது, அந்த நாட்டின் மத்திய பகுதியில் உள்ள மின்யா மாகாணத்தில் பாலைவனப்பகுதியில் கெய்ரோ பல்கலைக்கழக தொல்பொருள் ஆராய்ச்சியாளர்கள் நிலத்தடியில் கட்டப்பட்ட கல்லறைகளுக்குள் 17 ‘மம்மிகள்’ இருப்பதைக் கண்டு பிடித்துள்ளனர். எகிப்தின் மத்திய பகுதியில் ‘மம்மிகள்’ கண்டுபிடிக்கப்பட்டிருப்பது இதுவே முதல் முறை என தெரிவிக்கப்பட்டுள்ளது.
- ❖ ஜப்பானிலுள்ள “ஆண்கள்-மட்டும்” வசிக்கும் தீவான ஓகினோஷிமா தீவு”க்கு (Okinoshima Island) உலக பாரம்பரிய தலம் (World Heritage status) என்ற தகுதியை வழங்க சர்வதேச நினைவுச்சின்னங்கள் மற்றும் தலங்களுக்கான கவுன்சில் (International Council on Monuments and Sites) பரிந்துரை செய்துள்ளது.
- ❖ “ஆர்ட்டிக் ஆற்றல் கூடுகை 2017” (Arctic Energy Summit (AES)) பின்லாந்திலுள்ள ஹெல்சிங்கி நகரத்தில் செப்டம்பர் 2017 ல் நடைபெறவுள்ளது.
- ❖ “சாவில்ஸ் தொழில்நுட்ப நகரங்கள் பட்டியல் 2017” (Savills Tech Cities Index) ல் முதலிடத்தை அமெரிக்காவின் ‘டெக்சாஸ்’ மகாணத்தின் தலைநகரமான “ஆஸ்டின் நகரம்” (Austin) பெற்றுள்ளது. மொத்தம் 22 தொழில்நுட்ப நகரங்கள் அடங்கிய இந்த பட்டியலில் இந்தியாவிலிருந்து “பெங்களூரு” நகரம் 20 வது இடத்தைப் பெற்றுள்ளது.
- ❖ பிரேசில் நாட்டில் அறிவிக்கப்பட்டிருந்த “ஷிகா வைரஸ்” க்கான அவசரநிலைப் பிரகடனம் முடிவுக்கு கொண்டுவரப்பட்டுள்ளது.
- ❖ “பஹாமஸ்” (Commonwealth of the Bahamas) நாட்டின் புதிய பிரதமராக “ஹீபர்ட் மின்னிஸ்” (Hubert Minnis) தேர்ந்தெடுக்கப்பட்டுள்ளார்.

- ❖ தென் கொரியாவின் புதிய அதிபராக மூன் ஜே இன் பதவி ஏற்றார்.
- ❖ ஆஸ்திரேலியாவை ஆழமாக சீனா உளவு பார்ப்பதாக அந்நாடு குற்றம் சீனாவின் மீது குற்றம்சாட்டியுள்ளது.
- ❖ சீனாவின் “ஒன் பெல்ட் ஒன் ரோட்” திட்டத்திற்கு நேபாளம் சம்மதம் : இந்தியா தனது நலன்களுக்கு பாதகம் தரும் என்று கருதும் சீனாவின் ஒன் பெல்ட் ஒன் ரோட் எனும் திட்டத்திற்கு நேபாளம் ஏற்பு தெரிவித்துள்ளது. ஒன் பெல்ட் ஒன் ரோட் எனும் திட்டம் சீனாவை ஐரோப்பா, ஆசியாவின் இதரப்பகுதிகளோடு இணைக்கும் திட்டமாகும். நிலம், நீர் என இரு வழிகளிலும் இதன் பாதை அமையும். இது காஷ்மீரில் பாகிஸ்தான் மற்றும் சீனாவின் வசமுள்ள பகுதிகளின் வழியாக செல்கிறது. தனது பாதுகாப்பிற்கு அச்சுறுத்தலாக இந்தியா இத்திட்டத்தை பார்த்துவரும் வேளையில் நேபாளம் இத்திட்டத்தை ஏற்கச் சம்மதித்திருப்பது இந்தியாவை அயற்சியடையச் செய்திருக்கிறது.
- ❖ முன்னாள் மனித உரிமை வழக்கறிஞரும், இடது சாரியுமான மூன் ஜேய்-இன் தென் கொரிய அதிபர் தேர்தலில் மாபெரும் வெற்றி பெற்றுள்ளார்.
- ❖ அமெரிக்காவின் எரிசக்தி துறையில் முக்கிய அமைப்பாக திகழ்கிற மத்திய எரிசக்தி ஒழுங்குமுறை ஆணையத்தின் உறுப்பினராக நீல் சாட்டர்ஜியை (வயது 40) ஜனாதிபதி டிரம்ப் நியமனம் செய்துள்ளார். கென்டக்கியில் வசித்து வரும் இவர் இந்திய வம்சாவளியை சேர்ந்தவர் ஆவார்.
- ❖ பிரான்ஸ் நாட்டின் மிக இளவயது அதிபராக இமானுவல் மாக்ரன் (39) தேர்ந்தெடுக்கப்பட்டுள்ளார்.
- ❖ ஜெர்மனியில் இரண்டாம் உலகப்போரைச் சார்ந்த இதுவரையில் வெடிக்காதிருந்த வெடி குண்டு கண்டுபிடிக்கப்பட்டதையடுத்து ஆயிரக்கணக்கான மக்கள் அப்பகுதியிலிருந்து வெளியேற்றப்பட்ட சம்பவம் நடைபெற்றுள்ளது.
- ❖ “ஈகர் லயன்” (Eager Lion) எனும் பெயரில் பன்னாட்டு இராணுவ பயிற்சி மே 8 முதல் 18 வரை ஜோர்டான் நாட்டில் நடைபெற்றது. இப்பயிற்சியில் ஆசியா, ஐரோப்பா மற்றும் ஆசியா கண்டங்களிலிருந்து சுமார் 7400 இராணுவ வீரர்கள் பங்குபெற்றனர்.

- ❖ அமெரிக்கா மற்றும் பிலிப்பைன்ஸ் நாடுகளுக்கிடையேயான கூட்டு இராணுவப்பயிற்சியானது “பாலிகாதான்”(Balikatan) எனும் பெயரில் பிலிப்பைன்ஸ் தலைநகர் மணிலாவில் நடைபெற்றது.
- ❖ சீனாவின் புகழ்பெற்ற வீசாட் சமூக வலைதளத்தை ரஷியா முடக்கியுள்ளது. டென்சென்ட் டெக்னாலஜி உருவாக்கிய சீனாவின் மிகப் பிரபலமான வீசாட் சமூக வலைதளத்தை ரஷியாவின் தொலைத்தொடர்பு ஒழுங்காற்று அமைப்பான ரோஸ்கோம்நாட்ஸர் திடீரென முடக்கியுள்ளது. இணையதள ஒழுங்காற்று விதிமுறைகளை டென்சென்ட் நிறுவனம் முழுமையாக பின்பற்றத் தவறியதே இந்த முடக்கத்துக்கு காரணமாக தெரிவிக்கப்பட்டுள்ளது. 2016-ஆம் ஆண்டு இறுதி நிலவரப்படி சீனாவின் வீசாட் சமூக வலைதளத்தை உலக அளவில் 88.9 கோடி பேர் பயன்படுத்தி வருகின்றனர். ∴பேஸ்புக், டுவிட்டர் உள்ளிட்ட வெளிநாட்டு சமூக வலைதளங்களுக்கு சீனா ஏற்கெனவே தடைவிதித்துள்ளது குறிப்பிடத்தக்கது.
- ❖ சீனாவின் உள்நாட்டில் தயாரிக்கப்பட்ட முதல் ஜெட் விமானம் பறக்கத் தயாராகிறது. 158 பேர் அமரக்கூடிய சி919 எனும் பெயர் கொண்ட இந்த விமானம் தனது சோதனை ஓட்டத்தை நடத்தியுள்ளது. இந்த விமானத்தைத் தயாரித்ததன் மூலம் சீனா ஏற்கெனவேயுள்ள அமெரிக்க, ஐரோப்பா மற்றும் ரஷ்யா ஆகிய நாடுகளுடன் நான்காவது நாடாக இணைந்துள்ளது. சுமார் 4,075 கி.மீ தூரம் பறக்கக்கூடிய இந்த விமானம் தற்போதுள்ள ஏர்பஸ் 320, போயிங் 737 ஆகியவற்றிற்கு இணையானதாக இருப்பதாக சீன அதிகாரிகள் தெரிவிக்கின்றனர்.
- ❖ உலக நாடுகளை அச்சுறுத்தும் வகையில் மிகவும் சக்தி வாய்ந்த ஏவுகணையை ரஷ்யா தயாரித்துள்ளது.
 - ரஷ்யா சதந்2 என குறிக்கும் வகையில் RS-28 சர்மத் என்னும் உலகின் கனமான மற்றும் சக்திவாய்ந்த ஏவுகணையை தயாரித்து வருகிறது. சர்மத் ஏவுகணை இதுவரையில்லாத அளவில் 11,000 மைல்கள் சென்று தாக்கும் வகையில் தயாரிக்கப்பட்டுள்ளது.
 - மேலும், இந்த ஏவுகணை பிரான்சின் ஒரு பகுதியையே அழிக்கும் அளவுக்கு திறன் கொண்டதாகும். தொழில்நுட்பத்தை பொருத்தவரையில் உலகின் பெரிய ஏவுகணை பாதுகாப்பு அமைப்பாக கருதப்படும் தென் கொரியாவின் தாட்-ஐ விட மர்மத் சிறந்தவகையில் தயாரிக்கப்பட்டுள்ளது.

- ❖ இங்கிலாந்து ராணி எலிசபெத்தின் கணவர் எடின்பர்க் கோமகன் பிலிப் எடின்பர்க் கோமகன் பிலிப், வரும் ஆகஸ்டு மாதம் பொதுவாழ்வில் இருந்து ஓய்வு பெறப்போவதாக அதிகாரப்பூர்வமாக அறிவிக்கப்பட்டுள்ளது.
- ❖ ஆசிய வளர்ச்சி வங்கியின் 50வது வருடாந்திர கூடுதல் (50th annual meeting of the Asian Development Bank) ஜப்பானின், டோக்கியோவிலுள்ள, யோகோகமா நகரில் மே 4 முதல் 7 வரையில் நடைபெறுகிறது.
- ❖ உலகிலேயே வயதான 146 வயது முதியவர் இந்தோனேசியாவில் மரணம் :உலகிலேயே இதுவரை வாழ்ந்தவர்களில் மிகவும் அதிக வயதானவராக கருதப்பட்ட 146 வயது சோடிமெட்ஜோ மத்திய ஜாவாவில் உள்ள தனது கிராமத்தில் மரணமடைந்தார்.
- ❖ ஐக்கிய நாடுகள் சபையின் 2017-18 ஆண்டு அறிக்கையில், ஈழத் தமிழர் பிரச்சினை குறித்து திமுக மற்றும் டெசோ அமைப்பு இணைந்து நிறைவேற்றிய தீர்மானங்கள் பதிவாகி, வெளியிடப்பட்டுள்ளன.
- ❖ சீனாவில் உள்ள சென்யாங் நகரில் உலக போர் ஆரம்பமாகலாம் என அந்நாட்டு மக்களை எச்சரிக்கும் வகையில் அபாய சங்கு தொடர்ந்து ஊதப்பட்டு வருகிறது. சர்வதேச ஒப்பந்தங்களை புறக்கணித்து அணு ஆயுத சோதனைகளை வடகொரியா தொடர்ந்து நடத்தி வருகிறது. இதுவரை ஐந்து முறை அணுகுண்டு சோதனைகளை நடத்தி உள்ளதாக சர்வதேச நாடுகள் பதிவு செய்துள்ளன. இந்நிலையில் சீனாவில் உள்ள சென்யாங் நகரில் உலக போர் ஆரம்பமாகலாம் என அந்நாட்டு மக்களை எச்சரிக்கும் வகையில் அபாய சங்கு தொடர்ந்து ஊதப்பட்டு வருகிறது. அநேகமாக இம்மாதம் 13ம் தேதி உலகப்போர் தொடங்கலாம் எனவும் கூறப்படுகிறது. வட கொரியாவின் எல்லை அருகில் தான் சென்யாங் நகரம் அமைந்துள்ளது என்பது குறிப்பிடத்தக்கது.

முக்கிய நியமனங்கள்

- ❖ தேசிய சிறுபான்மையினர் கமிஷன் துணைத் தலைவராக, கேரளாவைச் சேர்ந்த, பா.ஜ., முத்த தலைவர் ஜார்ஜ் குரியன் நியமிக்கப்பட்டுள்ளார். பா.ஜ.,வின் சிறுபான்மையினர் நலப்பிரிவு முன்னாள் செயலர், கைரூல் ஹசன் ரிஸ்வி, தற்போது, தேசிய சிறுபான்மையினர் கமிஷனின் தலைவராக செயல்பட்டு வருகிறார்.

மத்திய சிறுபான்மையினர் நலத்துறையின் கீழ் செயல்படும், தேசிய சிறுபான்மையினர் கமிஷன், சிறுபான்மை மக்களின் அரசியல் சட்ட உரிமையை பாதுகாக்கும் பணியை செய்து வருகிறது. இதில், முஸ்லிம், கிறிஸ்தவர், புத்த மதத்தினர், சீக்கியர், பார்சி மற்றும் ஜெயின் என, ஆறு சமூக பிரதிநிதிகள் உறுப்பினர்களாக உள்ளனர்.

- ❖ **மியான்மர் கலவரம்:** ஐநா விசாரணைக் குழு தலைவராக இந்திய வழக்கறிஞர் இந்திரா ஜெய்சிங் நியமனம் : மியான்மரில் ரோஹிங்கியா முஸ்லிம்களுக்கு எதிரான கலவரங்களை விசாரிக்கும் ஐநா குழுவிற்கு இந்தியாவைச் சேர்ந்த உச்சநீதிமன்ற வழக்கறிஞர் இந்திரா ஜெய்சிங் நியமிக்கப்பட்டிருக்கிறார். இந்திரா ஜெய்சிங்குடன் இலங்கையின் ராதிகா குமாரசாமியும், ஆஸ்திரேலிய ஆலோசகர் கிறிஸ்டபர் டொமினிக் ஆகியோர் நியமிக்கப்பட்டுள்ளனர்.
- ❖ **காமராஜர், சென்னை பல்கலைக்கழகங்களுக்கு துணைவேந்தர்கள் நியமனம் :** மதுரை காமராஜர் பல்கலைக்கழகத்துக்கு செல்லதுரை என்பவரும் சென்னை பல்கலைக்கழகத்துக்கு துரைசாமி என்பவரும் துணைவேந்தர்களாக நியமனம் செய்யப்பட்டுள்ளனர்.
- ❖ **அமெரிக்க மேல்முறையீட்டு நீதிமன்ற நீதிபதியாக இந்திய வம்சாவளியைச் சேர்ந்த அமல் தாப்பர் (48) நியமிக்கப்பட்டதற்கு அமெரிக்க நாடாளுமன்றத்தின் செனட் அவை ஒப்புதல் அளித்தது.**
- ❖ **“டர்வாஜா பாண்ட்” (Darwaja Band) என்ற பெயரிலான மத்திய அரசின் “திறந்த வெளி கழிப்பறை முறைக்கு முடிவுக்கு கொண்டுவருவதற்கான” திட்டத்திற்கு அமிதாப் பச்சன் விளம்பர தூதுவராக நியமிக்கப்பட்டுள்ளார். பாலிவுட் நடிகை “அனுஷ்கா சர்மா” வும் இத்திட்டத்தில் இணைந்து செயல்படுவார் என அறிவிக்கப்பட்டுள்ளது.**
- ❖ **“இந்திய இணையதளம் மற்றும் மொபைல் அசோசியேசனின்” (Internet and Mobile Association of India (IAMAI)) தலைவராக ராஜன் அனந்தன் நியமிக்கப்பட்டுள்ளார். இவர் தற்போது கூகுள் இந்தியா நிறுவனத்தின் மேலாண்மை இயக்குநராக உள்ளார்.**

- ❖ சர்வதேச உர சங்கத்தின் (International Fertiliser Association) தலைவராக இந்தியர் ராகேஷ் கபூர் (Rakesh Kapur) நியமிக்கப்பட்டுள்ளார்.
- ❖ தேசிய சிறுபான்மையினர் ஆணையத்துக்கு தலைவராக உத்தர பிரதேசத்தைச் சேர்ந்த சமூக ஆர்வலர் கயாருல் ஹசன் நியமிக்கப்பட்டுள்ளார். மேலும், கேரளாவைச் சேர்ந்த பாஜக பிரமுகர் ஜார்ஜ் குரியன், மகாராஷ்டிர முன்னாள் அமைச்சர் சுலேகா கும்பரே, குஜராத்தைச் சேர்ந்த சுனில் சிங்கி மற்றும் உத்வதா அதோர்னன் அஞ்சமன் தலைமை மத போதகர் வட தஸ்துர்ஜி குர்ஷித் ஆகிய 4 பேர் உறுப்பினர்களாக நியமிக்கப்பட்டுள்ளனர். மேலும் இரண்டு உறுப்பினர்கள் விரைவில் நியமிக்கப்படவுள்ளார்கள் எனவும் தெரிவிக்கப்பட்டுள்ளது.
 - ஓய்வுபெற்ற நீதிபதிகள், அரசு உயர் அதிகாரிகளை என்சிஎம் உறுப்பினர்களாக நியமிக்கப்படுவது வழக்கமாக இருந்தது. ஆனால் முதன்முறையாக இந்த முறை சமூக ஆர்வலர்கள் இந்த பதவிக்கு நியமிக்கப்பட்டுள்ளனர்.
 - மேலும் முதன்முறையாக ஜெயின் சமூகத்தைச் சேர்ந்த 2 பேர் இக்குழுவில் இடம்பிடித்துள்ளனர். சிறுபான்மையினர் நலன்களை பாதுகாக்கும் பணியில் தேசிய சிறுபான்மையினர் ஆணையம் (என்சிஎம்) ஈடுபட்டு வருகிறது. இதில் தலைவர், துணைத்தலைவர் உட்பட மொத்தம் 7 பேர் உறுப்பினர்களாக செயல்படுவர்.
 - சிறுபான்மையினருக்கான தேசிய ஆணையம் (National Commission for Minorities (NCM) 1992 ஆம் ஆண்டின் சிறுபான்மையினருக்கான தேசிய ஆணைய சட்டத்தின் படி உருவாக்கப்பட்டது. இதன்படி முசுலீம்கள், கிறித்தவர்கள், சீக்கியர்கள், புத்த சமயத்தினர், சமண சமயத்தவர், பார்சி கள் ஆகிய ஆறு சமுதாயத்தினரை சிறுபான்மையினர் என்று அழைக்கப்படுகின்றனர்
- ❖ உலக சுகாதார அமைப்பின் (World Health Organization (WHO)) புதிய இயக்குநர் ஜெனரலாக எத்தியோப்பியா நாட்டைச் சேர்ந்த சுகாதாரத்துறை வல்லுநர் “டெட்ராஸ் அதனோம் செப்ரேயேசஸ்” (Tedros Adhanom Ghebreyesus) என்பவர் தேர்ந்தெடுக்கப்பட்டுள்ளார். தற்போதைய இயக்குநர் ஜெனரலாக பதவி வகிக்கும் டாக்டர்.மார்கரெட் சான் என்பவரது பதவி காலம் ஜூன் 30, 2017 ல் முடிவடைவது குறிப்பிடத்தக்கது. 7 ஏப்ரல் 1948 ல் உருவாக்கப்பட்ட இவ்வமைப்பின் தலைமையிடம் சுவிட்சர்லாந்து நாட்டிலுள்ள ஜெனீவா நகரில் உள்ளது. இவ்வமைப்பில் 194 நாடுகள் உறுப்பினராகவுள்ளனர் என்பது குறிப்பிடத்தக்கது.

- ❖ காலநிலை மாற்றத்திற்கான ஐக்கிய நாடுகள் கட்டமைப்பு மாநாடு அமைப்பின் (United Nations Framework Convention on Climate Change) துணை செயல் செயலராக (Deputy Executive Secretary) இந்தியாவின் ஓவியாஸ் சர்மத் (Ovais Sarmad) நியமிக்கப்பட்டுள்ளார்.
- ❖ மத்திய தொலைத்தொடர்பு அமைச்சகத்தின் (Department of Telecommunications) புதிய செயலராக அருணா சுந்தர்ராஜன் நியமிக்கப்பட்டுள்ளார்.
- ❖ இந்தியாவிற்கான பாகிஸ்தான் ஹை கமிஷனராக சொகாயில் மக்மூத் (Sohail Mahmood) நியமிக்கப்பட்டுள்ளார்.
- ❖ இந்தியாவின் இராணுவத்துறை செயலராக சஞ்சய் மித்ரா நியமிக்கப்பட்டுள்ளார்.
- ❖ ஐக்கிய நாடுகளவையின் கீழ் செயல்படும் "ஐ.நா மனிதாபிமான விவகாரங்களுக்கான ஒத்துழைப்பு அலுவலகத்தின்" (United Nations Office for the Coordination of Humanitarian Affairs (OCHA)) துணைச் செயலர் ஜெனரலாக (Under-secretary General) இங்கிலாந்தைச் சேர்ந்த மார்க் லோகொக் (Mark Lowcock) நியமிக்கப்பட்டுள்ளார்.
- ❖ "டிவிட்டர்" (Twitter) நிறுவனத்தின் இந்திய தலைவராக "தரன்ஜீத் சிங்" (Taranjeet Singh) நியமிக்கப்பட்டுள்ளார்.
- ❖ இந்திய வெளியுறவுத்துறை அதிகாரி வினய் மோகன் கிவட்ரா பிரான்ஸ் நாட்டுக்கான அடுத்திய இந்திய தூதராக நியமிக்கப்பட்டுள்ளார்.
- ❖ மஞ்சள்காமாலை உள்ளிட்ட பல்வேறு கல்லீரல் நோய்களை ஒழிப்பதற்காக, உலக சுகாதார அமைப்பின் நல்லெண்ணத் தூதராக பிரபல ஹிந்தி நடிகர் அமிதாப் பச்சன் நியமிக்கப்பட்டுள்ளார்.
- ❖ 'கோக-கோலா' இந்தியா மற்றும் தென்மேற்கு ஆசியாவின் தலைவராக தமிழகத்தை சேர்ந்த திருமலை கிருஷ்ணகுமார் நியமிக்கப்பட்டுள்ளார்.
- ❖ தமிழகம் மற்றும் புதுச்சேரி பிராந்தியத்திற்கான, அக்கவுண்டன்ட் ஜெனரல் என்றழைக்கப்படும், புதிய முதன்மை கணக்கு தணிக்கை அலுவலராக, தேவிகா நாயர் நியமிக்கப்பட்டு உள்ளார்.

- ❖ சுற்றுச்சூழல் தாக்க மதிப்பீட்டு ஆணையத்திற்கு புதிய தலைவராக ஓய்வு பெற்ற வனத்துறை அதிகாரி, என்.கிருஷ்ணகுமார் நியமிக்கப்பட்டு உள்ளார்.
- ❖ மாநில குழந்தை உரிமைகள் பாதுகாப்பு ஆணைய தலைவர் மற்றும் உறுப்பினர்களைத் தேர்வு செய்து தமிழக அரசு அறிவித்து உள்ளது. :மாநில குழந்தை உரிமைகள் பாதுகாப்பு ஆணைய தலைவராக ஓய்வுபெற்ற ஐ.ஏ.எஸ். அதிகாரியான எம்.பி. நிர்மலா தேர்வு செய்யப்பட்டுள்ளார். உறுப்பினர்களாக சென்னையை சேர்ந்த ஷீலா ஜெயந்தி, தஞ்சாவூரை சேர்ந்த சி.திலகவதி, தூத்துக்குடியைச் சேர்ந்த மீராசங்கர், சிவகங்கை மாவட்டத்தை சேர்ந்த ஏ.ராமநாதன், சென்னையைச் சேர்ந்த இ.ராமலிங்கம், திருச்சியை சேர்ந்த பி.மோகன் ஆகியோர் தேர்வு செய்யப்பட்டு உள்ளனர்.
- ❖ ஏழு பொதுத்துறை வங்கிகளுக்கு நிர்வாக இயக்குநர்கள், தலைமைச் செயல் அதிகாரிகளை மத்திய அரசு நியமனம் செய்துள்ளது.
 - இந்தியன் ஓவர்சீஸ் வங்கியில் தற்போது செயல் இயக்குநராக உள்ள ஆர். சுப்ரமணியகுமார் அதே வங்கியின் நிர்வாக இயக்குநர் மற்றும் தலைமைச் செயல் அதிகாரியாக நியமிக்கப்படுகிறார்.
 - ஓரியண்டல் பேங்க் ஆஃப் காமர்ஸ் வங்கியின் தற்போதைய செயல் இயக்குநரான ராஜ்கிரண், யூனியன் பேங்க் ஆஃப் இந்தியாவின் புதிய நிர்வாக இயக்குநர், தலைமைச் செயல் அதிகாரியாக பொறுப்பேற்பார்.
 - கார்ப்பரேஷன் வங்கியின் செயல் இயக்குநரான சுனில் மேத்தா, பஞ்சாப் நேஷனல் வங்கியின் நிர்வாக இயக்குநர், தலைமைச் செயல் அதிகாரியாக நியமிக்கப்படுகிறார். தற்போது அந்தப் பொறுப்பில் உள்ள உஷா அனந்தசுப்ரமணியன் அலாகாபாத் வங்கியின் நிர்வாக இயக்குநர், தலைமைச் செயல் அதிகாரி பொறுப்புக்கு மாற்றப்படுகிறார்.
 - பேங்க் ஆஃப் இந்தியாவின் நிர்வாக இயக்குநர், தலைமைச் செயல் அதிகாரியாக தீனபந்து மஹாபாத்ரா நியமிக்கப்படுகிறார். தற்போது அந்தப் பதவியில் உள்ள எம்.ஓ. ரீகோ சிண்டிகேட் வங்கியின் நிர்வாக இயக்குநர், தலைமைச் செயல் அதிகாரியாக பொறுப்பேற்பார்.
 - பேங்க் ஆஃப் இந்தியாவில் செயல் இயக்குநராக இருக்கும் ஆர்.ஏ. சங்கரநாராயணன், விஜயா வங்கியின் நிர்வாக இயக்குநர், தலைமைச் செயல் அதிகாரியாக நியமிக்கப்படுகிறார்.

- ❖ இந்திய சமூக அறிவியல் ஆராய்ச்சி கவுன்சிலின் (Indian Council of Social Science Research (ICSSR)) தலைவராக “பிராஜ் பிகாரி குமார்” (Braj Bihari Kumar) நியமிக்கப்பட்டுள்ளார்.
- ❖ இந்திய தேயிலை வாரியத்தின் (Tea Board of India) தலைவராக பிரபாத் கமல் பெஷ்போரா (Prabhat Kamal Bezboruah) நியமிக்கப்பட்டுள்ளார்.
- ❖ சிரியாவில் போர் அகதிகளை காப்பாற்றிய “யூஸ்ரா மார்டினி” (Yusra Mardini) எனும் பெண் ஐ.நா. வின் “அகதிகளுக்கான ஹை கமிஷன்” (“United Nations High Commissioner for Refugees (UNHCR)”) அமைப்பின் நல்லெண்ண தூதுவராக நியமிக்கப்பட்டுள்ளார்.
- ❖ இந்திய தொழிற்சாலைகளின் கூட்டமைப்பு (Confederation of Indian Industry (CII)) அமைப்பின் முதல் பெண் தலைவராக, அப்பொல்லோ மருத்துவமனை குழுமத்தின் துணைத்தலைவராகவிருக்கும் “ஷோபனா காமினேனி” (Shobana Kamineni) நியமிக்கப்பட்டுள்ளார்.
- ❖ நாடாளுமன்ற பொதுக் கணக்கு குழுவின் தலைவராக மக்களவை காங்கிரஸ் தலைவர் மல்லிகார்ஜுன கர்கே நியமிக்கப்பட்டுள்ளார். மொத்தம் 21 உறுப்பினர்களைக் கொண்ட இந்தக் குழுவின் தலைவராக இருந்த கே.வி.தாமஸின் பதவிக் காலம் கடந்த 30-ஆம் தேதியுடன் நிறைவடைந்ததையடுத்து, அந்தப் பதவிக்கு மல்லிகார்ஜுன கர்கே நியமிக்கப்பட்டுள்ளார்.கடந்த 1950-ஆம் ஆண்டு ஜனவரி 26-ஆம் தேதி தொடங்கப்பட்ட இந்தக் குழு, இதுவரை 1,571 அறிக்கைகளை சமர்ப்பித்துள்ளது.
- ❖ இந்திய அரசின் “Controller General of Accounts (CGA)” வாக புதிதாக நியமிக்கப்பட்டுள்ளவர் - ஆந்தோணி லியான்கலா (Anthony Lianzuala)

பொருளாதாரம்

- ❖ ரூபாய் நோட்டு வாய்ஸ் நடவடிக்கையால் ரூ. 5 லட்சம் கோடி லாபம் - மத்திய அரசு அறிக்கை: பிரதமர் நரேந்திர மோடி கடந்த 2016 ஆம் ஆண்டு நவ., 8 ம் தேதி, 500, 1,000 ரூபாய் நோட்டுகள் வாய்ஸ் பெறப்படும் என அறிவித்தார். இந்த நடவடிக்கை, டிச., 19ம் தேதி வரை அமலில் இருந்தது. இதனால்

ஏற்பட்டுள்ள நன்மைகளைக் குறித்து மத்திய அரசு ஒரு அறிக்கை தயாரித்துள்ளது. அதில் இடம் பெற்றுள்ள முக்கிய அம்சங்கள் வருமாறு:

1. ரூபாய் நோட்டு வாக்பஸ் அறிவிப்புக்கு முன் நாட்டில், 17.77 லட்சம் கோடி ரூபாய் புழக்கத்தில் இருந்தது. இதில், 15.44 லட்சம் கோடி ரூபாய் அதிக மதிப்பு கொண்ட கரன்சி நோட்டுகள். 2.33 லட்சம் கோடி ரூபாய் அளவுக்கு 100 ரூபாய் மற்றும் அதற்கு குறைவான மதிப்பு கொண்ட கரன்சி நோட்டுகள் புழக்கத்தில் இருந்தன. இதே நிலையை கடைப்பிடித்து இருந்தால், நடப்பு மே மாதத்தில் புழக்கத்தில் இருக்க வேண்டிய கரன்சி நோட்டுகளின் மதிப்பு, 19.25 லட்சம் கோடி ரூபாயாக இருந்து இருக்கும். ஆனால், ரிசர்வ் வங்கியின் குறிப்புகளின்படி கடந்த ஏப்ரல் இறுதியில் புழக்கத்தில் இருக்கும் கரன்சி நோட்டுகளின் மதிப்பு, 14.2 லட்சம் கோடி ரூபாய் தான். தாவது, 14.2 லட்சம் கோடி ரூபாய் புழக்கத்திலேயே நாட்டின் அனைத்து நடவடிக்கைகளும் சிறப்பாக நடந்து கொண்டிருக்கின்றன. ரூபாய் நோட்டு வாக்பஸ் நடவடிக்கை எடுக்காமல்விட்டு இருந்தால் கூடுதலாக, 5 லட்சம் கோடி ரூபாய் கரன்சி நோட்டுகள் புழக்கத்தில் இருந்து இருக்கும். தற்போது அந்த தொகைக்கு அவசியம் இல்லாமல் போய் விட்டது.

2. ரூபாய் நோட்டு வாக்பஸ் நடவடிக்கையால், வரி செலுத்துபவர்களின் எண்ணிக்கை கணிசமாக அதிகரித்துள்ளது. 2016 - 17 நிதியாண்டில், வருமான வரி கணக்கு செலுத்தியவர்களின் எண்ணிக்கை, 23.8 சதவீதம் அதிகரித்துள்ளது. இதில், 10 சதவீதம் ரூபாய் நோட்டு வாக்பஸ் நடவடிக்கையால் வந்தது என்பது மிகையல்ல. இந்த நிதியாண்டில், 91 லட்சம் பேர் புதிதாக வருமான வரி வரம்புக்குள் வந்துள்ளனர். வழக்கமாக, ஆண்டுதோறும், 20 லட்சம் முதல், 25 லட்சம் பேர் வரை தான் புதிதாக வருமான வரி வரம்புக்குள் வருவார்கள். ரூபாய் நோட்டு வாக்பஸ் நடவடிக்கைக்கு முன், தினமும், ஒரு லட்சம் பேர் பான் கார்டு கேட்டு விண்ணப்பித்து வந்தனர். தற்போது இது, தினமும் 2 லட்சம் முதல், 3 லட்சம் பேர் வரை என அதிகரித்துள்ளது.

3. ரூபாய் நோட்டு வாக்பஸ் நடவடிக்கையால் டிஜிட்டல் பரிவர்த்தனை பெரிய அளவுக்கு வளர்ந்துள்ளது. 2016 -17 நிதியாண்டில், மொத்தம் 300 கோடி டிஜிட்டல் பரிவர்த்தனைகள் நடந்துள்ளன. இதே நிலை நீடித்தால், நடப்பு 2017 -18 நிதியாண்டில், 2,500 கோடி டிஜிட்டல் பரிவர்த்தனைகள்

நடக்கும் என கணக்கிடப்பட்டுள்ளது. மொபைல் போனில் உள்ள பேடிஎம், எஸ்.பி.ஐ., பட்டி, பிரிசார்ஜ் போன்ற ஆப்கள் மூலம் தினமும், 200 கோடி ரூபாய் அளவுக்கு பண பரிவர்த்தனை நடக்கிறது. அரசு சார்பில் பீம் ஆப் ஐந்து மாதங்களுக்கு முன் அறிமுகப்படுத்தப்பட்டது. இதை, 2 கோடி பேர் பதிவிறக்கம் செய்துள்ளனர். பீம் மற்றும் யு.பி.ஐ., மூலம், தினமும், 140 கோடி ரூபாய் அளவுக்கு பண பரிவர்த்தனை செய்யப்படுகிறது. இதே போல் டெபிட் கார்டு பயன்பாடும் அதிகரித்துள்ளது. 2015 - 16 நிதியாண்டில், டெபிட் கார்டு மூலம், 117 கோடி பரிவர்த்தனைகள் மேற்கொள்ளப்பட்டன. இதன் பண மதிப்பு, 1.58 லட்சம் கோடி ரூபாய். 2016 - 17 நிதியாண்டில் இது, 240 கோடி பரிவர்த்தனைகள், 3.3 லட்சம் கோடி ரூபாய் என்ற அளவுக்கு அதிகரித்துள்ளது.

4. ரூபாய் வாக்ஸ் நடவடிக்கையால், வங்கிகளுக்கு பண வரத்து அதிகரித்துள்ளது. வங்கிகளில், 4.5 லட்சம் கோடி ரூபாய் அளவுக்கு சேமிப்பு கணக்குகளில் டிபாசிட்செய்யப்பட்டுள்ளது.

5. ரூபாய் நோட்டு வாக்ஸ் நடவடிக்கைக்கு முன், தேசிய நெடுஞ்சாலைகளில் உள்ள சோதனை சாவடிகளில் டிஜிட்டல் பரிவர்த்தனை மூலம் கட்டணம் செலுத்துது, 3 சதவீதமாக இருந்தது. தற்போது இது, 15 சதவீதமாக அதிகரித்துள்ளது.

❖ கடந்த, 25 ஆண்டுகளாக செயல்பட்டு வரும், எப்.ஐ.பி.பி., எனப்படும், அன்னிய முதலீடு மேம்பாட்டு வாரியத்தை கலைக்க, மத்திய அமைச்சரவை ஒப்புதல் அளித்தது. அரசின் ஒப்புதல் பெற வேண்டிய அன்னிய முதலீடு திட்டங்கள் குறித்து, அரசுக்கு பரிந்துரைக்கும் அமைப்பாக, எப்.ஐ.பி.பி., செயல்பட்டு வருகிறது. பிரதமர் நரேந்திர மோடி தலைமையில் 24-05-2017 அன்று கூடிய, அமைச்சரவை குழு, எப்.ஐ.பி.பி.,யை கலைப்பதற்கு ஒப்புதல் அளித்தது. இதையடுத்து, அன்னியமுதலீட்டு திட்டங்களுக்கு ஒப்புதல் அளிப்பது குறித்து, சம்பந்தப்பட்ட இலாகாக்களே முடிவு செய்து கொள்ளும்.

❖ “தொழில் தொடக்க நிறுவனம்” (Startup) என்ற வார்த்தைக்கான வரையறையை மத்திய அரசு மாற்றியுள்ளது. புதிய வரையறைகளின் படி, துவங்கப்பட்டு ஏழு ஆண்டுகளை நிறைவு செய்யாத தொழில் நிறுவனங்கள் “தொழில் தொடக்க செயல் திட்டத்தின்” (Startup India Action Plan) கீழ் பயன்பெறலாம் என தெரிவிக்கப்பட்டுள்ளது.

- ❖ கரும்புக்கான குறைந்தபட்ச விலையை குவிண்டாலுக்கு ரூ.25 உயர்த்த மத்திய மந்திரிசபை முடிவு செய்துள்ளது. இதையடுத்து கரும்பு கொள்முதல் விலை ரூ.230-ல் இருந்து ரூ.255 ஆக உயர்கிறது. இது தற்போதைய அளவை விட 10.6 சதவீதம் அதிகம் ஆகும்.
- ❖ சமீபத்தில் வெளியிடப்பட்டிருள்ள ஐக்கிய நாடுகளவையின் “ உலக பொருளாதார சூழ்நிலைகள் மற்றும் கணிப்புகள் மறுமதிப்பீட்டு அறிக்கை” (World Economic Situation and Prospects)யின் படி 2017-2018 ஆம் ஆண்டிற்கான இந்தியாவின் மொத்த உள்நாட்டு உற்பத்தி (GDP) வளர்ச்சி 7.3 சதவீதமாக இருக்கும் என கணிக்கப்பட்டுள்ளது.
- ❖ தொழிலாளர் வருங்கால வைப்பு நிதி மக்கள் சாசனம் துவக்கி வைப்பு:
 - மத்திய தொழிலாளர் நலன் மற்றும் வேலைவாய்ப்பு துறை மந்திரி பண்டாரு தத்தாத்ரேயா கர்நாடக மாநிலம் பெங்களூருவில் தொழிலாளர் வருங்கால வைப்பு நிதி அமைப்பின் மக்களுக்கான சாசனத்தையும், ஆன்லைன் மூலமான நீதிமன்ற மேலாண்மை அமைப்பையும் தொடங்கிவைத்தார். இதன்படி பணத்தொகையை வழங்குவதற்கான காலவரம்பு 10 நாட்களாகவும், குறைகளை தீர்ப்பதற்கான காலவரம்பு 15 நாட்களாகவும் மாற்றப்பட்டுள்ளது.
 - தீர்ப்பாயத்தை எளிதில் அணுகும் வகையில் வழக்கு தொடுத்தோர் பதிவு செய்துள்ள செல்போன் எண்களில், அவர்களின் வழக்குகளின் தற்போதைய நிலை குறித்த தகவல்கள் அனுப்பப்படும். சம்பந்தப்பட்டவர்கள் தங்களது தனிப்பட்ட வழக்குகளை ஆன்லைன் மூலமாகவும் தொடர்ந்து கண்காணிக்க முடியும்.
 - இப்போது வழக்கு தொடுப்போர் தங்களின் அனைத்து பதிவேடுகளையும், சான்றுகளையும், ஆவணங்களையும் ஆன்லைன் மூலமாகவே பதிவு செய்யலாம்.
- ❖ சரக்கு மற்றும் சேவை வரி (GST) ஜூலை 1-ந் தேதி முதல் அமல்படுத்தப்படவுள்ளது. புது வரிப்பட்டியல் விபரம் : -
 - நாடு முழுவதும் பொருட்கள், சேவைகள் மீது ஒரே சீரான வரி விதிப்புக்காக சரக்கு மற்றும் சேவை வரி (ஜி.எஸ்.டி.)

கொண்டுவரப்படுகிறது. ஜூலை 1-ந் தேதி முதல், இதை அமல்படுத்த மத்திய அரசு திட்டமிட்டு உள்ளது.

- 4 வகையான வரி விகிதங்கள் : பொருட்கள் மீது 5 சதவீதம், 12 சதவீதம், 18 சதவீதம், 28 சதவீதம் என 4 வகையான ஜி.எஸ்.டி. வரி விகிதங்களை அமல்படுத்த முடிவு செய்யப்பட்டுள்ளது. பொருட்களுக்கான வரி விகிதம் போலவே, சேவைகளுக்கான வரி விகிதமும் 5 சதவீதம், 12 சதவீதம், 18 சதவீதம், 28 சதவீதமாக இருக்கும்.

புது வரிப்பட்டியல் விபரம்

* ரூ.50 லட்சம் மற்றும் அதற்கு கீழ் விற்பனையுடைய வரிகள் கொண்ட உணவகங்களுக்கு 5 சதவீத வரி.

* ஏ.சி. உணவகங்கள், மதுபான உரிமம் பெற்ற உணவகங்களில் உணவு கட்டணம் மீது 18 சதவீத வரி. ஏ.சி. அல்லாத உணவகங்களுக்கு 12 சதவீத வரி. ஐந்து நட்சத்திர ஓட்டல்களுக்கு 28 சதவீத வரி.

* ஆயிரம் ரூபாய்க்குள் நாள் வாடகை கொண்ட ஓட்டல்கள் மற்றும் லாட்ஜ்களுக்கு வரி விலக்கு. ரூ.1,000 முதல் ரூ.2,500 வரை நாள் வாடகை கொண்டவற்றுக்கு 12 சதவீத வரி. ரூ.2,500 முதல் ரூ.5 ஆயிரம் வரை நாள் வாடகை கொண்டவற்றுக்கு 18 சதவீத வரி. ரூ.5 ஆயிரத்துக்கு மேல் வாடகை கொண்டவற்றுக்கு 28 சதவீத வரி.

* தொலைத்தொடர்பு, நிதி சேவைகளுக்கு 18 சதவீத வரி. குதிரை பந்தயம், தியேட்டர்களுக்கு கேளிக்கை வரியும், சேவை வரியும் ஒருங்கிணைக்கப்பட்டு 28 சதவீத ஜி.எஸ்.டி. வரி விதிக்கப்படும்.

கல்வி, சுகாதாரத்துக்கு வரி விலக்கு

* ஓலா, உபேர் போன்ற போக்குவரத்து சேவைகளுக்கு 5 சதவீத வரி.

* வெள்ளை அடித்தல் போன்ற பணி ஒப்பந்தங்களுக்கு 12 சதவீத வரி.

* கல்வி மற்றும் சுகாதாரத்துக்கு ஜி.எஸ்.டி. வரி விலக்கு. இதனால், இவற்றின் கட்டணங்கள் குறையும்.

* அனைத்து கார், பஸ், சரக்கு வாகனம் (டிரக்), மோட்டார் சைக்கிள், மொபைல், தனிநபர் விமானம், உல்லாச படகு ஆகியவற்றுக்கு அதிகபட்ச

வரி விகிதமான 28 சதவீத வரி. இவற்றின் மீது கூடுதல் வரியும் விதிக்கப்படுவதால், இப் பொருட்களின் விலை உயரும்.

* 350 சிசி திறனுக்கு மேற்பட்ட என்ஜின் கொண்ட மோட்டார் சைக்கிள் மற்றும் தனிநபர் விமானம், உல்லாச படகு மீது 3 சதவீத கூடுதல் வரி விதிக்கப்படுவதால், இவற்றின் மீதான மொத்த வரி விகிதம் 31 சதவீதமாக இருக்கும்.

* 1,200 சிசி வரை திறன் கொண்ட சிறியரக பெட்ரோல் கார்கள் மீது ஒரு சதவீத கூடுதல் வரி.

* 1,500 சிசி வரை திறன் கொண்ட சிறியரக டீசல் கார்கள் மீது 3 சதவீத கூடுதல் வரி.

* நடுத்தர அளவு கார்கள், எஸ்.யு.வி. ரக கார்கள், சொகுசு கார்கள் மீது 15 சதவீத கூடுதல் வரி. 10 பேருக்கு மேல் பயணம் செய்யக்கூடிய வேன், பஸ்கள் மற்றும் 1,500 சிசிக்கு மேல் திறன் கொண்ட கார்களுக்கும் 15 சதவீத கூடுதல் வரி.

* செயற்கை குளிர்பானங் கள், எலுமிச்சை சாறு பானம் மீது 12 சதவீத கூடுதல் வரி.

* பான் மசாலா குட்கா மீது 204 சதவீத கூடுதல் வரி. நறுமண புகையிலை, வடிகட்டிய புகையிலை மீது 160 சதவீத கூடுதல் வரி.

* 65 மி.மீட்டருக்கு மிகாத பில்டர் மற்றும் பில்டர் அல்லாத சிகரெட்டுகளுக்கான வரி, ஆயிரம் சிகரெட்டுக்கு ரூ.1,591 ஆக இருக்கும். அதன் மீது 5 சதவீத கூடுதல் வரியும் விதிக்கப்படும்.

65 மி.மீட்டருக்கு மேற்பட்ட பில்டர் சிகரெட் மீதான வரி, ஆயிரம் சிகரெட்டுக்கு ரூ.2,126. அத்துடன் 5 சதவீத கூடுதல் வரி. 65 மி.மீட்டருக்கு மேற்பட்ட பில்டர் அல்லாத சிகரெட் மீதான வரி, ஆயிரம் சிகரெட்டுக்கு ரூ.2,876. அத்துடன் 5 சதவீத கூடுதல் வரி.

* சுருட்டுகள் மீதான வரி, ஆயிரம் சுருட்டுக்கு ரூ.4,170 அல்லது 21 சதவீத கூடுதல் வரி, இவற்றில் எது அதிகமோ அது விதிக்கப்படும். கம்பெனி குட்கா மீதான கூடுதல் வரி 72 சதவீதம் ஆகும். இதனால் புகையிலை பொருட்கள், சிகரெட் ஆகியவற்றின் விலை உயரும்.

* நிலக்கரி, பழுப்பு நிலக்கரி மீது டன்னுக்கு ரூ.400 என்ற வீதத்தில் தூய்மையான எரிசக்தி வரி விதிக்கப்படும்.

* ஏ.சி. வசதி ரெயில் பெட்டி பயணத்துக்கு 5 சதவீத வரி. ஏ.சி. அல்லாத ரெயில் பயணத்துக்கு வரி விலக்கு.

* மெட்ரோ, புறநகர் ரெயில் மற்றும் ஹஜ் உள்ளிட்ட மத பயணங்களுக்கு வரி விலக்கு.

* விமானத்தில் சாதாரண வகுப்பு பயணத்துக்கு 5 சதவீத வரி. உயர் வகுப்பு பயணத்துக்கு 12 சதவீத வரி.

* லாட்டரி மீது வரி கிடையாது.

*சர்க்கரை, தேயிலை, காபி (இன்ஸ்டன்ட் காபி தவிர), சமையல் எண்ணெய் போன்ற அன்றாட பயன்பாட்டு பொருட்களுக்கு குறைந்தபட்ச வரியான 5 சதவீதம் நிர்ணயிக்கப்பட்டுள்ளது. உயர் காக்கும் மருந்துகள், இனிப்பு, நிலக்கரி ஆகியவற்றுக்கும் 5 சதவீத வரி விதிக்கப்படும்.

*ஹேர் ஆயில், சோப்பு, பற்பசை போன்ற பொருட்களுக்கு 18 சதவீத வரி விதிக்கப்படும். செயற்கை குளிர்பானங்கள், கார்கள், ஏ.சி., பிரிட்ஜ் ஆகியவற்றுக்கு அதிகபட்ச வரியான 28 சதவீத வரி விதிக்கப்படும். கார்கள் மீது கூடுதல் வரியும் விதிக்கப்படும். சிறிய கார்கள் மீது ஒரு சதவீதமும், நடுத்தர கார்கள் மீது 3 சதவீதமும், சொகுசு கார்கள் மீது 15 சதவீதமும் கூடுதல் வரியாக விதிக்கப்படும்.

❖ அரிசி, கோதுமை, பால், தயிருக்கு ஜி.எஸ்.டி. வரியில் இருந்து விலக்கு :

அரிசி, கோதுமை, பால் மற்றும் தயிருக்கு ஜி.எஸ்.டி. வரியில் இருந்து விலக்கு அளிப்பது என்று அருண் ஜெட்லி தலைமையில் நடந்த ஜி.எஸ்.டி கவுன்சில் கூட்டத்தில் முடிவு செய்யப்பட்டது.

❖ இந்தியாவில், மொத்த விலை குறியீட்டு எண் (Wholesale Price Index (WPI)) மற்றும் தொழில்துறை உற்பத்தி குறியீட்டு எண்(Index of Industrial Production (IIP)) ஆகியவற்றைக் கணக்கிடும் அடிப்படை ஆண்டு 2004-2005 லிருந்து 2011-2012 ஆம் ஆண்டாக மாற்றியமைக்கப்பட்டுள்ளது.

❖ ஜி.எஸ்.டி சட்டத்துக்கு ஒப்புதல் அளித்த 13வது மாநிலமாக, உத்தரப்பிரதேச சட்டசபையில் ஜி.எஸ்.டி., மசோதா 15-05-2017 அன்று தாக்கல் செய்யப்பட்டது.

- ❖ 2016-17 நிதியாண்டில், தென்னிந்திய மாநிலங்களில் அதிக "வருவாய் பற்றாக்குறை" (revenue deficit) உள்ள மாநிலமாக தமிழ்நாடு இருப்பதாக, ரிசர்வ் வங்கி வெளியிட்டுள்ள ஆண்டறிக்கையில் குறிப்பிடப்பட்டுள்ளது.
- ❖ 80 வயதான மூத்த குடிமக்களுக்கு விலக்கு 'பான் அட்டைக்கு விண்ணப்பிக்க ஆதார் எண் தேவையில்லை'.
 - 'பான்' என்னும் வருமான வரி நிரந்தர கணக்கு எண் அட்டை கோரி விண்ணப்பிக்கிறவர்கள் ஆதார் எண்ணை தெரிவிப்பது கட்டாயம் ஆக்கப்பட்டுள்ளது. ஆனால் 80 வயதான மூத்த குடிமக்களுக்கு இதில் இருந்து இப்போது விலக்கு அளிக்கப்பட்டுள்ளது.
 - இதேபோன்று, அசாம், காஷ்மீர், மேகாலயா மாநிலங்களை சேர்ந்தவர்களுக்கும் வருமான வரி நிரந்தர கணக்கு எண் அட்டை கேட்டு விண்ணப்பிக்கிறபோது, ஆதார் எண்ணை குறிப்பிட வேண்டும் என்பதில் இருந்து விதிவிலக்கு தரப்பட்டுள்ளது. மத்திய அரசின் புதிய உத்தரவு ஜூலை 1 முதல் அமலுக்கு வருகிறது. இந்திய குடியுரிமை இல்லாதவருக்கு ஆதார் அட்டை அவசியமில்லை.
- ❖ 2016-17 ஆம் ஆண்டில் 273.38 மில்லியன் டன்களாக அதிகரித்து உணவு உற்பத்தியில் இந்தியா சாதனை: . இச்சாதனை முந்தைய சாதனையான 2013-14 ஆம் ஆண்டின் 265.04 மில்லியன் டன்களை விட 8.34 மில்லியன் டன்கள் அதிகம். முந்தைய 2015-16 ஆம் ஆண்டை விட 21.81 மில்லியன் டன்கள் அதிகம் என்றும் கூறப்படுகிறது. அரிசியின் மொத்த உற்பத்தி 109.15 மில்லியன் டன்களாகவும் அதிகரித்துள்ளது. சென்ற ஆண்டை விட 4.74 மில்லியன் டன்கள் அதிகம்.கோதுமையும் இதே போன்று 97.44 மில்லியன் டன்கள் அதிகம். 2015-16 ஆம் ஆண்டுடன் ஒப்பிடுகையில் 5.15 மில்லியன் டன்கள் அதிகம் என்று மத்திய வேளாண் அமைச்சகத்தின் அறிக்கை கூறுகிறது.
- ❖ சிறிய வீடுகளுக்கான கடன் வட்டியை, 8.35 சதவீதமாக, பாரத ஸ்டேட் வங்கி குறைத்துள்ளது. நாட்டின் பெரிய வங்கியான, எஸ்.பி.ஐ., வீட்டுக்கடன் சந்தையில், 26 சதவீதத்தை வைத்துள்ளது. சிறிய வீடுகள் வாங்குவோருக்கு அளிக்கப்படும் கடனுக்கு, 8.60 சதவீத ஆண்டு வட்டி வசூலிக்கப்பட்டு வந்தது. இந்நிலையில், சிறிய வீடுகள் வாங்கும் பெண்களுக்கு, வட்டியை, 8.35 சதவீதமாக,

எஸ்.பி.ஐ., குறைத்துள்ளது; ஆண்களுக்கு, இதற்கான வட்டி விகிதம், 8.40 சதவீதமாக இருக்கும். இந்த பிரிவில், மிகக் குறைந்த வட்டியில் வீட்டுக்கடன் வழங்கும் வங்கியாக, எஸ்.பி.ஐ., திகழ்கிறது.

❖ வராக்கடன்களை கையாளுவதில் ரிசர்வ் வங்கிக்கு கூடுதல் அதிகாரம் அளிக்க வகை செய்யும் அவசர சட்டத்துக்கு ஜனாதிபதி ஒப்புதல் அளித்துள்ளார்.

- நாடு முழுவதும் உள்ள வங்கிகளின் வராக்கடன்கள் நாளுக்கு நாள் அதிகரித்து வருகிறது. தற்போதைய நிலையில் வங்கிகளின் மொத்த வராக்கடன் ரூ.6 லட்சம் கோடியை தாண்டி உள்ளது. இது பெரும்பாலும் மின்சாரம், இரும்பு, சாலை கட்டமைப்பு மற்றும் ஜவுளித்துறைகளில் வழங்கப்பட்டுள்ள கடன்களாகும்.
- ஏற்க முடியாத அளவு உச்சத்தை எட்டியுள்ள இந்த வராக்கடன்களை வசூலிக்கவும், இந்த விவகாரத்தை சிறப்பாக கையாளவும் ரிசர்வ் வங்கிக்கு கூடுதல் அதிகாரம் அளிக்க மத்திய முடிவு செய்துள்ளது.
- இதற்காக வங்கி ஒழுங்குமுறை சட்டம் 1949-ல் திருத்தம் மேற்கொள்ள வகை செய்யும் அவசர சட்டம் உருவாக்கப்பட்டு உள்ளது.
- இதன் மூலம் வராக்கடன்களை கையாளுவதில் ரிசர்வ் வங்கிக்கு பல்வேறு அதிகாரங்கள் வழங்கப்படுகிறது. அதன்படி வராக்கடன்களை வசூலிக்க 'நிதி பற்றாக்குறை மற்றும் திவால் குறியீடு 2016' (ஐ.பி.சி.) வழிமுறைகளின்படி எந்த வங்கி நிறுவனம் அல்லது நிறுவனங்களுக்கும் திவால் நடவடிக்கைகளை தொடங்குவதற்கான வழிகாட்டுதல்களை வழங்க இந்த அவசர சட்டம் ரிசர்வ் வங்கிக்கு அதிகாரம் அளிக்கிறது.
- இந்த சட்டத்தின் மூலம் துறை சார்ந்த மேற்பார்வை குழுக்களை அமைக்க ரிசர்வ் வங்கியால் முடியும். கடன் நிவாரண விவகாரங்களில் விசாரணை நிறுவனங்களின் நடவடிக்கைகளில் இருந்து வங்கிகளை பாதுகாக்க இந்த குழுக்கள் உதவும்.

❖ 2018 நிதியாண்டில் இந்தியாவின் மொத்த உள்நாட்டு உற்பத்தியானது (ஜி.டி.பி) 7.4 சதவீதமாகவிருக்குமென ஆசிய வளர்ச்சி வங்கியின் (Asian Development Bank (ADB)) அறிக்கையில் கணிக்கப்பட்டுள்ளது.

- ❖ பிட்ச் ரேட்டிங்” (Fitch Ratings) எனப்படும் உலகத் தரவரிசை நிறுவனம் இந்தியாவின் மொத்த உள்நாட்டு உற்பத்தி (Gross Domestic Product (GDP)), 2017-2018 நிதியாண்டில், 7.7 சதவீதமாக இருக்கும் என கணித்துள்ளது.
- ❖ மே 2015 ல், மத்திய ரிசர்வ் வங்கியிடமிருந்து “சிறிய நிதி வங்கி” (Small Finance Bank) அமைப்பதற்கான உரிமத்தை பெற்றுள்ள நிதி நிறுவனம் - “ஜனலக்ஷ்மி பினான்ஸியல் சர்வீஸஸ் லிமிடெட்” (Janalakshmi Financial Services Ltd)
- ❖ இந்தியாவில் புதிய “தொழில்துறை தயாரிப்பு பட்டியல்” (Index of Industrial Production) 2011-2012 ஆண்டை அடிப்படையாக வைத்து கணக்கிடப்படவுள்ளது. (முன்னதாக, Index of Industrial Production 2004-2005 ஆண்டின் அடிப்படையில் கணக்கிடப்பட்டது குறிப்பிடத்தக்கது.
- ❖ சமீபத்தில் வெளியிடப்பட்டுள்ள “ஆசியா மற்றும் பசுபிக் நாடுகளின் பொருளாதார மற்றும் சமூக ஆய்வு” (“The Economic and Social Survey of Asia and the Pacific 2017”) எனப்படும் ஐ.நா அறிக்கையின் படி, 2017 ஆம் ஆண்டிற்கான இந்தியாவின் மொத்த உள்நாட்டு உற்பத்தி (GDP) 7.1 சதவீதமாக இருக்கும் என கணிக்கப்பட்டுள்ளது.

முக்கிய தினங்கள்

- ❖ உலக புகையிலை எதிர்ப்பு தினம் - மே 31 (கூடுதல் தகவல் : உலகில் அதிகளவில் புகையிலை விளைவிக்கும் நாடாக சீனா உள்ளது.)
- ❖ சமீபத்தில் கோவா மாநிலம் உருவான தினம் கொண்டாடப்பட்ட நாள் - மே 30. கோவா 1961 டிசம்பர் 19 முதல் 1987 மே 30 வரை இந்தியாவின் ஒரு யூனியன் பிரதேசமாக இருந்தது. 1987 ஆம் ஆண்டு மே மாதம் 30 ஆம் தேதி கோவா தனிமாநிலம் ஆனது குறிப்பிடத்தக்கது.
- ❖ ஐக்கிய நாடுகளவையின் அமைதிப்படைக்கான சர்வதேச தினம் (International Day of United Nations Peacekeepers)- மே 29
- ❖ ரிசர்வ் வங்கியினால் “நிதி கல்வியறிவு வாரம்” (Financial Literacy Week) ஜூன் 5 முதல் 9 வரையில் அனுசரிக்கப்படவுள்ளது.

- ❖ உலக ஆமை தினம் (World Turtle Day) - மே 23
- ❖ சர்வதேச உயிரினப் பன்முகத்தன்மை தினம் (International Day for Biodiversity) - மே 22
- ❖ "உலக அளவியல் தினம்" (World Metrology Day) - மே 20. 1875 ஆம் ஆண்டின் அளவைகள் அறிவியலுக்கான உலக ஒத்துழைப்பு கட்டமைப்பிற்கான கூடுகை (Convention set the framework for global collaboration in the science of measurement) நடைபெற்ற தினமான மே 20 ல் அனுசரிக்கப்படுகிறது.
- ❖ உலக, பேச்சுவார்த்தை மற்றும் வளர்ச்சிக்கான கலாச்சார பன்முகத்தன்மை தினம் (World Day for Cultural Diversity for Dialogue and Development) - மே 21
- ❖ சர்வதேச, பாலியல் சிறுபான்மையினர் மீதான உரிமை மீறல்களுக்கெதிரான தினம் (International Day against Homophobia, Transphobia & Biphobia) - மே
- ❖ சர்வதேச அருங்காட்சியக தினம் (International Museum Day) - மே 18
- ❖ உலக தொலைத்தொடர்பு மற்றும் தகவல் சமுதாய தினம் (World Telecommunication and Information Society Day) - மே 17
- ❖ இந்தியாவில் அன்னையர் தினம் கொண்டாடப்படும் நாள் - மே 14
- ❖ சர்வதேச குடும்பங்களின் தினம் (International Day of Families) - மே 15
- ❖ உலக நியாயமான வணிக தினம் 2017 (World Fair Trade Day) - மே 13 (ஒவ்வொரு வருடமும் மே மாதம் இரண்டாம் சனிக்கிழமையில் அனுசரிக்கப்படுகிறது)
- ❖ புத்த பூர்ணிமா அல்லது "சர்வதேச வெசாக் தினம்" மே 10, 2017 அன்று உலகம் முழுவதும் அனுசரிக்கப்பட்டது.
- ❖ "உலக தலசீமியா தினம்" (World Thalassaemia Day) - மே 8 . தலசீமியா என்பது பின்னடையும் தன்மையுள்ள மரபு சார்ந்த இரத்த நோய் ஆகும். தலசீமியாவில், மரபு குறைகள் ஹீமோகுளோபினைச் சேர்ந்த குளோபின் சங்கிலியின் குறைந்த சேர்க்கை வீதத்தால் ஏற்படுகிறது. ஒரு வகையான குளோபின் சங்கிலியின் குறைந்த சேர்க்கையால் இயற்கைக்கு மாறான மூலக்கூறுகள் ஏற்படுவதுக்கு வாய்ப்பு உண்டு.

அதன் காரணமாக அனீமியா என்கிற தலசீமியாவின் தனித்தன்மை அறிகுறி உருவாகும்.

❖ சர்வதேச செவிலியர் தினம் (International Nurse Day) - மே 12

❖ தேசியத் தொழில்நுட்ப தினம் / பொக்ரான் அணுகுண்டு சோதனை நினைவு தினம் ஒவ்வொரு ஆண்டும் மே 11 ஆம் தேதி அனுசரிக்கப்படுகிறது.

- இந்தியாவின் அறிவியல் ஆற்றலையும், தொழில்நுட்ப மேம்பாட்டையும் பறைசாற்றும் வகையில், கடந்த 1999-ஆம் ஆண்டு முதல் ஒவ்வொரு ஆண்டும் பொக்ரான் அணுகுண்டு சோதனை தினமான மே 11-ஆம் தேதி, தேசியத் தொழில்நுட்ப தினமாகக் கடைப்பிடிக்கப்படுகிறது.
- வாஜ்பாய் ஆட்சிக் காலத்தில், கடந்த 1998-ஆம் ஆண்டு மே மாதம் 11-ஆம் தேதி, ராஜஸ்தான் மாநிலம் பொக்ரானில் இந்தியா இரண்டாவது முறையாக அணுகுண்டு சோதனையை வெற்றிகரமாக நடத்தியது. அன்றைய தினம் 3 அணுகுண்டுகள் அடுத்தடுத்து சோதித்துப் பார்க்கப்பட்டன.
- அமெரிக்காவின் உளவு அமைப்புகளுக்குக்கூடத் தெரியாத வகையில் நிகழ்ந்த இந்தச் சோதனையை அடுத்து, அதிர்ச்சி அடைந்த அமெரிக்கா உள்ளிட்ட மேலைநாடுகள் இந்தியா மீது பொருளாதாரத் தடை விதித்தன.
- அதன் பிறகும் அசராமல், அடுத்த இரு தினங்கள் கழித்து (மே 13) மேலும் 2 அணுகுண்டுகளை இந்தியா வெற்றிகரமாகச் சோதித்தது. அத்துடன், இந்தியா அணு ஆயுத வல்லமை நாடு என்றும் அறிவிக்கப்பட்டது.
- பொக்ரான் 1 (Pokhran-I) “ஸ்மைலிங் புத்தா” (Smiling Buddha) (மே 1974) எனும் இரகசிய வார்த்தையினாலும், பொக்ரான் 2 (Pokhran-II) “ஆபரேஷன் சக்தி”(Operation Shakti) (மே 1998) என்ற இரகசிய வார்த்தையினாலும் குறிக்கப்பட்டன.

❖ சர்வதேச வலசை பறவைகள் தினம் (World Migratory Bird Day) 2017 - மே 9

- ❖ மே 8 , 9 தேதிகளை இரண்டாம் உலகப்போரில் மரணமடைந்த மக்களை நினைவு கூருவதற்கான தினமாக ஐக்கிய நாடுகளவையின் பொது சபையினால் அங்கீகரிக்கப்பட்டு அறிவிக்கப்பட்டுள்ளது.
- ❖ உலக செஞ்சிலுவை மற்றும் செம்பிறை தினம் (World Red Cross and Red Crescent Day) - மே 8 . உலக செஞ்சிலுவை மற்றும் செம்பிறை அமைப்பை உருவாக்கிய சுவிட்சர்லாந்து நாட்டைச் சார்ந்தவரும், அமைதிக்கான முதல் நோபல் பரிசை வென்றவருமான “ஜீன் ஹென்றி டூணண்ட்” (Jean Henry Dunant) என்பவரின் பிறந்த தினத்தில் அனுசரிக்கப்படுகிறது.
- ❖ சர்வதேச உணவு கட்டுப்பாட்டிற்கான தினம் (International No Diet Day) - மே 6
- ❖ உலக ஆஸ்துமா தினம் (World Asthma Day) - மே 2
- ❖ “சர்வதேச தீயணைப்பு வீரர்கள் தினம்” (International Firefighters’ Day) - மே 4
- ❖ ஐ.நா வின் முதல் “உலக தூனா மீன் தினம்” (World Tuna Day) மே 2 அன்று அனுசரிக்கப்பட்டது.
- ❖ உலக பத்திரிகை சுதந்திர தினம் - மே 3
- ❖ முதல்முறையாக “தேசிய கங்கை நதி தூய்மைப்படுத்துவதற்கான உறுதிமொழி தினம்” (Ganga Cleanliness Pledge Day) மே 2 அன்று தேசிய தூய்மை கங்கை திட்டம் (National Mission for Clean Ganga (NMCG)) எனும் அமைப்பின் மூலம் அனுசரிக்கப்படுகிறது.
- ❖ தேசிய குழந்தைத் தொழிலாளர்முறைக்கெதிரான தினம் - ஏப்ரல் 30 (சர்வதேச தொழிலாளர் அமைப்பினால், (International Labour Organization (ILO)) ஒவ்வொரு வருடமும் ஜீன் 12 ஆம் தேதி “குழந்தைத் தொழிலாளர் முறைக்கெதிரான தினம்” அனுசரிக்கப்படுவது குறிப்பிடத்தக்கது)

விருதுகள் / மரியாதைகள்

- ❖ தாதாசாகேப் பால்கே அகதெமி விருதுகளில் புதிதாக சேர்க்கப்பட்டுள்ள சர்வதேச அளவில் பாராட்டப்பட்டுள்ள நடிகை (Internationally Acclaimed Actress) பிரிவுக்கான விருது பாலிவுட் நடிகை பிரியங்கா சோப்ராவிற்கு அறிவிக்கப்பட்டுள்ளது.

- ❖ சங்கீத நாடக அகதெமி புரஸ்கார் 2016 (Sangeet Natak Akademi Puraskar) ஹைதராபாத் பலகலைக்கழகத்தில் பணியாற்றும் பேராசிரியர் சத்யபிரதா ராவுத்(Satyabrata Rout) என்பவருக்கு வழங்கப்பட்டுள்ளது.
- ❖ இந்திய வர்த்தக கூட்டமைப்பின் “ஸ்மார்ட் போலீஸ் விருது 2017” (Federation of Indian Chamber of Commerce and Industries (FICCI) Smart Police Award) பூனே நகர காவல்துறைக்கு (Pune city police) வழங்கப்பட்டுள்ளது.
- ❖ ஐக்கிய நாடுகளவையின் அமைதிப்படையில் பணிபுரிந்து வீரமரணமடைந்த பிரிஜேஷ் தாபா மற்றும் ரவி குமார் ஆகியோருக்கு ஐ.நா வின் டாக் ஹாம்மர்ஸ்ட்ஜோல்டு விருது (United Nation (UN)'s Dag Hammarskjold Medal) இறந்த பின் கௌவுரமாக அறிவிக்கப்பட்டுள்ளது.
- ❖ இயற்கைக்கான உலகளாவிய நிதியத்தின் (World Wide Fund for Nature (WWF)) சர்வதேச பிரசிடெண்ட் விருது (International President's Award) இந்தியாவைச் சார்ந்த ரோஹன் சக்ரவர்த்தி(Rohan Chakravarty) எனப்படும் சுற்றுதழல் கார்ட்டூன் கலைஞருக்கு வழங்கப்பட்டுள்ளது.
- ❖ ஆதித்தனார் இலக்கிய பரிசுகள் 2016 : தமிழர் தந்தை அமரர் சி.பா.ஆதித்தனார் நினைவாக தமிழுக்கு அருந்தொண்டாற்றி வரும் மூத்த தமிழ் அறிஞர் ஒருவருக்கு “மூத்த தமிழ் அறிஞர் விருதும்”, சிறந்த இலக்கியத்துக்கு “சிறந்த தமிழ் இலக்கியத்திற்கான விருதும்” வழங்கப்பட்டு வருகிறது. 2016 ஆம் ஆண்டில் முனைவர் அருகோவுக்கு மூத்த தமிழ் அறிஞர் விருதுக்கான ரூ.3 லட்சம் பரிசும். ‘அவ்வையார் படைப்புக்களஞ்சியம்’ என்ற நூலை எழுதிய முனைவர் தாயம்மாள் அறவாணனுக்கு சிறந்த இலக்கியத்துக்கான ரூ.2 லட்சம் பரிசும் வழங்கப்பட்டது.
- ❖ “இந்திராகாந்தி அமைதி விருது 2015” (Indira Gandhi Peace Prize) ஐக்கிய நாடுகளவையின் அகதிகளுக்கான ஹை கமிஷனர் அமைப்பிற்கு (United Nations High Commissioner for Refugees (UNHCR)) அறிவிக்கப்பட்டுள்ளது. 2014 ஆம் ஆண்டிற்கான இவ்விருந்து இந்திய விண்வெளி ஆராய்ச்சிக் கழகத்திற்கு (Indian Space Research Organisation (ISRO)) அறிவிக்கப்பட்டுள்ளது குறிப்பிடத்தக்கது.
- ❖ இந்திய அறிவியலறிஞர் ஸ்ரீனிவாஸ் குல்கர்னி (Shrinivas Kulkarni) , அறிவியல் துறையில் புகழ்பெற்ற “டான் டேவிட் பரிசை” (Dan David prize) வென்றுள்ளார். “Past,” “Present” மற்றும் “Future” பிரிவுகளில் வழங்கப்படும் இப்பரிசை ஸ்ரீனிவாஸ்

குல்கர்னி அவர்கள் “Future” பிரிவில் தனது வானியல் தொடர்பான ஆராய்ச்சிகளுக்காக பெற்றுள்ளார் என்பது குறிப்பிடத்தக்கது.

- ❖ இந்திய சுற்றுதூழல் ஆர்வலர்களான, கர்நாடகாவைச் சேர்ந்த சஞ்சய் குப்பி (Sanjay Gubbi) மற்றும் அஸ்ஸாமைச் சேர்ந்த “பூர்ணிமா தேவி வர்மன்” (Purnima Devi Barman) ஆகியோர் “பசுமை ஆஸ்கார்” (Green Oscars) என அழைக்கப்படும் “விட்லே விருது 2017” (Whitley Awards)யை பெற்றுள்ளனர்.
- ❖ கேன்சர் நோய் பற்றிய ஆராய்ச்சிக்காக, இந்திய தேசிய அறிவியல் கழகத்தின் (Indian National Science Academy (INSA)) “INSA இளம் விஞ்சாணி விருது 2017” (INSA Young Scientist award) டாக்டர்.அரவிந்த் குமார் ரெங்கன் (Aravind Kumar Rengan) என்பவருக்கு வழங்கப்பட்டுள்ளது.
- ❖ 2014ம் ஆண்டுக்கான இந்திரா அமைதி விருது “இஸ்ரோ” பெற்றது : முன்னாள் பிரதமர் இந்திரா நினைவு அறக்கட்டளை மூலம் இந்திரா அமைதி விருது ஒவ்வொரு ஆண்டும் தனிநபர் அல்லது நிறுவனத்தின் சேவையை பாராட்டி வழங்கப்படுகிறது. அதன்படி இந்திய விண்வெளியை ஆராய்ச்சி மையத்துக்கு 2014ம் ஆண்டுகான இந்திரா அமைதி விருது அறிவிக்கப்பட்டது. இந்த விருது பெறும் நிறுவனத்துக்கு நினைவு கோப்பை மற்றும் ரூ.1 கோடி பரிசு தொகை வழங்கப்படும். டில்லியில் நடைபெற்ற விழாவில் இவ்விருதை இஸ்ரோ சார்பாக அதன் தலைவர் கிரண்குமார் பெற்றுக்கொண்டார்.
- ❖ ∴போர்ப்ஸ் பத்திரிகையினால் வெளியிடப்பட்டுள்ள சர்வதேச அளவில் மிகப்பெரிய மாற்றத்தை உருவாக்கிய 25 தொழிலதிபர்கள் பட்டியலில் ரிலையன்ஸ் இண்டஸ்ட்ரீஸ் நிறுவனத் தலைவர் முகேஷ் அம்பானி (60) முதலிடம் பிடித்துள்ளார்.ரிலையன்ஸ் ஜியோ தொலைத்தொடர்பு சேவையை அறிமுகப்படுத்தியதன் மூலம் இந்தியத் தொலைத்தொடர்புத் துறையில் முகேஷ் அம்பானி மிகப்பெரிய மாற்றத்தை ஏற்படுத்தியுள்ளார். இந்தியாவில் பெரும்பான்மையான மக்களுக்கு குறைந்த செலவில் இணையத்தை பயன்படுத்த வாய்ப்பையும் அவர் ஏற்படுத்திக் கொடுத்துள்ளார். இதன் மூலம் மாற்றத்தை உருவாக்கிய தொழிலதிபர்கள் பட்டியலில் அவர் முதலிடம் பிடித்துள்ளார் என்று ∴போர்ப்ஸ் பத்திரிகை தெரிவித்துள்ளது.
- ❖ இந்தியர் இருவருக்கு ‘பசுமை ஆஸ்கார்’ : இயற்கை மற்றும் உயிரினங்கள் பாதுகாப்புக்கு அரும்பணி ஆற்றியவர்களை பாராட்டும் வகையில், இங்கிலாந்தை சேர்ந்த ஓயிட்லி நிதியம், ஓயிட்லி விருதுகளை ஆண்டுதோறும் வழங்கி

வருகிறது.இவ்விருது, 'பசுமை ஆஸ்கார்' விருது என்றும் அழைக்கப்படுகிறது.இந்த ஆண்டுக்கான இவ்விருதுக்கு இந்தியாவை சேர்ந்த சஞ்சய் குப்பி, பூர்ணிமா பர்மன் உள்பட 6 பேர் தேர்வு செய்யப்பட்டுள்ளனர்.கர்நாடக மாநிலத்தில் புலிகள் வழித்தடத்தை பாதுகாக்க ஆற்றிய பணிக்காக சஞ்சய் குப்பிக்கும், அசாம் மாநிலத்தில் ஹர்ஜிலா என்ற அரியவகை பறவைகளையும், அவற்றின் வாழிடத்தையும் பாதுகாக்க ஆற்றிய பணிக்காக பூர்ணிமா பர்மனுக்கும் இவ்விருது வழங்கப்படுகிறது.

- ❖ **இந்திய விஞ்ஞானி உள்பட 3 பேருக்கு இஸ்ரேல் விருது :** அமெரிக்காவில் கலிபோர்னியா மாகாணம், பசுடேனாவில் கலிபோர்னியா தொழில் நுட்ப கல்வி நிறுவனத்தில் பேராசிரியராக பணியாற்றி வருபவர், **இந்திய விஞ்ஞானி சீனிவாஸ் குல்கர்னி (வயது 60).** இவரது பூர்விகம், மராட்டிய மாநிலம் ஆகும். வானியல் ஆராய்ச்சித் துறையில் சிறப்பான பங்களிப்பு செய்ததற்காக இவருக்கும், வார்சா பல்கலைக்கழகத்தின் ஆன்ட்ரெஜ் உதால்ஸ்கை, நாசாவின் நீல் கேஹ்ரல்ஸ் ஆகிய 3 பேருக்கும், இஸ்ரேல் நாட்டின் 'டேன் டேவிட்' விருது கூட்டாக வழங்கப்படுகிறது.'டேன் டேவிட்' விருது 1 மில்லியன் அமெரிக்க டாலர் ரொக்கப் பரிசுடன் (சுமார் ரூ.6½ கோடி) கூடியதாகும். டெல் அவிவ் பல்கலைக்கழகத்தில் உள்ள டேன் டேவிட் அறக்கட்டளைதான் இந்த விருதை வழங்குகிறது.
- ❖ **"உட்ரோ வில்சன் உலக பெருநிறுவன குடியுரிமை விருது 2017"** (Woodrow Wilson Award for Global Corporate Citizenship Award) பெற்றுள்ள முதல் இந்திய பெண்மணி எனும் பெருமையை ஐ.சி.ஐ.சி வங்கியின் தலைமைப்பொறுப்பை வகிக்கும் **சாந்தா கொச்சார் (Chanda Kochhar)** பெற்றுள்ளார்.
- ❖ இந்தியாவின் முதல் **"பொதுச்சேவைகளுக்கான பைரான் சிங் சேவாத் வாழ்நாள் சாதனை கௌவரவம் 2017"**(Bhairon Singh Shekhawat Life Time Achievement Honour in Public Service) **சிக்கிம் முதலமைச்சர் ஸ்ரீ பவன் குமார் சம்லிங் (Shri Pawan Kumar Chamling)** அவர்களுக்கு குடியரசுத்தலைவர் பிரணாப் முகர்ஜி வழங்கியுள்ளார்.
- ❖ 2017 ஆம் ஆண்டிற்கான **"ஸ்மார்ட் நகரங்களுக்கான விருதுகளில்"** (Smart Cities India Award), **"சிறந்த ஸ்மார்ட் கிராமத்திற்கான விருது"** (Smart Village Award) **"கோவர்த்தன் ஈகோ வில்லேஜ்"** (Govardhan Eco Village) க்கு வழங்கப்பட்டுள்ளது. International Society for Krishna Consciousness (ISKCON) எனும் அமைப்பினால்

உருவாக்கப்பட்டுள்ள இந்த ஸ்மார்ட் கிராமம் மகாராஷ்டிர மாநிலம் மும்பைக்கு வடக்கே சாயத்ரி மலையின் அடிவாரத்திலுள்ள வாடா தாலுக்காவில் அமைந்துள்ளது.

- ❖ **நியூயார்க் - இந்திய திரைப்பட விழாவில்** (New York Indian Film Festival), இந்திய நடிகை **கொங்கனா சென் ஷர்மா** (Konkona Sen Sharma) சிறந்த நடிகைக்கான விருது பெற்றுள்ளார்.
- ❖ இந்திய தேசிய அறிவியல் அகதெமியினால் (Indian National Science Academy (INSA)) 2017 ஆம் ஆண்டிற்கான “INSA இளம் அறிவியல் அறிஞர் விருது” (Young Scientist award) ஐ.ஐ.டி மும்பையில் உதவிப் பேராசிரியராக பணிபுரியும் **விக்ரம் விஷால்** (Vikram Vishal) என்பவருக்கு வழங்கப்பட்டுள்ளது.
- ❖ **ஆதியோகி சிலைக்கு 'கின்னஸ்' விருது** : கோவை அருகே, வெள்ளியங்கிரி மலையடிவாரத்தில் உள்ள ஈஷா யோகா மையத்தில் அமைக்கப்பட்டுள்ள, 112 அடி ஆதியோகி சிலையை, உலகிலேயே மிகப்பெரிய மார்பளவு சிலையாக, 'கின்னஸ்' புத்தகம் அங்கீகரித்து உள்ளது.
- ❖ **ஏழாவது ஆசிய விருதுகள்** வழங்கும் நிகழ்வில் சினிமாத்துறைக்கு மிகச்சிறந்த பங்களிப்பை வழங்கியதற்கான “மிகச்சிறந்த சாதனையாளர் விருது” இந்திய நடிகர் “**ஓம் பூரி**” அவர்களுக்கு அறிவிக்கப்பட்டுள்ளது.
- ❖ **மேற்கு வங்க மக்களால் ஏழைகளின் மருத்துவர் என அழைக்கப்படும் டாக்டர் ஜாக் பிரெகருக்கு** (86) இந்த ஆண்டின் சிறந்த மனிதநேயருக்கான ஆசிய விருது வழங்கப்பட்டுள்ளது.வறுமையோடு உழன்று வரும் பல லட்சக்கணக்கான மக்களுக்கு கடந்த 38 ஆண்டுகளாக இலவச மருத்துவ சிகிச்சையும், கல்வியும் வழங்கியதற்காக அவருக்கு இந்த கௌரவம் கிடைத்துள்ளது. இங்கிலாந்தில் பிறந்த ஜாக் பிரெகர், கடந்த 1972-ஆம் ஆண்டு மேற்கு வங்கத்துக்கு வந்த ஜாக் பிரெகர், அந்த மாநிலத்தில் சாலையோரத்தில் வசித்து வந்த மக்களுக்கு இலவசமாக மருத்துவ சேவைகளை வழங்கத் தொடங்கினார். “கொல்கத்தாவை பாதுகாப்போம்” என்ற தன்னார்வ அமைப்பை நிறுவிய அவர், அந்தப் பகுதியைச் சேர்ந்த ஏழை மக்களுக்கு இலவச கல்வி மற்றும் மருத்துவ உதவிகளைச் செய்து வருகிறார்.இதுவரை சுமார் 5 லட்சம் பேர் ஜாக் பிரெகரால் பயன் பெற்றுள்ளனர். ஆசியர் அல்லாத ஒருவர், தனது

வாழ்நாளின்போதே இவ்விருதைப் பெறுவது இதுவே முதன்முறையாகும். கடந்த ஆண்டு இந்த விருதை அன்னை தெரசா பெற்றது நினைவுகூரத்தக்கது.

❖ "விஸ்டன் 2016 ஆம் ஆண்டிற்கான சிறந்த கிரிக்கெட் புகைப்படக்கலைஞர்" (Wisden-MCC (Melbourne Cricket Council) Cricket Photograph of the Year) விருதை இந்தியாவின் ஜம்முகாஷ்மீர் மாநிலத்தைச் சேர்ந்த சாகிப் மஜீத் (Saqib Majeed) பெற்றுள்ளார்.

❖ இந்தியாவில் பிறந்து வெளிநாடு வாழ் அறிவியலறிஞர்களான கிருஸ்ணா சாட்டர்ஜி, சுபாஷ் கோட் மற்றும் யத்வீந்தர் மால்கி ஆகியோருக்கு உலகின் மிகப்பெரிய அறிவியலறிஞர்களுக்கான அங்கீகாரமான "இங்கிலாந்து ராயல் சொசைட்டி ஃபெல்லோ" (UK Royal Society Fellow) வழங்கப்பட்டுள்ளது.

○ இந்தியாவில் பிறந்து, நோபல் பரிசு பெற்ற வெங்கட்ராமன் ராமகிருஷ்ணன் தான் இங்கிலாந்து ராயல் சொசைட்டியின் தற்போதைய தலைவராக உள்ளார் என்பது கூடுதல் தகவல். இவர்தான், இவ்வமைப்பின் தலைவரான முதல் இந்தியர் என்பதும் குறிப்பிடத்தக்கது.

❖ தென் கொரியா நாட்டின் "தூதரக சேவைகளுக்கான சுங்னா தகுதி விருது" (Order of Diplomatic Service Merit Sungnye Medal of the South Korea) இந்திய தொழிலதிபர் ராஜீவ் கவுல் (Rajive Kaul) க்கு வழங்கப்பட்டுள்ளது.

❖ இந்திய மாதர் சங்கத்தின் தலைவர் பத்மா வெங்கட்ராமனுக்கு 2017 ஆம் ஆண்டிற்கான அவ்வையார் விருதை முதல்-அமைச்சர் எடப்பாடி பழனிசாமி வழங்கினார். சமூக சீர்திருத்தம், மகளிர் மேம்பாடு, மத நல்லிணக்கம், மொழித் தொண்டு, கலை, அறிவியல், பண்பாடு, கலாசாரம், பத்திரிகை, நிர்வாகம் உள்ளிட்ட பல்வேறு துறைகளில் தொண்டாற்றும் பெண்களை கவுரவப்படுத்தும் வகையில், ஒவ்வொரு ஆண்டும் இந்தத் துறைகளில் சிறப்புடன் பணியாற்றும் பெண்களில், ஒருவரை தேர்ந்தெடுத்து அவருக்கு அந்த ஆண்டின் சர்வதேச மகளிர் தினத்தையொட்டி "அவ்வையார் விருது" எனும் உயரிய விருது 2012-ம் ஆண்டு முதல் அவ்வையார் விருது வழங்கப்பட்டு வருகிறது குறிப்பிடத்தக்கது. அவ்வையார் விருது ஒரு லட்சம் ரூபாய் காசோலை, 8 கிராம் எடையுள்ள தங்கப்பதக்கம் மற்றும் சான்றிதழ் ஆகியவற்றை உள்ளடக்கியதாகும்.

- ❖ வாகை சூடவா திரைப்படத்திற்கு, பிரெஞ்சு திரைப்பட விழாவில், சிறந்த பியூச்சர் பிலிம் பிரிவில், விருது வழங்கப்பட்டுள்ளது. களவாணி படத்தை இயக்கிய சற்குணம், இரண்டாவதாக இயக்கிய படம், வாகை சூடவா. 2011ல், வெளியான இப்படத்தில், விமல், இனியா, பாக்யராஜ் உள்ளிட்டோர் நடித்துள்ளனர். செங்கல் துளையில் வாடும் மக்களுக்கு, கல்வி அறிவு தர போராதும் இளம் ஆசிரியரின் கதையை தாங்கிய படம். இப்படம், சிறந்த தமிழ் படத்திற்கான தேசிய விருது, நார்வே சர்வதேச திரைப்பட விழாவில் விருது, பிலிம்பேர் விருது என, பல விருதுகளை வென்றுள்ளது.
- ❖ நாட்டின் முன்னணி நிறுவனங்களில் ஒன்றான, 'ஹாவல்ஸ்' நிறுவன தலைவர் மற்றும் மேலாண் இயக்குனர் அனில் ராய் குப்தாவுக்கு, அனைத்திந்திய மேலாண்மை சங்கத்தின் சார்பில், 'வர்த்தக துறையில் வளரும் தலைவர்' விருது வழங்கப்பட்டது.

அறிவியல் தொழில்நுட்பம்

- ❖ மனிதனை விண்வெளிக்கு சுமந்து செல்லும் திறன் கொண்ட, “குண்டு பையன்”(Fat Boy Satellite) எனப்பெயரிடப்பட்டுள்ள ஜி.எஸ்.எல்.வி. மார்க் 3 ராக்கெட் ஜீன் 5-ந் தேதி ஏவப்படுகிறது.
 - இந்திய விண்வெளி ஆராய்ச்சி நிறுவனம் (இஸ்ரோ) விண்வெளிக்கு மனிதர்களை அனுப்பும் புதிய தொழில்நுட்பத்துடன் கூடிய ஜி.எஸ்.எல்.வி. மார்க்-3 என்ற ராக்கெட்டை வடிவமைத்துள்ளது. இந்த ராக்கெட் 640 டன் எடையை சுமந்து செல்லும் சக்தி கொண்டது. இந்த ராக்கெட்டை வருகிற 5-ந் தேதி விண்ணில் செலுத்த இஸ்ரோ திட்டமிட்டு உள்ளது.
 - இஸ்ரோ நிறுவனம் விண்ணுக்கு மனிதனை சுமந்து செல்வதற்காக 2009-ம் ஆண்டு மார்க்-3 ராக்கெட் தயாரிக்கும் பணியை தொடங்கியது. இந்த ரக ராக்கெட் தொடர்ந்து 6 முறை விண்ணில் ஏவப்பட்டு சோதனை செய்து பார்க்கப்பட்டது.

- கடைசியாக 2014-ம் ஆண்டு டிசம்பர் மாதம் ஸ்ரீஹரிகோட்டாவில் இருந்து 3.7 டன் எடை கொண்ட விண்கலத்துடன் மார்க்-3 ராக்கெட் ஏவப்பட்டு வெற்றிகரமாக சோதனை செய்து பார்க்கப்பட்டது. இதன் மூலம் விண்வெளிக்கு மனிதர்களை அனுப்ப இஸ்ரோ தயார்நிலையில் உள்ளது. ஆனால் மத்திய அரசு முறையான அனுமதி அளித்த பின்னர் தான் இதற்கான பணியில் இறங்கும்.
- இந்த வெற்றியை தொடர்ந்து வருகிற 5-ந் தேதி, 7-வது முறையாக மார்க் 3 ராக்கெட்டை சோதனை செய்து பார்க்க திட்டமிடப்பட்டுள்ளது.
- இதற்காக 43.43 மீட்டர் உயரமும், 4 மீட்டர் அகலத்திலும் ரூ.300 கோடியில் மார்க் 3 ராக்கெட் தயாரிக்கப்பட்டுள்ளது. இந்த ராக்கெட் ஸ்ரீஹரிகோட்டாவில் உள்ள சதீஷ்வான் விண்வெளி ஆய்வு மையத்தில் தயார் நிலையில் நிறுத்தப்பட்டு உள்ளது.
- இந்த சோதனை வெற்றி பெறும் பட்சத்தில், வரும் காலங்களில் 3 இந்திய விண்வெளி வீரர்களை விண்ணுக்கு வெற்றிகரமாக அனுப்ப முடியும். அதுவும் பெண் ஒருவரை முதலில் விண்ணுக்கு அனுப்ப திட்டமிடப்பட்டு உள்ளது. இதன் மூலம் மனிதனை விண்வெளிக்கு சுமந்து செல்லும் திறன் கொண்ட ராக்கெட்டுகளை விண்ணுக்கு அனுப்பும் அமெரிக்கா, ரஷியா, சீனாவை தொடர்ந்து விண்வெளிக்கு மனிதர்களை அனுப்பும் 4-வது நாடு என்ற பெருமையை இந்தியா பெரும்.

❖ குரங்குகளின் மூளைகளில் உள்ள நியூரான்களில் மனிதர்களை போன்று கற்பனைத்திறன் உள்ளது என கண்டுபிடிக்கப்பட்டுள்ளது. குரங்கின் மூளையிலுள்ள நரப்பு வலையமைப்பினை FMRI (Functional Magnetic Resonance Imaging) முறையில் ஸ்கான் செய்து பார்த்த போதே இவ் உண்மை வெளியாகியுள்ளது. குரங்குகளின் மூளைகளில் உள்ள நியூரான்களில் மனிதர்களை போன்று கற்பனைத்திறன் உள்ளதும் கண்டுபிடிக்கப்பட்டுள்ளது.

- ❖ உலகில் முதன் முறையாக எரியக்கூடிய பனிக்கட்டி என அழைக்கப்படும் மீத்தேன் ஹைட்ரேட் வாயு எனும் புதிய எரிபொருளை சீன பொறியியலாளர்கள் கண்டுபிடித்துள்ளனர். இந்த வாயுவானது பனிக்கட்டி போன்று கவர்ச்சிகரமான தோற்றத்தினை கொண்டிருப்பதனாலேயே எரியும் பனிக்கட்டி (Flammable Ice) என அழைக்கப்படுகின்றது.
- ❖ உலகின் மிகப்பெரிய தொலைநோக்கி அமைக்கும் பணி துவங்கியது. இத் தொலைநோக்கி அமைக்கப்பட்டப் பிறகு தற்போதிருக்கும் தொலைநோக்கிகளை விட ஐந்து மடங்கு பெரியதாக இருக்கும் என்று கூறப்படுகிறது. இத் தொலைநோக்கி மூலம் செய்யப்பட்டும் ஆய்வுகள் வான்வெளியைப் பற்றிய நமது பார்வைகளை மாற்றிவிடும் என்கின்றனர் ஆய்வாளர்கள். அதன் முக்கிய கண்ணாடி 39 மீட்டர்களாக இருக்கும் என்று (43 கஜங்கள்) கூறப்படுகிறது. தொலைநோக்கி அடகாமா பாலைவனத்தின் மத்தியிலுள்ள 3,000 மீட்டர் உயரமுள்ள மலையில் அமைக்கப்படுகிறது. இது 2024 ஆம் ஆண்டில் பயன்பாட்டிற்கு என்று கூறப்படுகிறது.
- ❖ "Robocop" எனும் பெயரில் இயந்திர மனிதனை காவல் துறை அதிகாரியாக நியமித்துள்ள நாடு - துபாய்
- ❖ உலகிலேயே முதல்முறையாக பேரண்டத்தின் பெரிய அளவிலான வரைபடத்தை (First and Biggest Large Scale-Map of the Universe) விண்வெளியில் காணப்படும் "குவாசர்" (quasar) எனப்படும் ஒருவகை நட்சத்திரங்களின் இருப்பை அடிப்படையாகக் கொண்டு வானியலாளர்கள் உருவாக்கியுள்ளனர். இந்த "குவாசர்" (quasar) எனப்படுபவை விண்வெளியில் வெகு தொலைவில் காணப்படுகின்ற, அதிக அளவில் ஆற்றலை வெளி விட்டுக் கொண்டிருக்கின்ற பொருட்களாகும்.
- ❖ மலேரியாவைக் கட்டுப்படுத்த கடல் நண்டுகளிலிருந்து மருந்து கண்டுபிடிப்பு :
 - 'சினோ கிராப்பஸ்' எனும் கடல் நண்டுகளின் ஓடுகளில் இருந்து தயாரிக்கப்படும் திரவம், மலேரியா நோயை பரப்பும் கொசுக்களை, ஆரம்ப நிலையிலேயே அழிக்கிறது," என, திருவள்ளூர் பல்கலைக்கழக

துணைவேந்தரும் அறிவியல் ஆராய்ச்சியாளருமான முருகன் தெரிவித்துள்ளார்.மலேரியா எனும் தொற்று நோய், காட்டு விலங்குகள் அதிகம் வாழும், ஆப்ரிக்காவில் இருந்து பரவியதாக கூறப்படுகிறது.

- 'அனாபிளஸ்' என்ற ஒருவகை பெண் கொசு கடிக்கும் போது, அதில் இருக்கும், 'பிளாஸ்மோடியா' என்ற கிருமி, ரத்தத்தில் கலப்பதால், மலேரியா நோய் தாக்குகிறது. முருகன் தனது ஆய்வில், 'சினோ கிராப்பஸ்' எனும் கடல் நண்டுகளின் ஓடுகளில் இருந்து எடுக்கக்கூடிய திரவத்துடன், 'சில்வர் நானோ' துகள் கலந்த திரவம் நல்ல தண்ணீரில் வளரும் மலேரியா நோயை பரப்பும் கொசுக்களை, அதன் ஆரம்ப நிலையிலேயே அழிக்கிறது. மேலும், சுற்றுச்சூழலுக்கு மாசு ஏற்படுத்தாத இயற்கை திரவமாகவும், குறைந்த விலையில் தயாரிக்க கூடியதாகவும் உள்ளது எனக் கண்டுபிடித்துள்ளார்.

❖ **இன்டர்நெட் வேகத்தை அதிகரிக்க செயற்கைகோள் அனுப்புகிறது இஸ்ரோ :**

- இன்டர்நெட் வேகத்தை அதிகரிக்க, அடுத்த, 18 மாதங்களில், மூன்று செயற்கைகோள்களை அனுப்ப, 'இஸ்ரோ' திட்டமிட்டுள்ளது.
- உலக அளவில் இணையதளத்தை அதிக அளவில் பயன்படுத்துவோர் உள்ள நாடுகள் பட்டியலில், அமெரிக்காவை பின்னுக்கு தள்ளி, இரண்டாவது இடத்துக்கு இந்தியா முன்னேறி யுள்ளது. இதில் சீனா முதலிடத்தில் உள்ளது.
- இந்தியாவில் இன்டர்நெட் பயன்படுத்துவோரின் எண்ணிக்கை, 2016 டிசம்பரில், 43.2 கோடி யாக இருந்தது. இது, வரும் ஜூன் மாதத்தில், 46.5 கோடியாக உயரும் என, எதிர்பார்க்கப் படு கிறது.
- வினாடிக்கு, 4.1 மெகாபைட் வேகத்துடன், அதிகவேக இன்டர்நெட் வசதியுள்ள நாடுகளில், 105வது இடத்தில் இந்தியா உள்ளது.
- "ஸ்பாட் பீம்" தொழில்நுட்பம் : செயற்கைகோள்கள் அனுப்பும் சிக்னல்களை பரவலாக அனுப்பும், டிரான்ஸ்பாண்டர்கள் தற்போது பயன்படுத்தப்படுகிறது. அதற்கு பதிலாக, பூமியில் ஒரு குறிப்பிட்ட பகுதிக்கு மட்டும் சிக்னல்களை அனுப்பும், ஸ்பாட் பீம் என்ற தொழில் நுட்பத்தை "இஸ்ரோ" பயன்படுத்தவுள்ளது.

- தற்போது பயன்பாட்டில் உள்ள, ஜிசாட் செயற்கை கோள்கள் மூலம், நம் இன்டர்நெட் வேகம், ஒரு வினாடிக்கு, ஒரு ஜிகாபைட்டாக உள்ளது. அதே நேரத்தில், ஜிசாட்-19 செயற்கைகோள் மூலம், ஒரு வினாடிக்கு, நான்கு ஜிகா பைட் வேகத்தில் இன்டர்நெட் சேவை கிடைக்கும். அதாவது, நான்கு செயற்கைகோள்களை அனுப்புவதற்கு இணையாகும். ஜிசாட்-11 செயற்கைகோள் மூலம், 13 ஜிகாபைட், ஜிசாட்-20 செயற்கைகோள், 70 ஜிகாபைட் வேகத்துடன் கிடைக்கும்.
- ❖ ஒரே கடியில் டெங்கு, சிக்குன்குன்யா: மிரட்டும் ஏடிஸ் எகிப்தி கொசு : ஜிகா வைரஸுக்கு காரணமான ஏடிஸ் எகிப்தி கொசுக்கள் மனிதர்களைக் கடிக்கும்போது சிக்குன்குன்யா மற்றும் டெங்கு வைரஸ்களையும் சேர்த்தே பரப்பலாம் என்பது அமெரிக்காவில் உள்ள கொலராடோ பல்கலைக்கழக ஆராய்ச்சியாளர்கள் மேற்கொண்ட புதிய ஆய்வின் மூலம் தெரியவந்துள்ளது. இருப்பினும், இயற்கையில் இந்த நிகழ்வு மிகவும் அரிதாகவே காணப்படுகிறது. முதல் முறையாக சிக்குன்குன்யா மற்றும் டெங்கு பாதிப்புகள் சேர்ந்து இருப்பது 1967-ஆம் ஆண்டு கண்டறியப்பட்டது. அதற்குப் பிறகு அண்மையில்தான், ஜிகா-டெங்கு வைரஸ், ஜிகா-சிக்குன்குன்யா மற்றும் இந்த மூன்று பாதிப்புகளும் சேர்ந்தே இருப்பது தென் அமெரிக்காவில் ஜிகா வைரஸ் பாதிப்பின்போது தெரியவந்தது என்று அந்த ஆராய்ச்சியாளர்கள் தெரிவித்துள்ளனர்.
- ❖ அமெரிக்க விண்வெளி ஆய்வு மையம் (நாசா) தனது அமைப்பு கண்டுபிடித்துள்ள புதிய நுண்ணுயிரிக்கு "சோலிபேசில்லஸ் கலாமி" என இந்திய முன்னாள் குடியரசுத் தலைவர் ஏ.பி.ஜே. அப்துல் கலாம் பெயரைச் சூட்டி கௌரவித்துள்ளது. பாக்டீரியா வகையைச் சேர்ந்த இந்த நுண்ணுயிரி சர்வதேச விண்வெளி ஆய்வு மையத்தில் மட்டுமே கண்டுபிடிக்கப்பட்டுள்ளது. புவியில் இதுவரை அந்த நுண்ணுயிரி கண்டறியப்படவில்லை. நாசாவின் ஜெட் புரோபல்சன் ஆய்வகத்தைச் (ஜேபிஎல்) சேர்ந்த விஞ்ஞானிகள், சர்வதேச ஆய்வு மையத்தில் உள்ள ஃபில்ட்டர்களை ஆய்வு செய்தபோது இந்த புதியவகை நுண்ணுயிரி கண்டுபிடிக்கப்பட்டது. அதற்கு "சோலிபேசில்லஸ் கலாமி" என்று பெயரிடப்பட்டுள்ளது. கேரள மாநிலம் தும்பாவில் இந்தியாவின் முதல் ராக்கெட் ஏவுதளத்தை அமைப்பதற்கு முன்பு, 1963-ஆம் ஆண்டு நாசாவில் அப்துல் கலாம் பயிற்சி பெற்றார் என்பது நினைவுகூரத்தக்கது.

- ❖ புதுப்பிக்கத்தக்க ஆற்றல் மூலங்களிலிருந்து மின்சாரத்தை தயாரிப்பதற்கான, இந்தியாவின் முதல் “ஸ்மார்ட் கிரிட் தொழில்நுட்பம்” (smart grid) இந்திய பொறியியல் அறிவியல் தொழில்நுட்ப கல்வி நிறுவனத்தினால் (Indian Institute of Engineering Science and Technology (IIST)) உருவாக்கப்பட்டுள்ளது. இந்த கல்வி நிறுவனமானது மேற்கு வங்காளத்தில் சிவ்பூர் (Shibpur) பகுதியில் அமைந்துள்ளது.
 - ❖ உலகமெங்கும் 99 நாடுகளில் “ரான்சம்வேர்” இணைய தாக்குதல் :
 - ஹேக்கர்களால் பரப்பி விடப்பட்டு வரும் “வான்னாக்ரை வைரஸை” பரப்ப உதவும் மால்சியஸ் சாப்ட்வேரே ரான்சம்வேர் என கண்டறியப்பட்டுள்ளது.
 - முதலில் இந்த வைரஸ் பரவலை கண்டுபிடித்துக் கூறியது ஆன்டிவைரஸ் நிறுவனமான அவஸ்த்தான். எடுத்த எடுப்பிலேயே இந்த வைரஸ் உலக அளவில் 75,000 கம்ப்யூட்டர்களை முடக்கி விட்டது. தற்போது 3 லட்சத்திற்கும் மேற்பட்ட கம்ப்யூட்டர்களை இது லாக் செய்துள்ளது.
 - “ரான்சம்வேர் இணைய தாக்குதல்” எனப்பெயரிடப்பட்டுள்ள இந்த தாக்குதல், கணினிகளில் சட்டவிரோதமாகவும், திருட்டுத்தனமாகவும் புகுந்து தாக்குதல் நடத்துகிற ‘தி ஷேடோ புரோக்கர்ஸ்’ என்று அழைக்கப்படுகிற ஹேக்கர்கள்தான் “வான்னாக்ரை” (wannacry) என்ற பெயரிலான வைரஸ் மூலம் இந்த தாக்குதலை நடத்தியதாக கூறப்படுகிறது.
 - ❖ ‘வான்னாக்ரை’ (Wannacry) வைரஸை சரி செய்வது குறித்து, மத்திய அறிவியல் மற்றும் தொழில்நுட்பத் துறை அமைச்சர் ஹர்ஷவர்த்தன் மற்றும் பிரதமர் அலுவலக அதிகாரிகள், நெல்லை சிறுமி விஷாலினியிடம் விவாதித்தனர்.
 - ❖ கன மழையால் பூமியின் மேற்பரப்பை போன்று மாறிய செவ்வாய் கிரகம் ஆய்வில் தகவல் : சமீபத்தில் விஞ்ஞானிகள் செவ்வாய் கிரகத்தில் பெய்த கடுமையான மழை காரணமாக சிவப்பு கிரகமான செவ்வாய் கிரகத்தின் தாக்கத்தை மாற்றியமைத்திருக்கலாம் என ஆய்வு செய்து கண்டறிந்து உள்ளனர்.
- செவ்வாய்கிரக ஆராய்ச்சி பற்றி பயனுள்ள தகவல்கள் :
- சுமார் 360 கோடி வருடங்களுக்கு முன்பு செவ்வாய் கிரகம் இன்றைய பூமியைப் போல உயிரினங்கள் வாழ எல்லாத் தகுதியுடன் மிகவும் செழிப்பாக இருந்துள்ளது, உயிரினங்களும் வாழ்ந்துள்ளன.

- அதன்பின் செவ்வாய்கிரகத்தில் மிகப்பெரிய விண்கல் ஒன்று மோதிய காரணத்தினால் அங்கு வாழ்ந்த அனைத்து உயிரினங்களும் அழிந்திருக்கலாம் என நம்பப்பட்டு வருகின்றது.
- இதற்கான சான்றாக இன்றும் செவ்வாய் கிரகத்தில் விண்கல் மோதிய சுவடு காணப்படுகின்றது. இவ்வாறான மோதலினால் சிதறிய விண்கற்களில் 7.5 சதவிதம் பூமியை வந்தடைந்தன கூறப்படுகிறது.
- அமெரிக்க விஞ்ஞானிகள் 1984இல் அண்டார்டிகாவில் Allan Hills 84001 (ALH84001) என்ற 1.95kg எடை கொண்ட விண்கல்லை கண்டெடுத்தார்கள். இது செவ்வாயில் ஏற்பட்ட மோதலினால் சிதறி பூமிக்கு வந்த கற்களில் ஒன்றாக இருக்கலாம் என யுகித்தனர். 1996-ல் நாசா விஞ்ஞானி டேவிட் மெக்கி என்பவர் இதில் “நானோ பாக்டீரியாவின்” எச்சம் இருப்பதை கண்டறிந்தார்.
- தூரிய குடும்பத்தில் இருக்கும் மலைகளிலேயே மிக உயரமான மலை செவ்வாய் கிரகத்தில் தான் உள்ளது. பெயர் : ஒலம்பஸ் மோன்ஸ் (Olympus Mons) உயரம் : 21 கிமீ
- செவ்வாய் கிரகத்தை ஒரு முறை சுற்றிவர எடுத்துக்கொள்ளப்படும் காலம் 687 நாட்கள். பூமியின் நிலப்பகுதியும் (Land mass) செவ்வாய் கிரகத்தின் நிலப்பகுதியும் கிட்டத்தட்ட சமம் தான்.
- தூரியக் குடும்பத்தில் மாபெரும் தூசி புயல்களை உள்ளடக்கியதும் செவ்வாய் கிரகம் தான். அவைகள் மாதக்கணக்கில் ஒட்டுமொத்த கிரகத்தையும் சூழ்ந்து வீசும் என்பது குறிப்பிடத்தக்கது.
- சனி கோள் அதாவது சாட்டர்ன் கிரகத்திற்கு இருப்பது போன்ற 'ரிங்', செவ்வாய் கிரகத்திற்கும் உருவாகும். ஆனால் அதற்கு 20 - 40 மில்லியன் ஆண்டுகள் ஆகும்.
- பூமிக்கும் செவ்வாய் கிரகத்திற்கும் உள்ள இடைவெளி 54.6 மில்லியன் கிமீ.
- தூரியனில் இருந்து தோன்றிய 4 வது கிரகமான செய்வ்வாய் பூமி மற்றும் நிலா போன்ற புவியியல் அம்சங்களைக் கொண்டுள்ளது.

- இந்திய விண்வெளி ஆராய்ச்சி நிறுவனம் சார்பில் செவ்வாய் கிரகத்தை ஆராய 'மங்கள்யான்' விண்கலம் உருவாக்கப்பட்டு கடந்த 2013ம் ஆண்டு நவம்பர் 5-ந் தேதி ஸ்ரீஹரிகோட்டாவில் இருந்து ராக்கெட் மூலம் விண்ணில் ஏவப்பட்டது. மங்கள்யான் விண்கலம் 2014 செப்டம்பர் மாதம் முதல் செவ்வாய் கிரகத்தை சுற்றி வந்து ஆய்வு செய்து வருவது குறிப்பிடத்தக்கது.

❖ தமிழக மாணவர் ரிஃபாத் ஷாருக் வடிவமைத்த உலகின் 'மிகச் சிறிய' செயற்கைக்கோளை நாசா விண்ணில் செலுத்துகிறது:

- தமிழகத்தைச் சேர்ந்த மாணவர் ரிஃபாத் ஷாருக் வடிவமைத்துள்ள, உலகின் மிகச்சிறியதெனக் கருதப்படும் செயற்கைக்கோள், வரும் ஜூன் மாதத்தில், அமெரிக்க விண்வெளி ஆராய்ச்சி நிறுவனமான, நாசாவின் ஒரு மையத்தில் இருந்து சுற்றுவட்டப் பாதையில் செலுத்தப்படவுள்ளது. கருர் மாவட்டம் பள்ளப்பட்டியைச் சேர்ந்த இவருக்கு 18 வயதே ஆகிறது.
- ரிபாத் ஷாருக் உருவாக்கிய மிகச் சிறிய வடிவிலான செயற்கைக் கோள் (64 கிராம்), சமீபத்தில் நாசா மற்றும் ஐடூல் என்ற ஒரு கல்வி நிறுவனம் இணைந்து நடத்திய 'கியூப்ஸ் இன் ஸ்பேஸ்' (Cubes in Space) என்ற போட்டியில், தேர்வு செய்யப்பட்டு, அவர் வெற்றியாளராக அறிவிக்கப்பட்டார்.
- இந்தியாவின் முன்னாள் குடியரசு தலைவரான அப்துல் கலாமின் நினைவாக இந்த செயற்கைக்கோளுக்கு 'கலாம்சேட்'(KALAM SAT) என்று பெயரிடப்பட்டுள்ளது.

❖ வங்கி சேவையில் முதல் ரோபோ அறிமுகம் : இந்தியாவிலேயே முதல்முறையாக சென்னை தியாகராய நகர் பகுதியில் உள்ள சிட்டி யூனியன் வங்கி கிளையின் வாடிக்கையாளர் சேவையில் மனித உருக்கொண்ட ரோபோ ஈடுபடுத்தப்பட்டுள்ளது. வாடிக்கையாளர்களின் கேள்விகளுக்கு பதிலளிக்கவே இந்த ரோபோ பயன்படுத்தப்படுகிறது. குரல் மற்றும் தரவு உள்ளீடு வழியாக கேட்கப்படும் கேள்விகளுக்கு இந்த ரோபோ துல்லியமாக பதிலளிக்கின்றது.

❖ மனிதரைப்போன்ற இன்னொரு இனம் கண்டுபிடிப்பு :

- சுமார் இரண்டு லட்ச ஆண்டுகளுக்கு முன் நவீன மனிதர்களின் மூதாதையர், வேறொரு ஆரம்பகால மனிதர்களோடு ஆப்ரிக்காவில் வாழ்ந்ததற்கான புதைபடிம ஆதாரங்கள் கிடைத்துள்ளன.
- ஹோமோ நலெடி என்றழைக்கப்படும் இந்த மனித இனம், நவீன மனித இனம் பூமியில் தோன்றுவதற்கு முன்பே அழிந்துவிட்டதாக முன்பு கருதப்பட்டது.
- தற்போதைய கண்டுபிடிப்பு அந்த கருத்தை மாற்றியமைத்திருக்கிறது.
- நியோ என்று பெயரிடப்பட்டுள்ள மனித எலும்புக்கூட்டின் உதவியுடன் ஆய்வாளர்கள் இதை செய்துள்ளனர். மண்ணில் புதையுண்டு பத்திரமாக பாதுகாக்கப்பட்ட இந்த எலும்புகளைக்கொண்டு ஹோமோ நலெடி என்கிற மனித இனம் இரண்டு லட்சத்து முப்பதாயிரம் ஆண்டுகளுக்கு முன் வாழ்ந்ததாக கணக்கிட்டுள்ளனர்.
- தென் ஆப்ரிக்காவின் இந்த பகுதியில் புதிதாக இனம் காணப்பட்டுள்ள இந்த மனித இனமும் நவீன மனிதர்களின் மூதாதையர்களும் ஒன்றாக வாழ்ந்திருக்கலாம். ஒருவரை ஒருவர் சந்தித்திருக்கலாம் என நம்பப்படுகிறது.
- ❖ உலகையே அச்சுறுத்தி வரும் "ரான்சம்வேர்" கம்பியூட்டர் வைரஸ் தாக்குதலை தடுத்து நிறுத்தும் முறைமையை இங்கிலாந்தைச் சேர்ந்த 22 வயதாகும் மார்கஸ் ஹட்சின்ஸ் எனும் சைபர் பாதுகாப்பு நிபுணர் கண்டுபிடித்துள்ளார்.
- ❖ "வெப்ப படமெடுத்தல் (thermal imaging) தொழில்நுட்பத்திற்கான, இந்தியாவின் முதல் அகச்சிவப்பு சென்சார்கள்(infrared sensors)" உருவாக்கி ஐ.ஐ.டி மும்பை (IIT-Bombay) சாதனை படைத்துள்ளது. இந்த கருவிகள் இராணுவத்தின் செயல்பாட்டிற்கு சிறப்பான பங்களிப்பை வழங்கும் என எதிர்பார்க்கப்படுகிறது.
- ❖ சீனா, தனது முழுவதும் உள்நாட்டிலேயே தயாரிக்கப்பட்ட சி919 எனும் பயணிகள் ஜெட் விமானத்தை (C919 passenger jet plane) வெற்றிகரமாக சோதித்துள்ளது.
- ❖ இந்திய விண்வெளி ஆய்வு மையம் (இஸ்ரோ) விரைவில் தகவல் மையம் ஒன்றை ஐதராபாத்தில் அமைக்கவுள்ளதாக அதன் தலைவர் கிரண்குமார் அறிவித்துள்ளார். தற்போது இஸ்ரோ தனது செயற்கைக்கோள்களிலிருந்து அனுப்பும்

தகவல்களை பல்வேறு ஊர்களிலுள்ள மையங்களில் சேமித்து வைத்துள்ளது. இதனால் இத்தகவல்களை பயன்படுத்துவோர் சிரமத்திற்கு ஆளாகின்றனர். அனைத்துத் தகவல்களும் இம்மையம் திறக்கப்பட்டப் பிறகு ஒரே இடத்தில் கிடைக்கும்.

- ❖ மரபணு மாற்றம் செய்யப்பட்ட கடுகை பயன்பாட்டிற்கு பயிரிட அனுமதி வழங்குவது குறித்து, ஜி.இ.ஏ.சி., எனப்படும், மரபணு பொறியியல் மதிப்பீட்டு குழு மத்திய அரசுக்கு பரிந்துரை செய்துள்ளது.
- ❖ வானில் உள்ள எதிரிகளின் இலக்குகளை தரையிலிருந்து தாக்கவல்ல "ஸ்பைடர்" ரக ஏவுகணையை இந்திய ராணுவம் 11-05-2017 அன்று வெற்றிகரமாக சோதித்தது. அதிகபட்சம் 15 கிலோமீட்டர் தொலைவு வரை சென்று இந்த ஏவுகணையால் இலக்கை துல்லியமாக தாக்க முடியும்.
- ❖ தேஜஸ் விமானம் மூலம் வெற்றிகரமாக ஏவுகணைச் சோதனை : தேஜஸ் போர் விமானம் மற்றும் ஏவுகணைகள் முழுக்க முழுக்க இந்தியாவிலேயே தயாரிக்கப்பட்டதாகும். இந்த ஏவுகணையானது மற்ற ஏவுகணையை போல் அல்லாமல் இலக்குகளை நீண்ட தொலைவிலிருந்தும் தாக்கக் கூடியது. இந்த ஏவுகணைச் சோதனையானது ஒடிஸா மாநிலம், சண்டிபூர் பகுதியில் வெள்ளிக்கிழமை நடத்தப்பட்டது. அப்போது, சோதனைக்காக பறக்கவிடப்பட்ட சிறிய ரக விமானத்தை நீண்ட தொலைவுக்கு அப்பால் வந்த தேஜஸ் விமானத்திலிருந்து புறப்பட்ட ஏவுகணை தாக்கி அழித்தது. இந்த ஏவுகணைச் சோதனை வெற்றியானது, இந்திய விமானப் படையின் நவீன தொழில்நுட்பத்தில் ஒரு மைல் கல்லாக கருதப்படுகிறது.
- ❖ . மனித இனம் தோன்றிய வரலாற்றில் புதிய திருப்பம் : மனிதரைப் போன்ற உயிரினம் ஒன்று முற்கால மனிதர்களுடன் 3,00,000 ஆண்டுகளுக்கு முன்பு இணைந்து வாழ்ந்தது என்பதை புதிய கண்டுபிடிப்பு ஒன்று வெளிக்காட்டியுள்ளது. தென் ஆப்பிரிக்காவின் ஜோகனஸ்பர்க் நகரிலிருந்து 50 கிலோ மீட்டர் தூரத்திலுள்ள இரு இடங்களிலிருந்து இந்த மனித இனத்தின் படிமங்களை அகழ்வராய்ச்சியின் மூலம் கண்டுபிடித்துள்ளனர். அதில் பற்களின்

புதைப்படிமங்கள் இந்த இனம் 3,00,000 ஆண்டுகளுக்கு முன்பு வரை வாழ்ந்துள்ளது தெரிய வருகிறது. இந்தச் சிறு மூளையுடைய மனித இனம் 2,00,000 ஆண்டுகளுக்கு முன்பே அழிந்துவிட்டன என்று அறிவியலர் நம்பி வந்தனர். ஆனால் இந்தக் குறிப்பிட்ட மனித இனம் 2,36,000 ஆண்டுகளுக்கும் 3,35,000 ஆண்டுகளுக்கும் இடையே வாழ்ந்து வந்துள்ளது தற்போது ஆச்சரியம் அளிக்கும் வகையில் தெரிய வந்துள்ளது. இந்த இனத்திலிருந்து தற்போதைய மனித இனம் வெகுவாக மாறுபட்டது. ஆனால் மனிதர்களின் நெருங்கிய சகாக்களான சிம்பன்ஸிக்கள், கொரில்லாக்களுக்கு இந்த மனித இனம் அதிக நெருக்கமுடையது. இவை வாழ்ந்ததாக இப்போது அறியப்பட்டுள்ள காலக்கட்டத்தில் தற்போதைய மனித இனத்தின் மூதாதையர்கள் வாழத் துவங்கி விட்டதாக அறிவியலர் தெரிவிக்கின்றனர். மேலும் இந்த சிறுமூளையுடைய மனித இனம் இறந்தோரை புதைக்கும் வழக்கம் உடையதாக இருந்துள்ளதும் அறிவியலரை வியப்பில் ஆழ்த்தியுள்ளது.

- ❖ **பிரிட்டன் அறிவாற்றல் போட்டி:** ஜன்ஸ்டனை மிஞ்சிய இந்திய வம்சாவளி சிறுமி ராஜ்கௌரி : பிரிட்டனின் கிழக்குப் பகுதியான கேதோர்பி நகரை தலைமையிடமாகக் கொண்டு செயல்படும் மென்ஸா அமைப்பில், ஏப்ரல் 2017 ல், இந்திய வம்சாவளி சிறுமியான ராஜ்கௌரி நுண் அறிவாற்றல் போட்டியில் பங்கேற்றார். இதில் அவர் 162 மதிப்பெண்களை பெற்று சாதனை படைத்துள்ளார். மிகப்பெரிய கணித மேதையான ஆல்பர்ட் ஜன்ஸ்டன் இந்த தேர்வில் 160 மதிப்பெண்களைப் பெற்றிருந்தார். ஜன்ஸ்டனை விடவும் 2 மதிப்பெண்கள் கூடுதலாகப் பெற்று இந்திய வம்சாவளிச் சிறுமி சாதனை படைத்திருப்பது மகத்தானதாகக் கருதப்படுகிறது.
- ❖ **"போயிங் X-37"** (Boeing X-37) எனப்படும் அமெரிக்க விண்வெளி ஆய்வு நிறுவனமான நாசாவின் மனிதனற்ற, மறுபடியும் பயன்படுத்தத்தக்க "புவிசுற்றுப்பாதை சோதனை விண்வெளிஊர்தி"(Orbital Test Vehicle (OTV)) விண்வெளியில் இரண்டாண்டு சோதனை ஓட்டத்தை முடித்து மறுபடியும் புவிக்கு திரும்பி நாசாவின் புளோரிடா மகாணத்திலுள்ள கென்னடி விண்வெளி மையத்தை வந்தடைந்துள்ளது.
- ❖ **உலகிலேயே மிகப்பெரிய "எக்ஸ் ரே லேசர்"** (X- ray laser) கருவியான "யூரோப்பியன் XFEL" (European XFEL) ஜெர்மனியில் உள்ளது.

❖ உலகிலேயே தமிழகம், கேரளத்தில் மட்டும் வாழும் நீலகிரி வரையாடுகள். மேற்குத் தொடர்ச்சி மலைப் பகுதி தமிழ்நாடு, கேரளம், கர்நாடகம், கோவா, மகாராஷ்டிரம், ஒடிஸா ஆகிய மாநிலங்களில் பரவி இருந்தாலும், தமிழ்நாடு, கேரளத்தில் மட்டும்தான் நீலகிரி வரையாடுகள் காணப்படுகின்றன என்பது குறிப்பிடத்தக்கது.

❖ 'ஜி சாட் 9' செயற்கைக்கோள் வெற்றிகரமாக ஏவப்பட்டது :

- தெற்காசிய நாடுகளுக்கு இந்தியாவின் பரிசாக அறிவிக்கப்பட்டுள்ள, 'ஜி சாட் 9' செயற்கைக்கோள், ஆந்திர மாநிலம் ஸ்ரீஹரிகோட்டாவில் இருந்து ஜிஎஸ்எல்வி எஃப்09 ராக்கெட் மூலம் வெற்றிகரமாக விண்ணில் பாய்ந்தது. 5-5-2017 அன்று வெற்றிகரமாக செலுத்தப்பட்டு, புவி வட்டப் பாதையில் நிலை நிறுத்தப்பட்டது.
- கடந்த, 2014ல் பிரதமராக பதவியேற்ற உடன், நேரந்திர மோடி, அண்டை நாடுகளுடனான நட்புறவை சிறப்பிக்கும் வகையில், 'சார்ச்' செயற்கைக் கோள், இந்தியாவின் பரிசாக செலுத்தப்படும் என, அறிவித்திருந்தது குறிப்பிடத்தக்கது.
- இந்த செயற்கைக் கோள் அளிக்கும் பல்வேறு சேவைகளை, இந்தியா மட்டுமல்லாது, தெற்காசியாவில் உள்ள, இலங்கை, பூட்டான், ஆப்கானிஸ்தான், வங்கதேசம், நேபாளம், மாலத்தீவுகள் ஆகிய நாடுகளும் பயன்படுத்திக் கொள்ளலாம்.
- மொத்தம், 450 கோடி ரூபாய் மதிப்பிலான இந்த திட்டத்தை, இந்த நாடுகளுக்கு இலவசமாக பயன்படுத்த அனுமதி அளிக்கப்பட்டுள்ளது.
- இது, இந்தியாவின் வெளியுறவுக் கொள்கையின் புதிய மைல்கல்லாக கருதப்படுகிறது. இதற்காக, இந்த நாடுகளுடன், இந்தியா, 'ஹாட்லைன்' மூலம் நேரடியாக தொடர்பு வைத்திருக்கும்.
- 'ஜி சாட் 9' ஐ வெற்றிகரமாக செலுத்திய, ஜிஎஸ்எல்வி - எஃப்09 ராக்கெட்டானது, ஜிஎஸ்எல்வி வரிசையில் 11-வது ராக்கெட், கிரையோஜெனிக் தொழில்நுட்பத்தில் செயல்படும் 4-வது ராக்கெட் ஆகும்.

❖ அணு ஆயுதங்களைத் தாங்கிச் செல்ல வல்ல அக்னி - 2 ஏவுகணையானது ஒடிஸா மாநிலம் பலாசூரில் வெற்றிகரமாக சோதிக்கப்பட்டது.

- எதிரிப் படைகள் மீது தாக்குதல் நடத்துவதற்காக ராணுவத்தில் பயன்படுத்தப்படும் நவீன ஏவுகணையான அக்னி - 2, சுமார் 16,000 கிலோ எடையும், 20 மீட்டர் நீளமும் கொண்டது. 1,000 கிலோ வரை அணு ஆயுதங்களைத் தாங்கிச் செல்லும் வல்லமை கொண்ட இந்த ஏவுகணையின் மூலம், நிலத்திலிருந்து 2,000 கிலோ மீட்டர் தொலைவில் உள்ள இலக்குகளைக் கூட துல்லியமாகத் தாக்க முடியும்.
- இரு நிலை திட எரிபொருள் மூலம் இயங்கும் அக்னி - 2 ஏவுகணையினை பாதுகாப்புப் படையினர் குறிப்பிட்ட காலத்துக்கு ஒரு முறை சோதனைக்குட்படுத்துவது வழக்கம். அதன்படி, இச்சோதனையானது நடத்தப்பட்டுள்ளது.
- ❖ “மனிதர்கள் அடுத்த நூறாண்டுகளுக்குள் பூமியை விட்டு வெளியேறி, இன்னொரு கோளில் காலனிகளை உருவாக்க வேண்டுமென” புகழ்பெற்ற இயற்பியல் ஆராய்ச்சியாளர் “ஸ்டீபன் ஹாக்கிங்ஸ்” (Stephen Hawking) எச்சரிக்கை விடுத்துள்ளார்.
- ❖ “பேஷ்புக்” நிறுவனம், இந்தியாவில் “Express Wi-Fi” எனும் பெயரிலான இணையதள சேவையை துவக்கியுள்ளது.
- ❖ நாவல் பழத்திலிருந்து மிகக் குறைந்த செலவிலான சூரிய சக்தி (சோலார்) செல்களை தயாரிக்கும் முறையை ஐ.ஐ.டி ரூர்க்கேவிலுள்ள ஆராய்ச்சியாளர்கள் கண்டுபிடித்துள்ளனர்.
- ❖ உலகிலேயே தனக்கென சொந்தமாக “மைக்ரோசாப்ட் எழுத்துருவை” (Microsoft font) பெற்றுள்ள முதல் நகரம் எனும் பெருமையை “துபாய்” நகரம் பெற்றுள்ளது.
- ❖ இந்திய நகரங்களில் தொழில்முனைவுகளை ஊக்குவிப்பதற்காக, ‘Solve for India’ விழிப்புணர்வு பிரச்சாரத்தை கூகுள் (Google) நிறுவனம் மேற்கொண்டுள்ளது.
- ❖ ராணுவம் நடத்திய பிரமோஸ் ஏவுகணை சோதனை வெற்றி : தரையில் இருந்து கிளம்பிச் சென்று தரையில் உள்ள இலக்கை தாக்கி அழிக்கும் பிரமோஸ் ஏவுகணையில் பிளாக்-3 என்னும் வரிசையைச் சேர்ந்த தரம் மேம்படுத்தப்பட்ட சூப்பர்சானிக் ஏவுகணை சோதனையை இந்திய ராணுவம் அந்தமான் நிகோபார்

தீவுகளில் வெற்றிகரமாக நடத்தியது. இந்தியாவின் பிரமோஸ் பிளாக்-3 ஏவுகணை, சீன ராணுவத்தின் டி.எப்.21 டி என்னும் ஏவுகணைக்கு சவால் விடும் வகையில் இருக்கும்.

விளையாட்டுகள்

- ❖ இங்கிலாந்து கவுண்டி கிரிக்கெட்டில் சர்ரே அணிக்காக விளையாடி வரும் சங்கக்காரா தொடர்ச்சியாக 5 சதங்களை எடுத்து சாதனை செய்துள்ளார். இதன் மூலம், தொடர்ச்சியாக சதமெடுத்தவர்களின் பட்டியலில் 2-ம் இடம் பிடித்துள்ளார்.
- ❖ சுதிர்மான் கோப்பை பாட்மிண்டன் போட்டியின் இறுதிச் சுற்றில் சீனாவை 3-2 என்ற கணக்கில் வென்று தென் கொரியா சாம்பியன் ஆனது.
 - கலப்பு இரட்டையர் ஆட்டத்தில் தென் கொரியாவின் சோய் சோல் கியு-சே யூ ஜங் ஜோடி 21-17, 21-13 என்ற செட் கணக்கில் வென்றது.
 - மகளிர் ஒற்றையர் பிரிவில் சீனாவின் ஹீ பிங்ஜியாவை 21-12, 21-16 என்ற செட் கணக்கில் வீழ்த்தினார் தென் கொரியாவின் சங் ஜி ஹியுன். இதேபோல, மகளிர் இரட்டையர் பிரிவிலும் தென் கொரியாவின் சாங் யே நா-லீ சோ ஹீ ஜோடி 21-19, 21-13 என்ற செட் கணக்கில் சீனாவின் சென் கிங்சென்- ஜியா யி:பான் ஜோடியை வீழ்த்தியது.
 - ஆடவர் இரட்டையர் பிரிவில் சீனாவின் :பு ஹாய்:பெங்-ஸாங் நான் ஜோடி 21-14, 21-15 என்ற செட் கணக்கிலும், ஆடவர் ஒற்றையர் பிரிவில் அதே நாட்டவரும், நடப்பு ஒலிம்பிக் சாம்பியனுமான சென் லாங் 21-10, 21-10 என்ற செட் கணக்கிலும் வென்றனர்.
- ❖ ஐஸ்லாந்தில் நடைபெற்ற சர்வதேச வான்வீச்சு சாம்பியன்ஷிப் போட்டியில் இந்திய வீராங்கனை பவானி தேவி தங்கப் பதக்கம் வென்றார். பவானி தேவி தனது அரையிறுதியில் பிரிட்டன் வீராங்கனை ஜெஸிகா கார்பியை 15-11 என்ற கணக்கில் வென்ற நிலையில், இறுதிச்

சுற்றில் அதே நாட்டைச் சேர்ந்த சாரா ஜேன் ஹாம்சனை 15-13 என்ற செட் கணக்கில் வீழ்த்தினார். சர்வதேச வாள்வீச்சு போட்டியில் தங்கப் பதக்கம் வென்ற முதல் இந்திய வீராங்கனை பவானி தேவி ஆவார்.

- ❖ செக் குடியரசில் நடைபெற்ற ஜூனியர்களுக்கான சர்வதேச துப்பாக்கி சுடுதல் போட்டியில் இந்தியாவுக்கு 3 தங்கம், 4 வெள்ளி, 4 வெண்கலப் பதக்கங்கள் கிடைத்துள்ளன. அதில் குறிப்பிடத்தக்க வகையில் இந்திய வீரர் அன்மோல் ஜெயின் தனிநபர் 50மீ பிஸ்டல் பிரிவில் வெள்ளிப் பதக்கம் வென்றார். அத்துடன், அணிகளுக்கான 10மீ ஏர் பிஸ்டல் பிரிவில் தங்கமும், அணிகளுக்கான 50மீ பிஸ்டல் பிரிவில் வெள்ளியும் வென்றார்.மற்றொரு இந்தியரான அர்ஜூன் பப்தா, 10மீ ஏர் ரைபிள் பிரிவில் வெள்ளிப் பதக்கம் வென்றார். இதேபோல், 10மீ ஏர் பிஸ்டல் பிரிவில் சௌதரியும், 25மீ ரேபிட் ஃபயர் பிஸ்டல் பிரிவில் அனீஷும் வெண்கலம் வென்றனர்.
- ❖ ஆசிய ஜூனியர் டென்னிஸ் சாம்பியன்ஷிப் போட்டிகள் 2017 மஹாராஷ்டிராவின் பூனே நகரில் மே 29 முதல் ஜூன் 4 வரையில் நடைபெறுகிறது.
- ❖ எவரஸ்ட் சிகரத்தை ஆறு முறை அடைந்த முதல் இந்தியர் எனும் சாதனையை உத்தர்காண்டைச் சேர்ந்த லவ் ராஜ் சிங் (Love Raj Singh) அடைந்துள்ளார்.
- ❖ இந்திய பேட்மிண்டன் வீராங்கனை பி.வி.சிந்து உலக பேட்மிண்டன் கூட்டமைப்பின் தடகள குழுவின் (Badminton World Federation (BWF) Athletes' Commission) உறுப்பினராகத் தெரிவு செய்யப்பட்டுள்ளார்.
- ❖ CEAT 2017 ஆம் ஆண்டிற்கான சிறந்த சர்வதேச கிரிக்கெட் வீரர் விருது (CEAT International Cricketer of the Year award) இந்திய வீரர் ரவிச்சந்திரன் அஸ்வினுக்கு வழங்கப்பட்டுள்ளது.
- ❖ சர்வதேச கிரிக்கெட் அணிக்கு பெரம்பலூர் கல்லூரி மாணவர் பாலமுருகன் தேர்வு :இந்தியா -- நேபாளம் அணிகளுக்கிடையே வரும் ஜூன் 15ம் தேதி முதல் 17ம் தேதி வரை நேபாளம் பொக்காராவில் சர்வதேச டி20 கிரிக்கெட்

சாம்பியன்ஷிப் போட்டி நடைபெறுகிறது. இப்போட்டியில் கலந்து கொள்ளவுள்ள இந்திய அணி வீர்களுக்கான தேர்வு ராஜஸ்தான் மாநிலம் அஜ்மீரில் நடந்தது. இதில், பெரம்பலூர் ரோவர் இன்ஜினியரிங் கல்லூரி மாணவர் பாலமுருகன் தேர்வு செய்யப்பட்டுள்ளார். இந்தியா - நேபாளம் டி20 கிரிக்கெட்டி சாம்பியன்ஷிப் போட்டியில் விளையாட தேர்வு செய்யப்பட்டுள்ள தமிழகத்தை சேர்ந்த ஒரே வீரர் பாலமுருகன் என்பது குறிப்பிடத்தக்கது.

- ❖ தாய்லாந்து நாட்டில் அண்மையில் நடைபெற்ற ஆசிய-பசிபிக் யோகாசனப் போட்டியில் கும்மிடிப்பூண்டியைச் சேர்ந்த யோகா மாணவர்கள் ஆர்.லோகேஷ், டி.பிரவீண்குமார் ஆகியோர் தங்கப் பதக்கம் பெற்றுள்ளனர்.
- ❖ எவரஸ்ட் சிகரத்தை மிகக்குறைந்த கால இடைவெளியில் இருமுறை அடைந்துள்ள உலகின் முதல் பெண் எனும் பெருமையை இந்தியாவின் அருணாச்சலப்பிரதேசத்தைச் சேர்ந்த "அன்சு ஜாம்சென்பா"(Anshu Jamsenpa) பெற்றுள்ளார். இவர் ஐந்து நாட்களில் இருமுறை எவரஸ்ட் சிகரத்தை அடைந்து இந்த சாதனையைப் படைத்துள்ளார்.
- ❖ "ஐஸ் ஹாக்கி உலக சாம்பியன்சிப் 2017"(Ice Hockey World Championship) போட்டியில் கனடாவை வீழ்த்தி ஸ்வீடன் நாடு வெற்றி பெற்றுள்ளது.
- ❖ "ஃபெடரேசன் கோப்பை கால்பந்துப் போட்டி 2017"(Federation Cup) ல் பெங்களூரு FC அணி வெற்றி பெற்றுள்ளது.
- ❖ தாய்லாந்தில், பாங்காக்கில் நடைபெற்ற முதலாவது ஆசிய பசிபிக் யோகா ஸ்போர்ட்ஸ் சாம்பியன்ஷிப் சர்வதேச போட்டியில் ராமநாதபுரம் மாவட்ட கல்லூரி மாணவி சி.காமாட்சி (20) இரண்டு வெள்ளிப்பதக்கங்களை வென்றார்.
- ❖ புரோ கபடி லீக் போட்டியின் அணிகளுக்கான வீர்களை தேர்வு செய்யும் ஏலத்தில், இந்திய வீரர் நிதின் தோமர் அதிகபட்சமாக ரூ.93 லட்சத்துக்கு வாங்கப்பட்டார்.
- ❖ ஷாங்காய் நகரில் நடைபெற்ற உலக கோப்பை வில்வித்தை: இந்தியா தங்கம் வென்று சாதனை : இப்போட்டியில், அணிகளுக்கான கம்பவுண்ட் பிரிவில் வியட்னாம், உலக சாம்பியன் ஈரான், 'நம்பர் ஒன்' அணியான அமெரிக்கா ஆகிய அணிகளை தோற்கடித்து இறுதிப்போட்டிக்குள் நுழைந்த அபிஷேக் வர்மா, ராஜு சின்னா ஸ்ரீதர், அறிமுக வீரர் அமன்ஜீத்சிங் ஆகியோர் அடங்கிய இந்திய அணி தங்கப் பதக்கத்துக்கான ஆட்டத்தில் கொலம்பியாவை

வீழ்த்தி தங்கப்பதக்கத்தை வசப்படுத்தினர். இதில் 33 வயதான ராஜு சின்னா ஸ்ரீதர் தரம்புரி மாவட்டத்தை சேர்ந்தவர் என்பது குறிப்பிடத்தக்கது.

- ❖ 10-வது ஐபிஎல் கிரிக்கெட் தொடரின் ஐதராபாத்தில் நடந்த இறுதி ஆட்டத்தில் ஒரு ரன் வித்தியாசத்தில் ரைஸிங் புனே சூப்பர்ஜயன்ட்ஸ் அணியை வீழ்த்தி மூன்றாவது முறையாக சாம்பியன் ஆனது மும்பை இண்டியன்ஸ்.
- ❖ இந்திய கிரிக்கெட் ஜாம்பவான் 44 வயதான சச்சின் தெண்டுல்கரின் வாழ்க்கையை சித்தரிக்கும், 'சச்சின்: எ பில்லியன் டிரிம்ஸ்' என்ற பெயரில் சினிமா படம் தயாரிக்கப்பட்டுள்ளது. இந்த படத்தில் தெண்டுல்கரே கதாநாயகனாக நடித்துள்ளார். ஜேம்ஸ் எர்ஸ்கைன் இயக்கத்தில் ஏ.ஆர்.ரகுமான் இசை அமைத்துள்ளார்.
- ❖ எவரெஸ்ட் சிகரத்தில் ஏறி சாதனை படைக்கும் முயற்சியில் வெற்றியடைந்த உத்தரப்பிரதேச மாநிலம் மொரதாபாத்தைச் சேர்ந்த ரவிகுமார் (27) என்பவர், திரும்பி வரும் வழியில் உயிரிழந்தார்.
- ❖ 10 வது ஐ.பி.எல் 2017 ல் புனே அணியில் விளையாடிய தமிழகத்தைச் சேர்ந்த 17 வயது வாஷிங்டன் சுந்தர் ஐபிஎல் இறுதிப்போட்டியில் விளையாடிய மிகவும் இளம் வயது வீரர் மற்றும் ஐபிஎல் இறுதிப் போட்டியில் 4 ஓவர்கள் வீசி மிகக் குறைந்த ரன்கள் (13 ரன்கள்) அளித்த வீரர் எனும் இரண்டு சாதனைகளைப்படைத்துள்ளார்.
- ❖ ஸ்பெயின் தலைநகர் மாட்ரிட்டில் நடைபெற்ற, லா லிகா என்றழைக்கப்படும் ஸ்பெயின் லீக் கால்பந்து போட்டியில் ரியல் மாட்ரிட் அணி சாம்பியன் பட்டம் வென்றது.
- ❖ சீன தலைநகர் பெய்ஜிங்கில் ஆசிய பிட்ஸ் சாம்பியன்ஷிப் செஸ் போட்டியில், சென்னையைச் சேர்ந்த வீராங்கனை வைஷாலி தங்கப்பதக்கம் வென்று தமிழகத்திற்கு பெருமை சேர்த்துள்ளார். மற்றொரு இந்திய வீராங்கனையான பத்மினி ஆவது இடத்தைப் பிடித்தார்.
- ❖ சீனாவில் உள்ள ஷாங்காய் நகரில் நடைபெற்ற 2017 ஆம் ஆண்டுக்கான முதல் உலகக் கோப்பை வில்வித்தை தொடரில் அபிஷேக் வர்மா, ராஜு ஸ்ரீதர், அமான்ஜீத் சிங் ஆகியோர் அடங்கிய இந்திய ஆடவர் (காம்பவுன்ட்) அணி கொலம்பியாவை வீழ்த்தி தங்கம் வென்றது. இவர்களில் ராஜு ஸ்ரீதர், தமிழகத்தைச் சேர்ந்தவர் என்பது குறிப்பிடத்தக்கது.

- ❖ மலேசியாவின் சபா தீவில், 7-ஆவது சர்வதேச முதியோர் தடகள சாம்பியன்ஷிப் (சபா மலேசியன் ஓபன் மாஸ்டர்ஸ் சர்வதேச தடகள சாம்பியன்ஷிப்) போட்டியில் திருச்சியைச் சேர்ந்த அண்ணாவி 50-54 வயது பிரிவு வட்டு, ஈட்டி எறிதல் மற்றும் குண்டு எறிதல் ஆகிய மூன்று போட்டிகளில் தங்கம் வென்றுள்ளார்.
- ❖ ஜீன் 2017 ல் லண்டனில் நடைபெறவுள்ள சாம்பியன் டிராபி 2017 (Champions Trophy) போட்டிகளில் நடுவராக செயல்படுவதற்காக இந்தியாவிலிருந்து சுந்தரம் ரவி என்பவர் தேர்ந்தெடுக்கப்பட்டுள்ளார்.
- ❖ மொனாக்கோவில் நடைபெற்ற பிரெஞ்சு லீக் 1 கால்பந்து போட்டியில் மொனாக்கோ அணி, கடந்த 17 ஆண்டுகளில் முதல்முறையாக சாம்பியன் பட்டம் வென்றுள்ளது.
- ❖ எவரெஸ்ட்டில் 4வது முறையாக ஏறிய இந்திய பெண் அன்சு :அருணாச்சலப் பிரதேசத்தை சேர்ந்த மலை ஏறும் வீராங்கனை அன்கஜாம்சென்பா. கடந்த 6 ஆண்டுகளில் 4வது முறையாக எவரெஸ்ட் சிகரத்தில் ஏறி சாதனை படைத்துள்ளார்.அருணாச்சல பிரதேசம் பொம்டிலா நகரை சேர்ந்த பெண் அன்கஜாம்சென்பா. (வயது 32). கடந்த 2011ம் ஆண்டு மே.12ந்தேதி, இவர் முதல் முறையாக உலகின் மிக உயர்ந்த சிகரமான எவரெஸ்ட்டில் ஏறினார். 10 நாள் இடைவெளியில் இவர் மீண்டும் எவரெஸ்ட் உச்சிக்கு சென்றார். அதன்பின் கடந்த 2013ம் ஆண்டு மே.18ந்தேதி 3வது முறையாக எவரெஸ்ட் உச்சிக்கு சென்றார். தற்போது அவர் 4வது முறையாக எவரெஸ்ட் சிகரத்தில் ஏறி சாதனை படைத்துள்ளார்.
- ❖ "ஸ்பானிஷ் கிராண்ட் பிரிக்ஸ்" (Spanish Grand Prix)2017 கார் பந்தையப் போட்டியில் இங்கிலாந்தின் கார்பந்தைய வீரர் லேவிஸ் ஹேமில்டன்(Lewis Hamilton) வெற்றி பெற்றுள்ளார்.
- ❖ மாட்ரிட் மாஸ்டர்ஸ் டென்னிஸ் போட்டியில் ஸ்பெயினின் ரஃபேல் நடால் 5-ஆவது முறையாக சாம்பியன் பட்டம் வென்றுள்ளார். ஸ்பெயின் தலைநகர் மாட்ரிட்டில் நடைபெற்ற இந்தப் போட்டியில் இறுதிச் சுற்றில் நடால் 7-6 (8), 6-4 என்ற நேர் செட்களில் ஆஸ்திரியாவின் டொமினிக் தீமை தோற்கடித்தார். இதன்மூலம் ஏடிபி மாஸ்டர்ஸ் போட்டியில் 30-ஆவது சாம்பியன் பட்டத்தைக் கைப்பற்றியுள் நடால், ஏடிபி மாஸ்டர்ஸ் போட்டிகளில் அதிக சாம்பியன் பட்டம்

வென்றவரான செர்பிய வீரர் நோவக் ஜோகோவிச்சின் சாதனையை சமன் செய்தார்.

- ❖ தூத்துக்குடி மாவட்டம், கோவில்பட்டியில் நடைபெற்ற லட்சுமி அம்மாள் நினைவுக் கோப்பைக்கான அகில இந்திய ஹாக்கி போட்டியில் செகந்திராபாத் தெற்கு மத்திய ரயில்வே அணி சாம்பியன் பட்டம் வென்றது.
- ❖ **மகளிர் கிரிக்கெட்: தீப்தி சர்மா-புனம் ரௌத் உலக சாதனை :** தென் ஆப்பிரிக்காவில் நடைபெற்று வரும் 4 நாட்கள் மகளிர் கிரிக்கெட் தொடரில் இந்திய அணி 249 ரன்கள் வித்தியாசத்தில் அயர்லாந்தைத் தோற்கடித்தது. இந்த ஆட்டத்தில் முதலில் பேட் செய்த இந்திய அணி 50 ஓவர்களில் 2 விக்கெட் இழப்புக்கு 358 ரன்கள் குவித்தது. ஒரு நாள் கிரிக்கெட்டில் இந்திய மகளிர் அணி 300 அல்லது அதற்கு மேற்பட்ட ரன்களை குவிப்பது இதுவே முதல்முறையாகும்.
 - இந்தியாவின் தீப்தி சர்மா-புனம் ரௌத் ஜோடி முதல் விக்கெட்டுக்கு 45.3 ஓவர்களில் 320 ரன்கள் குவித்தது. இதன்மூலம் சர்வதேச அளவில் ஒரு விக்கெட்டுக்கு அதிக ரன்கள் குவித்த ஜோடி என்ற உலக சாதனையைப் படைத்தது.
 - இந்த ஆட்டத்தில் 188 ரன்கள் குவித்ததன் மூலம் சர்வதேச அளவில் ஓர் ஆட்டத்தில் அதிக ரன் குவித்தவர்கள் வரிசையில் 2-ஆவது இடத்தைப் பிடித்துள்ளார் தீப்தி சர்மா.
- ❖ **இந்தியர்கள் எவரெஸ்ட் சிகரத்தில் ஏறி சாதனை :** சுரேஷ் பாபு, துர்கா ராவ் குஞ்சா, பரத் தம்மினெனி, கிருஷ்ணா ராவ் லுயகா, சத்ய ராவ் கரே மற்றும் நாகராஜ் சுந்தரனா ஆகிய 6 இந்தியர்களும் நேபாளத்தைச் சேர்ந்த 10 வழிகாட்டிகளுடன் சென்று இந்த சாதனையை படைத்தனர்.
- ❖ **ஆசிய மல்யுத்த சாம்பியன்ஷிப் போட்டியில், ஆடவர் 65 கிலோ :ப்ரீஸ்டைல் பிரிவில்** இந்திய வீரர் பஜ்ரங் பூனியா தங்கப் பதக்கம் வென்றார். மேலும் இப்போட்டிகளில், மகளிர் 58 கிலோ எடைப் பிரிவில் இந்திய வீராங்கனை சரிதா வெள்ளிப் பதக்கம் வென்றுள்ளார்.
- ❖ **தில்லி தால்கடோரா உள் விளையாட்டு அரங்கில் நடைபெற்ற தேசிய அளவிலான ஜூனியர் கராத்தே போட்டியில் தமிழக மாணவர்கள் பங்கேற்று 5 தங்கப் பதக்கங்கள் வென்றனர்.** தமிழக வீரர்கள்: 55 கிலோ எடைப் பிரிவு கராத்தே போட்டியில் சென்னை சைதாப்பேட்டையை சேர்ந்த கௌசிக் அரவிந்த், சேலம் பிரியங்கா, 45 கிலோ பிரிவில் சேலம் சந்தோஷ், ஸ்ரீஹரி மற்றும் 25

கிலோ பிரிவில் கோவையை சேர்ந்த 10 வயது சிறுமி ஹரிதா ஆகியோர் தங்கப் பதக்கங்களை வென்றனர். கோவையைச் சேர்ந்த அரவிந்த், நரேன் நல்லசாமி ஆகியோர் வெள்ளி வென்றனர். கோவையைச் சேர்ந்த சாய் குந்தவி, தக்ஷதா, சந்தோஷ் கமல், ஆகாஷ், நாகேந்திரா, அக்ஷய் சுபிஷா, புதுச்சேரியைச் சேர்ந்த திருஞானவேல் ஆகியோர் வெண்கலம் வென்றனர். தேசிய ஜூனியர் கராத்தே போட்டி பதக்கப் பட்டியலில் மேற்கு வங்கம் 8 தங்கப் பதக்கங்களுடன் முதலிடமும், மத்தியப் பிரதேசம், தில்லி, ஹரியாணா அணிகள் தலா 7 தங்கப் பதக்கங்களுடன் 2-ஆவது இடமும், தமிழகம் 5 தங்கப் பதங்கங்களுடன் 5-ஆவது இடமும் பிடித்தன.

- ❖ ஆசிய மல்யுத்தப் போட்டியில் இந்திய வீரர் சுமித் வெள்ளிப் பதக்கம் வென்றார். இந்தப் போட்டியை இந்திய அணி ஒரு தங்கம், 5 வெள்ளி, 4 வெண்கலம் என 10 பதக்கங்களுடன் நிறைவு செய்தது.
- ❖ சீன தலைநகர் பெய்ஜிங்கில் நடைபெற்று வரும் ஆசிய கிராண்ட்பிரீ பாரா தடகளப் போட்டியில் ஆடவர் 200 மீ. ஓட்டத்தில் இந்திய வீரர்கள் ராமுத்ரி சோமேஷ்வர ராவ் தங்கமும், ஹோகாட்டோ வெண்கலமும் வென்றனர். இதன்மூலம் இவர்கள் இருவரும் பாரா உலக சாம்பியன்ஷிப் போட்டியில் பங்கேற்க தகுதி பெற்றுள்ளனர்.
- ❖ இந்தியாவில் “தேசிய கூடைப்பந்து கழகத்தின்” (National Basketball Association (NBA) முதல் கூடைப்பந்து பயிற்சி அகதெமி உத்தரப்பிரதேசத்திலுள்ள “கிரேட்டர் நொய்டா” பகுதியில் துவக்கப்பட்டுள்ளது.
- ❖ லண்டனிலுள்ள பழம்பெரும் “மேரில்போன் கிரிக்கெட் கிளப்” பின் (Marylebone Cricket Club (MCC)) கௌரவ வாழ்நாள் உறுப்பினர் அந்தஸ்து இந்திய கிரிக்கெட் வீரர் VVS லக்ஷ்மண் (VVS Laxman) -க்கு வழங்கப்பட்டுள்ளது. ஏற்கனவே இந்த கௌரவம் இந்திய கிரிக்கெட் வீரர்களான சச்சின் டெண்டுல்கர், ராகுல் டிராவிட், செளரவ் கங்குலி ஆகியோருக்கு வழங்கப்பட்டுள்ளது குறிப்பிடத்தக்கது.
- ❖ சர்வதேச கால்பந்து கூட்டமைப்பின் (Fédération Internationale de Football Association - FIFA) ஆட்சிக் குழுவின் தலைவராக இந்தியாவின் ஓய்வு பெற்ற நீதிபதி “முகுல் முத்தக்” (Mukul Mudgal) தேர்ந்தெடுக்கப்பட்டுள்ளார். இவர் 2013 ஆம் ஆண்டில் நடைபெற்ற IPL ஸ்பாட்-ஃபிக்ஸிங் விசாரணைக்கு தலைமேற்றவராவர்.

- ❖ இந்திய பெண்கள் ஒருநாள் கிரிக்கெட் போட்டிகளில் மிக அதிகமான விக்केட்டுகளை எடுத்தவர் எனும் பெருமையை இந்திய பெண்கள் கிரிக்கெட் அணி வீராங்கனை ஜீலான் நிஷித் கோஸ்வாமி (Jhulan Nishit Goswami) பெற்றுள்ளார்.
- ❖ ஆசிய மல்யுத்த சாம்பியன்ஷிப் போட்டி 2017 ல் (Asian Wrestling Championships) 80 கிலோ எடைப்பிரிவில் இந்தியாவின் ஹர்பிரீத் சிங்கும், 85 கிலோ பிரிவில் அனில் குமார் என்பவரும் வெண்கலம் வென்றுள்ளனர்.
- ❖ டில்லியில் நடைபெற்றுவரும், ஆசிய மல்யுத்த சாம்பியன்ஷிப் போட்டியில் இந்திய வீராங்கனைகள் சாக்ஷி மாலிக்(60 கிலோ எடைப்பிரிவு), வினேஷ் போகத் (55 கிலோ எடைப்பிரிவு),வெள்ளிப் பதக்கம் வென்று உள்ளனர்.
- ❖ இந்திய கிரிக்கெட் வீராங்கனை ஜுலன் கோஸ்வாமி ஒருநாள் போட்டியில் அதிக விக்केட்டுகள் (181) வீழ்த்தியவர் என்ற புதிய உலக சாதனையை படைத்துள்ளார். இதன்மூலம், ஆஸ்திரேலியாவின் கேத்தரின் ஃபிட்ஸ்பேட்ரிக் 180 விக்केட்டுகள் வீழ்த்தி கடந்த 10 ஆண்டுகளாக தக்க வைத்திருந்த சாதனையை ஜுலன் முறியடித்துள்ளார். தென் ஆப்பிரிக்காவில் நடைபெற்ற, இந்தியா-தென் ஆப்பிரிக்கா இடையேயான ஒருநாள் ஆட்டத்தில் ஜீலன் கோஸ்வாமி இச்சாதனையை படைத்துள்ளார்.
- ❖ ஒடிசா மாநிலம் புவனேஸ்வரில் வரும் ஜீலை 2017 ல் நடைபெறவிருக்கும் 22வது ஆசிய தடகள சாம்பியன்ஷிப் போட்டிகளின் அடையாளச் சின்னமாக (mascot) "ஆலிவ் ரிட்லி ஆமைகள்" (Olive Ridley Turtles) அறிவிக்கப்பட்டுள்ளன.
- ❖ அஸ்லான் ஷா கோப்பை ஹாக்கி: 23 ஆண்டுக்குப் பிறகு பிரிட்டன் சாம்பியன் : மலேசியாவின் ஈபோ நகரில் நடைபெற்ற இறுதிச் சுற்றில் பிரிட்டன் அணி 4-3 என்ற கோல் கணக்கில் நடப்பு சாம்பியனான ஆஸ்திரேலியாவைத் தோற்கடித்து சாம்பியன் பட்டம் வென்றுள்ளது. இதற்கு முன்னர் 1994-இல் பிரிட்டன் சாம்பியன் பட்டம் வென்றிருந்தது.
 - இந்தியாவிற்கு வெண்கலம் : இந்தப்போட்டியில், 3-ஆவது இடத்துக்கான ஆட்டத்தில் இந்திய அணி 4-0 என்ற கோல் கணக்கில் நியூஸிலாந்து அணியைத் தோற்கடித்து வெண்கலப் பதக்கத்தைத் தட்டிச் சென்றது.
- ❖ உஸ்பெகிஸ்தான் தலைநகர் தாஷ்கண்டில் நடைபெற்ற, ஆசிய குத்துச்சண்டை போட்டியில் இந்திய வீரர்கள் சிவ தாபா (60 கிலோ), சுமித் சங்வான் (91

கிலோ) ஆகியோர் வெள்ளிப் பதக்கம் வென்றனர்.இந்த முறை வெள்ளி வென்றதன் மூலம் ஆசிய குத்துச்சண்டை போட்டியில் தொடர்ச்சியாக மூன்று முறை பதக்கம் வென்றவர் என்ற பெருமை சிவ தாபாவுக்கு கிடைத்தது. முன்னதாக 2013-இல் தங்கம் வென்ற சிவ தாபா, 2015-இல் வெள்ளி வென்றார்

- ❖ மகளிர் கிரிக்கெட் உலகக்கோப்பைக்கான பரிசுத்தொகை பத்து மடங்கு அதிகரிப்பு : பன்னாட்டு கிரிக்கெட் வாரியம் மகளிர் கிரிக்கெட் உலகக்கோப்பைக்கான பரிசுத்தொகையை பத்து மடங்கு அதிகரித்திருப்பதற்கு ஒப்புதல் அளித்துள்ளது.தற்போது அப்பரிசுத்தொகை 2 இலட்சம் டாலர்களாக இருக்கிறது; அது பத்து மடங்கு அதிகரித்து 20 இலட்சம் டாலர்களாக அதிகரிக்கப்பட்டுள்ளது.
- ❖ சர்வதேச கால்பந்து தரவரிசையில் இந்திய அணி 100-ஆவது இடத்தைப் பிடித்துள்ளது.கடந்த 21 ஆண்டுகளில் முதல்முறையாக 100-ஆவது இடத்தைப் பிடித்திருக்கிறது இந்தியா. அதேநேரத்தில் சுதந்திரம் பெற்ற பிறகு 6-ஆவது முறையாக 100-ஆவது இடத்தைப் பிடித்துள்ளது இந்தியா. 1996 பிப்ரவரியில் 94-ஆவது இடத்தைப் பிடித்ததே இந்தியாவின் அதிகபட்ச தரவரிசையாக இன்றளவும் உள்ளது. ஆசிய அணிகள் தரவரிசையில் இந்தியா தற்போது 11-ஆவது இடத்தில் உள்ளது குறிப்பிடத்தக்கது. இந்த ரேங்கிங் பட்டியலில் முதலிடத்தில் பிரேசில் நாடும், இரண்டாம் மற்றும் முற்றாமிடங்களில் முறையே அர்ஜெண்டினா மற்றும் ஜெர்மனி (தற்போதைய உலக சாம்பியன்) நாடுகளும் உள்ளன.
- ❖ இங்கிலாந்தில் நடைபெற்ற "உலக ஸ்னூக்கர் சாம்பியன்சிப் போட்டி 2017 (World Snooker Championship) ல் இங்கிலாந்து வீரர் "மார்க் செல்வி" (Mark Selby) சாம்பியன் பட்டத்தைப் வென்றுள்ளார்.
- ❖ பெங்களூருவைச் சேர்ந்த கால்பந்து வீரர் "சுனில் சேத்திரி" (Sunil Chhetri) "Hero of the league 2017" எனும் விருதைப் பெற்றுள்ளார்.
- ❖ "Hero of I-League 2016-17 Award" எனும் விருது இந்திய கால்பந்து வீரர் சுனில் சேத்ரிக்கு (Sunil Chhetri) வழங்கப்பட்டுள்ளது.
- ❖ 2017 ஆம் ஆண்டிற்கான உலக ஸ்னூக்கர் சாம்பியன்சிப் போட்டியில் இங்கிலாந்தின் மார்க் செல்பி (Mark Selby) பட்டம் பெற்றுள்ளார்.
- ❖ ஐசிசியின் டி20 அணிகளுக்கான தரவரிசைப் பட்டியலில் இந்திய அணி 2 இடங்கள் பின்னடைவை சந்தித்து 4-ஆவது இடத்துக்கு வந்துள்ளது. புதிய

பட்டியலின்படி, 6 புள்ளிகளை இழந்த இந்தியா தற்போது 118 புள்ளிகளுடன் 4-ஆவது இடத்தில் உள்ளது. இந்தப் பட்டியலில் நியூஸிலாந்து 125 புள்ளிகளுடன் முதலிடத்தில் உள்ளது. இங்கிலாந்து மற்றும் பாகிஸ்தான் அணிகள் தலா 121 புள்ளிகளுடன் முறையே 2-ஆவது மற்றும் 3-ஆவது இடத்தில் உள்ளன.

- ❖ ஸ்பெயினின் பார்சிலோனா நகரில் நடைபெற்ற, பார்சிலோனா ஓபன் 2017 ல் 10-ஆவது முறையாக சாம்பியன் பட்டத்தைக் கைப்பற்றியுள்ளார் ஸ்பெயினின் ரஃபேல் நடால்.இந்தப் போட்டியின் இறுதிச் சுற்றில் நடால் 6-4, 6-1 என்ற நேர் செட்களில் ஆஸ்திரியாவின் டொமினிக் தீமை தோற்கடித்தார்.
- ❖ அமெரிக்காவின் டலஹாஸீ நகரில் நடைபெற்ற , டலஹாஸீ ஏடிபி சேலஞ்சர் டென்னிஸ் போட்டியின் இரட்டையர் பிரிவில் இந்தியாவின் வியாண்டர் பயஸ்-அமெரிக்காவின் ஸ்காட் லிப்ஸ்கி ஜோடி சாம்பியன் பட்டம் வென்றது.இந்தப் போட்டியில் பயஸ்-லிப்ஸ்கி ஜோடி தங்களின் இறுதிச் சுற்றில் 4-6, 7-6 (5), 10-7 என்ற செட் கணக்கில் ஆர்ஜென்டினாவின் லியோனார்டோ மேயர்-மேக்ஸிமோ கொன்ஸாலெஸ் ஜோடியைத் தோற்கடித்தது.
- ❖ சென்னையில் நடைபெற்ற, ஆசிய ஸ்குவாஷ் சாம்பியன்ஷிப் போட்டியின் மகளிர் ஒற்றையர் பிரிவில் இந்தியாவின் ஜோஷ்னா சாம்பியன் பட்டம் வென்றார். இறுதிச் சுற்றில் ஜோஷ்னா 13-15, 12-10, 11-13, 11-4, 11-4 என்ற செட் கணக்கில் சகநாட்டவரான தீபிகா பலிக்கலைத் தோற்கடித்தார்.
 - இப்போட்டியில், ஆடவர் ஒற்றையர் இறுதிச் சுற்றில் இந்தியாவின் செளரவ் கோஷல் 11-5, 4-11, 8-11, 7-11 என்ற செட் கணக்கில் ஹாங்காங்கின் மேக்ஸ் லீயிடம் தோல்வி கண்டார்.
- ❖ புதுச்சேரியில் நடைபெற்ற தென் மண்டல சீனியர் வாலிபால் போட்டியின் ஆடவர் பிரிவில் தமிழகமும், மகளிர் பிரிவில் கர்நாடகமும் சாம்பியன் பட்டம் வென்றன.

புத்தகங்கள்

- ❖ “Mann Ki Baat: a social revolution on radio” என்ற புத்தகத்தின் ஆசிரியர் - ராஜேஷ் ஜெயின்
- ❖ Confessions of a dying mind: The blind faith of atheism” எனும் புத்தகத்தின் ஆசிரியர் - “ஹாலியன்லால் குடே” (Haulianlal Guite)

- ❖ மத்திய உள்துறை செயலர் ராஜீவ் மெஹ்ரிஷி எழுதிய 'இந்தியா 2017' எனும் புத்தகத்தை மத்திய உள்துறை அமைச்சர் ராஜ்நாத் சிங் வெளியிட்டார்.
- ❖ "Metaphysics, Morals and Politics" எனும் புத்தகத்தின் ஆசிரியர் - அமல் குமார் மகோபாத்யாய (Amal Kumar Mukhopadhyay)
- ❖ வேளாண் விஞ்ஞானி எம்.எஸ்.சாமிநாதன் எழுதிய 'இந்திய பசுமைப் புரட்சியின் 50 ஆண்டுகள்' என்ற 2 பகுதி நூல்களை பிரதமர் மோடி வெளியிட்டுள்ளார்.
- ❖ அமெரிக்காவின் முன்னாள் அதிபர் பராக் ஒபாமாவின் வாழ்க்கை குறிப்பு குறித்து டேவிட் கரரோம் என்பவர் புத்தகமாக எழுதி உள்ளார். "தி மேகிங் ஆப் பராக் ஒபாமா" (The Making of Barack Obama) என்ற பெயரில் எழுதப்பட்டு உள்ள இந்த புத்தகம் மே 9 ஆம் தேதி வெளியிடப்பட்டது.

மே 2017 நடப்பு நிகழ்வு குறிப்புகளுக்கான மாதிரித்தேர்வுகள்

மாதிரித்தேர்வு # 1

1 தாதாசாகேப் பால்கே அகதெமி விருதுகளில் புதிதாக சேர்க்கப்பட்டுள்ள சர்வதேச அளவில் பாராட்டப்பட்டுள்ள நடிகை பிரிவுக்கான விருது பெற்றுள்ளவர்?

- a) ஐஸ்வர்யா ராய்
- b) சுஷ்மிதா ஷென்
- c) அனுஷ்கா
- d) பிரியங்கா சோப்ரா

Answer : d

2 சங்கீத நாடக அகதெமி புரஸ்கார் 2016 (Sangeet Natak Akademi Puraskar) விருது பெற்றுள்ளவர் ?

- a) குமாரி வெங்கடாச்சலம்
- b) சத்யபிரதா ராவுத்
- c) பத்மா சுப்ரமணியம்
- d) ஜீவா செல்வராசு

Answer : b

3 “Siam Bharat 17” - என்பது இந்தியா மற்றும் பின்வரும் எந்த நாட்டின் விமானப்படைகளின் கூட்டுப்பயிற்சி ?

- a) தாய்லாந்து
- b) சுவீட்சர்லாந்து
- c) அமெரிக்கா
- d) ரஷியா

Answer : a

4 “டர்வாஜா பாண்ட்” (Darwaja Band) என்ற பெயரிலான மத்திய அரசின் “திறந்த வெளி கழிப்பறை முறைக்கு முடிவுக்கு கொண்டுவருவதற்கான” திட்டத்திற்கு விளம்பரதூதராக நியமிக்கப்பட்டுள்ளவர்?

- a) மகேந்திரசிங் டோனி
- b) அமிதாப் பச்சன்
- c) ஸ்ருதிஹாசன்
- d) சச்சின் டெண்டுல்கர்

Answer : b

5 ரிசர்வ் வங்கியினால் “நிதி கல்வியறிவு வாரம்” (Financial Literacy Week) அனுசரிக்கப்படும் நாட்கள்?

- a) மே 28 முதல் ஜூன் 2 வரை
- b) மே 29 முதல் ஜூன் 3 வரை
- c) ஜூன் 1 முதல் ஜூன் 7 வரை
- d) ஜூன் 5 முதல் 9 வரை

Answer : d

6 Asia Pacific Tax Complexity Survey 2017 இன் படி ஆசிய - பசுபிக் நாடுகளில் மிகவும் சிக்கலான வரி விதிப்பு கொண்டுள்ள நாடு?

- a) இந்தியா
- b) வங்காளதேசம்
- c) சீனா
- d) சவுதி அரேபியா

Answer : c

7 இந்திய வர்த்தக கூட்டமைப்பின் “ஸ்மார்ட் போலீஸ் விருது 2017” பெற்றுள்ள நகரக் காவல்துறை?

- a) சென்னை
- b) கல்கத்தா
- c) பூனே
- d) புது தில்லி

Answer : c

8 சர்வதேச உர சங்கத்தின் (International Fertiliser Association) தலைவராக நியமிக்கப்பட்டுள்ள இந்தியர் ?

- a) ராகேஷ் கபூர்

- b) பத்மா சுப்ரமணியம்
- c) சுமேஷ் சின்கா
- d) ராஜன் அனந்தன்

Answer : a

9 "இந்திய இணையதளம் மற்றும் மொபைல் அசோசியேசனின்" (Internet and Mobile Association of India (IAMAI)) தலைவராக நியமிக்கப்பட்டுள்ளவர்?

- a) ராஜன் அனந்தன்
- b) பத்மா சுப்ரமணியம்
- c) ராகேஷ் கபூர்
- d) சுமேஷ் சின்கா

Answer : a

10 "Mann Ki Baat: a social revolution on radio" என்ற புத்தகத்தின் ஆசிரியர்

- a) நரேந்திர மோடி
- b) சுப்ரமணியன் சுவாமி
- c) சசி தரூர்
- d) ராஜேஷ் ஜெயின்

Answer : d

மாதிரித்தேர்வு # 2

1 மே 2017 ல் தமிழக அரசு மாற்றுத் திறனாளிகளுக்கான இட ஒதுக்கீட்டை 3 சதவீதத்திலிருந்து எத்தனை சதவீதத்திற்கு உயர்த்தியுள்ளது?

- a) 4 சதவீதம்

- b) 5சதவீதம்
- c) 6 சதவீதம்
- d) 7 சதவீதம்

Answer : a

2 தமிழக வருவாய்த்துறையின் புதிய பெயர் ?

- a) வருவாய் மற்றும் பேரிடர் மேலாண்மைத் துறை
- b) வருவாய் மற்றும் செலவுத்துறை
- c) வருவாய் மற்றும் வரிகள் துறை
- d) வருவாய் மற்றும் செலவினத்துறை

Answer : a

3 தேசிய சிறுபான்மையினர் கமிஷன் தலைவராக இருப்பவர் யார் ?

- a) ஜார்ஜ் குரியன்
- b) அப்துல் ஹமீது
- c) ஹசன் ரிஸ்வி
- d) இம்மானுவேல் சந்திரசேகரன்

Answer : c

4 மே 2017 ல் , மின் தொழில்நுட்பம் பற்றி அறிய மத்திய அரசின் குழு சென்றுள்ள நாடு எது?

- a) அமெரிக்கா
- b) ஜப்பான்
- c) ரஷியா

d) ஜெர்மனி

Answer : d

5 உலக புகையிலை எதிர்ப்பு தினம் ?

a) மே 28

b) மே 29

c) மே 30

d) மே 31

Answer : d

6 மியான்மர் கலவரம் தொடர்பான ஐ.நா விசாரணைக்குழுவில் இடம்பெற்றுள்ள இந்திய வழங்கறிஞர் ?

a) இந்திரா ஜெய்சிங்

b) சுப்ரஜித் சிங்

c) ராஜா பகதூர்

d) சுஷ்மிதா பானர்ஜி

Answer : a

7 சீனாவினால் கண்டுபிடிக்கப்பட்டுள்ள “எரியும் பனிக்கட்டி” எனும் புதிய எரிபொருளின் வேதியல் பெயர் என்ன?

a) மீத்தேன் நைட்ரேட்

b) மீத்தேன் ஹைட்ரேட்

c) மீத்தேன் டை ஆக்ஸைடு

d) எத்தனால் ஹைட்ரேட்

Answer : b

8 சமீபத்தில் வங்கக் கடலில் உருவான “மோரா” புயலால் பெருமளவு பாதிப்பிற்குள்ளாகியுள்ள நாடு?

- a) நேபாளம்
- b) இலங்கை
- c) வங்காளதேசம்
- d) இந்தியா

Answer : c

9 சென்னைப் பல்கலைக்கழகத்திற்கு புதிதாக நியமிக்கப்பட்டுள்ள துணைவேந்தர் யார் ?

- a) செல்லதுரை
- b) துரைசாமி
- c) வை.சுரேந்திரபாபு
- d) சுப்பிரமணியம்

Answer : b

10 பின்வரும் எந்த நாட்டில் சிவில் சர்வீஸ் கல்லூரியை அமைத்துத்தர இந்தியா ஒப்புக்கொண்டுள்ளது ?

- a) இலங்கை
- b) வங்காளதேசம்
- c) மௌரீசியஸ்
- d) மாலத்தீவு

Answer : c

மாதிரித்தேர்வு # 3

1 சிறுபான்மையினருக்கான தேசிய ஆணையம் (National Commission for Minorities (NCM) அமைக்கப்பட்ட ஆண்டு ?

- a) 1992
- b) 1994
- c) 1997
- d) 1999

Answer : a

2 மே 2017 ல் உச்சக்கட்ட பயங்கரவாத அச்சுறுத்தல் நிலை பிரகடனம் செய்யப்பட்டுள்ள நாடு எது ?

- a) தென் கொரியா
- b) ஈரான்
- c) இங்கிலாந்து
- d) ஜப்பான்

Answer : c

3 உலக பொருளாதர மன்றம் வெளியிட்டுள்ள அறிக்கையின் படி, உலகின் மிகவும் மக்கள் அடர்த்தி நகரம் ?

- a) கோட்டா
- b) மும்பை
- c) புது தில்லி
- d) டாக்கா

Answer : d

4 மே 2017 ல் மத்திய அரசு வெளியிட்டுள்ள அறிக்கையின்படி இதுவரையில், ரூபாய் நோட்டு வாகனம் நடவடிக்கையால் இந்திய அரசு பெற்றுள்ள இலாபம் எவ்வளவு?

- a) 3 லட்சம் கோடி
- b) 4 லட்சம் கோடி
- c) 5 லட்சம் கோடி
- d) 6 லட்சம் கோடி

Answer : c

5 ஆசியாவிலேயே முதல்முறையாக ஓரினச் சேர்க்கையாளர் சட்டப்படி திருமணம் செய்துகொள்ள அனுமதியளித்துள்ள நாடு எது ?

- a) லெபனான்
- b) தைவான்
- c) ஜோர்டான்
- d) தாய்லாந்து

Answer : b

6 மத்திய அரசின் 'கோயா பாயா' (www.khoyapaya.gov.in) இணையதள சேவை தொடர்புடையது?

- a) பெண்கள் பாதுகாப்பு
- b) குழந்தைகள் பாதுகாப்பு
- c) மூத்த குடிமக்கள் பாதுகாப்பு
- d) இராணுவ வீரர் நலன்

Answer : b

7 மத்திய சாலை நிதியில் (Central Road Fund (CRF)) தேசிய நீர்வழிப்போக்குவரத்தை (National Waterways) மேம்படுத்துவதற்காக ஒதுக்கப்பட்டுள்ள நிதி எவ்வளவு?

- a) 1.9 சதவீதம்
- b) 2.5 சதவீதம்
- c) 3.6 சதவீதம்
- d) 4.7 சதவீதம்

Answer : b

8 "e-Sanad" போர்ட்டல் பின்வரும் எந்த மத்திய அரசுத் துறையின் திட்டம் ?

- a) கப்பல் போக்குவரத்து
- b) மனிதவளத்துறை
- c) வெளியுறவுத்துறை
- d) இரயில்வே துறை

Answer : c

9 உலக ஆமை தினம் (World Turtle Day)

- a) மே 22
- b) மே 23
- c) மே 24
- d) மே 25

Answer : b

10 தேசிய சிறுபான்மையினர் ஆணையத்துக்கு தலைவராக நியமிக்கப்பட்டுள்ளவர் ?

- a) ஜார்ஜ் குரியன்
- b) சுலேகா கும்பரே
- c) தஸ்துர்ஜி குர்ஷித்
- d) கயாருல் ஹசன்

Answer : d

மாதிரித்தேர்வு # 4

1 சர்வதேச உயிரினப் பன்முகத்தன்மை தினம் (International Day for Biodiversity)

- a) மே 20
- b) மே 21
- c) மே 22
- d) மே 23

Answer : c

2 திறந்தவெளி மலம் கழித்தலுத்தலைத் தடை செய்வதற்காக, "காலை வணக்க குழுவினர்" (Good Morning squads) திட்டத்தை அறிமுகப்படுத்தியுள்ள அரசு?

- a) குஜராத்
- b) மஹாராஷ்டிரா
- c) ஹரியானா

d) உத்தரப்பிரதேசம்

Answer : b

3 சமீபத்தில் தனது அறிக்கையை மத்திய அரசிடம் சமர்ப்பித்துள்ள ஹர்ஸ் மல்கோத்ரா (Harsh Malhotra) குழு தொடர்புடையது ?

a) சாரண-சாரணிய இயக்கம்

b) நாட்டு நலப்பணித்திட்டம்

c) தேசிய மாணவர் படை

d) ரெட் கிராஸ் அமைப்பு

Answer : a

4 உலக சுகாதார அமைப்பின் (World Health Organization (WHO)) புதிய இயக்குநர் ஜெனரலாக தெரிவு செய்யப்பட்டுள்ள “டெட்ராஸ் அதனோம் செப்ரேயேசஸ்” எந்நாட்டவர்?

a) தென் கொரியா

b) சோமாலியா

c) எகிப்து

d) எத்தியோப்பியா

Answer : d

5 பாங்காக்கில் நடைபெற்ற முதலாவது ஆசிய பசிபிக் யோகா ஸ்போர்ட்ஸ் சாம்பியன் ஷிப் சர்வதேச போட்டியில் வெள்ளி வென்றுள்ள இந்திய மாணவி?

a) அஞ்சலி ஜார்ஜ்

b) காமாட்சி

- c) கமலி வைத்யநாதன்
- d) அனுஷ்யா சுப்ரமணியன்

Answer : b

6 2017 ஆம் ஆண்டிற்கான வருடாந்திர கூடுகை நடைபெற்ற இந்திய நகரம்?

- a) ஆமதாபாத்
- b) புவனேஷ்வர்
- c) காந்திநகர்
- d) சிம்லா

Answer : c

7 மே 2017 ல் முதலமைச்சர் எடப்பாடி பழனிச்சாமி , பின்வரும் எந்த மொழியில் மொழிபெயர்க்கப்பட்ட திருக்குறளை வெளியிட்டுள்ளார் ?

- a) கொங்கோ
- b) கொரியா
- c) ஹவுசா
- d) சீனம்

Answer : b

8 மத்திய அரசு அறிவித்துள்ள 'வஜ்ரா' திட்டம் தொடர்புடையது ?

- a) விவசாயிகள் பாதுகாப்பு
- b) வெளிநாடு வாழ் இந்தியர்கள்
- c) பெண்கள் பாதுகாப்பு

d) குழந்தைகள் பாதுகாப்பு

Answer : b

9 உருக்கு உற்பத்தியில் சர்வதேச அளவில் இந்தியாவிற்கு 2 இடம் கிடைத்துள்ளது. முதலிடத்திலுள்ள நாடு எது ?

a) அமெரிக்கா

b) ரஷியா

c) ஜெர்மனி

d) சீனா

Answer : d

10 எவரஸ்ட் சிகரத்தை மிகக்குறைந்த கால இடைவெளியில் இருமுறை அடைந்துள்ள உலகின் முதல் பெண் எனும் பெருமையை பெற்றுள்ள இந்திய பெண்?

a) ஜியான்கிஷா

b) உஜிலா சிங்

c) அன்சு ஜாம்சென்பா

d) அஞ்சலி சின்கா

Answer : c

மாதிரித்தேர்வு # 5

1 "காராவாலி காருண்யா" (Karavali Karunya) எனும் இராணுவ பயிற்சி தொடர்புடையது ?

a) இந்திய கடற்படை

b) இந்திய விமானப்படை

- c) சி.ஆர்.பி.எஃப்
- d) சி.ஐ.எஸ்.எஃப்

Answer : a

2 "இந்திராகாந்தி அமைதி விருது 2015" (Indira Gandhi Peace Prize) பெற்றுள்ள அமைப்பு ?

- a) ஐ.நா மனித உரிமை கவுன்சில்
- b) இந்திய விண்வெளி ஆராய்ச்சிக் கழகம்
- c) ஐ.நா அகதிகளுக்கான ஹை கமிஷனர்
- d) கங்கை நதி தூய்மை திட்டம்

Answer : c

3 பள்ளிகளில் பகவத் கீதை வாசிப்பதை கட்டாயமாக்கக்கோரி தனிநபர் மசோதாவை தாக்கல் செய்துள்ள நாடாளுமன்ற உறுப்பினர்?

- a) கே.சி.பட்டேல்
- b) ரமேஷ் பிதூரி
- c) தருண் விஜய்
- d) நிதின் கட்காரி

Answer : b

4 உலக மருத்துவ தரவரிசைப் பட்டியல் 2017ல் இந்தியா பெற்றுள்ள இடம் ?

- a) 124
- b) 134
- c) 144

d) 154

Answer : d

5 புதிதாகக் கண்டுபிடித்துள்ள புதிய நுண்ணுயிரிக்கு "சோலிபேசில்லஸ் கலாமி" என ஏ.பி.ஜே. அப்துல் கலாம் பெயரைச் சூட்டி கௌரவித்துள்ள விண்வெளி நிறுவனம்?

- a) NASA
- b) ISRO
- c) European Space Agency (ESA)
- d) Russian Federal Space Agency

Answer : a

6 ஐபிஎல் 2017 கிரிக்கெட் தொடரில் சாம்பியன் பட்டத்தை வென்றுள்ள அணி ?

- a) புணை சூப்பர்ஜயன்ட்ஸ்
- b) மும்பை இண்டியன்ஸ்
- c) சன்ரைஸர்ஸ் ஹைதராபாத்
- d) ராயல் சேலஞ்சர்ஸ் பெங்களூர்

Answer : b

7 மலேரியாவைக் கட்டுப்படுத்த 'சினோ கிராப்பஸ்' எனும் கடல் நண்டுகளின் ஓடுகளில் இருந்து மருந்து கண்டுபிடித்துள்ள தமிழர்?

- a) ஸ்வப்னா பானர்ஜி
- b) முருகன்
- c) சிவகணேஷ்

d) சண்முக சுந்தரம்

Answer : b

8 ரோம் மாஸ்டர்ஸ் டென்னிஸ் போட்டியின் ஆடவர் ஒற்றையர் பிரிவில் சாம்பியன் பட்டம் வென்றுள்ளவர்?

a) அலெக்சாண்டர் ஸ்வேரேவ்

b) நோவக் ஜோகோவிச்

c) ரஃபேல் நடால்

d) சோம்தேவ் தேவ்வர்மன்

Answer : a

9 இந்தியாவின் முதல் அதி விரைவு மற்றும் அதிநவீன 'தேஜாஸ்' ரயில் சேவை துவங்கப்பட்டுள்ள வழித்தடம்?

a) செகந்திராபாத் - கொல்கத்தா

b) ஜபல்பூர்- ஜெய்பூர்

c) பிலாஸ்பூர் - புவனேஸ்வர்

d) சத்ரபதி - கர்மாலி

Answer : d

10 மே 2017 ல், ஹசன் ரவுஹானி என்பவர் அதிபராக தேர்ந்தெடுக்கப்பட்டுள்ள நாடு ?

a) லெபனான்

b) எகிப்து

c) ஈரான்

d) ஈராக்

Answer : c

மாதிரித்தேர்வு # 6

1 தமிழக அரசின் '102' அவசர எண் தொடர்புடைய சேவை ?

- a) தேர்வு முடிவு அவசர உதவி
- b) விபத்து அவசர உதவி
- c) தாய்சேய் நலன்
- d) பெண்கள் பாதுகாப்பு

Answer : c

2 இஸ்ரேல் நாட்டின் 'டேன் டேவிட்' விருது பெற்றுள்ள இந்தியாவைப் பூர்வீகமாகக் கொண்ட அறிவியல் ஆராய்ச்சியாளர் ?

- a) வெங்கட் ராமன்
- b) சீனிவாஸ் குல்கர்னி
- c) நந்தினி இராமகிருஷ்ணன்
- d) சுஸ்மா பானர்ஜி

Answer : b

3 சரக்கு மற்றும் சேவை வரி (ஜி.எஸ்.டி.) நிர்ணய படி, ஓலா, உபேர் போன்ற போக்குவரத்து சேவைகளுக்கு விதிக்கப்படும் வரி விகிதம்?

- a) 5 சதவீதம்,
- b) 12 சதவீதம்
- c) 18 சதவீதம்
- d) 28 சதவீதம்

Answer : a

4 2011 ஆம் ஆண்டின் மக்கள் தொகைக் கணக்கெடுப்பின் படி, தமிழகத்தில் ஒரு சதுர கிலோ மீட்டருக்கு எத்தனை பேர் வசிக்கின்றனர் ?

- a) 425
- b) 495
- c) 525
- d) 555

Answer : d

5 மே 2015 ல் பிரதமர் மோடி அவர்களால் வெளியிடப்பட்ட 'இந்திய பசுமைப் புரட்சியின் 50 ஆண்டுகள்' என்ற நூலின் ஆசிரியர் ?

- a) வர்க்கீஸ் குரியன்
- b) எம்.எஸ்.சுவாமிநாதன்
- c) அருண் ஜெட்லி
- d) பொன்ராஜ்

Answer : b

6 மே 2015 ல் முதலமைச்சரால் வெளியிடப்பட்டுள்ள தமிழ் மொழியில் வாக்கியத் தவறுகளைத் திருத்தி எழுதிட வகை செய்யும் மென்பொருளின் பெயர் என்ன?

- a) அம்மா பிழை திருத்தி
- b) அம்மா வாக்கு
- c) அம்மா மென்தமிழ்ச் சொல்லாளர்
- d) அம்மா தமிழ் திருத்தி

Answer : c

7 "சிம்பெக்ஸ்-17"(SIMBEX) எனப்படுவது இந்தியா மற்றும் பின்வரும் எந்த நாட்டிற்கிடையேயான கூட்டு இராணுவப்பயிற்சி?

- a) சிங்கப்பூர்
- b) மலேசியா
- c) சவுதி அரேபியா
- d) இலங்கை

Answer : a

8 சமீபத்தில் பிளஸ் 2 பாஸ் தேர்வில் வெற்றிபெற்ற 82 வயது முன்னாள் முதல்வர் ஓம் பிரகாஷ் சவுதாலா முதல்வராகப் பதவி வகித்த மாநிலம் எது?

- a) ஹரியானா
- b) பஞ்சாப்
- c) ஒடிஷா
- d) சிக்கிம்

Answer : a

9 "புதுப்பிக்கத்தக்க எரிசக்திக்கான கவர்ச்சிகரமான நாடுகளின் பட்டியல் 2017" ல் இந்தியா பெற்றுள்ள இடம் ?

- a) 21
- b) 32
- c) 2
- d) 7

Answer : c

10 சமீபத்தில் மறைந்த மத்திய சுற்றுச்சூழல் மந்திரி அனில் மாதவ் தவே பின்வரும் எந்த மாநிலத்திலிருந்து ராஜ்யசபா உறுப்பினராக தேர்ந்தெடுக்கப்பட்டிருந்தார்?

- a) உத்தரகாண்ட்
- b) உத்தரபிரதேசம்
- c) மத்தியபிரதேசம்
- d) இராஜஸ்தான்

Answer : c

மாதிரித்தேர்வு # 7

1 உலகின் மிகச்சிறிய செயற்கைக்கோளை (64 கிராம்) வடிவமைத்துள்ள தமிழக மாணவர் ரிஃபாத் ஷாருக் எந்த மாவட்டத்தைச் சேர்ந்தவர் ?

- a) சென்னை
- b) திருச்சி
- c) கரூர்
- d) விருதுநகர்

Answer : c

2 இந்தியாவில், மொத்த விலை குறியீட்டு எண் (Wholesale Price Index (WPI)) கணக்கிடும் அடிப்படை ஆண்டு 2004-2005 லிருந்து பின்வரும் எந்த ஆண்டிற்கு மாற்றியமைக்கப்பட்டுள்ளது?

- a) 2008-2009
- b) 2010-2011
- c) 2011-2012

d) 2013-2014

Answer : c

3 “ மாநில ஆளுமைக்கான பொது விவகார பட்டியல் 2017” ல் (Public Affairs Index (PAI) in governance) தமிழகம் பெற்றுள்ள இடம் ?

- a) முதல்
- b) இரண்டாம்
- c) மூன்றாம்
- d) நான்காம்

Answer : b

4 இந்தியாவிலேயே முதல்முறையாக சென்னை தியாகராய நகர் பகுதியில் வாடிக்கையாளர் சேவையில் மனித உருக்கொண்ட ரோபோவை ஈடுபடுத்தியுள்ள வங்கி?

- a) ஐ.சி.ஐ.சி.ஐ
- b) கனரா வங்கி
- c) சிட்டி யூனியன் வங்கி
- d) எச்.டி.எஃப்.சி

Answer : c

5 “உட்ரோ வில்சன் உலக பெருநிறுவன குடியுரிமை விருது 2017” (Woodrow Wilson Award for Global Corporate Citizenship Award) பெற்றுள்ள முதல் இந்திய பெண்மணி ?

- a) மேக்னா சம்பத்
- b) சுஷ்மா சுவராஜ்

- c) ஆனந்தி பட்டேல்
- d) சாந்தா கொச்சார்

Answer : d

6 இந்தியாவின் முதல் “பொதுச்சேவைகளுக்கான பைரான் சிங் சேவாத் வாழ்நாள் சாதனை கௌவரவம் 2017” பெற்றுள்ளவர்?

- a) நிதிஷ் குமார்
- b) பவன் குமார் சம்லிங்
- c) அரவிந்த் கெஜ்ரிவால்
- d) மன்மோகன்சிங்

Answer : b

7 “சிறந்த ஸ்மார்ட் கிராமத்திற்கான விருது 2017” (Smart Village Award) பெற்றுள்ள “கோவர்த்தன் ஈகோ வில்லேஜ்” (Govardhan Eco Village) அமைந்துள்ள மாநிலம்?

- a) மகாராஷ்டிரா
- b) குஜராத்
- c) ஹரியானா
- d) உத்தரப்பிரதேசம்

Answer : a

8 ஜி 7 (G7) அமைப்பில் கடைசியாக (ஏழாவது நாடாக) இணைந்த நாடு எது ?

- a) ஜெர்மனி
- b) இத்தாலி

c) பிரான்ஸ்

d) கனடா

Answer : d

9 சமீபத்தில் தமிழக அரசு வெளியிட்டுள்ள உத்தரவின் படி, ஜல்லிக்கட்டு நடத்த அனுமதிக்கப்பட்டுள்ள மாதங்கள் ?

a) ஜனவரி முதல் பிப்ரவரி வரை

b) ஜனவரி முதல் ஏப்ரல் வரை

c) ஜனவரி முதல் மே வரை

d) டிசம்பர் முதல் மார்ச் வரை

Answer : c

10 இந்தியாவில் அன்னையர் தினம் கொண்டாடப்படும் நாள்

a) மே 13

b) மே 14

c) மே 15

d) மே 16

Answer : b

மாதிரித்தேர்வு # 8

1 மே 2017 ல், நான்கு புனித தலங்களை இணைப்பதற்கான இரயில்பாதை பணிகள் துவக்கி வைக்கப்பட்டுள்ள மாநிலம் எது?

a) உத்தரப்பிரதேசம்

b) உத்தரகாண்ட்

c) பஞ்சாப்

d) பீகார்

Answer : b

2 “வெப்ப படமெடுத்தல் (thermal imaging) தொழில்நுட்பத்திற்கான, இந்தியாவின் முதல் அகச்சிவப்பு சென்ஸார்கள்(infrared sensors)” உருவாக்கியுள்ள இந்தியிய கல்வி நிறுவனம் ?

a) ஐ.ஐ.டி சென்னை

b) ஐ.ஐ.டி. காரக்பூர்

c) ஐ.ஐ.டி மும்பை

d) ஐ.ஐ.எஸ்.சி, பெங்களூர்

Answer : c

3 பிரதமர் மோடி திறந்து வைக்கவுள்ள இந்தியாவின் மிக நீளமான பாலம் எந்த ஆற்றின் குறுக்கே கட்டப்பட்டுள்ளது?

a) கங்கை

b) யமுனை

c) பிரம்மபுத்ரா

d) நர்மதை

Answer : c

4 கேட்கும் திறன் குறைபாடுள்ளோர் (hearing impairment) இயக்கும் வாகனங்களுக்கு பிரத்தியேக “இலச்சினையை”(logo) வழங்கும் திட்டத்தை இந்தியாவிலேயே முதல் மாநிலமாக அமல்படுத்தியுள்ள மாநிலம்?

a) ஆந்திரா

- b) தெலுங்கானா
- c) கர்நாடகா
- d) ஹரியானா

Answer : b

5 சென்னையின் முதல் சுரங்க வழி மெட்ரோ ரயில் சேவை துவங்கப்பட்டுள்ள வழித்தடம் ?

- a) "

கோயம்பேடு - பரங்கிமலை"

- b) சின்னமலை - விமான நிலையம்

- c) "

கோயம்பேடு - திருமங்கலம்"

- d) திருமங்கலம் - நேரு பூங்கா

Answer : d

6 உலகமெங்கும் 99 நாடுகளில் இணைய தாக்குதலை நடத்தியதாக கூறப்படும் ஹேக்கர்ஸ் குழு?

- a) தி ஷேடோ புரோக்கர்ஸ்
- b) தி பீஜியன் ஹேக்கர்ஸ்
- c) லிஜியன் ஹேக்கர்ஸ்
- d) "

தி அவர்மைன் ஹேக்கர்ஸ்"

Answer : a

7 தமிழக அரசு வெளியிட்டுள்ள "Cmchis Online" எனும் மொபைல் ஆப் தொடர்புடையது ?

- a) குழந்தைகள் பாதுகாப்பு
- b) முதலமைச்சர் தனிப்பிரிவு
- c) வருவாய்த்துறை
- d) மருத்துவக் காப்பீடு

Answer : d

8 சமீபத்தில் பர்வத மலையில் கண்டு பிடிக்கப்பட்டுள்ள கல்வெட்டில் குறிக்கப்பட்டுள்ள அமைச்சர் ஜெயந்தன் எந்த அரசனின் அமைச்சராக இருந்தவர்?

- a) முதலாம் ராஜராஜ சோழன்
- b) முதலாம் இராஜேந்திர சோழன்
- c) விஜயாலய சோழன்
- d) நரசிம்ம பல்லவன்

Answer : a

9 மே 2017 ல் உலகமெங்கும் இணைய தாக்குதல் நடத்த ஹேக்கர்களால் பயன்படுத்தப்பட்டுள்ள "வைரஸின்" பெயர்?

- a) shortsurprise
- b) wannacry
- c) payforrec
- d) kickass

Answer : b

10 வீரமரணம் அடைந்த சி.ஆர்.பி.எப். வீரர்களின் குடும்பத்துக்கு 25 வீடுகள் வழங்கியுள்ள பாலிவுட் நடிகர் ?

- a) அமிதாப் பச்சன்
- b) அமிர்கான்
- c) அக்ஷய்குமார்
- d) விவேக் ஒபராய்

Answer : d

மாதிரித்தேர்வு # 9

1 கல்லீரல் நோய்களை ஒழிப்பதற்காக, உலக சுகாதார அமைப்பின் நல்லெண்ணத் தூதராக நியமிக்கப்பட்டுள்ள நடிகர்?

- a) கமலஹாசன்
- b) ரஜினிகாந்த்
- c) அமிர்கான்
- d) அமிதாப் பச்சன்

Answer : d

2 "உலக தலசீமியா தினம்" (World Thalassaemia Day)

- a) மே 8
- b) மே 9
- c) மே 10
- d) மே 11

Answer : a

3 மே 2015 ல், பிரான்ஸ் நாட்டுக்கான இந்திய தூதராக நியமிக்கப்பட்டுள்ளவர் யார்?

- a) வினேஷ் போகத்
- b) வினய் மோகன் கிவட்ரா
- c) ராதா மோகன்
- d) சுமதி முருகேசன்

Answer : b

4 சமீபத்தில் மத்திய அரசினால் அறிமுகப்படுத்தப்பட்டுள்ள “தேசிய தொடர்பு மையம்” (National Contact Centre) எனும் இலவச தொலைபேசி எண் தொடர்புடையது?

- a) விவசாயம்
- b) தகவல் தொடர்பு
- c) அந்நிய முதலீடு
- d) தேர்தல் ஆணையம்

Answer : d

5 சர்வதேச கால்பந்து கூட்டமைப்பின் (Fédération Internationale de Football Association - FIFA) ஆட்சிக் குழுவின் தலைவராக நியமிக்கப்பட்டுள்ள இந்தியர்?

- a) வினய் மோகன் கிவட்ரா
- b) ராம் கங்குலி
- c) முகுல் முத்கல்
- d) வினேஷ் போகத்

Answer : c

6 "சாஹீவா" (Sakewa) எனப்படும் பூமிபூஜைத் திருவிழா கொண்டாடப்படும் மாநிலம் எது?

- a) சிக்கிம்
- b) மேகாலயா
- c) மணிப்பூர்
- d) அருணாச்சல் பிரதேசம்

Answer : a

7 அரசு பள்ளிகளில் சனிக்கிழமை ஒரு தினத்தை மட்டும் புத்தகப் பைகள் இல்லாத தினமாக அறிவித்துள்ள மாநில அரசு எது?

- a) உத்தரபிரதேசம்
- b) மத்திய பிரதேசம்
- c) குஜராத்
- d) ஹரியானா

Answer : a

8 "கார்ப்பட் 2017"(CORPAT-2017) எனும் கூட்டு இராணுவப்பயிற்சியில் இந்தியாவுடன் இணைந்துள்ள நாடு ?

- a) தாய்லாந்து
- b) அமெரிக்கா
- c) ரஷியா
- d) இந்தோனேசியா

Answer : d

9 "டிவிட்டர்" (Twitter) நிறுவனத்தின் இந்திய தலைவராக நியமிக்கப்பட்டுள்ளவர்?

- a) தரன்ஜீத் சிங்
- b) சுமன் சின்கா
- c) ஸ்ரீ குமார்
- d) பிரியங்கா பட்டேல்

Answer : a

10 "திருநங்கையினரை" பணியிலமர்த்திய இந்தியாவின் முதல் மெட்ரோ ரயில் நிறுவனம் எது?

- a) டெல்லி மெட்ரோ
- b) சென்னை மெட்ரோ
- c) கொச்சி மெட்ரோ
- d) கல்கத்தா மெட்ரோ

Answer : c

மாதிரித்தேர்வு # 10

1 மே 2017ல், "பிஷு பர்வ்" (Bishu Parv) எனப்படும் "வேட்டைத் திருவிழா" (hunting festival) நடைபெற்ற மாநிலம்?

- a) மேகாலயா
- b) நாகாலாந்து
- c) ஜார்க்கண்ட்
- d) ஒடிஷா

Answer : c

2 ஐக்கிய நாடுகளின் மனிதக் குடியிருப்புச் செயல் திட்டம் (UN-Habitat) அமைப்பில் இந்தியாவின் சார்பில் தலைவராக செயல்படவிருப்பவர்?

- a) வெங்கையா நாயுடு
- b) அருண் ஜெட்லி
- c) சுஷ்மா ஸ்வராஜ்
- d) அமர்த்தியாசென்

Answer : a

3 மே 2017 ல், ரோம - -கிரேக்க நாகரீகம், வணிக தொடர்புகள் குறித்து அறிவதற்கான அகழ்வாராய்ச்சி துவங்கியுள்ள அழகன்குளம் அமைந்துள்ள மாவட்டம் ?

- a) தூத்துக்குடி
- b) ராமநாதபுரம்
- c) சிவகங்கை
- d) விருதுநகர்

Answer : b

4 வேணு ராஜாமணி , பின்வரும் எந்த நாட்டிற்கான இந்தியாவின் தூதுவராக நியமிக்கப்பட்டுள்ளார்?

- a) இஸ்ரேல்
- b) எகிப்து
- c) துருக்கி
- d) நெதர்லாந்து

Answer : d

5 "ஈகர் லயன்" (Eager Lion) எனும் பெயரில் பன்னாட்டு இராணுவ பயிற்சி நடைபெற்ற நாடு ?

- a) அமெரிக்கா
- b) லெபனான்
- c) ஜோர்டான்
- d) சவுதி அரேபியா

Answer : c

6 ஒருநாள் போட்டியில் அதிக விக்கெட்டுகள் (181) வீழ்த்தியவர் என்ற புதிய உலக சாதனையை படைத்துள்ள இந்திய கிரிக்கெட் வீரர்?

- a) மகேந்திரசிங் டோனி
- b) விராத் கோலி
- c) அஸ்வின்
- d) ஜுலன் கோஸ்வாமி

Answer : d

7 டிரான்ஸ்பரன்ஸி இன்டர்நேஷனல் (டிஐ), ஆசியாவின் 16 நாடுகளின் ஊழல் நிலை குறித்து நடத்திய ஆய்வில், அதிகளவு ஊழல் உள்ள நாடுகளில் இந்தியாவின் இடம்?

- a) முதல் இடம்
- b) இரண்டாமிடம்
- c) மூன்றாமிடம்
- d) நான்காமிடம்

Answer : a

8 உலக உணவு பாதுகாப்பு குழுவின் சர்வதேச குழுவில் உறுப்பினராக தேர்ந்தெடுக்கப்பட்டுள்ள இந்தியர் ?

- a) எம்.எஸ்.சுவாமிநாதன்
- b) வர்க்கீஸ் குரியன்
- c) மதுரா சுவாமிநாதன்
- d) அமர்த்தியாசென்

Answer : c

9 ஆடிட் பீரோ ஆப் சர்க்குலேஷன் அமைப்பின் ஆய்வறிக்கையின்படி, இந்திய அளவில், தமிழில் அதிகமாக விற்பனையாகும் தினசரி பத்திரிக்கை எது?

- a) தினமலர்
- b) தினமணி
- c) தினகரன்
- d) தினத்தந்தி

Answer : d

10 உலக செஞ்சிலுவை மற்றும் செம்பிறை தினம் (World Red Cross and Red Crescent Day)

- a) மே 6
- b) மே 7
- c) மே 8
- d) மே 9

Answer : c

மாதிரித்தேர்வு # 11

1 சமீபத்தில் மரணமடைந்த நாட்டின் முதல் உயர்நீதிமன்ற பெண் நீதிபதியான லீலா சேட் முதன்முதலாக உயர்நீதிமன்ற நீதிபதியாக பணியாற்றிய மாநிலம் ?

- a) சென்னை
- b) கல்கத்தா
- c) ஹிமாசலப் பிதேசம்
- d) மும்பை

Answer : c

2 2017 ஆம் ஆண்டின் சிறந்த மனிதநேயருக்கான ஆசிய விருது பெற்றுள்ள மேற்குவங்காளத்தில் வசிக்கும் டாக்டர் ஜாக் பிரெகர் எந்த நாட்டைச் சேர்ந்தவர் ?

- a) அமெரிக்கா
- b) ஆஸ்திரேலியா
- c) இங்கிலாந்து
- d) ஜெர்மனி

Answer : c

3 அஸ்லான் ஷா கோப்பை ஹாக்கி 2017 ல் சாம்பியன் பட்டம் வென்றுள்ள நாடு ?

- a) இந்தியா
- b) இங்கிலாந்து
- c) ஆஸ்திரேலியா

d) அமெரிக்கா

Answer : b

4 மே 2017 ல் "இமானுவேல் மக்ரோன்" என்பவர் அதிபராகத் தேர்ந்தெடுக்கப்பட்டுள்ள நாடு?

a) இஸ்ரேல்

b) தென்கொரியா

c) லெபனான்

d) பிரான்ஸ்

Answer : d

5 குஜராத், ஆந்திராவத் தொடர்ந்து "அனைத்து வீடுகளுக்கும் மின் இணைப்பு" எனும் இலக்கை மே 2017ல் அடைந்துள்ள மாநிலம் ?

a) தமிழ்நாடு

b) தெலுங்கானா

c) கர்நாடகா

d) கேரளம்

Answer : d

6 இங்கிலாந்து ராயல் சொசைட்டியின் தற்போதைய தலைவராக இருக்கும் இந்தியாவில் பிறந்த அறிவியலறிஞர் யார் ?

a) கிருஸ்ணா சாட்டர்ஜி

b) சுபாஷ் கோட்

c) வெங்கட்ராமன் ராமகிருஷ்ணன்

d) யத்விந்தர் மால்கி

Answer : c

7 மே 2017 ல் , மத்திய பிரதேச சட்டபையில் உயிருள்ள ஒன்றாக (status of a living entity) அறிவித்து தீர்மானம் இயற்றப்பட்டுள்ள நதி எது ?

- a) தபதி
- b) நர்மதை
- c) கங்கை
- d) யமுனா

Answer : b

8 மத்திய அரசால் அமைக்கப்பட்டுள்ள "ஆர்.பி.வர்மன் குழு"(R B Barman committee) தொடர்புடைய துறை?

- a) வங்கி
- b) இராணுவம்
- c) உணவுபாதுகாப்பு
- d) மனிதவளத்துறை

Answer : a

9 உலகிலேயே மிகப்பெரிய "எக்ஸ் ரே லேசர்" (X- ray laser) கருவியான "யூரோப்பியன் XFEL" (European XFEL) பின்வரும் எந்த நாட்டில் உள்ளது?

- a) பிரான்ஸ்
- b) ஜெர்மனி
- c) சுவிட்சர்லாந்து
- d) இத்தாலி

Answer : b

10 சமீபத்தில் மரணமடைந்த கேப்டன் சந்த் ரூப் (Captain Chand Roop) தொடர்புடைய விளையாட்டு?

- a) ஹாக்கி
- b) கால்பந்து
- c) ஈட்டி எறிதல்
- d) மல்யுத்தம்

Answer : d

மாதிரித்தேர்வு # 12

1 இந்தியாவில் “Express Wi-Fi” எனும் பெயரிலான இணையதள சேவையை துவக்கியுள்ள புகழ்பெற்ற தகவல்தொழில்நுட்ப நிறுவனம் எது ?

- a) Google
- b) Facebook
- c) Microsoft
- d) Yahoo

Answer : b

2 மத்திய பிரதேச மாநிலத்தில் துவங்கப்பட்டுள்ள இந்தியாவின் முதல் தனியார் சிறு ஆயுத தயாரிப்பு தொழிற்சாலை பின்வரும் எந்த நாட்டின் ஒத்துழைப்புடன் நடத்தப்படுகிறது?

- a) அமெரிக்கா
- b) ரஷ்யா
- c) ஜெர்மனி
- d) இஸ்ரேல்

Answer : d

3 “பிட்ச் ரேட்டிங்” (Fitch Ratings) எனப்படும் உலகத் தரவரிசை நிறுவனம் கணித்துள்ளபடி, 2017-2018 நிதியாண்டில் இந்தியாவின் மொத்த உள்நாட்டு உற்பத்தி,

- a) 7.1 சதவீதம்
- b) 7.3 சதவீதம்
- c) 7.5 சதவீதம்
- d) 7.7 சதவீதம்

Answer : d

4 இந்திய சமூக அறிவியல் ஆராய்ச்சி கவுன்சிலின் (Indian Council of Social Science Research (ICSSR)) தலைவாராக நியமிக்கப்பட்டுள்ளவர்?

- a) பிராஜ் பிகாரி குமார்
- b) சுனில் சேத்திரி
- c) ராஜீவ் கவுல்
- d) ராஜீவ் பட்டேல்

Answer : a

5 உலகிலேயே உயரமான இரயில் பாலம் ஜம்மு காஷ்மீர் மாநிலத்தில் பின்வரும் எந்த ஆற்றின் மேல் கட்டப்பட்டு வருகிறது?

- a) ரவி
- b) பியாஸ்
- c) சீனாப்
- d) சட்லெஜ்

Answer : c

6 இந்தியாவின் மிகத் தூய்மையான நகரங்களின் பட்டியல் 2017 ல் முதலிடத்திலுள்ள நகரம் ?

- a) திருச்சி
- b) இந்தூர்
- c) விசாகப்பட்டினம்
- d) போபால்

Answer : b

7 தமிழ்நாட்டின், மாநில குழந்தை உரிமைகள் பாதுகாப்பு ஆணைய தலைவராக நியமிக்கப்பட்டுள்ளவர் ?

- a) சி.திலகவதி
- b) இ.ராமலிங்கம்
- c) எம்.பி. நிர்மலா
- d) மீராசங்கர்

Answer : c

8 சர்வதேச கால்பந்து தரவரிசை 2017 ல் இந்திய அணி பெற்றுள்ள இடம் ?

- a) 75
- b) 82
- c) 97
- d) 100

Answer : d

9 இந்தியாவின் மிகத் தூய்மையான நகரங்களின் பட்டியல் 2017 ல், மிக அசுத்தமான நகரம் என்ற பெயரை பெற்றுள்ள நகரம் ?

- a) போபால்
- b) கோண்டா
- c) மும்பை
- d) கல்கத்தா

Answer : b

10 உலக ஆஸ்துமா தினம் (World Asthma Day)

- a) மே 2
- b) மே 2
- c) மே 3
- d) மே 4

Answer : a

மாதிரித்தேர்வு # 13

1 2017 ஆம் ஆண்டிற்கான அவ்வையார் விருதை பெற்றுள்ளவர் யார்?

- a) பத்மா வெங்கட்ராமன்
- b) ஷோபனா குமாரவேல்
- c) இந்துஜா பரமசிவம்
- d) மாதங்கி சுரேஷ்

Answer : a

2 இந்தியா-பாகிஸ்தான் இடையே காஷ்மீர் பிரச்சினையில் சமரசம் செய்து வைக்க தயார் என மே 2017 ல் அறிவித்துள்ள நாடு எது ?

- a) அமெரிக்கா
- b) ஜப்பான்
- c) சீனா
- d) ரஷியா

Answer : c

3 மே 2017 ல், கி.மு. இரண்டாம் நூற்றாண்டைச் சேர்ந்த சாதவாகனர் கால செப்பு நாணயம் கண்டுபிடிக்கப்பட்டுள்ள இடம்?

- a) கடலூர்
- b) விழுப்புரம்
- c) கிருஷ்ணகிரி
- d) தர்மபுரி

Answer : b

4 2015 ம் ஆண்டில் விவசாயிகள் தற்கொலையில் மகாராஷ்டிரா முதலிடத்தில் உள்ளது. தமிழகத்தின் இடம் என்ன ?

- a) நான்காவது
- b) ஐந்தாவது
- c) ஆறாவது
- d) ஏழாவது

Answer : d

5 உலகின் மிக உயரமான ரயில்வே பாலம் கட்டப்படவுள்ள மாநிலம் ?

- a) ஜம்மு காஷ்மீர்
- b) அஸ்ஸாம்
- c) சிக்கிம்
- d) மேகாலயா

Answer : a

6 மே 2017 ல் அறிமுகம் செய்யப்பட்டுள்ள "ஹம்சாபர் துப்பர் பாஸ்ட் வாராந்திர ரயில்" சேவை சென்னை மற்றும் பின்வரும் எந்த இடத்திற்கு வழங்கப்படவுள்ளது?

- a) புது தில்லி
- b) ஆமதாபாத்
- c) பெங்களூரு
- d) அமராவதி

Answer : b

7 நாடாளுமன்ற பொதுக் கணக்கு குழுவின் தலைவராக நியமிக்கப்பட்டுள்ளவர் ?

- a) பி.சி.சாக்கோ
- b) மல்லிகார்ஜுன கார்கே
- c) மேனகா காந்தி
- d) ராஜ்நாத்சிங்

Answer : b

8 நாவல் பழத்திலிருந்து மிகக் குறைந்த செலவிலான சூரிய சக்தி (சோலார்) செல்களை தயாரிக்கும் முறையை கண்டுபிடித்துள்ள இந்திய கல்விநிறுவனம்?

- a) ஐ.ஐ.டி சென்னை
- b) ஐ.ஐ.டி மும்பை
- c) ஐ.ஐ.டி ரூர்க்கே
- d) ஐ.ஐ.டி காரக்பூர்

Answer : c

9 "தானியங்கி காலநிலை கட்டுப்பாட்டு மையங்களை" (Automated Weather Stations) பயன்படுத்தும் முதல் இந்திய மாநிலம் எனும் பெருமையை பெற்றுள்ள மாநிலம் ?

- a) ஜம்மு காஷ்மீர்
- b) கேரளம்
- c) தமிழ்நாடு
- d) மகாராஷ்டிரா

Answer : d

10 இந்திய நகரங்களில் தொழில்முனைவுகளை ஊக்குவிப்பதற்காக, 'Solve for India' விழிப்புணர்வு பிரச்சாரத்தை மேற்கொண்டுள்ள தகவல்தொழிநுட்ப நிறுவனம்?

- a) Google
- b) Facebook
- c) Twitter
- d) Microsoft

Answer : a

மாதிரித்தேர்வு # 14

1 சமீபத்தில், நாட்டிலேயே இரண்டாவது உயரமான தேசியகொடிக்கம்பம் அமைக்கப்பட்டுள்ள "கோலாப்பூர்" அமைந்துள்ள மாநிலம் எது?

- a) பஞ்சாப்
- b) மகாராஷ்டிரா
- c) ஒடிசா
- d) ஹரியானா

Answer : b

2 மே 2017 ல் இந்தியா வந்துள்ள ரீசிப் தாயிப் எர்டோகன் எந்த நாட்டின் அதிபராகவுள்ளார் ?

- a) துருக்கி
- b) இஸ்ரேல்
- c) எல்சவ்டார்
- d) எகிப்து

Answer : a

3 சென்னையில் நடைபெற்ற ஆசிய ஸ்குவாஸ் சாம்பியன்ஷிப் போட்டியில் மகளிர் ஒற்றையர் சாம்பியன் வென்றுள்ளவர்?

- a) ஜோஷ்னா
- b) பி.வி.சிந்து
- c) ஸ்ரேயா பள்ளிக்கல்
- d) சுச்மிதா பானர்ஜி

Answer : a

4 சமீபத்தில், உச்சநீதிமன்றத்தால் மனநல பரிசோதனைக்கு உத்தரவிடப்பட்டுள்ள நீதிபதி.கர்ணன் எந்த உயர்நீதிமன்றத்தில் நீதிபதியாகவுள்ளார்?

- a) சென்னை
- b) கல்கத்தா
- c) மும்பை
- d) ஆமதாபாத்

Answer : b

5 மே 2015 ல் விழுப்புரம் மாவட்டம் செஞ்சியில் கண்டுபிடிக்கப்பட்ட ஒளரங்கசீப் கால கல்வெட்டு எந்த மொழியிலானது?

- a) இந்தி
- b) உருது
- c) தமிழ்
- d) தெலுங்கு

Answer : d

6 இந்திய அரசின் புதிய "Controller General of Accounts" ஆக நியமிக்கப்பட்டுள்ளவர் ?

- a) ஆந்தோணி லியான்கலா
- b) சுஜித் கவுர்
- c) சி.ஜி.வெங்கட்ராவ்
- d) ஏ.பி.ஷா

Answer : a

7 பின்வரும் எந்த ஏவுகணை, சர்க்கு நாடுகளுக்கான பிரத்தியேக செயற்கைக்கோளான “ஜி-சாட்9” ஐ விண்ணில் செலுத்தவுள்ளது?

- a) ஜி.எஸ்.எல்.வி MK-I
- b) ஜி.எஸ்.எல்.வி MK-II
- c) ஜி.எஸ்.எல்.வி MK-III
- d) ஜி.எஸ்.எல்.வி MK-IV

Answer : b

8 முதல்முறையாக, “தேசிய தூய்மை கங்கை உறுதிமொழி தினம்” அனுசரிக்கப்பட்ட நாள் ?

- a) ஏப்ரல் 30
- b) மே 1
- c) மே 2
- d) மே 3

Answer : c

9 இந்தியாவின் முதல் பார்வையற்றோருக்கான கால்பந்து பயிற்சி அகதெமி அமைந்துள்ள மாநிலம் ?

- a) கேரளம்
- b) ஹரியானா
- c) பஞ்சாப்
- d) தமிழ்நாடு

Answer : a

10 இந்திய அரசின் “முக்திஜோதா ஸ்காலர்சிப் திட்டம்” பின்வரும் எந்த நாட்டுடன் தொடர்புடையது ?

- a) வங்காளதேசம்
- b) நேபாளம்
- c) பூட்டான்
- d) இலங்கை

Answer : a

படியுங்கள் ! பகிருங்கள் ! வெற்றிபெறுங்கள் !

TNPSC தேர்வுகளைப்பற்றிய அனைத்து செய்திகள், மாதிரித்தேர்வுகள், தினசரி நடப்பு நிகழ்வு குறிப்புகள் மற்றும் ஆலோசனைகளுக்கு TNPSCPortal உடன் இணைந்திருங்கள்.

www.tnpscportal.in

facebook.com/tnpscportal

இந்த நடப்பு நிகழ்வுகள் பற்றிய உங்கள் மேலான கருத்துக்களை mail@tnpscportal.in என்ற மின்னஞ்சல் மூலம் தெரிவியுங்கள்.

Download TNPSCPortal Android App from Playstore